
॥ पष्टाध्यायस्य प्रथमः पादः ॥ 


एकाचो दे प्रथमस्य ॥ १ ॥ 


अधिकारोञ्यमू । एकाच इति च, द्वे इति च, प्रथमस्येति च त्रितयमधिक्रृतं 
वेदितव्यम्‌। इत उत्तर यद्‌ वक्ष्यामः प्राक्‌ संप्रसारणविधानात्‌ तत्रैकाच:ः प्रथमस्य द्वे भवत 
इत्येवं तद्‌ वेदितव्यम्‌ । वक्ष्यति--लिटि धातोरनभ्यासस्य' ( ६.१ .८ ) इति। तत्र धातोरवयवस्यान- 
भ्यासस्य प्रथमस्यैकाचों द्वे भवतः। जजागार। पपाच। इयाय। आर। एकाच इति 
बहुव्रीहिनिर्देश!। एको5चू यस्य सो5यमेकाचू इत्यवयवेन विग्रहः। तत्र समुदायः 
समासार्थ:। अभ्यन्तरश्च समुदायेबबयवो भवतीति साच्कस्यैव द्विर्वचनं भवति। एवं च 
पच्‌ इत्यत्र येनेवाचा समुदाय एकाच्‌ तेनेव तदवयवोऊ्चूशब्दः पशब्दश्च | तत्र परथणवयवैकाचो 
न दिरुच्यन्ते । कि तहिं ? समुदायैकाजेव । तथा हि सकृच्छास्त्रप्रवृत्ता सावयवः समुदायो5- 
नुगृह्मते। पपाचेत्यत्र प्रथमत्वं व्यपदेशिवदूभावात्‌ । इयाय आरेत्यत्रैकाच्त्वमपि व्यपदेशिवदू- 
भावादेव। द्विःप्रयोगश्च द्विर्वचनमिदम्‌, आवृत्तिसंख्या हि दे इति विधीयते। तेन स एव 
शब्दो दविरुच्चार्यते, न च शब्दान्तरं तस्य स्थाने विधीयते॥ 


अजादेर्दितीयस्य ॥ २ ॥ 


प्रथमद्धिवचनापवादो 5यम्‌ । अजादेंर्द्वितीयस्यैकाचो द्विर्वचनमधिक्रियते। अचू 
आदिर्यस्य धातोस्तदवयवस्य द्वितीयस्यैकायों द्वे भवतः। अटिटिषति। अशिशिषति। 
अरिरिषति। अर्ते: स्मिपूड्रज्ज्वशां सनि! ( ७.२.७४ ) इतीटू क्रियते। तस्मिन्‌ कृते गुणे 
च रपरत्वे च द्विर्वचनेडचि” ( १.१.५६ ) इति स्थानिवद्भावः प्राप्नोति। तत्र प्रतिविधानं 
दिर्वचननिमित्तेज्चीत्युच्यते। न॒चात्र द्विर्वचननिमित्तमिट्‌ू। कि तहिं? कार्यी। नच 
कार्यी निमित्तत्वेनाश्रीयते! (सीर० प० २ )। तथा हि क्डिन्निमित्तयोर्गुणवृद्धूयो: प्रतिषेधो 
विधीयमान:ः शयितेत्यत्र न भवति, न हि कार्यिण: शीडो गुणं प्रति निमित्तभाव इति। अत्र 
केचिदजादेरिति कर्मधारयात्‌ पज्वमीमिच्छन्ति--अच्चासावादिश्चेत्यजादिः, तस्माद्‌ 
अजादेरुत्तरस्यैकाचो द्वे भवत इति। तेषां द्वितीयस्येति विस्पष्टार्थ द्रष्टव्यम्‌॥ 


न न्द्राः संयोगादयः ॥ ३ ॥ 


द्वितीयस्येति वर्तते। द्वितीयस्यैकाचोडवयवभूतानां न्द्राणां तदन्तभवित्‌ प्राप्त 
द्विरवचनं प्रतिषिध्यते । नकारदकाररेफा द्वितीयैकाचो 5वयवभूता: संयोगादयो न द्विरुच्यन्ते । 
उन्दिदिषति। अड्डिडिषति। अर्चिचिषति। न्द्रा इति किम्‌ ? ईचिक्षिषते | संयोगादय 
इति किम्‌ ? प्राणिणिषति। अनितेः उभौ साभ्यासस्य” ( ८५.४.२१ ) इति णत्वम्‌। 

अजादेरित्येव-दिद्रासति । केचिदजादेरित्यपि पज्चम्यन्त कर्मधारयमनुवर्तयन्ति | तस्य 
प्रयोजनम्‌--इन्दिद्रीयिषति इति। अजादेरनन्तरत्वाभावाद्‌ दकारो द्विरुच्यत एव, नकारो 
न दिरुच्यते। इन्द्रमिच्छति इति क्यचू, तदन्तादू इन्द्रीयितुमिच्छततीति सन्‌ ॥ बकारस्याप्ययं 
प्रतिषेधो वक्तव्य:॥ उब्जिजिषति । यदा बकारोपध उब्जिरुपदिश्यते तदायं प्रतिषेधः। 
दकारोपधोपदेशे तु न वक्तव्यः। बत्वं तु दकारस्य विधातव्यम्‌ ॥ यकारपरस्य रेफस्य 
प्रतिषेधो न भवतीति वक्तव्यम्‌॥ अरार्यते। अर्तेः अट्यर्त्यशूर्णोत्तीनामुपसंख्यानम्‌ (३. 
१.२२ वा० ) इति यड़्‌ | तत्र यडि च! (७.४.३० ) इति गुणः, ततो दिर्वचनम्‌ ॥ 
ईर्ष्यतेस्तृतीयस्य दे भवत इति वक्तव्यमृ॥ कस्य तृतीयस्य ? केचिदाहुर्व्यज्जनस्थेति । 
ईर्ष्यियिषति । अपरे पुनस्तृतीयस्यैकाच इति व्याचक्षते। ईर्ष्यिषिषति ॥ कण्ड्वादीनां 
तृतीयस्यैकाचो द्वे भवत इति वक्तव्यम्‌॥ कण्डूयियिषति। असूयियिषति ॥ वा 
नामधातूनां तृतीयस्यैकाचो दे भवत इति वक्तव्यम्‌॥ अश्वीयियिषति | अशिश्वीयिषति। 
अपर आह ॥ यशथेष्टं नामधातुष्विति वक्तव्यम्‌ृ॥ पुपुत्रीयिषति। पुतित्रीयिषति। 
पुत्नीयियिषति | पुपुतित्रीयियिषति | पुत्रीयिषिषति॥ 


पूर्वोष्भ्यास: ॥ ४ ॥ 


दे इति प्रथमान्तं यदनुवर्तते, तदर्थादिह षष्ट्यन्तं जायते। तत्र प्रत्यासत्तेरस्मिन्‌ 
प्रकरणे ये द्वे विहिते, तयोर्यः पूर्वोड्बयवः सोड5भ्याससंज्ञो भवति। पपाच। पिपक्षति। 
पापच्यते। जुहोति। अपीपचत्‌। अभ्यासप्रदेशास्तु--“अतन्र लोपो5भ्यासस्य! ( ७.४.९८) 
इत्येवमादय:॥ 


उभे अभ्यस्तम्‌ ॥ ९ ॥ 


दे इति वर्तमान उभेग्रहणं समुदायसंन्ञाप्रतिपत्त्यर्थभू। ये द्वे विहिते, ते उभे 
अपि समुदिते अभ्यस्तसंज्ञे भवतः। ददति। ददतू। दधतु। उभेग्रहणं किम्‌ ? 
नेनिजतीत्यत्र 'अभ्यस्तानामादिः:” ( ६.१.१८६ ) इति समुदाय उदात्तत्वं यथा स्यात्‌ प्रत्येक 
पययिण वा मा भूदिति। अभ्यस्तप्रदेशा:--“अभ्यस्तानामादिः” ( ६.१.१८६ ) इत्येवमादय:॥ 


जक्षित्यादयः षटू ॥ ६ ॥ 


१ - अत्र “ द्वितीयस्थेत्येव ” इति पाटो युक्तः स्यात्‌, अन्यथाग्रिमवाक्यानुपपत्ते:, वृत्त्युपक्रमे चाजादि- 
पदानुवृत्त्यप्रदर्शनाच्च । 


२-इमं पाठ न युक्त प्रतीम:। भाषावृत्तिकारः खल्वेनमनार्षमाह । वस्तुत आदिमोदाहरणत्रयमेव युक्तम्‌ । 

अभ्यस्तमिति वर्तते। जक्ष इत्ययं धातुरित्यादयश्चान्ये पड धातवोभ्यस्तसंज्ञा 
भवन्ति। सेय॑ं सप्तानां धातूनामभ्यस्तसंज्ञा विधीयते--जक्ष भक्षहसनयो:” ( अदा० ६४) 
इत्यतः प्रभृति वेवीड वेतिना तुल्ये”! ( अदा० ७० ) इति यावत्‌। जक्षति। जाग्रति। 
दरिद्रति। चकासति। शासति। दीध्यते, वेव्यत इत्यत्र 'अभ्यस्तानामादिः ( ६.१.१८६) 
इत्येष स्वरः प्रयोजनम्‌ । दीध्यदिति च शतरि व्यत्ययेन संपादिते नाभ्यस्ताच्छतु: ( ७.१. 
७८ ) इति नुमः प्रतिषेध:॥ 


तुजादीनां दीर्घोष्भ्यासस्य ॥ ७ ॥ 


तुजादीनामिति प्रकार आदिशब्दः। कश्च प्रकारः ? तुजेर्दी्घोष्भ्यासस्थ न 
विहितः, दृश्यते च। ये तथाभूतास्ते  तुजादयस्तेषामभ्यासस्थ दीर्घ: 
साधुर्भवति। तूतुंजान): ( ऋ० १.३.६ )। मामहानः ( तै० सं० ४.६.३.२ ) । दाधान। 
मीमाय ( शौ० सं० ९.११.३ )। अ१न॥इवान्‌ दाधार ( शौ० सं० ४.११.१ )। स तूँताव ( 


ऋ० १.६४.२)। दीर्घश्चैषां छनन्‍्दसि प्रत्ययविशेष एव दृश्यते, ततोडन्यत्र न भवति। 
तुतोज शबलानू हरीनू॥ 


लिटि धातोरनभ्यासस्थ ॥ ८ ॥ 


लिटि परतो5नभ्यासस्य धातोरवयवस्य प्रथमस्यैकायो द्वितीयस्य वा यथायोगं 
दे भवतः। पपाच। पपाठ । प्रोर्णुनाव । वाच्य ऊर्णोर्णुवद्भाव:ः०” ( का० ३.१.३६ ) इति 
वचनाद्‌ ऊर्णोतिः इजादेः०” ( ३.१.३६ ) इत्याम्‌ न भवति। लिटीति किम्‌ ? कर्ता। हर्ता। 
धातोरिति किमू ? सस॥वांसो विश्रुण्विरि (ऋ० ४.८.६ )। इ१म इन्द्रांय सुन्चिरि३ (ऋ० ७, 
३२.४ )। अनभ्यासस्येति किमू ? कृष्णो नॉनाव वृष)भो यदीदम्‌ ( ऋ० १.७६.२ )। 
नोनूयतेनोनाव। समान्या म१रुत): संमिमिक्षुः ( ऋ० १.१६५.१ )। लिटि उसन्‍्तः ॥ 
दिर्वचनप्रकरणे छन्दसि वेति वक्तव्यमृ॥ यो ज़ागार३ तमू्च: कामयन्ते३ (ऋ० ९.४४. 
१४)। दातिं प्रियाणिं ( ऋ० ४.८.३ ) इति॥ 


सन्यडोः ॥ ६ ॥ 


धातोरनभ्यासस्येति वर्तते। सन्‍्यडोरिति च षष्ट्यन्तमेतत्‌। सन्नन्‍्तस्य 
यडन्तस्य चानभ्यासस्य धातोरवयवस्य प्रथमस्यैकाचो द्वितीयस्य वा यथायोगं द्वे भवतः। 
पिपक्षति । पिपतिषति । अरिरिषति। उन्दिदिषति। यडन्तस्य-पापच्यते। अटाट्यते। 
यायज्यते। आरार्यते। प्रो्णोनूयते। अनभ्यासस्येत्येव-जुगुप्सिषते। लोलूयिषते॥ 

श्लो ॥ १० ॥ 


श्लो परतोष्नभ्यासस्य धातोरवयवस्य प्रथमस्यैकाचो द्वितीयस्य वा यथायोगं 
दे भवतः। जुहोति। बिभेति। जिहेति॥ 


चडि ॥ ११ ॥ 


चडि परतो5नभ्यासस्य धातोरवयवस्य प्रथमस्यैकायो द्वितीयस्य वा यथायोगं 
दे भवतः। अपीपचत्‌। अपीपठत्‌। आटिटतू। आशिशत्‌। आर्दिदत्‌। पचादीनां 
ण्यन्तानां चडि कृते णिलोप उपधाहस्वत्वं द्विर्वचनमित्येषां कार्याणां प्रवृत्तिक्रमः। तथा 
च सन्वल्लघुनि चड़्परे०” ( ७.४.६३ ) इति सन्वद्भावो विधीयमानो हस्वस्य स्थानिवदू- 
भावादू्‌ न प्रतिषिध्यते। यो ह्यनादिष्टादचः पूर्वस्तस्य विधिं प्रति स्थानिवदूभावो भवति। 
न॒ चास्मिन्‌ कार्याणां क्रमेणानादिष्टादवः पूर्वोड़्भ्यासो भवतीति। आटिटदिति 
द्विर्वचनेडचि” ( १.१.५६ ) इति स्थानिवद्भावाद्‌ द्वितीयस्यैकाचो द्वि्वचनं भवति॥ 


दाश्वान्‌ साह्ान्‌ मीढ्वांश्व ॥ १२ ॥ 


दाश्वान्‌ साह्ानू मीढ्वानित्येते शब्दाश्छन्दसि भाषायां चाविशेषेण निपालमन्ते। 
दाश्वानिति दाश्रु दाने! ( भ्वा० ६२२ ) इत्येतस्य धातोः क्वसावद्विर्वचनमनिट्त्व॑ च 
निपात्येते। द्ाश्वांसों द्ाशु्षः सुतम्‌ ( ऋ० १.३.७ ) इति। साह्वानिति 'षह मर्षणे' 
( भ्वा० ५६१ ) इत्येतस्य परस्मैपदमुपधादीर्घत्वमद्विवंचनमनिट्त्व॑ च निपातनात्‌ । 
साह्ान्‌ बलाहकः। मीढ्वानिति 'मिह सेचने” ( भ्वा० ७१८ ) इत्येतस्याद्वि्वचनमनिट्त्व- 
मुपधादीर्घत्व॑ं ढत्वं च निपातनात्‌। मीढूव॑स्तोकाय) तनयाय मृड ( ऋ० २.३३.१४ )। 
एकवचनमतन्त्रम्‌ू ॥ कृजादीनां के दे भवत इति वक्तव्यम्‌॥ क्रियतेष्नेनेति चक्रम्‌। 
चिक्लिदम्‌। क़ृजः क्लिदेश्च 'धजर्थे कविधानम्‌०” ( ३.३.५८. वा० ) इति कः प्रत्ययः 
॥ चरिचलिपतिवदीनां द्वित्वमच्याक्वाभ्यासस्य॥ चरादीनां धातूनामचि प्रत्यये परतो 
दे भवतः। अभ्यासस्यागागमो भवति। आगागमविधानसामर्थ्याच्व हलादिशेषो न 
भवति। हलादिशेषे हि सत्यागमस्यादेशस्य च विशेषो नास्ति। चराचरः। चलाचलः। 
पतापतः। वदावदः ॥ वेति वक्तव्यम्‌॥ तेन चरः पुरुषः, चलो रथः, पतं यानम्‌, वदो 
मनुष्य इत्येवमाद्यपि सिद्ध भवति ॥ हन्तेर्घत्वं च॥ हन्तेरचि प्रत्यये परतो दे भवतो5- 
भ्यासस्य च हकारस्य च घत्वमाक्‌ चागमो भवति। परस्य अभ्यासाच्च! ( ७.३.९५) 


१ - “क्रमेणादिष्टादच:ः ” इति बाल०, क्रमेणानिष्टादचः ” इति है० अपपाठः। 


२ - ' धातूनामपि ! इत्यपपाठ:ः सार्वत्रिकः । 

इति कुत्वम्‌। घ॑नाघ१नः क्षोभ॑णश्चर्षणीनाम्‌ (ऋ० १०.१०३.१ ) ॥ पार्टेर्णिलुकू चोकू च 
दीर्घश्चाभ्यासस्य॥ पाटेरचि परतो दे भवतो णिलुक्‌ू च भवति। अभ्यासस्य चोगागमो 
दीर्घश्च भवति। पाटूपट:॥ 


ष्यडः संप्रसारणं पुत्रपत्योस्तत्युरुष ॥ १३ ॥ 


पुत्र पति इत्येतयोरुत्तरपदयोस्तत्पुरुषे समासे ष्यडः संप्रसारणं भवति। यणः 
स्थान इग भवतीत्यर्थ:। कारीषगन्धीपुत्र:। कारीषगन्धीपतिः । कौमुदगन्धीपुत्र:। कौमुदगन्धी- 
पतिः। करीषस्येव गन्धो5स्य, कुमुदस्येव गन्धोडस्येति बहुब्रीहिः, तत्र उपमानाच्च' ( ९. 
४.१३७ ) इति गन्धस्येदन्‍्तादेश:। करीषगमन्धेरपत्यमित्यणू, तदन्तात्‌ स्टत्रियाम्‌ 
“अणिजोरनार्षयोर्गुरूपोत्तमयो: ष्यड्‌ गोत्रे' ( ४.१.७८ ) इति ष्यडू, ततश्चापि विहिते 
षष्टीसमास:, संप्रसारणस्य' ( ६.३.१३६ ) इति दीर्घत्वम्‌। ष्यड इति किम्‌ ? इश्यापुत्र:। 
क्षत्रियापुत्र:। पुत्रपत्योरिति किमू ? कारीषगन्ध्याकुलम्‌। कौमुदगन्ध्याकुलमू। तत्पुरुष 
इति किम्‌ ? कारीषगन्ध्या पतिरस्य ग्रामस्यथ, कारीषगन्ध्यापतिरयं ग्रामः। ष्यड इति 
स्त्रीप्रत्ययग्रहणं “न स्त्रीप्रत्यये चानुपसर्जने! (परि० २६ ) इति प्रत्ययग्रहणपरिभाषया 
“यस्मात्‌ स विहितस्तदादेः०” ( परि० २३ ) इत्येष नियमो नास्ति | तेन परमकारीषगमन्ध्याया: 
पुत्र: परमकारीषगसन्धीपुत्रः, परमकारीषगन्धीपतिरित्यपि भवति। उपसर्जने तु ष्यडि न 
भवति-अतिक्रान्ता कारीषगन्ध्यामतिकारीषगन्ध्या, तस्याः पुत्रोडतिकारीषगमन्ध्यापुत्र:, 
अतिकारीषगन्ध्यापतिः। पुत्रपत्योः केवलयोरुत्तरपदयोरिदं संप्रसारणम्‌, तदादौ तदन्ते च 
न भवति--कारीषगणश्ध्यापुत्रकुलम्‌, कारीषगन्ध्यापरमपुत्र इति। ष्यडन्ते च यद्यप्यन्ये यणः 
सन्ति, तथापि ष्यड एव संप्रसारणम्‌--निर्दिश्यमानस्यादेशा भवन्ति” ( परि० १२ ) इति। 
संप्रसारणमिति चाधिक्रियते (विभाषा परेः” ( ६.१.४४ ) इति यावत्‌॥ 


बन्धुनि बहुव्रीहो ॥ १४ ॥ 


ष्यड: संप्रसारणमित्यनुवर्तते | बन्धुशब्द उत्तरपदे बहुव्रीहो समासे ष्यड: संप्रसारणं 
भवति। कारीषगश्ध्या बन्धुरस्य कारीषगन्धीबन्धु:। कौमुदगन्धीबन्धुः। बहुव्रीहाविति 
किम्‌ ? कारीषगन्ध्याया बन्धुः कारीषगन्ध्याबन्धु:। अत्नापि पूर्ववदेव। परमकारीष- 
गन्धीबन्धुरित्यत्र भवति । अतिकारीषगन्ध्याबन्धुरिति च न भवति, तथा कारीषगन्ध्या- 
बन्धुधनः कारीषगन्ध्यापरमबन्धुरिति। बन्धुनीति नपुंसकलिड्डनिर्देशः शब्दरूपापेक्षया, 
पुल्लिड्राभिधेयस्त्वयं बन्धुशब्दः ॥ मातचूमातृकमातृषु वा॥ ष्यडः संप्रसारणं भवति 
विभाषया बहुव्रीहावेव। कारीषगन्ध्या मातास्थेत्येवं बहुव्रीहो कृत एतस्मादेवोपसंख्यानात्‌ 


१- “वा ” इति त्यक्त सर्वत्र मुद्रितेषु । 

पक्षे मातृशब्दस्य मातजादेश:ः। तत्र चित्करणसामर्थ्याद्‌ बहुव्रीहिस्वरमन्तोदात्तत्वं बाधते । 
मातृमातृकशब्दयोश्च भेदेनोपादानादू “नद्यृतश्च” ( ९.४.१५३ ) इति कबपि विकत्प्यते। 
कारीषगन्धीमातः, कारीषगन्ध्यामातः। कारीषगन्धीमातृकः, कारीषगन्ध्यामातृकः | कारीष- 
गन्धीमाता, कारीषगन्ध्यामाता॥ 


वचिस्वपियजादीनां किति ॥ १५ ॥ 


संप्रसारणमिति वर्तते। ष्यडः इति निवृत्तम्‌। वचि--वच परिभाषणे” ( अदा० 
९६) ब्रुवो वचि:' ( २.४.९३ ) इति च। स्वपि--“जिष्वप्‌ शये' ( अदा० ६१ )। यजादयो 
“यज देवपूजासंगतिकरणदानेषु” ( भ्वा० ७२८ ) इत्यतः प्रभृति आगणान्ताः। तेषां 
वचिस्वपियजादीनां किति प्रत्यये परतः संप्रसारणं भवति। वचि--उक्तः। उक्तवान्‌। 
स्वपि--सुप्तः। सुप्तवानू। यज--ष्ट:। इष्टवानू। वप-उप्तः। उप्तवान्‌ू। वह-- 
ऊढः। ऊढवान्‌। वस-उषितः। उषितवान्‌। वेजू--उतः। उतवानू। व्येजू--संवीतः। 
संवीतवान्‌। हेजू--आहूतः। आहूतवान्‌। वद--उदितः। उदितवानू। टुओश्वि-शूनः। 
शूनवान्‌। 'धातोः स्वरूपग्रहणे तत्प्रत्यये कार्य विज्ञायते” ( परि० ८८५)। तेनेह न भवति-- 
वाच्यति, वाचिक इति॥ 


ग्रहिज्यावयिव्यधिवष्टिविचतिवृश्चतिपृच्छतिभृज्जतीनां डिति च 
॥ १६ ॥ 


“ग्रह उपादाने” ( क्रया० ६४ ), ज्या वयोहानौ” ( क्रबा० ३० ), 'वेजो वयिः? 
(२.४.४१ ), व्यध ताडने! ( दिवा० ७० ), वश कान्तो' ( अदा० ७२ ), व्यच 
व्याजीकरणे” ( तुदा० १२ ), ओब्रश्चू छेदने” ( तुदा० ११ ), 'प्रच्छ ज्ञीप्सायाम्‌” ( तुदा० 
१२२ ), 'भ्रस्ज पाके' ( तुदा० ४ ) इत्येतेषां धातूनां डिति प्रत्यये परतश्चकारात्‌ किति 
च संप्रसारणं भवति  ग्रह-गृहीतः। गृहीतवानू। डिति-ग्रृह्लाति। जरीगृह्मते। ज्या- 
जीनः। जीनवानू। ्वादिभ्य” (८.२.४४ ) इति निष्ठानत्वम्‌। डिति-जिनाति। 
जेजीयते। 'हलः” ( ६.४.२ ) इति संप्रसारणदीर्घ कृते प्वादीनां०' ( ७.३.८० ) इति हस्वः 
क्रियते | वयि--लिटि परतो वेजो वयि:” ( २.४.४१ ) आदेशस्तस्य डिदभावात्‌ किदेवोदाहियते। 
ऊयतु:। ऊयुः। यद्येवं वयिग्रहणमनर्थकम्‌, यजादिषु वेज पट्यते। नैवं शक्यम्‌। लिटि 
तस्य वेजः” ( ६.१.४० ) इति प्रतिषेधो वक्ष्यते। तत्र यथैव स्थानिवद्भावादू वयेविंधिरेव॑ 
प्रतिषेधो5षपि प्राप्नोति ? नेष दोषः। 'लिटि वयो यः (६.१.३८ ) इति यकारस्य 
संप्रसारणप्रतिषेधाद्‌ वर्येविंधौ ग्रहणं प्रतिषेधे चाग्रहणमनुमास्यते। सत्यमेतत्‌। एष 
एवार्थः साक्षाद्‌ निर्देशेन वये: स्पष्टीक्रियते | व्यध-विद्ध:। विद्धवान्‌। डिति-विध्यति | 
वेविध्यते। वश-उशितः। उशितवानू। डिति-उष्ट:। उशन्ति। व्यच-विचितः। 

विचितवान्‌। डिति--विचति। वेविच्यते। व्यचेः कुटादित्वमनसि ( १.२.१ वा० ) 
प्रतिपादितम्‌। तेन सर्वत्राडिणति प्रत्यये संप्रसारणं भवति--उद्विचिता। उद्विचितुम्‌। 
उद्दिचितव्यमिति। व्रश्चेः-वृकक्‍्णः। वृकणवान्‌ू। अथ कथमत्र कुत्वम्‌, '्रश्चभ्रस्ज०! 
( ८.२.३६ ) इति हि षत्वेन भवितव्यम्‌ ? "निष्ठादेशः षत्वस्वरप्रत्ययविधीड्विधिषु 
सिद्धो वक्तव्य: ( 5.२.३ वा० )। तत्र षत्वं प्रति नत्वस्य सिद्धत्वाद्‌ झलादिर्निष्ठा न 
भवति। कुत्वे तु कर्तव्ये तदसिद्धमेवेति प्रवर्तते कुत्वमू। डिति--वृश्चति | वरीवृश्च्यते । 
प्रच्छ-पृष्ट:। पृष्टवानू। डिति-पृच्छति। परीपृच्छूयते। प्रश्नः। नडि तु प्रश्ने 
चासन्नकाले” ( ३.२.११७ ) इति निपातनादसंप्रसारणम्‌। भ्रस्ज-ष्ट:। भृष्टवान्‌। 
डिति-भृज्जति | बरीभृज्ज्यते। सकारस्य झलां जश्‌ झशि” ( ५.४.५३ ) इति जश्त्वेन 
दकारः, स्तोः श्चुना श्चुःः ( ८.४.४० ) इति श्चुत्वेन जकारः॥ 


लिट्यभ्यासस्योभयेषामू ॥ १७ ॥ 


उभयेषां वच्यादीनां ग्रह्यादीनां च लिटि परतोःभ्यासस्य संप्रसारणं भवति। 
वचि-उवाच | उवचिथ । स्वपू--सुष्वाप | सुष्वपिथ। यज--इयाज | इयजिथ | डुवपू- 
उवाप। उवपिथ। ग्रह्यादीनाम्‌ू-तत्र ग्रहेरविशेष:। जग्राह। जग्रहिथ। ज्या-जिज्यौ । 
जिज्यिथ। वयि-उवाय। उवयिथ। व्यध-विव्याध। विव्यधिथ। वश-उवाश। 
उवशिधथ। व्यच--विव्याच। विव्यचिथ। वृश्चतेः सत्यसति वा योगे नास्ति विशेषः। 
योगारम्भे तु सति यदि संप्रसारणमकृत्वा हलादिशेषेण ( ७.४.६० ) रेफो निवर्त्यते, तदा 
वकारस्य संप्रसारणं प्राप्नोति। अथ रेफस्य संप्रसारणं कृत्वा उरदत्वं रपरत्वं च क्रियते, 
तदानीमुरदत्वस्य स्थानिवद्भावादू “न संप्रसारणे संप्रसारणम्‌” ( ६.१.३७ ) इति प्रतिषेधो 
भवतीत्यस्ति विशेषः। वत्रश्च। वव्रश्चिथ। पृच्छतिभृज्जत्योरविशेष;॥ अकिदर्थ 
चेदमभ्यासस्य संप्रसारणं विधीयते। किति हि परत्वादू धातोः संप्रसारणे कृते 'पुनः 
प्रसड़विज्ञानादू०” ( परि० ३६ ) द्विवचनमू-ऊचतुः, ऊचुरिति । अधिकारादेवोभयेषां 
ग्रहणे सिद्धे पुनरभयेषामिति वचन हलादिशेषम्‌ ( ७.४.६० ) अपि बाधित्वा 
संप्रसारणमेव यथा स्यादिति। विव्याध॥ 


स्वापेश्चडि ॥ १८ ॥ 


स्वापेरिति स्वपेर्ण्यन्तस्य ग्रहणम्‌, तस्य चडिः परतः संप्रसारणं भवति | असूषुपत्‌, 
असूषुपताम्‌, असूषुपन्‌ | दविर्वचनात्‌ पूर्वमत्र संप्रसारणम्‌, तत्र कृते लघूपधगुण:, तस्य णौ 
चड्द्युपधाया हस्वत्वम्‌ ( ७.४.१ ) ततो दिर्वचनम्‌, दीर्घों लघोः” ( ७.४.६४) इति 


१ - प्रक्रियावादिनस्तु--सकारस्य श्चुत्वे शकारः, ततो जश्त्वे जकार:--इत्याहुः । 

दीर्घत्वम्‌। चडीति किम ? स्वाप्यते | स्वापितः। कितीति निवृत्तमू, डितीति केवलमिहानुवर्तत 
इत्येतद्‌ दुर्विज्ञानम्‌॥ 


स्वपिस्यमिव्येआं यडि ॥ १६ ॥ 


“जिष्वप शये” ( अदा० ६१ ), स्यमु स्वन ध्वन शब्दे' ( भ्वा० ९५७१ ), व्येज्‌ 
संवरणे” ( भ्वा० ७३३ ) इत्येतेषां धातूनां यड्लि परतः संप्रसारणं भवति। सोधघुप्यते। 
सेसिम्यते। वेवीयते। यडीति किम्‌ ? स्वप्नक्‌॥ 


न वश: ॥ २० ॥ 


यडीति वर्तते। वशेैर्धातोर्यडि परतः संप्रसारणं न भवति। वावश्यते, वावश्येते, 
वावश्यन्ते। यडीति किम्‌ ? उष्टः, उशन्ति॥ 


चायः की ॥ २१ ॥ 


यडीति वर्तते। “चायू पूजानिशामनयो:ः” ( भ्वा० ६२० ) इत्येतस्य धातोर्यडि 
परतः कीत्ययमादेशो भवति | चेकीयते, चेकीयेते, चेकीयन्ते। दीघोच्चारणं यडूलुगर्थम्‌ । 
चेकीतः॥ 


स्फायः स्फी निष्ठायामू ॥ २२॥ 


स्फायी ओप्यायी वृद्धौ” ( भ्वा० ३२८ ) इत्यस्य धातोर्निष्ठायां परतः स्फीत्ययमादेशो 
भवति। स्फीतः। स्फीतवानू। निष्ठायामिति किम्‌ ? स्फातिः। स्फातीभवतीत्येतदपि 
क्तिन्नन्तस्यैव रूपम्‌, न निष्ठान्तस्य। निष्ठायामित्येतद्धिक्रियते 'लिड्यडोश्च” ( ६.१. 
२६) इति प्रागेतस्मात्‌ सूत्रात्‌॥ 


स्त्यः प्रपूर्वल्य ॥ २३ ॥ 


निष्ठायामिति वर्तते संप्रसारणमिति च। स्फी इत्येतद्‌ न॒स्वर्यते। सत्य ष्ट्ये 
शब्दसंघातयो:” ( भ्वा० ६५० ) दयोरप्येतयोर्धात्वोः स्त्यारूपमापन्नयो: सामान्येन ग्रहणम्‌ । 
स्त्या इत्येतस्य प्रपूर्वस्थ धातोर्निष्ठायां परतः संप्रसारणं भवति। प्रस्तीतः। प्रस्तीतवान्‌। 
संप्रसारणे कृते यण्वत्त्वं विहतमिति निष्ठानत्वं न भवति। प्रस्त्योउन्यतरस्याम्‌” ( ८.२. 
(४ ) इति तु पक्षे मकारः क्रियते। प्रस्तीमः। प्रस्तीमवानू। प्रपूर्वस्ेति किम्‌ ? 
संस्त्यानः:। संस्त्यानवान्‌। प्रस्त्य इत्येव सिद्धे पूर्वग्रहणमिहापि यथा स्यात्‌-प्रसंस्तीतः। 
प्रसंस्‍्तीतवान्‌ू। तत्कथमू ? प्रपूर्वस्येति षष्ट्यर्थे बहुब्रीहिः। प्रः पूर्वो यस्य धातूपसर्ग- 
समुदायस्य स प्रपूर्वः, तदवयवस्य स्त्य इति व्यधिकरणे षष्ट्यौ। तत्र प्रसंस्तीत इत्यत्रापि 

प्रपूर्वतसमुदायावयव: स्त्याशब्दो भवति॥ 


द्रवमूर्तिस्पर्शयो: श्यः ॥ २४ ॥ 


द्रवमूर्तों द्रवकाटिन्ये, स्पर्श च वर्तमानस्य श्यैड्‌ गतौ” ( भ्वा० ६६० ) इत्यस्य 
धातोर्निष्ठायां परतः संप्रसारणं भवति। शीनं घृतम्‌। शीना वसा। शीन मेदः | द्रवावस्थायाः 
काठिन्यं गतमित्यर्थ:। श्यो5स्पर्शे! ( ८.२.४७ ) इति निष्ठानत्वम्‌। स्पर्शे--शीतं वर्तते। 
शीतो वायुः। शीतमुदकम्‌। गुणमात्रे तद॒ति चास्य शीतशब्दस्य वृत्तिर्द्रष्टव्या । द्रवमूर्तिस्पर्शयोरिति 
किमू ? संश्यानो वृश्चिकः॥ 


प्रतेश्व ॥ २५ ॥ 


श्य इति वर्तते। प्रतेरुत्तरस्थ श्यायतेर्निष्ठायां परतः संप्रसारणं भवति। 
प्रतिशीनः। प्रतिशीनवानू। द्रवमूर्तिस्पशरभ्यामन्यत्रापि यथा स्यादिति सूत्रारम्भ:॥ 


विभाषाभ्यवपूर्वस्य ॥ २६ ॥ 


श्य इति वर्तते। अभि अव इ्येवंपूर्वस्थ श्यायतेर्निष्ठायां विभाषा 
संप्रसारणं भवति । अभिशीनमू, अभिश्यानम्‌। अवशीनमू, अवश्यानम्‌। द्रवमूर्तिस्पर्शविवक्षायामपि 
विकलल्‍्पो भवति। अभिशीनं घृतम्‌, अभिश्यानं घृतम्‌ । अवशीन मेदः, अवश्यान मेदः । 
अभिशीतो वायुः, अभिश्यान:। अवशीतमुदकमू, अवश्यानमुदकम्‌। सेयमुभयत्रविभाषा 
द्रष्टव्या। पूर्वग्रहणस्य च प्रयोजन समभिश्यानं समवश्यानमित्यत्र मा भूदिति केचिदू 
व्याचक्षते, न किलायमभ्यवपूर्वः समुदाय इति । योउत्राभ्यवपूर्वः समुदायस्तदाश्रयो विकल्प: 
कस्मादू न भवति ? तस्मादत्र भवितव्यमेव। यदि तु नेष्यते ततो यत्नान्तरमास्थेयम्‌-- 
अस्माद्‌ विभाषाविज्ञानाद्‌ व्यवस्थेयम्‌। पूर्वग्रहणस्य चान्यत्‌ प्रयोजन वक्तव्यम्‌॥ 


श्रुतं पाके ॥ २७ ॥ 


विभाषेत्यनुवर्तते। “श्रा पाके! ( अदा० ४६ ) इत्येतस्य धातोर्ण्यन्तस्याण्यन्तस्य 
च पाके5भिधेये क्तप्रत्यये परतः श्रुभावो निपात्यते विभाषा। श्रुतं क्षीरम्‌। श्रुतं हविः। 
व्यवस्थितविभाषा चेयमू, तेन क्षीरहविषोर्नित्यं श्रुभावो भवति। अन्यत्र न भवति- 
श्राणा यवागूः, श्रपिता यवागूरिति। यदापि बाह्य प्रयोजके द्वितीयो णिजुत्पद्यते तदापि 


१ - “च ” इति त्यक्त सर्वत्र। 


२ - इतोड5ग्रे * अभिसंशीनमभिसंश्यानं वा। अवसंशीनमवसंश्यानं वा। अत्र विकल्पो यथा स्यादिति 
पूर्वग्रहण स्त्यः प्रपूर्वस्पेतिवत्‌ ' इत्यधिकं बाल० । 

नेष्यते--श्रपित क्षीरं देवदत्तेन यज्ञवत्तेनेति। श्रातिरयमकर्मकः कर्मकर्तृविषयस्य पचेरर्थे 
वर्तते, स ण्यन्तो5पि प्राकृतं पच्यर्थमाह। तदच्र द्योरपि श्रुतमितीष्यते। श्रुत॑ क्षीरं 
स्वयमेव। श्रुत क्षीरं देवदत्तेन | पाकग्रहणं निपातनविषयप्रदर्शनार्थम्‌, तेन क्षीरहविषोरेव॥ 


प्यायः पी ॥ २८ ॥ 


विभाषेत्येव । “ओप्यायी वृद्धो' ( भ्वा० ३२८ ) इत्यस्य धातोर्निष्ठायां विभाषा 
पीत्ययमादेशो भवति। पीन॑ मुखम्‌। पीनो बाहू। पीनमुरः। इयमपि व्यवस्थित- 
विभाषैव । तेनानुपसर्गस्य नित्यं भवति, सोपसर्गस्य तु नैव भवति। आप्यानश्चन्द्रमा:। 
आइूपूर्वस्यान्धूधसोर्भवत्येव-आपीनो न्धु:, आपीनमूध इति॥ 


लिड्यडोश्च ॥ २६ ॥ 


विभाषेति निवृत्तम्‌। प्यायः पीत्येतत्‌ चशब्देनानुक्रृष्यते। लिटि यडि च परतः 
प्यायः पीत्ययमादेशो भवति। आपिप्ये, आपिष्याते, आपिष्यिरे। परत्वात्‌ पीभावे कृते पुनः 
प्रसड़विज्ञानादू०” ( परि० ३६ ) द्विर्वचनम्‌, 'एरनेकाचो०” ( ६.४.८२ ) इति यणादेशः। 
यडि--आपेपीयते, आपेपीयेते, आपेपीयन्ते॥ 


विभाषा श्वेः ॥ ३० ॥ 


लिड्यडोरिति वर्तते, संप्रसारणमिति च। लिटि यड्डि च श्वयतेर्धातोर्विभाषा 
संप्रसारणं भवति | शुशाव, शिश्वाय | शुशुवतुः, शिश्वियतु:। यडि--शोशूयते, शेश्वीयते । 
तदत्न यडि संप्रसारणमप्राप्तं विभाषा विधीयते, लिटि तु किति यजादित्वादू नित्य प्राप्तम्‌, 
तत्र सर्वत्र विकल्‍पो भवतीत्येषोभयत्रविभाषा। यदा च धातोर्न भवति, तदा 'लिट्यभ्यास- 
स्योभयेषाम्‌” ( ६.१.१७ ) इत्यभ्यासस्यापि न भवति॥ 


णौ च संश्चडोः ॥ ३१ ॥ 


विभाषा श्वेरिति वर्तते। सन्‍्परे चड़परे च णो परतः श्वयतेर्धातोर्विभाषा 
संप्रसारणं भवति | शुशावयिषति, शिश्वाययिषति । चडि--अशूशवत्‌, अशिश्वयत्‌ । 
संप्रसारणं संप्रसारणाश्रयं च बलीयो भवति” ( परि० ११६ ) इति वचनादन्तरइमपि 
वृद्ध्ादिक संप्रसारणेन बाध्यते । कृते तु संप्रसारणे वृद्धिरावादेशश्च । तत “ओः पुयण्ज्यपरे' 
( ७,४.८० ) इत्येतद्‌ वचन ज्ञापकं णौ कृतस्थानिवद्भावस्येति स्थानिवद्भावात्‌ 
शुशब्दो दिरुच्यते॥ 


१ - इतः पूर्व ' प्रप्पान: ” इति बाल०। 

ह्ृः संप्रसारणम्‌ ॥ ३२ ॥ 


णौ च संश्चडोरिति वर्तते। सन्परे चड़परे च णौ परतो हृः संप्रसारणं भवति। 
जुहावयिषति, जुहावयिषतः, जुहावयिषन्ति। अजूहवतू, अजूहवताम्‌, अजूहवन। 
संप्रसारणस्य बलीयस्त्वात्‌ 'शाच्छासाह्ाव्यावेपां युकू' ( ७.३.३७ ) इति प्रागेव युगू न 
भवति। संप्रसारणमिति वर्तमाने पुनः संप्रसारणमित्युक्त विभाषेत्यस्य निवृत्त्यर्थम्‌। हृः 
संप्रसारणमभ्यस्तस्येत्येकयोगेन सिद्धे प्रथग्योगकरणमनभ्यस्तनिमित्तप्रत्ययव्यवधाने 
संप्रसारणाभावज्ञापनार्थम्‌। ह्वायकमिच्छति ह्वायकीयति। ह्वायकीयतेः सन्‌ जिह्लाय- 
कीयिषति॥ 


अभ्यस्तस्य च ॥ ३३ ॥ 


ह् इति वर्तते, तदभ्यस्तस्य इत्यनेन व्यधिकरणम्‌ू-अभ्यस्तस्य यो हयतिः। 
कश्चाभ्यस्तस्य हयतिः ? कारणम्‌। तेनाभ्यस्तकारणस्य हयतेः प्रागेव द्वि्वचनात्‌ 
संप्रसारणं भवति। जुहाव। जोहूयते। जुहूषति॥ 


बहुल छन्‍्दसि ॥ ३४ ॥ 


ह्ृ इति वर्तते। छन्दसि विषये हयतेर्धातोर्ब्‌हुलं संप्रसारणं भवति। इ॥चद्रागग्नी . 
.« हुवे (ऋ० ९.४६.३ )। देवीं सरस्वतीं हुवे। छ्वेजो लट्यात्मनेपदोत्तमैकवचने “बहुल 
छन्दसि” ( २.४.७३ ) इति शपो लुकि कृते संप्रसारणमुवडादेशश्च । न च भवति--हयामि 
मरुतः शिवान्‌। हयया॑मि [ विश्वान्‌ ] दे१वान्‌ ( ऋ० ७.३४.८ )॥ 


चायः की ॥ ३९ ॥ 


बहुल॑ छन्दसीति वर्तते। चायतेर्धातोश्छन्दसि विषये बहुल कीत्ययमादेशो भवति। 
वियन्ता) न्य॥%न्‍यं चिक्युर्न नि चिंक्युरनगैयम्‌ ( ऋ० १.१६४.३८ )। लिट्युसि रूपम्‌। न 
भवति--अग्निर्ज्योतिर्निचाय्य॑ ( मा० सं० ११.१ )॥ 


अपस्पृधेथामानृचुरानृहुश्चिच्युषेतित्याजश्राता:श्रितमाशीराशीर्ताः ॥ ३६॥ 


छन्दसीति वर्तते। अपस्पृधेथामिति स्पर्ध संघर्षे! ( भ्वा० ३ ) इत्यस्य लडि 
आधामि द्विर्वचनं रेफस्य संप्रसारणमकारलोपश्च निपातनात्‌ । इन्द्रंश्व विष्णो यदप॑स्पृधे- 
थाम्‌ (ऋ० ६.६६.८ )। अस्पर्धधामिति भाषायामू। अपर आह--स्पर्धरपपूर्वस्य लड्या- 


9 - “ जुहूयते ” इत्यपपाटो है० | 

थामि संप्रसारणमकारलोपश्च निपातनात्‌। “बहुल छन्दस्यमाइ्योगेडपि' ( ६.४.७५) 
इत्यडागमाभावः। अत्र प्रत्युदाहरणमपास्पर्धधामिति भाषायामू। आनृचुरानृहुरिति। 
अर्च पूजायाम्‌” ( भ्वा० १२० ) अर्ह पूजायाम्‌! ( भ्वा० ४६२ ) इत्यनयोर्धात्वोर्लिट्युसि 
संप्रसारणमकारलोपश्च निपातनातू। ततो द्विर्वचनमुरदत्वम्‌ अत आदेः” ( ७,४.७० ) 
इति दीर्घत्वमू। 'तस्मान्नुड्‌ दिहलः”' ( ७.४.७१ ) इति नुडागमः। य उ)ग्रा अ(क्कमानचुः 
( ऋ० १.१६.४ )। न वरसून्यानूहुः ( शौ० सं० २.३९.१ )। आनर्चु आनहरिति 
भाषायाम्‌। चिच्युषे। च्युड्‌ गतो” ( भ्वा० ६८४ ) इत्यस्य धातोर्लिटि सेशब्देउभ्यासस्य 
संप्रसारणमनिट्‌ च निपातनातू। चिच्युषे (ऋ० ४.३०.२२ )। चुच्युविष इति भाषायाम्‌। 
तित्याज। 'त्यज हानो? ( भ्वा० ७१२ ) इत्यस्य धातोरलिट्यभ्यासस्य संप्रसारणं निपात्यते। 
तित्याज॑ (ऋ० १०.७१.६ )। तत्याजेति भाषायाम्‌। श्राता इति। "्रीजू पाके! 
( क्रया० ३ ) इत्येतस्य धातोर्निष्ठायां श्राभावः। श्रातास्त इन्द्र) सॉमाः ( मै० सं० १.६. 
१)। श्रितमिति। तस्थैव श्रीणातेहस्वत्वम्‌। सोमों गौरी अधिश्रितः ( ऋ० ६.१२.३)। 
श्रिता नो गृहा:। अनयोः श्राभावश्रिभावयोर्विषयविभागमिच्छन्ति--सोमेषु बहुषु श्राभाव 
एव, अन्यत्र श्रिभाव इति। सोमादन्यत्र क्वचिदेकस्मिन्नपि श्राभावो दृश्यते। यदिं श्रातो 
जुहोत॑न) ( ऋ० १०.१७६.१ )। तस्य श्राता इति बहुवचनस्याविवक्षितत्वादुपसंग्रहो 
द्रष्टव्य:-॥ आशीराशीर्त इति। तस्यैव श्रीणातेराड्पूर्वस्थ क्विपि निष्ठायां च शीरादेशः, 
निष्ठायाश्च नत्वाभावो निपातनातू्‌। तामाशीरा दुहन्ति । आशीर्त ऊर्जमू। क्षीरेमेध्य)त 
आशीर्त: ( ऋ० ८.२.६ )॥ 


न संप्रसारणे संप्रसारणम्‌ ॥ ३७ ॥ 


संप्रसारणे परतः पूर्वस्य यणः संप्रसारणं न भवति। व्यध-विद्ध:। व्यच-- 
विचितः। व्येजू--संवीतः। एकयोगलक्षणमपि संप्रसारणमत एव वचनात्‌ प्रथम परस्य 
यणः क्रियते, पूर्वस्य च प्रसक्त प्रतिषिध्यते । संप्रसारणमिति वर्तमाने पुनः संप्रसारण ग्रह 
विदेशस्थस्यापि संप्रसारणस्य प्रतिषेधो यथा स्थादिति। श्वयुवमघोनामतद्धिते' ( ६.४. 
१३३ )-यूनः। यूना। संप्रसारणग्रहणसामथ्यदिव पूर्वस्य प्रतिषेधे वक्तव्ये सवर्णदीर्घत्व- 
मेकादेशो न स्थानिवद्‌ भवति। सति वा स्थानिवत्त्वे व्यवधानमेतावदाश्रयिष्यते 
॥ ऋषि त्रेरुत्तरपदादिलोपश्छन्दसि॥ ऋचि परतस्त्रे: संप्रसारणं भवति, उत्तरपदादिलोपश्च 
छन्दसि विषये। तिख््र ऋचो यस्मिन्‌ तत्‌ तृच॑ सूक्तम्‌ , तृचं साम। ऋक्पूरब्धू:पथामानक्षे' 
( ५.४.७४ ) इति समासान्तः। घन्दसीति किमू्‌ ? तअ्यूचं कर्म ॥ रयेर्मतो बहुलम्‌॥ 
रयिशब्दस्य छन्दसि विषये मतौ परतो बहुल संप्रसारणं भवति। आ रेवानेतु नो विशः। न 
च भवति-रयिमान्‌ पुष्टिवर्धनः ( मा० सं० ३.४० )॥ 


१ - “ त्यूचम्‌ ” इत्यपपाठो मुद्रितेषु । 

लिटि वयो यः ॥ ३८ ॥ 


न संप्रसारणमित्यनुवर्तते। लिटि परतो वयो यकारस्य संप्रसारणं न भवति। 
उवाय, ऊयतुः, ऊयुः। लिडग्रहणमुत्तरार्थम्‌॥ 


वश्चास्यान्यतरस्यां किति ॥ ३६ ॥ 


अस्य वयो यकारस्य किति लिटि परतो वकारादेशो भवत्यन्यतरस्याम्‌। ऊवतुः, 
ऊबुः। ऊयतुः, ऊयुः। कितीति किमू ? उवाय। उवयिथ॥ 


वेजः ॥ ४० ॥ 


लिटीत्यनुवर्तते। वेज तन्तुसन्ताने” ( भ्वा ७३२ ) इत्यस्य धातोलिंटि परतः 
संप्रसारणं न भवति। ववौ, ववतुः, ववुः। किति यजादित्वादू धातोः प्राप्तमकित्यपि 
(लिट्यभ्यासस्योभयेषाम्‌” ( ६.१.१७ ) इत्यभ्यासस्य, अत उभयं प्रतिषिध्यते॥ 


ल्यपि च ॥ ४१ ॥ 


वेज इत्यनुवर्तते । ल्यपि च परतो वेज: संप्रसारणं न भवति। प्रवाय | उपवाय । 
प्थग्योगकरणमुत्तरार्थम्‌॥ 


ज्यश्च ॥ ४२ ॥ 


ल्यपीत्येव । 'ज्या वयोहानो'” ( क्रबा० ३० ) इत्यस्य धातोरल्यपि परतः संप्रसारणं 
न भवति। प्रज्याय। उपज्याय॥ 


व्यश्च ॥ ४३ ॥ 


ल्यपीत्येव । व्येज्‌ संवरणे” ( भ्वा० ७३३ ) इत्येतस्य धातोरल्यपि परतः संप्रसारणं 
न भवति। प्रव्याय। उपव्याय। योगविभाग उत्तरार्थ:॥ 


विभाषा परेः ॥ ४४ ॥ 


ल्यपि च व्यश्चेत्यनुवर्तते। परेरुत्तरस्य व्येजित्येतस्य धातोर्ल्यपि परतो विभाषा 
संप्रसारणं न भवति। परिवीय यूपम्‌, परिव्याय। संप्रसारणे कृते परपूर्वत्वे च 'हस्वस्य०! 
( ६.१.७१ ) इति तुक्‌ प्राप्नोति, स हल: ( ६.४.२ ) इति दीर्घत्वेन परत्वाद्‌ बाध्यते॥ 

आदेच उपदेशेषईशिति ॥ ४५ ॥ 


धातोः' ( ६.१.८ ) इति वर्तते। एजन्तो यो धातुरुपदेशे तस्याकारादेशों भवति, 
शिति तु प्रत्यये न भवति। ग्लै-ग्लाता। ग्लातुम्‌ं। ग्लातव्यम्‌। शो-निशाता। 
निशातुम्‌। निशातव्यम्‌। एच इति किम्‌ ? कर्ता। हर्ता। उपदेश इति किम्‌ ? चेता। 
स्तोता। अशितीति किम्‌ ? ग्लायति। म्लायति। कथं जग्ले, मम्ले ? नैवं विज्ञायते- 
शकार इद्‌ यस्य सोड्यं शिदिति। कि तहि ? श एवं इत्‌ शित्‌। तत्र “यस्मिन्‌ 
विधिस्तदादावल्ग्रहणे” ( परि० ३३ ) इति शिदादी प्रत्यये प्रतिषिध:। एश्‌ शकारान्तो 
भवति। अशितीति प्रसज्यप्रतिषेधोड्यम्‌। तेनैतदात्वमनैमित्तिक प्रागेव प्रत्ययोत्पत्ते- 
भवतीति सुग्लः सुम्ल इति 'आतश्चोपसर्गे? ( ३.१.१३६ ) इति कप्रत्यय:, सुग्लानः सुम्लान 
इति आतो युच्‌! ( ३.३.१२८ ) इत्येवमादि सिद्ध भवतीति । आकाराधिकार- स्त्वयं नित्य 
स्मयतेः” ( ६.१.९७ ) इति यावत्‌॥ 


न व्यो लिटि ॥ ४६ ॥ 


व्येज इत्येतस्य धातोलिंटि परत आकारादेशो न भवति। संविव्याय। संविव्ययिथ। 
लिट्यभ्यासस्योभयेषाम्‌” ( ६.१.१७ ) इत्यभ्यासस्य संप्रसारणम्‌। णत्रि अचो डिणति' 
( ७.२.११९ ) इति वृद्धिः॥ 


स्फुरतिस्फुलत्योधजि ॥ ४७ ॥ 


आदेच इति वर्तते। स्फुर स्फुल चलने” ( तुदा० ६६, १०१ ) इत्येतयोर्धात्वोरेच: 
स्थाने घञि परत आकारादेशो भवति। विस्फारः। विस्फालः। विष्फारः। विष्फालः। 
स्फुरतिस्फुलत्योर्निर्निविभ्य:” ( ५.३.७६ ) इति वा षत्वम्‌॥ 


क्रीड़जीनां णौ ॥ ४८ ॥ 


डुक्रीज्‌ द्रव्यविनिमये” ( क्रचा० १ ) इडू अध्ययने! ( अदा० ३६ ) 'ि जये! 
( भ्वा० ३७८ ) इत्येतेषां धातूनामेचः स्थाने णो परत आकारादेशो भवति। क्रापयति। 
अध्यापयति। जापयति॥ 


सिध्यतेरपारलीकिके ॥ ४६ ॥ 


णाविति वर्तते। 'षिधु हिंसासंराध्यो: ( दिवा० ८१ ) इत्यस्य धातोरपारलौकिकेडर्थे 
वर्तमानस्यैचः स्थाने णो परत आकारादेशो भवति। अन्न साधयति। ग्राम॑ साधयति। 
अपारलौकिक इति किम्‌ ? तपस्तापसं सेधयति। स्वान्येवैनं कर्माणि सेधयन्ति। अन्न हि 

सिध्यतिः पारलौकिके ज्ञानविशेषे वर्तते। तापसः सिध्यति ज्ञानविशेषमासादयति। त॑ 
तपः प्रयुड्क्ते। स च ज्ञानविशेष उत्पन्नः परलोके जन्मान्तरे फलमभ्युदयलक्षणमुपसंहरन्‌ 
परलोकप्रयोजनो भवति। इह कस्माद्‌ू न भवति--अन्नं साधयति, ब्राह्मणेभ्यो दास्यामीति? 
सिध्यतेरत्रार्थों निष्पत्तिः। तस्याः प्रयोजनमन्नम्‌। तस्य यद्‌ दानं तत्‌ पारलौकिकम्‌, न 
पुनः सिद्धिरेवेति न आत्व॑ पर्युदस्यते | साक्षात्‌ परलोकप्रयोजने च सिध्यर्थ क्ृतावकाशं 
वचनमेवंविषयं नावगाहते। सिध्यतेरिति श्यना निर्देश: 'षिधु गत्याम्‌” ( भ्वा० ३७) 
इत्यस्य भौवादिकस्य निवृत्त्यर्थ:॥ 


मीनातिमिनोतिदीडां ल्यपि च ॥ ९० ॥ 


आदेच उपदेश इति वर्तते। मीजू्‌ हिंसायाम्‌” ( क्रया० ४ ) डुमिजू _प्रक्षेपणे” 
( स्वा० ४ ) दीड़्‌ क्षये! (दिवा० २४ ) इत्येतेषां धातूनां ल्यपि विषये, चकारादेचश्च 
विषये, उपदेश एव प्राकूप्रत्ययोत्पत्ते: 'अलोषचन्त्यस्य' ( १.१.५२ ) स्थान आकारादेशो 
भवति। प्रमाता। प्रमातव्यम्‌। प्रमातुम्‌। प्रमाय। निमाता। निमातव्यम्‌। निमातुम्‌। 
निमाय | उपदाता। उपदातव्यम्‌ । उपदातुम्‌। उपदाय | उपदेश एवात्वविधानादिवर्णान्त- 
लक्षण: प्रत्ययो न भवति, आकारान्तलक्षणश्च भवति । उपदायो वर्तते, ईषदुपदानमिति 
घज्युची भवतः॥ 


विभाषा लीयतेः ॥ ९१ ॥ 


ल्यपीति वर्तते, आदेच उपदेश इति च। लीड श्लेषणे! (दिवा० २६ ) इति 
दिवादिः, ली श्लेषणे” ( क्रया० ३३ ) इति क्रद्यादिस्तयोरुभयोरपि यका निर्देशः स्मर्यते। 
लीयतेर्धातोर्ल्यपि चैचश्व विषय उपदेश एवालोड्न्त्यस्य स्थाने विभाषा आकारादेशो 
भवति। विलाता। विलातुम्‌। विलातव्यम्‌। विलाय। विलेता। विलेतुम्‌। विलेतव्यम्‌ । 
विलीय ॥ निमिमीलियां खलचोः प्रतिषेधो वक्तव्यः॥ ईषन्निमयः। निमयो वर्तते। 
ईषत्परमयः | प्रमयो वर्तते। ईषद्चिलय: | विलयो वर्तते। अन्न तु लियो व्यवस्थितविभाषा- 
विज्ञानात्‌ सिद्धम्‌। एवं च प्रलम्भभशालीनीकरणयोश्च णौ नित्यमात्वं भवति। कस्त्वा- 
मुल्लापयते। श्येनो वर्तिकामुल्लापयते॥ 


खिदेश्छन्दसि ॥ ९२ ॥ 


विभाषेति वर्तते। 'खिद देन्ये” (रुधा० १२ ) इत्यस्य धातोरेचः स्थाने छन्‍्दसि 
विषये विभाषा आकार आदेशो भवति। चित्तं चखाद। चित्त चिखेद। छन्दसीति किमू? 
चित्तं खेदयति॥ 


१ - 'चिखाद ! इत्यपपाटो मुद्रितेषु । 

अपगुरो णमुलि ॥ ५३ ॥ 


गुरी उद्यमने' ( तुदा० १०४ ) इत्यस्य धातोरपपूर्वस्य णमुलि परत एच:ः स्थाने 
विभाषा आकार आदेशो भवति। अपगारमपगारमू, अपगोरमपगोरम्‌। “आभीक्ण्ये 
णमुल्‌ च! ( ३.४.२२ ) इति णमुलू। अस्यपगार युध्यन्ते, अस्यपगोरं युध्यन्त इत्यत्र 
द्वितीयायां च! ( ३.४.५३ ) इति णमुलू॥ 


चिस्फुरोणों ॥ ५४ ॥ 


चिजू्‌ स्फुर इत्येतयोर्धात्वोर्णो परत एच: स्थाने विभाषा आकारादेशो भवति। 
चापयति, चाययति। स्फारयति, स्फोरयति॥ 


प्रजने वीयतेः ॥ ९५ ॥ 


णाविति वर्तते। (वी गतिप्रजनकान्त्यसनखादनेषु ( अदा० ४१ ) इत्यस्य धातोः 
प्रजने वर्तमानस्य णौ परतो विभाषा आकारादेशो भवति। पुरोवातो गाः प्रवापयति, 
पुरोवातो गाः प्रवाययति । गर्भ ग्राहयतीत्यर्थ:। प्रजनो हि जन्मन उपक्रमो गर्भग्रहणम्‌॥ 


बिभेतेहेतुभये ॥ ५६ ॥ 


णाविति वर्तते, विभाषेति च। हेतुरिह पारिभाषिकः स्वतन्त्रस्थ प्रयोजकस्ततो यद्‌ 
भयमू, स यस्य भयस्य साक्षाद्‌ हेतुः तदूभयं हेतुभयम्‌ । तत्र वर्तमानस्य 'जिभी भये! ( जु० 
२ ) इत्यस्य धातोर्णो परतो विभाषाकारादेशो भवति। मुण्डो भाषयते, मुण्डो भीषयते। 
जटिलो भापयते, जटिलो भीषयते। 'ीस्म्योर्हेतुभये” ( १.३.६८ ) इत्यात्मनेपदम्‌ । 'भियो 
हेतुभये षुक्‌” ( ७.३.४० )। स चात्वपक्षे न भवति। लीभियोरीकारप्रश्लेषनिर्देशा- 
दीकारान्तस्य भियः षुगू विधीयते। हेतुभय इति किम्‌ ? कुज्चिकयैनं भाययति। अत्र हि 
कुज्चिकातो भय॑ करणात्‌, न हेतोर्देवदत्तात्‌॥ 


नित्यं स्मयतेः ॥ ९७ ॥ 


णाविति वर्तते, हेतुभय इति च। नित्यग्रहणाद्‌ विभाषेति निवृत्तम्‌। 'ष्मिड़्‌ 
ईषद्धसने”' ( भ्वा० ६७६ ) इत्यस्य धातोर्हेतुभयेडर्थे णौ परतो नित्यमाकारादेशो भवति। 
मुण्डो विस्मापयते। जटिलो विस्मापयते। भय इत्येव-कुज्चिकयैनं॑ विस्माययति। 
भयशद्देन धात्वर्थसामान्यादू इह स्मयतेरथथो॑भिधीयते । न हि मुख्ये भये स्मयतेर्वृत्तिरस्ति॥ 


१ - “इति किमू ” इति मुद्रितेषु ॥ २- “विस्मापयति ' इत्यपपाटो मुद्रितेषु । 
३ - ' हेत्वर्थसामान्यात्‌  इत्यपपाठो मुद्रितेषु । 

सृजिद्ृशोर्सल्यमकिति ॥ ५८ ॥ 


ससुज विसर्गे! ( तुदा० १२४ ) दृशिर्‌ प्रेक्षणे! ( भ्वा० ७१४ ) इत्येतयोर्धात्वोर्सला- 
दावकिति प्रत्यये परतोड्मागमो भवति। ख्रष्टा। ख्रष्टुम। ख्रष्टव्यम्‌। द्र॒ष्टा। द्रष्टुम्‌। 
द्रष्टव्यमू। लघूपधगुणापवादोष्यममागमः। अख़ाक्षीत्‌। अद्राक्षीत्‌। 'सिचि वृद्धिः०! 
( ७.२.१ ) अमि कृते भवतति, पूर्व तु बाध्यते। झलीति किम्‌ ? सर्जनमू। दर्शनम्‌। 
अकितीति किमू ? सृष्टः। दृष्ट:। धातोः स्वरूपग्रहणे तत््रत्यये कार्यविज्ञानाद्‌ ( परि० 
८८ ) इह न भवति-रज्जुसूड्भ्याम्‌, देवदृग्भ्यामिति॥ 


अनुदात्तस्य चर्दूपधस्यान्यतरस्याम्‌ ॥ ५६ ॥ 


उपदेश इति वर्तते, झल्यमकितीति च। उपदेशेडनुदात्तस्य धातोरऋकारोपधस्य 
झलादावकिति प्रत्यये परतो5न्यतरस्याममागमो भवति। त्रप्ता, तर्पिता, तर्प्ता। द्र॒प्ता, 
दर्पिता, दर्प्ता। 'तृप प्रीणने”! (दिवा० ८४ ) दृप हर्षणमोचनयो:” ( दिवा० ८५ ) इत्येतौ 
रधादी धातू , तयोरिडागमो रधादिभ्यश्च” ( ७.२.४९ ) इति विकल्प्यते। अनुदात्तोपदेश: 
पुनरमर्थ एव। अनुदात्तस्येति किम्‌ ? वर्ढा। वर्दडम्‌। वर्दव्यम्‌। 'वृहू उद्यमने” ( तुदा० 
४८ ) इत्ययमुदात्तोपदेश ऊदित्वात्‌ चास्पेड्‌ विकल्प्यते। ऋदुपधस्थेति किम्‌ ? भेत्ता। 
छेत्ता। झलीत्येव--तर्पणम्‌। दर्पणम्‌। अकितीत्येव-तुप्तः। दृष्तः॥ 


शीर्षश्छन्दसि ॥ ६० ॥ 


शीर्षन्निति शब्दान्तरं शिरःशब्देन समानार्थ छन्दसि विषये निपात्यते, न पुनरयमादेशः 
शिरःशब्दस्य, सो5पि हि छन्दसि प्रयुज्यत एव। शीर्ष्णा हि तत्र सोम॑ क्रीतं हरन्ति। यत्ते 
शीर्ष्णो दौर्भाग्यमू। छन्‍्दसीति किम ? शिरः॥ 


ये च तद्धिते ॥ ६१ ॥ 


शीर्षन्निति वर्तते। आदेशोष्यमिष्यते। स कथम्‌ ? तद्धित इति हि परं 
निमित्तमुपा- दीयते, स तदनुरूपां प्रकृतिं शिरःशब्दमाक्षिपति। यकारादौ तद्धिते परतः 
शिरःशब्दस्य शीर्षन्नाेदेशो भवति। शीर्षण्यो हि मुख्यो भवति। शीर्षण्यः स्वरः। 
शिरसि भव इति 'शरीरावयवाच्च' ( ४.३.५५ ) इति यत्‌। ये चाभावकर्मणोः” ( ६.४.१६८ 
) इति प्रकृतिभावः। तद्धित इति किम्‌ ? शिर इच्छति शिरस्यति ॥ वा केशेषु॥ शिरसः 
शीर्षन्नादेशो वक्तव्यः। शीर्षण्याः केशाः, शिरस्याः केशाः॥ 

अचि शीर्ष: ॥ ६२ ॥ 


अजादौ तद्धिते शिरसः शीर्षशब्द आदेशो भवति। हस्तिशिरसो5पत्य॑ हास्ति- 
शीर्षि: । बाह्नादिभ्यश्व” ( ४.१.६६ ) इति इज्‌। स्थूलशिरस इदं स्थौलशीर्षम्‌। 
शीर्षनूुभावे हि अन्‌” (६.४.१६७ ) इति प्रकृतिभावः स्यात्‌। हास्तिशीर्षिशब्दात्‌ 
स्त्रियामिजः अणिजोरनार्षयो:०” ( ४.१.७८ ) ष्यडादेशे कृते शीर्षस्य शिरःशब्दग्रहणेन 
ग्रहणात्‌ शीर्षन्नादेशः प्राप्नोति। तत्र प्रकृतिभावे सति हास्तिशीर्षण्येत्यनिष्टं रूपं स्यात्‌ । 
इष्यते तु हास्तिशीर्ष्षति | तत्‌ कथम्‌ ? कर्तव्यो5त्र यत्नः। अणिजलन्‍्ताद वा परः प्रत्ययः 
ष्यडाश्नयितव्य:, तत्र यस्येतिलोपस्य स्थानिवद्भावाद्‌ व्यवधानम्‌॥ 


पहन्नोमारहन्निशसन्यूषन्दोषन्यकज्छकन्नुदन्नासज्छस्प्रभतिषु ॥ ६३ ॥ 


पाद दन्‍त नासिका मास हृदय निशा असृज्‌ यूष दोष यकृत्‌ शकृत्‌ उदक 
आसन इल्येतेषां शब्दानां स्थाने शस्पभृतिप्रत्ययेषु परतः पदू दत्‌ नस्‌ मास्‌ हृदू निश्‌ 
असन्‌ यूषन्‌ दोषन्‌ यकन्‌ शकन्‌ उदन्‌ आसनू इत्येत आदेशा यथासंख्यं भवन्ति | पद-- 
निपदश्चतुरों जहि। पदा वर्तय गोदुहमू। पादस्य पत्‌। दत्‌-या द१तो धाव॑ते१ तर्स्ये 
श्यावद१न्‌ ( तै० सं० २.५.१.७ )। नस-सूक१रस्त्वां खननन्‍न१सा ( शौ० सं० २.२७.२ )। 
मासू-मासि ( तै० सं० २.५.६.६ ) त्वा पश्यामि चक्षुषा। हृदू--हदा पूत॑ मन॑सा जातवेदो 
( शौ० सं० ४.३६.१० )। निशू-अमावास्यायां निशि ( खि० २.१.८ ) यजेत। 
असनू-असिक्तो उस्नाँ ( मै० सं० ३.१९.८ ) अवरोहति। यूषनू--या पात्रांणि यूष्ण आसेच॑ 
नानि (ऋ० १.१६२.१३ )। दोषनू-यत्ते दोएैष्णों( मै० सं० ३.१०.३ ) दौर्भाग्यम्‌। 
यकनू-य  क्नॉं5- वद्यति ( मै० सं० ३.१०.३ )। शकन्‌ू-श१क्नो ( शौ० सं० १२.४.४ ) 
अवद्यति। उदनू--उ१दूनो दि+व्यस्य॑ ( तै० सं० २.४.८.२ ) नावा ते। आसन्‌-आसरनिं ( 
ऋ० १.७९.१ ) कि लभे मधूनि। शस्प्रभृतिष्विति किम्‌ ? पादौ ते प्रतिपीड्यौ। नासिके 
ते कशे। केचिदत्र छन्दसीत्यनुवर्तयन्ति । अपरे पुनरविशेषेणेच्छन्ति | तथा हि भाषायामपि 
पदादयः शब्दाः प्रयुज्यन्ते। 
व्यायामक्षुण्णगात्रस्य पद्भ्यामुदर्तितस्य च। 
व्याधयो नोपसर्पन्ति वैनतेयमिवोरगा:॥ 
( तु०--सुश्रुत चि० २४.४२ ) 


इत्येवमादयः। अन्यतरस्यामित्येतदनुवर्तयन्ति | तेन पादादयोऊ5पि प्रयुज्यन्ते । 
शस्प्रभृतिष्विति प्रकारार्थे प्रभृतिशब्द इति 'शलां दोष॑णी” ( काठ० सं० १६.२१ ) इत्यत्रापि 


१ - “ आस्य ! इत्यन्ये। 

दोषन्नादेशो भवति ॥ पदादिषु मांस्पृत्स्नूनामुपसंख्यानम्‌॥ मांस प्रतना सानु इत्येतेषां 
स्थाने यथासंख्य॑ मांसू पत्‌ सनु इत्येत आदेशा भवन्ति। मांस्पच॑न्या उ0खाया: ( ऋ० 
१.१६२.१३ )। मांसपचन्या इति प्राप्ते। पृत्सु मर्त्प)म्‌ ( ऋ० १.२७.७ )। पृतनासु 
मर्त्यमिति प्राप्तेत न ते दिवो न प्रुथि१व्या अधि॥ स्नुषुं (मा० सं० १७.१४ )। अधि 
सानुष्विति प्राप्ते ॥ नस्‌ नासिकाया यत्तस्क्षुद्रेषु॥ नासिकाया नसूभावों वक्तव्यो यत्‌ 
तस्‌ क्षुद्र इत्येतेषु परतः। नस्यम्‌। नस्तः ( काठ० सं० १२.१० )। नश्क्षुद्रः ॥ यति 
वर्णनगरयोर्नेति वक्तव्यम्‌ु॥ नासिक्यो वर्ण:। नासिक्यं नगरम्‌॥ 


धात्वादेः ष:ः सः ॥ ६४ ॥ 


धातोरादेः षकारस्य स्थाने सकारादेशो भवति। षह-सहते। षिच-- 
सिज्चति। | धातुग्रहणं किम्‌? घोडश । षोडन्‌ | षण्ड:। षडिकः | आदेरिति किमू? कषति। 
लषति। कृषति। “आदेशप्रत्यययो:' ( ८.३.५६ ) इत्यत्र षत्वव्यवस्थार्थ षघादयो धातवः 
केचिदुपदिष्टा:। के पुनस्ते ? ये तथा पठ्यन्ते। अथवा लक्षणं क्रियते--अज्दन्त्यपराः 
सादयः षोपदेशाः स्मिस्विदिस्वदिस्वज्जिस्वपितयश्च । सृपिसृजिस्तृस्त्यासेक्सवर्जम्‌ 
॥ सुब्धातुष्टिवुष्वष्कतीनां प्रतिषेधो वक्तव्यः॥ षोडीयति। षण्डीयति। 
ष्टीवति। ष्वष्कते। ष्टिवु इत्यस्य द्वितीयस्थकारष्ठकारश्वेष्यते। तेन तेष्ठीव्यते 
टेष्टीव्यत इति चाभ्यासरूपं द्िधा भवति॥ 


णो नः ॥ ६५ ॥ 


धातोरादेरित्यनुवर्तते । धातोरादेर्णकारस्य नकार आदेशो भवति। णीजू--नयति। 
णम--नमति | णह--नद्यति। धात्वादेरित्येव--अणति। सुब्धातोरयमपि नेष्यते। णकारमिच्छति 
णकारीयति। उपसगदिसमासे5पि णोपदेशस्य” ( ६८.४.१४ ) इत्यत्र णत्वविधेर्व्यवस्थार्थ 
णादयो धातवः केचिदुपदिश्यन्ते। के पुनस्ते ? ये तथा पठ्यन्ते। अथ वा लक्षणं 
क्रियते--सर्वे नादयो णोपदेशा:, नृतीनन्दिनर्दिनक्कनाटिनाथुनाधृनृवर्जमू॥ 


लोपो व्योर्वलि ॥ ६६ ॥ 


धातोरिति प्रकृतं यत्‌ तदू धात्वादेरिति पुनर्धातुग्रहणादू निवृत्तम्‌। तेन धातोर- 
धातोश्च वकारयकारयोरवलि परतो लोपो भवति | दिव--दिदिवान्‌, दिदिवांसी, दिदिवांसः। 
ऊयी-ऊतम्‌। क्नूयी-क्नूतम्‌। गोधाया द्रक”ः ( ४.१.१२६ )-गौधेर:। पचेरन्‌। 


१ - 'नृ ” इति नास्ति मुद्रितेषु । 

यजेरनू। वकारस्य-“जीवे रदानुक्‌” ( द० उ० १.१६३ )-जीरदानु:। खिवेः- 
आस्रेमाणमू। “उणादयो बहुलम्‌” ( ३.३.१ ) इति बहुलवचनात्‌ “च्छुवोः शूडनुनासिके च' 
(६.४.१६ ) इत्यूटू न भवति। वलीति किम्‌ ? ऊय्यते। क्नूय्यते। पूर्व लोपग्रहणं किम्‌? 
वेरपृक्तलोपातू पूर्व वलि लोपो यथा स्यात्‌। कण्डूयतेः क्विपू-कण्डू:। लोलूयतेः-- 
लोलू:। व्रश्चादीनामुपदेशसामर्थ्याद्‌ वलि लोपो न भवति। वृश्चति। वत्रश्चेत्यत्रापि हि 
संप्रसारणहलादिःशेषयोर्बहिरड्रत्वात्‌ प्राप्नोति॥ 


वेरपृक्तस्य ॥ ६७ ॥ 


लोप इति वर्तते। वेरिति क्विबादयो विशेषाननुबन्धानुत्सृज्य सामान्येन गृहान्ते । 
वेरपृक्तस्य लोपो भवति। -ब्रह्मभ्रूणवृत्रेष क्विप्‌! ( ३.२.८७ )-ब्रह्महा। भ्रूणहा। 
स्पृशोष्नुदके क्विन्‌! ( ३.२.५८ )-घृतस्पुकू। तैलस्पुकूं। 'भजो ण्विः ( ३.२.६२ )- 
अर्धभाक्‌ू। पादभाकू्‌। तुरीयभाक्‌। अपृक्तस्पेति किमू ? (ृदृभ्यां विन्‌! ( प० उ० ४. 
०४)-दर्विः। “जृशुस्तृजाग्रृभ्यः क्विन्‌! ( प० उ० ४.५९ )-जागृविः॥ 


हल्डब्याब्भ्यो दीर्घात्‌ सुतिस्यपृक्त हलू ॥ ६८ ॥ 


लोप इति वर्तते। तदिह लौकिकेनार्थेनार्थवत्‌ कर्मसाधन द्रष्टव्यम्‌ | लुप्यत इति 
लोपः। हलन्तादू ड््बन्तादाबन्तात्‌ च दीर्घात्‌ परं सु ति सि इत्येतदपृक्त हलू लुप्यते। 
हलन्तात्‌ सुलोप:--राजा। तक्षा। उखास्रत्‌। पर्णध्वत्‌। ड्बन्तातू-कुमारी। गौरी। 
शाईरवी | आबन्तात्‌ू-खट्वा | बहुराजा। कारीषगन्ध्या। हलन्तादेव तिलोपः सिलोपश्च । 
तत्र तिलोपस्तावत्‌ू-अबिभर्भवानू। भूजो लडि तिपि श्लो 'भुजामित्‌” ( ७.४.७६ ) 
इत्यभ्यासस्येत्वम्‌। अजागर्भवानू। सिलोप:--अभिनोऊत्र | अच्छिनोजत्र। दस्य रेफः। 
हल्डत्याब्भ्य इति किम्‌ ? ग्रामणीः। सेनानीः। दीर्घादेति किम्‌ ? निष्कौशाम्बिः। 
अतिखट्वः। सुतिसीति किम्‌ ? अभैत्सीत्‌। तिपा सहचरितस्य सिशब्दस्य ग्रहणात्‌ सिचो 
ग्रहणं नास्ति। अपृक्तमिति किमू ? भिनत्ति। छिनत्ति। हलिति किमू ? बिभेद। 
चिच्छेद । अथ किमर्थ हलन्तात्‌ सुतिसीनां लोपो विधीयते, संयोगान्तलोपेनैव सिद्धम्‌ ? 
न सिध्यति। राजा तक्षेत्यत्र संयोगान्तलोपस्यासिद्धत्वाद्‌ू नलोपो न स्थात्‌। उखास्रत्‌, 
पर्णध्वदित्यत्रापदान्तत्वादू्‌ दत्वं च न स्थात्‌। अभिनोष्च्रेत्यत्र “अतो रोरप्लुतादप्लुते' ( ६. 
१,११३ ) इत्युत््वं न स्थात्‌। अबिभर्भवानित्यत्र तु 'रात्‌ सस्य' ( 5.२.२४ ) इति नियमात्‌ 
लोप एव न स्यात्‌। 


9 - ' कृगृशूसूजागृभ्यः क्विः ” इति मुद्रितेषु । 

संयोगान्तस्य लोपे हि. नलोपादिरन सिध्यति। 
रात तु ते नैव लोपः स्याद्‌ धलस्तस्माद्‌ विधीयते॥ 


एड्हस्वात्‌ संबुद्धेः ॥ ६६ ॥ 


लोप इति वर्तते, हलिति च। अपृक्तमिति नाधिक्रियते। तथा च पूर्वसूत्रे 
पुनरपृक्त- ग्रहणं क्ृतम्‌। एडन्तात्‌ प्रातिपदिकादू हस्वान्तात्‌ च परो हलू लुप्यते स चेत्‌ 
संबुद्धेरभवति | एडन्तात्‌-हे अग्ने। हे वायो। हस्वान्तात्‌ू-हे देवदत्त | हे नदि। हे वधु। 
हे कुण्ड। कुण्डशब्दाद्‌ 'अतो5्म्‌” ( ७.१.२४ ) इत्यमू। अमि पूर्व: ( ६.१.१०७ ) इति 
पूर्वत्वे कृते हल्मात्रस्य मकारस्य लोप:। हे कतरदित्यत्र डिदयमदूडादेशः, तत्र टिलोपे सति 
हस्वाभावादू नास्ति संबुद्धिलोपः। एड्ग्रहणं क्रियते संबुद्धिगुणबलीयस्त्वातू॥ 


शेश्छन्दसि बहुलमू ॥ ७० ॥ 


शि इत्येतस्य बहुल छन्दसि विषये लोपो भवति। या क्षेत्रा। या वनां ( शौ० सं० 
१४,२.७ )। यानि क्षेत्रांण ( शौ० सं० १४.२.७ )। यानि वनानि॥ 


हस्वस्य पिति कृति तुक्‌ू ॥ ७१ ॥ 
पिति कृति परतो हस्वान्तस्य धातोः तुगागमो भवति। अग्निचित्‌। सोमसुत्‌। 
प्रकृत्य | प्रहत्य। उपस्तुत्य। हस्वस्येति किमू ? आलूय। ग्रामणीः:। पितीति किम्‌ ? 


कृतम्‌। हतम्‌। क्ृतीति किमू ? पटुतरः। पटुतमः। ग्रामणि ब्राह्मणकुलमित्यत्र हस्वस्य 
बहिरइस्यासिद्धत्वात्‌ तुगू न भवति॥ 


संहितायाम्‌ ॥ ७२ ॥ 


अधिकारोञ्यम्‌ अनुदात्तं पदमेकवर्जम्‌” ( ६.१.१५८ ) इति यावत्‌। प्रागेतस्मात्‌ 
सूत्रादित उत्तरं यद्‌ वक्ष्यामः संहितायामित्येवं तद्‌ वेदितव्यम्‌। वक्ष्यति--'इको यणचि!' ( 
६.१.७७ )-दध्यत्र | मध्वत्र | संहितायामिति किमू ? दधि अत्नर। मधु अत्न॥ 


छेच॥ ७३ ॥ 


हस्वस्य तुगिति वर्तते। छकारे परतः संहितायां विषये हस्वस्य तुगागमो भवति। 
इच्छति । यच्छति। हस्व एवात्रागमी, न तु तदन्तः। तेन चिच्छिदतुश्चिच्छिदुरित्यत्र 
तुगभ्यासस्य ग्रहणेन न गृहद्यत इति हलादिःशेषेण न निवर्त्यते, नावयवावयव: समुदायावयवो 
भवतीति॥ 


१ - “ त्वदन्तः ” इत्यपपाटो बाल० » तारा०। 

आइमाडोश्च ॥ ७४ ॥ 


तुगित्यनुवर्तते, छ इति च। आडो डित ईषदादिषु चतुर्ष्वर्थेषु वर्तमानस्य, माडश्च 
प्रतिषिधवचनस्य छकारे परतस्तुगागमो भवति। 'पदान्तादू वा! ( ६.१.७६ ) इति विकल्पे 
प्राप्ते नित्यं तुगागमो भवति। ईषदर्थे--ईषच्छाया आच्छाया। क्रियायोगे--आच्छादयति। 
मर्यादाभिविध्यो:--आच्‌ छायायाः आच्छायम्‌। माडः खल्वपि-माच्‌ छैत्सीतू। माच्‌ 
छिदतू। डिट्विशिष्टग्रहणं किम ? आ छाया, आचू छाया। प्रमा छन्दः, प्रमाच्‌ छन्दः॥ 


दीर्घातू ॥ ७५ ॥ 


छे तुगिति वर्तते। दीर्घात्‌ परो यश्छकारस्तस्मिन्‌ पूर्वस्य तस्यैव दीर्घस्य तुगागमो 
भवति। हीच्छति। म्लेच्छति। अपचाच्छायते। विचाच्छायते॥ 


पदान्तादू वा ॥ ७६ ॥ 


दीर्घात्‌ छे तुगिति वर्तते। पदान्ताद दीर्घात्‌ परो यश्छकारस्तस्मिन्‌ पूर्वस्य तस्यैव 
दीर्घस्य पूर्वेण नित्य॑ प्राप्तो वा तुगागमो भवति। कुटीच्छाया, कुटीछाया। कुवलीच्छाया, 
कुवलीछाया ॥ विश्वजनादीनां छन्दसि वा तुगागमो भवतीति वक्तव्यम्‌॥ विश्व- 
जनच्तत्रमू। विश्वजनछत्रमू। न च्छा)यां कर१वो5प॑रम्‌ ( शौ० सं० १३.१.९६ )। न छायां 
करवो5परम्‌॥ 


इको यणचि ॥ ७७ ॥ 


अचि परत इको यणादेशो भवति। दध्यत्र। मध्वत्र। कर्त्रर्थम्‌। हर्त्र्थम्‌। 
लाकृतिः ॥ इकः प्लुतपूर्वस्य सवर्णदीर्घबाधनार्थ यणादेशो वक्तव्य:॥ भो३ इ इन्द्रमू। 
भो३ यिन्धमू। अचीति चायमधिकारः संप्रसारणाच्व” ( ६.१.१०८ ) इति यावत्‌॥ 
एचो5यवायावः ॥ ७८ ॥ 


एच: स्थाने5चि परतोष्यू अब्‌ आय आवू्‌ इत्येत आदेशा यथासंख्यं भवन्ति । 
चयनम्‌। लवनम्‌। चायकः। लावकः। कयेते। ययेते। वायाववरुणद्धि॥ 


वान्तो यि प्रत्यये ॥ ७६ ॥ 


यो5्यमेचः स्थाने वान्तादेश ओकारस्य अबू, औकारस्याव्‌, स यकारादी प्रत्यये 
परतो भवति। बाभ्रव्यः। माण्डव्य:। शह्डव्यं दार। पिचव्यः कार्पासः। नाव्यों हदः। 

वान्त इति किम्‌ ? रायमिच्छति रैयति। यीति किम्‌ ? गोभ्याम्‌। नौभ्याम्‌। प्रत्यय इति 
किम्‌ ? गोयानम्‌। नौयानम्‌ ॥ गोर्यूतौ छन्‍्दसि॥ गोशब्दस्य यूतौ परतश्छन्दसि विषये 
वान्तादेशो वक्तव्य-। आ नो मित्रावरुणा घृतैर्गव्यूतिमुक्षतम्‌ ( ऋ० ३.६२.१६ ) 
छन्दसीति किमू ? गोयूतिः ॥ अध्वपरिमाणे च॥ गोर्यूतौ परतो वान्तादेशो वक्तव्य:। 
गव्यूतिमात्रमध्वानं गतः॥ 


धातोस्तन्निमित्तस्यैव ॥ ८० ॥ 


एच इति वर्तति, वान्तो यि प्रत्यय इति च। धातोर्य एच्‌ तन्निमित्तो यकारादिप्रत्यय- 
निमित्तः, तस्य यकारादी प्रत्यये परतो वान्तादेशो भवति। लव्यम्‌। पव्यम्‌ू। अवश्यलाव्यम्‌ । 
अवश्यपाव्यमू। धातोरिति किम्‌ ? प्रातिपदिकस्य नियमो मा भूत्‌। तत्र को दोषः ? 
बाभव्य इत्यत्रैव स्यातू, इह न स्यादू-गव्यं नाव्यमिति | तन्निमित्तस्येति किमू ? अतन्निमित्तस्य 
मा भूत्‌। उपोयत्ते। औयत। लोयमानिः। पौयमानिः। अत इज! ( ४.१.६५ )। 
एवकारकरणं किमू ? धात्ववधारणं यथा स्यात्‌, तन्निमित्तावधारणं मा भूदिति। 
तन्निमित्तस्य हि धातोश्चाधातोश्च भवति। बाभ्रव्य:-। अवश्यलाव्यम्‌। लव्यम॥ 


क्षय्यजय्यो शक्यार्थे ॥ ८१॥ 


क्षिजि इत्येतयोर्धात्वोर्यति प्रत्यये परतः शक्‍्यार्थ गम्यमान एकारस्यायादेशो निपात्यते। 
शक्य: क्षेतुं क्षय्य:। शक्यो जेतुं जय्यः | शक्यार्थ इति किमू ? क्षेयं पापम्‌। जेयो वृषलः॥ 


क्रय्यस्तदर्थ ॥ ८२ ॥ 


क्रीणातेर्धातोस्तदर्थे क्रयार्थ यत्‌ तस्मिन्नभिधेये यति प्रत्यये परतो5यादेशो निपात्यते । 
क्रय्यो गौः। क्रय्यः कम्बल:। क्रयार्थ यः प्रसारित:, स उच्यते। तदर्थ इति किम्‌ ? क्रेय॑ 
नो धान्यम्‌, न चास्ति क्रय्यम्‌॥ 


भय्यप्रवय्ये चच्छन्द्सि ॥ ८३ ॥ 


बिभेतेर्धातोः प्रपूर्वस्य च वी इत्येतस्य यति प्रत्यये परतश्छन्दसि विषयेड्यादेशो 
निपात्यते। भय्यं किलासीत्‌ ( द्र०--काठ० सं० ३३.४ )। वत्सतरी प्रवय्या। भय्येति 
कृत्यल्युटो बहुलम्‌” ( ३.३.११३ ) इत्यपादाने यत्‌ प्रत्ययः। बिभेत्यस्मादिति भय्यम्‌। 
प्रवय्या इति स्त्रियामेव निपातनम्‌। अन्यत्र प्रवेयमित्येव भवति। छन्दसीति किम्‌ ? 
भेयम्‌। प्रवेयम्‌ ॥ हृदय्या आप उपसंख्यानम्‌॥ हृदय्या आप:। हदे भवाः, 'भवे घन्दसि! 
( ४.४.११० ) यत्‌ प्रत्ययः॥ 


एएज.ए26(-५02.0०7 


५६२ काशिका 


एकः पूर्वपरयोः ॥ ८४ ॥ 


अधिकारो5्यम्‌ | ख्यत्यात्‌ परस्य” ( ६.१.११२ ) इति प्रागेतस्मात्‌ सूत्रादित उत्तरं 
यद्‌ वक्ष्यामस्तत्र पूर्वस्य परस्य द्योरपि स्थान एकादेशो भवतीत्येतद्‌ वेदितव्यम्‌ | वक्ष्यति- 
आद गुणः ( ६.१.८७ ) इति। तत्राचि पूर्वस्यावर्णात्‌ च परस्य स्थान एको गुणो भवति। 
खट्वेन्द्र। मालेन्द्र:। पूर्वपरग्रहणं दयोरपि युगपदादेशप्रतिपत्त्यर्थम्‌ू, एकस्यैव हि स्यात्‌, 
नोभे सप्तमीपज्चम्यौ युगपत्‌ प्रकल्पिके भवत इति। एकग्रहणं प्रथगादेशनिवृत्त्यर्थम्‌, 
स्थानिभेदाद्धि भिन्‍नादिषु नत्ववद्‌ द्वावादेशौ स्याताम्‌॥ 


अन्तादिवच्च ॥ ८५ ॥ 


एक इति वर्तते, पूर्वपरयोरिति च। एकः पूर्वपरयोरिति योडउयमेकादेशो विधीयते, 
स पूर्वस्यान्तवद्‌ भवति, परस्यादिवद्‌ भवति। यथा तस्यान्त आदिर्वा तदन्तर्भूतस्तदू- 
ग्रहणेन गृह्मयते, तद्ददेकादेशो5पि तदूग्रहणेन गृह्मत इत्येषोरतिदेशार्थ:। ब्रह्मबन्धूरित्यत्र 
ब्रह्मबन्धु इति प्रातिपदिकम्‌, ऊडित्यप्रातिपदिकम्‌, तयोः प्रातिपदिकाप्रातिपदिकयोर्य एका- 
देशः स प्रातिपदिकस्यान्तवद्‌ भवति। यथा शक्यते कर्तु डल्याप्प्रातिपदिकात्‌” ( ४.१.१) 
इति स्वादिविधि:ः। वृक्षावित्यत्र सुबौकारोउसुबकारः, तयोः सुबसुपोरेकादेशः सुप आदि- 
वद्‌ भवति। यथा शक्यते वक्तु सुबन्तं पदम्‌ ( १.४.१४ ) इति। वर्णाश्रयविधावयमन्तादि- 
वद्भावो नेष्यते। तथाहि खट्वाभिरित्यत्रान्तवद्भावाभावाद्‌ अतो भिस ऐस्‌” ( ७.१.६) 
इति न भवति। हयतेर्जुहावेति संप्रसारणपूर्वत्वस्यादिवदृूभावाद्‌ आत औ णलः (७. 
१.३४ ) इति न भवति। अस्थै अश्वः, अस्या अश्व इति (ृद्धिरेचि! ( ६.१.८८ ) इति 
वृद्धि, 'एड: पदान्तादति” ( ६.१.१०६ ) इत्यत्र विधावादिवद्‌ न भवति। पूर्वपर- समुदाय 
एकादेशस्य स्थानी, स हि तेन निवर्त्यते | तत्रावयवयोरानुमानिक स्थानित्वमिति तदाश्रयं 
कार्य स्थानिवद्भावादप्राप्तमित्यन्तादिवदूभावो विधीयते॥ 


षत्वतुकोरसिद्धः ॥ ८६ ॥ 


षत्वे तुकि च कर्तव्य एकादेशो5सिद्धो भवति, सिद्धकार्य न करोतीत्यर्थ:। असिद्धवचन- 
मादेशलक्षणप्रतिषेधार्थमुत्सर्गलक्षणभावार्थ च। को5सिचदू इत्यत्र 'एडः पदान्तादति' 
(६.१.१०६ ) इत्येकादेशस्य पर प्रत्यादिवद्भावादपदादेरिण उत्तरस्यादेशस्य सकारस्य षत्वं 
प्राप्नोति, तदसिद्धत्वाद्‌ू न भवति। को5स्य योउस्य कोडस्मै योउ्स्मै इत्येकादेशस्या- 
सिद्धत्वाद्‌ इगः ( ८.३.५७ ) इति षत्वं न भवति। तुग्विधौ-अधीत्य, प्रेत्येत्यत्रैका- 
देशस्यासिद्धत्वादू हस्वस्य पिति कृति तुक्‌! ( ६. १.७१ ) इति तुगू भवति ॥ संप्रसारणडीट्सु 
प्रतिषेधो वक्तव्यः॥ संप्रसारणे-ब्रह्महूषु। परिवीषु। संप्रसारणपूर्वत्वस्यासिद्धत्वात्‌ 

षत्वं न प्राप्पोति। डौ-वृक्षेच्छत्रमू, वृक्षे छत्रमू। इटि--अपचेच्छत्रमू, अपचे छत्रम्‌। 
आदूगुणस्यासिद्धत्वाद्‌ हस्वलक्षणो ( ६.१.७३ ) नित्योछत्र तुक्‌ प्राप्नोति, दीर्घात्‌! ( ६.१. 
७५ ) 'पदान्तादू वा'( ६.१.७६ ) इति तुग्विकल्प इष्यते॥ 


आदू गुण: ॥ ८७ ॥ 


अचीत्यनुवर्तते। अवर्णात्‌ परो यो5ष्चू, अचि च पूर्वो योज्वर्ण:, तयोः 
पूर्वपरयोरवर्णाचो: स्थान एको गुण आदेशो भवति। तवेदम्‌। खटवेन्द्रः। मालेन्द्र:। 
तवेहते। खट्वेहते। तवोदकम्‌। खट्वोदकम्‌। तवर्श्य:॥। खट्वर्श्य-॥ तवल्कारः। 
खट्वल्कारः। लकारस्य स्थाने योडण्‌ तस्य लपरत्वमिष्यते॥ 


वृद्धिरेचि ॥ ८८ ॥ 


आदिति वर्तते। अवर्णात्‌ परो य एच्‌ , एचि च पूर्वो यो5वर्ण:, तयोः पूर्वपरयोर- 
वर्णचोः स्थाने वृद्धिरकादेशो भवति। आदूगुणस्यापवाद:। ब्रहौडका। खट्वैडका। 
ब्रह्मैतिकायनः। खट्वैतिकायनः। ब्रह्मौदनः। खट्वौदनः। ब्रह्मोपगवः। खट्वीपगवः॥ 


एत्येधत्यूट्सु ॥ ८६ ॥ 


वृद्धिरेचीति वर्तते, आदिति च। तदेतदेजूग्रहणमेतेरेव विशेषणमू, न पुनरेधतेः, 
अव्यभिचारादूठश्चासंभवात्‌। 'इणू्‌ गतौ” ( अदा० ३८ ) इत्येतस्मिन्‌ू धातावेचि 'एध 
वृद्धौ' ( भ्वा० २ ) इत्येतस्मिन्‌ू ऊठि च पूर्व यदवर्णमू, ततश्च परो यो5्चू, तयोः पूर्व- 
परयोरवर्णाचोः स्थाने वृद्धिरिकादेशो भवति। उपैति। उपैषि। उपैमि। उपैधते। प्रेधते। 
प्रष्टोह:। प्रष्ठौहा। प्रष्ठोहे। ऊठ्याद्‌गुणापवादो वृद्धिर्विधीयते। एत्येधत्योस्त्वेडि 
पररूपापवाद:। “ओमाडोश्च' ( ६.१.६५ ) इत्येतत्‌ तु पररूपं न बाध्यते-“ेन नाप्राप्ते 
यो विधिरारभ्यते स तस्य बाधको भवति” ( परि० ५७ ) इति, 'पुरस्तादपवादा अनन्तरान्‌ 
विधीन्‌ बाधन्ते०” ( परि० ५६ ) इति वा। तेनेह न भवति-उप आ इत उपेत इति। 
एचीत्येव--उप इत उपेतः ॥ अक्षादूहिन्यां वृद्धिर्वक्तव्या॥ अक्षौहिणी ॥ स्वादीरेरिण्यो- 
वृद्धिर्वक्तव्या॥ स्वैरम्‌। स्वैरिणी ॥ प्रादूढोढ्च्रेषेष्पेषु वृद्धिर्वक्तव्या॥ प्रौढः। प्रौढिः। 
प्रेष:। प्रेष्य: ॥ ऋते च तृतीयासमासे5वर्णाद्‌ वृद्धिर्वक्तव्या॥ सुखेन ऋतः सुखार्तः। 
दुःखेन ऋतो दुःखार्त:। ऋत इति किम्‌ ? सुखेन इतः सुखेतः। तृतीयेति किम्‌? परमर्तः। 
समास इति किम्‌ ? सुखेनर्तः ॥ प्रवत्सतरकम्बलवसनानामृणे वृद्धिर्वक्तव्या॥ प्र- 


9 - ' स्वादीरेरिणो: ” इति महाभाष्ये। 
२ -  प्रादूहोढो० ” इति महाभाष्ये। 

प्रार्णप्‌। वत्सतर--वत्सतरार्णम्‌। कम्बल--कम्बलार्णम्‌। वसन--वसनार्णम्‌ ॥ ऋणदशाभ्यां 
वृद्धिर्वक्तव्या॥ ऋणार्णम्‌। दशार्णमू॥ 


आटश्च ॥ ६० ॥ 


एचीति निवृत्तम्‌। अचीत्यनुवर्तते। आटः परो योष्चू, अचि च पूर्वो य आटू, 
तयोः पूर्वपरयोराडचोः स्थाने वृद्धिरिकादेशो भवति। ऐक्षिष्ट। ऐक्षत। ऐक्षिष्यत। 
ओऔभीत्‌। आर्ध्नोत्‌। औब्जीत्‌। चकारोषधिकविधानार्थ:, 'उसि०”, 'ओमाडोश्च' ( ६. 
१,६६,६५) इति पररूपबाधनार्थ:। औद्लीयत्‌। औड्जारीयतू। आ ऊढा ओढा, तामैच्छत्‌ 
औढीयत्‌॥ 


उपसगढद़्िति धातौ ॥ ६१ ॥ 


आदित्येव। अवर्णान्तादुपसर्गद्वकारादौ धातौ परतः पूर्वपरयोः स्थाने वृद्धिरेका- 
देशो भवति। आदूगुणापवादः। उपार्च्छति। प्रार्च्धति । उपाध्नोति। उपसर्गादिति 
किम्‌? खट्वर्चव्शति। मालर्चव्छति। प्रगता ऋच्छका अस्माद्‌ देशात्‌ प्रर्व्णको देशः। 
यक्तक्रियायुक्ताः प्रादयस्तं प्रति गत्युपसर्गसंज्ञकाः' ( महाभाष्य १.७५ ) इति। ऋतीति 
किम्‌ ? उप इत उपेतः। तपरकरणं किम्‌ ? उप ऋ कारीयति उपकरीयति। वा 
सुप्यापिशलेः ( ६.१.६२ ) इति विकल्पः स्यात्‌। उपसर्गग्रहणादेव धातुग्रहणे सिद्धे 
धातुग्रहणं शाकलनिवृत्त्यर्थम्‌। ऋत्यकः' ( ६.१.१२८ ) इति हि शाकल्यस्य प्रकतिभावः 
प्राप्नोति॥ 


वा सुप्यापिशलेः ॥ ६२ ॥ 


आदित्येव, उपसगद्विति धाताविति च। सुबन्तावयवे धातावृकारादी परतो5- 
वर्णान्तादुपसर्गात्‌ पूर्वपरयोरापिशलेराचार्यस्य मतेन वा वृद्धिरेकादेशो भवति। उपर्ष- 
भीयति, उपार्षभीयति । उपल्कारीयति, उपाल्कारीयति | ऋकारलकारयोः सावर्ण्यविधिः 
(का० १.१.६ ) इति ऋतीति छूकारो5पि गृह्मयते। आपिशलिग्रहणं पूजार्थम्‌। वेति ह्युव्यत 
एव॥ 


औतो5म्शसोः ॥ ६३ ॥ 


ओतोऊ5मि शसि च परतः पूर्वपरयोराकार आदेशो भवति। गां पश्य | गाः पश्य। 
थां पश्य। द्याः पश्य। द्योशब्दोष्प्पोकारान्त एवं विद्यते, ततो5पि परं सर्वनामस्थानं 
णिदिष्यते, तेन नाप्राप्तायां वृद्धाववमाकारों विधीयमानस्तां बाधते ( परि० ५७ )। 

अमिति द्वितीयैकवचन गृद्यते, शसा साहचर्यात्‌, सुपीति चाधिकारात्‌। तेनाचिनवम- 
सुनवमित्यत्र न भवति॥ 


एडि पररूपम्‌ ॥ ६४ ॥ 


आदित्येव, उपसर्गाद्‌ धाताविति च। अवर्णान्तादुपसगदिडादौ धातौ पूर्वपरयोः 
पररूपमेकादेशो भवति। (ृद्धिरेचि' ( ६.१.८८ ) इत्यस्यापवादः। उपेलयति। प्रेलयति। 
उपोषति। प्रोषति। केचिद्‌ वा सुप्यापिशले:” ( ६.१.६२ ) इत्यनुवर्तयन्ति, तत्‌ च 
वाक्यभेदेन सुब्धाती विकल्पं करोति | उपेडकीयति, उपैडकीयति । उपोदनीयति, उपौदनीयति 
॥ शकन्ध्वादिषु पररूप॑ वक्तव्यम्‌ु॥ शक अन्धुः शकन्धुः। कुल अटा कुलटा 
॥ सीमन्तः केशेषु॥ सीम्नोउन्तः सीमन्तः। अन्यत्र सीमान्तः ॥ एवे चानियोगे पररूप॑ 
वक्तव्यमृ॥ इह एव इहेव। अद्य एव अद्येव। अनियोग इति किम्‌ ? इहैव भव, मान्यत्र 
गाः ॥ ओत्वोष्ठयोः समासे वा पररूप॑ वक्तव्यम्‌॥ स्थूल ओतुः स्थूलौतुः, स्थूलोतुः। 
बिम्बोष्ठी, बिम्बोष्ठझी। समास इति किम्‌ ? तिष्ठ देवदत्तौष्ठं पश्य ॥ एमन्‍्नादिषु 
छन्दसि पररूप॑ वक्तव्यम्‌॥ अपां त्वा एमन्‌ , अप त्वेंमन्‌ ( मै० सं० २.७.१८ )। अपां 
त्वा ओद्यनू, अ१पी त्वॉच्यन्‌ ( मै० सं० २.७.१८ )॥ 


ओमाडोश्च ॥ ६९ ॥ 


आदित्येव। अवर्णान्तादोमि आडि च परतः पूर्वपरयोः स्थाने पररूपमेकादेशो 
भवति। का ओमित्यवोचत्‌ कोमित्यवोचत्‌। योमित्यवोचत्‌। आडि खल्वपि--आ ऊढा 
ओढा। अद्य ओढा अद्योढा। कदा ओढा कदोढा। तदा ओढा तदोढा। (ृद्धिरेचि! ( 
६.१.८८ ) इत्यस्यापवादः। इह तु आ ऋश्यात्‌ अर्श्यात्‌, अद्य अर्श्यात्‌ अद्यर््यादेति अकः 
सवर्णे दीर्घत्वं ( ६.१.१०१ ) बाधते॥ 


उस्यपदान्तात्‌ ॥ ६६ ॥ 


आदित्येव । अवर्णादपदान्तादुसि पूर्वपरयोरादूगुणापवादः पररूपमेकादेशो भवति। 
भिन्या उस भिन्युः। छिन्या उसू छिन्यु:। अदा उस्‌ अदुः। अया उस्‌ अयुः। अपदान्तादिति 
किम्‌ ? का उम्ना कोख्रा। का उषिता कोषिता। आदित्येव--चक्रु:। अबिभयुः॥ 


अतो गुणे ॥ ६७ ॥ 


अपदान्तादिति वर्तते । अकारादपदान्तादू गुणे परतः पूर्वपरयो: स्थाने पररूपमेका- 
देशो भवति। पचन्ति। यजन्ति। अकः सवर्ण दीर्घस्य ( ६.१.१०१ ) अपवादः। पचे, 

यज इत्यत्र वृद्धिरेचि! ( ६.१.८८ ) इति वृद्धिः प्राप्पोति। अत इति किम्‌ ? यान्ति। 
वान्ति। गुण इति किमू ? अपचे। अयजे। अपदान्तादित्येव-दण्डाग्रमू। यूपाग्रम्‌॥ 


अव्यक्तानुकरणस्यात इतो ॥ €८ ॥ 


अव्यक्तमपरिस्फुटवर्णम्‌, तदनुकरणं परिस्फुटवर्णमेव। केनचित्‌ सादृश्येन तद- 
व्यक्तमनुकरोति, तस्य योच्छब्दस्तस्मादितौ पूर्वपरयोः स्थाने पररूपमेकादेशो भवति। 
पटत्‌ इति पटिति। घटत्‌ इति घटिति। झटत्‌ इति झटिति। छमत्‌ इति छमिति। 
अव्यक्तानुकरणस्येति किमू ? जगत्‌ इति जगदिति। अत इति किम्‌ ? मरट्‌ इति 
मरडिति। इताविति किम्‌ ? पटत्‌ अन्न पटदत्र ॥ अनेकाच इति वक्तव्यम्‌॥ इह मा 
भूतू-श्रत्‌ इति श्रदिति। कथं घटदिति गम्भीरमम्बुदर्नदितमिति ? दकारान्तमेतदनुकरणं 
द्रष्टव्यमू॥ 


नाम्रेडितस्यान्त्यस्य तु वा ॥ ६६ ॥ 


अव्यक्तानुकरणस्याप्रेडितस्य योउच्छब्द इतौ तस्य पररूपं न भवति, तस्य योउन्त्यस्त- 
कारस्तस्य वा भवति। पटत्पटदिति, पटत्पटेति करोति। “नित्यवीप्सयो:' ( ५.१.४ ) इति 
द्विवचनम्‌ । यदा तु समुदायानुकरणं तदा भवत्येव पूर्वेण पररूपमू-पटत्पटिति करोति॥ 


नित्यमाप्रेडिते डाचि ॥ १०० ॥ 


अव्यक्तानुकरणस्य, अतः, अन्त्यस्थेति चानुवर्तते। डाच्परं यदाग्रेडितं तस्मिन्‌ 
पूर्वस्याव्यक्तानुकरणस्याच्छब्दस्य यो5न्त्यस्तकारस्तस्य पूर्वस्य परस्य चाद्यस्य वर्णस्य नित्य॑ 
पररूपमेकादेशो भवति। पटपटा करोति। दमदमा करोति। पटदित्यस्मादू अव्यक्तानु- 
करणादू०” ( ९.४.९७ ) इति डाचि विहिते 'डाचि बहुलम्‌ू०” ( ८.१.१२ वा० ) इति 
द्वि्वचनम्‌, तच्च टिलोपात्‌ पूर्वमेवेष्यते॥ 


अकः सवर्णे दीर्घ: ॥ १०१ ॥ 


अकः सवर्णेंचि परतः पूर्वपरयोः स्थाने दीर्घ एकादेशो भवति। दण्डाग्रमू। 
दधीन्द्र:। मधूदके | होतृश्य-। अक इति किम्‌ ? अग्नये। सवर्ण इति किम्‌ ? द्यत्र। 
अचीत्येव--कुमारी शेते। 'नाज्ञलो” ( १.१.१० ) इत्यत्र यदजिति प्रत्याहारग्रहणं तत्र 


१ - “ छमित्‌ ! इत्यपपाठः सार्वत्रिकः । 
२- “ख़त ” इति बाल०। 

ग्रहणकशाझ्रस्यानभिनिर्वृत्तत्वात्‌ सवर्णा न गृह्मन्त इति सवर्णत्वमीकारशकारयोर- 
प्रतिषिद्धम्‌ू ॥ सवर्णदीर्घतव ऋति ऋ वा वचनम्‌॥ ऋति सवर्णे परभूते तत्र ऋ वा 
भवतीति वक्तव्यमू। होतृ ऋकारो होतुकार:। यदा न ऋ तदा दीर्घ एव होतृकारः ॥ रूति 
ल वा वचनम्‌॥ छूति सवर्णे परतो छू वा भवतीति वक्तव्यम्‌॥ होतृ ढूकारो होतू- ढकारः, 
होतृकार:। ऋकारलकारयोः सवर्णसंज्ञाविधिरुक्त: ( का० १.१.६ )। दीर्घपक्षे तु समुदायान्तरतमस्य 
लवर्णस्य दीर्घस्याभावात्‌ ऋकारः क्रियते॥ 


प्रथमयोः पूर्वसवर्ण: ॥ १०२ ॥ 


अक इति दीर्घ इति वर्तते। प्रथमाशब्दो विभक्तिविशेषे रूढः, तत्साहचर्याद्‌ 
द्वितीयापि प्रथमेत्युक्ता | तस्यां प्रथमायां द्वितीयायां च विभक्तावचि अकः पूर्वपरयोः स्थाने 
पूर्वसवर्णदीर्घ एकादेशो भवति। अग्नी। वायू। वृक्षाः। प्लक्षा:। वृक्षान्‌। प्लक्षान्‌। 
अतो गुणे! ( ६.१.६७ ) इति यदकारे पररूपं तदकः सवर्णे दीर्घत्वमेव बाधते, न तु 
पूर्वसवर्णदीर्घत्वमू-- पुरस्तादपवादा अनन्तरान्‌ विधीन्‌ बाधन्ते०” ( परि० ६९६ ) इति। 
अचीत्येव-वृक्षः। प्लक्ष:। अक इत्येव--नावौ। पूर्वसवर्णग्रहणं किमू ? अग्नी इत्यत्र 
पक्षे परसवर्णो मा भूत्‌। दीर्घग्रहणं किम्‌ ? त्रिमात्रे स्थानिनि त्रिमात्रादेशनिवृत्त्यर्थम्‌॥ 


तस्माच्छसो नः पुंसि ॥ १०३ ॥ 


तस्मात्‌ पूर्वसवर्णदीर्घादुत्तरस्य शसो 5वयवस्य सकारस्य पुंसि नकारादेशो भवति। 
वृक्षानू। अग्नीनू। वायून्‌। कर्तनू। हर्तुन्‌। षण्ढकानू। पण्डकानू। स्थूरानू। अररकान्‌ 
पश्य । सर्व एते पुल्लिड्रविशिष्टं स्वार्थ प्रतिपादयन्ति | इह तु चज्चेव चज्चा, लुम्मनुष्ये' 
( ९.३.६८ ) इति कनो लुपि कृते लुपि युक्तवद्‌ व्यक्तिवचने” ( १.२.४१ ) इति पुंसोषपि 
स्त्रीलिड्रता, तेन नत्वं न भवति--चज्चाः पश्य, वध्चिकाः पश्येति। तस्मादिति किम्‌ ? 
एतांश्चरतो गा: पश्य । शस इति किमू ? वृक्षा:। प्लक्षाः। पुंसीति किम्‌ ? धेनू:। बह्लीः। 
कुमारी:॥ 


नादिधि ॥ १०४ ॥ 


अवर्णादिचि पूर्वसवर्णदीर्घो न भवति। वृक्षौ। प्लक्षो । खट्वे। कुण्डे। आदिति 
किमू ? अग्नी। इचीति किमू ? वृक्षाः॥ 
दीर्घाज्जसि च ॥ १०९ ॥ 


दीर्घात्‌ जसि इचि च परतः पूर्वसवर्णदीर्घो न भवति। कुमार्यो, कुमार्य:। 
ब्रह्मबन्ध्वी, ब्रह्मबन्ध्व:॥ 

वा छन्दसि ॥ १०६ ॥ 


दीर्घात्‌ छन्‍न्द्सि विषये जसिच इचि च परतो वा पूर्वसवर्णदीर्घो न भवति। 
मारुतीं श्च॑तस्न: ( काठ० सं० ११.१० ) पिण्डी:। मारुत्यश्चतस््रः पिण्ड्य:। वाराही 
उपानहा ( मै० सं० ४.४.६ )। वाराह्यों उपानद्यौं ( लौ० गृ० ३.७ )॥ 


अमि पूर्वः ॥ १०७ ॥ 


अक इत्येव। अमि परतो5कः पूर्वपरयोः स्थाने पूर्वरूपम्‌ एकादेशो भवति। 
वृक्षम्‌। प्लक्षम्‌। अग्निम्‌। वायुम्‌। पूर्वग्रहणं किम्‌ ? पूर्व एव यथा स्यात्‌, पूर्वसवर्णोउन्तरतमो 
मा भूदिति, कुमारीमित्यत्र हि त्रिमात्रः स्यात्‌। वा छन्दसीत्येव-शर्मी च ( काठ० सं० ३६. 
६ ), शम्यं च। गौरीं च, गौर्य॑ ( ऋ० ४.१२.६ ) च॥ 


संप्रसारणाच्च ॥ १०८ ॥ 


पूर्व इत्येव | संप्रसारणादचि परतः पूर्वपरयोः स्थाने पूर्वरूपम्‌ एकादेशो भवति। 
यजि--इष्टमू । वषि--उप्तम्‌। ग्रहि-गृहीतम्‌ | संप्रसारणविधानसामर्थ्याद्‌ विगृही- तस्य 
श्रवणे प्राप्ते पूर्वल॑ विधीयते। वा छन्दसीत्येव-मित्रावरुणौ यज्यमानः। परपूर्वत्व- 
विधाने सत्यर्थवत्‌ संप्रसारणविधानमिति इष्ट इत्येवमादिषु पूर्वत्वाभावे यणादेशो भवत्येव । 
अन्तरड्ले चाचि कृतार्थ वचनमिति बाह्मे पश्चात्‌ संनिपतिते पूर्वत्व॑ंन भवति। शकह्लौ। 
शकह्वर्थम्‌॥ 


एड: पदान्तादति ॥ १०६ ॥ 


एड यः पदान्तस्तस्मादति परतः पूर्वपरयोः स्थाने पूर्वरूपमेकादेशो भवति। अग्ने5त्र । 
वायोछऊत्र | अयवादेशयोरयमपवादः। एड इति किम्‌ ? दध्यत्र। मध्वत्र। पदान्तादिति 
किम्‌ ? चयनम्‌। लवनमू। अतीति किम्‌ ? वायो इति। भानो इति। वायविति। 
भानविति। तपरकरणं किम्‌ ? वायवायाहि॥ 


डसिड्सोश्च ॥ ११० ॥ 


एड इति वर्तते, अतीति च। एड उत्तरयोर्डसिड्सोरति परतः पूर्वपरयो: स्थाने 
पूर्वरूपम्‌ एकादेशो भवति। अग्नेरागच्छति। वायोरागच्छति। अग्नेः स्वम्‌। वायोः स्वम्‌। 
अपदान्तार्थ आरम्भ:॥ 


१ - है० सम्पादको5न्र भ्रान्त्या आधर्वणमन्त्रमू उद्धरति | “ यज्यमानः ” इति न्‍्या०पद०सम्मतः पाठ: । 

ऋत उत्‌ ॥ १११ ॥ 


डसिडसोरित्येव । ऋकारान्तादुत्तरयोर्डसिडसोरति परतः पूर्वपरयोरुकार एकादेशो 
भवति। होतुरागच्छति। होतुः स्वम्‌। द्योः षष्ठीनिर्दिष्टयो: स्थाने यः स लभते5न्यतरव्य- 
पदेशमिति उरणू्‌ रपरः” ( १.१.५१ ) इति रपरत्वमत्र कृत्वा (रात्‌ सस्य! ( 5.२.२४ ) इति 
सलोप:ः कर्तव्यः॥ 


ख्यत्यात्‌ परस्य ॥ ११२ ॥ 


डसिड्सोरिति वर्तते, उदिति च। ख्यत्यादिति खिशब्दखीशब्दयोस्तिशब्दती शब्दयो- 
श्च कृतयणादेशयोरिदं ग्रहणम्‌, ताभ्यां परस्य डसिड्सोरत उकारादेशो भवति। सख्युरा- 
गच्छति। सख्युः स्वम्‌। पत्युरागच्छति। पत्युः स्वम्‌। खीशब्दस्योदाहरणमू-सह खेन 
वर्तत इति सखस्तमिच्छतीति क्यच्‌ सखीयति। सखीयतेः क्विप्‌ सखीः, तस्य डसिड्सोः 
सख्युरिति। तीशब्दस्यापि--लूनमिच्छति लूनीयति। लूनीयतेः क्विषि लुप्ते, लून्युरा- 
गच्छति। लून्युः स्वम्‌। निष्ठानत्वम्‌ ( ८.२.४४ ) 'पूर्वत्रासिद्धम्‌! ( ५.२.१ ) इत्यसिद्धम्‌। 
विकृतनिर्देशादेवेह न भवति--अतिसखेरागच्छति, सेनापतेरागच्छतीति । सखिशब्दस्य 
केवलस्य घिसंज्ञा प्रतिषिध्यते न तदन्तस्य॥ 


अतो रोरप्लुतादप्लुते ॥ ११३ ॥ 


अति, उदिति वर्तते। अकारादप्लुतादुत्तरस्य रो रेफस्य उकारानुबन्धविशिष्टस्या- 
कारेषप्लुते पतत उकारादेशो भवति। वृक्षोउत्र। प्लक्षोउत्र । 'भोभगोअघोअपूर्वस्य 
योषशि! ( ५.३.१७ ) इत्यस्मिन्‌ प्राप्त उत्वं विधीयते। रुत्वमप्याश्रयत्वात्‌ पूर्वत्रासिद्धम्‌' 
(८.२.१ ) इत्यसिद्धं न भवति । अत इति किम्‌ ? अग्निरत्र । तपरकरणं किमू ? वृक्षा 
अत्र। सानुबन्धग्रहणं किमू ? स्वरत्र। प्रातरत्र। अतीत्येव-वृक्ष इह। तस्यापि 
तपरत्वादत्र न भवति-वृक्ष आश्रितः। अप्लुतादिति किमू ? सुख्नोत३ अन्न न्वसि। 
अप्लुत इति किमू? तिष्ठतु पप अशश्विनू। अत्र प्लुतस्यासिद्धत्वादुत्व॑ प्राप्नोतीत्य- 
प्लुतादप्लुत इत्युच्यते॥ 


हशि च ॥ ११४ ॥ 


हशि च परतो5त उत्तरस्य रोरुकारादेशो भवति। पुरुषो याति। पुरुषो हसति। 
पुरुषो ददाति॥ 

प्रकृत्यान्तःपादमव्यपरे ॥ ११९ ॥ 


एडो5ति इत्येव। एड इति यत्‌ पज्चम्यन्तमनुवर्तते, तदर्थादिह प्रथमान्तं भवति। 
प्रकतिरिति स्वभाव: कारण वाभिधीयते। अन्तरित्यव्ययमधिकरणभूत॑ मध्यमाचष्टे । पादशब्देन 
च ऋक्पादस्यैव ग्रहणमिष्यते, न तु श्लोकपादस्य । अवकारयकारपरे5ति परत एड प्रकृत्या 
भवति।  स्वभावेनावतिष्ठते, कारणात्मना वा भवति, न विकारमापद्यते। तौ चेद्‌ 
निमित्तकार्यिणावन्तःपादमृकूपादमध्ये भवतः। ते अग्रे अश्व॑मायुज्ज)न्‌ ( मा० सं० ६.७ )। 
ते अस्मिन्‌ ज१वमाद॑धुः ( मा० सं० ६.७ )। उपपैप्र)यन्तों अध्वरस्म्‌ (ऋ० १.७४.१ )। शिरों 
अपश्यम्‌ ( ऋ० १.१६३.६ )। सुजातिे३ अश्व॑सूनुते (ऋ० ९.७६.१ )। अध्व॑यो१ अद्दिभिः 
सुतम्‌ ( ऋ० ६.५१.१ )। अन्तश्पादमिति किमू ? कयां म9ती कुत॥ एतांस ए4तेज्चैन्ति१ 
(ऋ० १.१६५.१ ) । अव्यपर इति किमू ? तेंडबदन्‌ (ऋ० १०.१०६.१ )। तेजोप्यस्मयम्‌ 
(मा० सं० १२.६३ )। एडिति किम्‌ ? अन्व१ग्निरु)षसामग्रमख्य१त्‌ ( शौ० सं० ७.८२.४)। 
केचिदिदं सूत्र नान्तःपादमव्यपर इति पठन्ति, ते संहितायामिह यदुच्यते तस्य सर्वस्य 
प्रतिषेध॑ वर्णयन्ति॥ 


अव्यादवद्यादवक्रमुरत्रतायमवन्त्ववस्युषु च ॥ ११६ ॥ 


अव्यात्‌ अवद्यात्‌ अवक्रमुः अब्रत अयम्‌ अवन्तु अवस्यु इत्येतेषु वकारयकार- 
परेषप्यति परतोउन्तःपादमेड़्‌ प्रकृत्ता भवति। अ१ग्निः प्रंथ)मो वसुभिनों अव्या३त्‌ ( तै० सं० 
२.१.११.२ )। मिंत्रमहो अवशद्यात्‌ (ऋ० ४.४.१५ )। माशिंवासो) अवंक्रमुः (ऋ० ७.३२. 
२७ )। ते नों अव्रताः। शांतवा१रो अ१यं म१णि: (शौ० सं० १६.३६.५ )। ते नों अवन्तु 
पिईतर:3 (ऋ० १०.१५.१ )। कुशि१कार्सों अव(स्यवः ( ऋ० ३.४२.६ )॥ 


यजुष्युरः ॥ ११७ ॥ 


उरःशब्द एडन्तो यजुषि विषये5ति प्रकृत्या भवति। उरो अन्तरिक्षम्‌। अपरे 
“जुष्युरो' इति सूत्र पठन्ति, उकारान्तमुरुशब्दं संबुद्ध्यन्तमधीयते । त इदमुदाहरन्ति--उरों 
अन्तरिक्ष सजूः ( तै० सं० १.३.८.१ ) इति। यजुषि पादानामभावादनन्तःपादार्थ 
वचनम्‌॥ 


आपोजुषाणोदवृष्णोवर्षिष्ठे उम्बेउम्बालेउम्बिकेपूर्वे ॥ ११८ ॥ 
यजुषीत्येव । आपो जुषाणो वृष्णो वर्षिष्ठे इत्येते शब्दा अम्बे अम्बाले इत्येती च 


१ - “ शतधारो ! इति मुद्रितः पाठ: सर्वत्र । ३२ - “ अन्तरिक्षं ” इति मुद्रितेषु, स चापपाठ:। 

यावम्बिकेशब्दात्‌ पूर्वी यजुषि पठिती तेजति परतः प्रकृत्या भवन्ति । आपों अ॥स्मान्मातर॑: 
शुन्धयन्तु ( मा० सं० ४.२ )। जुषा१णो अ॥प्तुराज्यस्य ( मा० सं० ९.३५ )। वृष्णों अप शुभ्या 
गर्भस्तिपूतः ( मा० सं० ७.१ )। वर्षिष्ठे) अधि१नाके) (तै० सं० १.१.८.२ )। अम्बे१ अम्बाओले 
अम्बिके । यजुषीदमीदृशमेव पट्यते। अस्मादेव निपातनाद “अम्बार्थनद्योर्हस्वः” ( ७.३. 
१०७ ) इति हस्वत्वं न भवति॥ 


अड्ढू इत्यादी च ॥ ११६ ॥ 


अड्गशब्दे य एड़ तदादौ चाकारे यः पूर्वः स यजुषि विषये5ति प्रकृत्या भवति। 
ऐन्द्र: प्राणो अड्रेअड़े अदीध्यत्‌। ऐनद्र: प्रा)णो अड्लेंअड्ढे नि दींध्यत्‌ ( मा० सं० ६.२० ) 
ऐन्द्र: प्राणो अज्ेअड्"े अशोचिषम्‌॥ 


अनुदात्ते च कुधपरे ॥ १२० ॥ 


यजुषीत्येव। अनुदात्ते चाति कवर्गधकारपरे परतो यजुषि विषय एड प्रकृत्या 
भवति। अ१यं नों अपैग्निः (मा० सं० ९.३७ )। अयं सो अध्वरः। अनुदात्त इति किमू? 
अधोडग्रे। अग्रशब्द आद्युदात्तो निपात्यते। कुधपर इति किमू ? सोड्यमग्निः सहस्रियः 
( तु०--मा० सं० १९.२१ )॥ 


अवपथासि च ॥ १२१ ॥ 


यजुषीत्येव। अनुदात्त इति चशब्देनानुकृष्यते। अवपथाःशब्देष्नुदात्तेषकारादौ 
परतो यजुषि विषय एड प्रकृत्या भवति। त्री रुद्रेभ्यो अवपथाः ( काठ० सं० ३०.६.३२)। 
वपेर्लडि थासि 'तिड्डतिडः” ( ६८.१.२८ ) इति निघातेनानुदात्तत्वमू। अनुदात्त इत्येव- 
यद्रुद्रेभ्योडबवपथा:। “निपातैर्य्यदिहन्त०” ( ५.१.३० ) इति निघातः प्रतिषिध्यते॥ 


सर्वत्र विभाषा गोः ॥ १२२ ॥ 


सर्वत्र 5न्दसि भाषायां चाति परतो गोरेड्‌ प्रकृत्या भवति विभाषा। गोडग्रम्‌, गो 
[| | | [| वेभ्य॑ शवों | द् 
अग्रम। छन्दसि--अपंशवो१ वा अ१न्ये गॉअ१शवेभ्यं: प)शवों गोअ१ श्वान्‌ ( तै० सं० ९.२.६. 
४ )॥ 


9 - “ अम्बे१ अम्बि)केउम्बालिके ” ( मा० सं० २३.१८ )। “अम्बे। अम्बाल्‍्यम्बिके3! (तै० सं० ७.४.१६. 
१ )। 


२ - “ अरोचिषमू ! इति है०। ३- 'सो ” इति मुद्रितः पाठ:। 

अवडू स्फोटायनस्य ॥ १२३ ॥ 


अतीति निवृत्तम्‌। अचीत्येतत्त्वनुवर्तत एब। अचि परतो गोः स्फोटायनस्या- 
चार्यस्य मतेनावडादेशों भवति। गवाग्रम्‌, गो5ग्रमू। गवाजिनम्‌, गोडजिनम्‌। गवोदनम्‌, 
गवोदनम्‌। गवोष्ट्रमू, गवुष्ट्रमू । आद्युदात्तश्चायमादेशो निपात्यते, स निपातनस्वरो 
बहुव्रीही प्रकृतिस्वरविधाने भवति। गावो अग्रमस्य गवांग्र इति। अन्यत्र तु समासान्तो- 
दात्तत्वेन बाध्यते। स्फोटायनग्रहणं पूजार्थम्‌, विभाषेत्येव हि वर्तते। व्यवस्थितविभाषे- 
यम, तेन गवाक्ष इत्यत्र नित्यमवड़ भवति॥ 


इन्द्रे च नित्यम्‌ ॥ १२४ ॥ 
इन्द्रशब्दस्थेषचि परतो गोर्नित्यमवडादेशो भवति। गवेन्द्र;। गवेन्द्रयज्ञस्वरः॥ 
प्लुतप्रगुद्या अचि ॥ १२५ ॥ 


प्लुताश्च॒प्रगृद्याश्चाचि प्रकृत्या भवन्ति। देवदत्त३ अत्र न्वसि। यज्ञदत्त३ 
इदमानय। आश्रयादत्र प्लुतः सिद्धः। प्रगृह्मा:--अग्नी इति। वायू इति। खटूवे इति। 
माले इति। अचीत्यनुवर्तमाने पुनरज्ग्रहणमादेशनिमित्तस्याचः परिग्रहार्थभू। तेनेह न 
भवति--जानु उ अस्य रुजति, जान्वस्य रुजति। प्रगृद्यादुकारात्‌ परस्याकारस्य सवर्ण- 
दीर्घत्वं प्रत्यनिमित्तत्वादत्र प्रकृतिभावो न भवति। नित्यग्रहणमिहानुवर्तते । प्लुतप्रगृद्याणां 
नित्यमयमेव प्रकृतिभावो यथा स्यादू, इकोउसवर्णे शाकल्यस्य हस्वश्च” ( ६.१.१२७ ) 
इत्येतन्‌ मा भूदिति॥ 


आडोडउनुनासिकश्छन्दसि ॥ १२६ ॥ 


आडोऊंचि परतः संहितायां छन्‍्दसि विषयेडनुनासिकादेशो भवति, स च प्रकृत्या 
भवति। अ१भ्र आऑ अप: ( ऋ० ९.४८.१ )। गंभीर ऑ उग्र॑पुत्रे) जिघांसतः ( ऋ० ८.६७. 
११ )। केचिदाडो5्नुनासिकश्ठन्दसि बहुलमित्यधीयते। तेनेह न भवति-इन्द्रो 
बाहुभ्यामातरतू्‌। आ अतरत्‌॥ 


इको इसवर्ण शाकल्यस्य हस्वश्च ॥ १२७ ॥ 


इको5सवर्णेचि परतः शाकल्यस्याचार्यस्य मतेन प्रकृत्या भवन्ति, हस्वश्च तस्येकः 
स्थाने भवति। दधि अन्न, दध्यत्र।| मधु अत्र, मध्वत्र। कुमारि अत्र, कुमार्यत्र । किशोरि 
अन्न, किशोर्यत्र । इक इति किम्‌ू ? खट्वेन्द्र। असवर्ण इति किम्‌ ? कुमारीन्धः। 
शाकल्यस्य ग्रहणं पूजार्थम्‌। आरम्भसामथ्यदिव हि यणादेशेन सह विकल्पः सिद्धः 

॥ सिन्नित्ससमासयोः शाकलप्रतिषेधो वक्तव्यः॥ सिति--अ9यं ते) योनिर्ऋल्विय): 
( ऋ० ३.२६.१० )। नित्यसमासे-व्याकरणम्‌। कुमार्यर्थम्‌ ॥ ईषाअक्षादिषु छन्‍्दसि 
प्रकृतिभावमात्र वक्तव्यम्‌॥ $षा अक्षों हिर$ण्यय॑: ( ऋ० ८.९.२६ )। का ईमरे 
पिशड्रिला ( मा० सं० २३.५५ )। पथा अगमनू॥ 


ऋत्यकः ॥ १२८ ॥ 


शाकल्यस्य हस्वश्चेत्येतवनुवर्तते। ऋकारे परतः शाकल्यस्याचार्यस्य मतेनाकः 
प्रकृत्या भवन्ति, हस्वश्च तस्याकः स्थाने भवति। खट्व ऋश्यः। माल ऋश्यः। कुमारि 
ऋश्यः। होतृ ऋश्य:। ऋतीति किम्‌ ? खटवेन्द्र। अक इति किम्‌ ? वृक्षावृश्यः। 
सवर्णार्थमनिगर्थ च वचनम्‌॥ 


अप्लुतवदुपस्थिते ॥ १२६ ॥ 


उपस्थितं नामानार्ष इतिकरणः, समुदायादवच्छिद्य पं येन स्वरूपेजवस्थाप्यते। 
तस्मिनू परतः प्लुतो5प्लुतवद्‌ भवति। प्लुतकार्य प्रकरृतिभावं न करोति। सुश्लोक३ इति 
सुश्लोकेति । सुमड्डल३ इति सुमडलेति | वत्करणं किम्‌ू ? अप्लुत इत्युच्यमाने प्लुत एव 
प्रतिषिध्यते। तत्र को दोषः ? प्रगृद्याश्रये प्रकृतिभावे प्लुतस्य श्रवर्ण न स्यात्‌। अग्नी३ 
इति। वायू३ इति॥ 


ई३ चाक्रवर्मणस्य ॥ १३० ॥ 


ई३कारः प्लुतोडचि परतश्चाक्रवर्मणस्याचार्यस्य मतेनाप्लुतवद्‌ भवति। अस्तु 
हीत्यब्रूताम्‌। अस्तु हि३ इत्यब्रूताम। चिनु हीदमू। चिनु हि३ इदम्‌। चाक्रवर्मणग्रहणं 
विकल्पार्थम्‌, तदुपस्थिते निवृत्त्यर्थम्‌ अनुपस्थिते प्राप्त्यर्थमित्युभयत्रविभाषेयम्‌ । ईकारा- 
दन्यत्राप्ययमप्लुतवद्भाव इष्यते। वशा३ इयं वशेयम्‌॥ 


दिव उत्‌ ॥ १३१ ॥ 


(एड: पदान्तादति' ( ६.१.१०६ ) इत्यतः पदग्रहणमनुवर्तते | दिव इति प्रातिपदिक 
गृह्मते न धातुः, सानुबन्धकत्वातू। दिवः पदस्योकारादेशो भवति। दिवि कामो यस्य 
घुकामः। द्युमानू। विमलद्यु दिनम्‌। युभ्याम्‌, द्युभिः। निरनुबन्धकग्रहणात्‌ ( परि० ८१) 
इह न भवति--अक्षयूभ्याम्‌, अक्षद्यूभिरिति । तपरकरणमूटो निवृत्त्यर्थ य्ुभ्याम्‌, द्युभिरिति । 
अन्न हि परत्वादूट्‌ प्राप्नोति। पदस्येति किमू ? दिवौ, दिवः॥ 


१ - यथान्यासम्‌ “ अस्नुहि० ” इति पाठः। 

एतत्तदोः सुलोपो5कोरनज्समासे हलि ॥ १३२ ॥ 


एतत्तदौ यावककारौ नज्समासे न वर्तेते तयोर्य:ः सुशब्द:, कश्च तयोः सुशब्दः ? 
यस्तदर्थन संबद्धः, तस्य संहितायां विषये हलि परतो लोपो भवति। एष ददाति। स 
ददाति। एष भुड्क्ते। स भुड्क्ते। एतत्तदोरिति किमू ? यो ददाति। यो भुड्क्ते। 
सुग्रहणं किमू ? एतौ गावी चरतः। अकोरिति किमू ? एषको ददाति। सको ददाति। 
तनन्‍्मध्यपतितस्तदूग्रहणेन गृह्यते” ( परि० ८६ ) इति रूपभेदेषपि साकचूकावेतत्तदावेव 
भवतः। अनज्समास इति किम्‌ ? अनेषो ददाति। असो ददाति। उत्तरपदार्थप्रधानत्वाद्‌ 
नज्समासस्यैतत्तदोरेवात्र संबद्धः सुशब्दः। हलीति किम्‌ ? एघोऊत्र। सोछच्र॥ 


स्यश्छन्दसि बहुलम्‌ ॥ १३३ ॥ 


स्य इत्येतस्य छन्दसि हलि परतो बहुल॑ सोलोपो भवति। उ9त स्य वाजी क्षिप१णिं 
तुरण्यति ग्रीवायों ब)द्धों अपि कक्ष आसनि ( ऋ० ४.४०.४ )। ए+ष स्य तें पवत इन्द्रव 
सोम: ( ऋ० ६.६७.,४६ )। न च भवति--यत्र स्यो निपतेतू॥ 


सो5चि लोपे चेत्‌ पादपूरणम्‌ ॥ १३४ ॥ 


स इत्येतस्थाचि परतः सुलोपो भवति, लोपे सति चेतू पादः पूर्यते। सेदु राजां 
क्षयति चर्षणीनाम्‌ ( ऋ० १.३२.१५ )। सौष॑धीरनुरुध्यसे (ऋ० ८.४३.६ )। लोपे चेत्‌ 
पादपूरणमिति किम्‌ू ? स इव व्याप्रो भवेत्‌। अचीति विस्पष्टार्थभ्‌। पादग्रहणेनात्र 
श्लोकपादस्यापि ग्रहणं केचिदिच्छन्ति। तेनेदमपि सिद्ध भवति। 

सैष दाशरथी रामः सैष राजा युधिष्टिर:। 
सैष कर्णो महात्यागी सैष भीमो महाबलः॥ 


सुट्‌ कात्‌ पूर्वः ॥ १३९ ॥ 


अधिकारो<्यमू, 'पारस्करप्रभुतीनि च संज्ञायाम्‌” ( ६.१.१९७ ) इति यावत्‌ | इत 
उत्तरं यद्‌ वक्ष्यामस्तत्र सुडिति कातू्‌ पूर्व इति चैतदधिकृतं वेदितव्यमू। वक्ष्यति-- 
संपर्युपेभ्य:ः करोतो भूषणे! ( ६.१.१३७ )। संस्कर्ता। संस्कर्तुम्‌। संस्कर्तव्यम्‌। कात्‌ 
पूर्वग्रहणं सुटो5भक्तत्वज्ञापनार्थम्‌। तथाहि संस्करृषीष्ट संस्क्रियत इति संयोगादिलक्षणाविड्‌गुणी 
न भवतः। तिडूडतिडः” (५.१.२८ ) इति निघातो5पि तर्हि न प्राप्नोति, सुटा व्यवहितत्वात्‌? 
स्वरविधी व्यज्जनमविद्यमानवद्‌०” ( परि० ७६ ) इति वचनाद्‌ नास्ति व्यवधानम्‌। 


१ - उत्तरार्धों नास्ति बाल०। 

संचस्करतुः, संचस्करुरिति गुण: कथम्‌ ? “तन्मध्यपतितस्तदूग्रहणेन गृह्यते! ( परि० ८5) 
इति। संयोगोपधग्रहणं च “'ऋतश्च संयोगादे्गुण:” ( ७,४.१० ) इत्यत्र कर्तव्यम्‌। टित्करणं 
सुट्स्तुस्वज्जाम्‌ू ( 5.३.७० ) इत्यत्र विशेषणार्थम्‌॥ 


अडभ्यासव्यवायेषपि ॥ १३६ ॥ 


अड्व्यवाये5भ्यासव्यवाये5पि सुट्‌ कात्‌ पूर्वो भवति । समस्करोत्‌। समस्कार्षीत्‌ । 
संचस्कार। परिचस्कार। किमर्थ पुनरिदमुच्यते, 'पूर्व धातुरुपसर्गेण युज्यते! ( सीर० प० 
१२६ ) इति तत्र धातूपसर्गयोः कार्यमन्तरड्रमिति पूर्व सुट्‌ क्रियते पश्चादडभ्यासौ ? 
अभक्तश्च सुढित्युक्तम्‌ू, ततः सकारादुत्तरावडभ्यासावनिष्टे देशे स्थातामू। एतस्समिस्तु 
सत्यत एव वचनात्‌ कृतयोरडभ्यासयोस्तद्दयवाये5पि सुट्‌ कात्‌ पूर्व: क्रियत इति सिद्धमिष्टं 
भवति॥ 


सम्पर्युपेभ्य: करोतो भूषणे ॥ १३७ ॥ 


सम्‌ परि उप इत्येतेभ्यो भूषणार्थे करोतो परतः सुट्‌ कात्‌ पूर्वो भवति। सस्स्‍्कर्ता। 
सस्स्कर्तुम्‌। सँस्स्‍्कर्तव्यम्‌। अन्न 'संपुंकानां सत्वम्‌! ( 5.३.५ वा० ) इति समो मकारस्य 
सकारः, पूर्वस्य चाकारस्यानुनासिकः। परिष्कर्ता। परिष्कर्तुम्‌। परिष्कर्तव्यम्‌। सुट्स्तु- 
स्वज्जाम्‌ ( 5.३.७० ) इति षत्वम्‌। उपस्कर्ता। उपस्कर्तुम्‌। उपस्कर्तव्यम्‌। भूषण इति 
किम्‌? उपकरोति। संपूर्वस्य क्वचिदभूषणे5पि सुडिष्यते, संस्कृतमननमिति॥ 


समवाये च ॥ १३८॥ 


समवायः समुदायः, तस्मिश्चार्थे करोतौ संपर्युपेभ्य: कात्‌ पूर्वः सुडागमो भवति। 
तत्र नः संस्कृतम्‌। तत्र नः परिष्कृतम्‌। तत्र न उपस्कृतम्‌। समुदितमित्यर्थ:॥ 


उपात्‌ प्रतियत्नवैकृतवाक्याध्याहारेषु ॥ १३६ ॥ 


सतो गुणान्तराधानमाधिक्याय वृद्धस्य वा तादवस्थ्याय समीहा प्रतियत्नः। विकृतमेव 
वैकृतम्‌। प्रज्ञादित्वादणू ( ५.४.३८५ )। गम्यमानार्थस्य वाक्यस्य स्वरूपेणोपादानं 
वाक्यस्याध्याहार: । एतेष्वर्थेषु गम्यमानेषु करोतौ धातौ परत उपात्‌ सुट्‌ कात्‌ पूर्वो भवति। 
प्रतियत्ने तावत्‌ू-एधोदकस्योपस्कुरुते। काण्ड गुडस्य उपस्कुरुते। वैकृते-उपस्कृत॑ 
भुडक्ते। उपस्कृतं गच्छति। वाक्याध्याहारे--उपस्कृतं जल्पति | उपस्कृतमधीते | एतेष्विति 
किम्‌ ? उपकरोति॥ 


१ - काण्डगुणस्य ! इति मुद्रितेषु । द्र० -- पूर्वत्र १.३.३२। 

किरतो लवने ॥ १४० ॥ 


उपादित्येव । उपादुत्तरस्मिन्‌ किरतौ धातौ लवनविषये सुट्‌ कात्‌ पूर्वो भवति। 
उपस्कारं मद्रका लुनन्ति | उपस्कारं काश्मीरका लुनन्ति। विक्षिप्य लुनन्तीत्यर्थ:। णमुलत्र 
वक्तव्य:-। लवन इति किम्‌ ? उपकिरति देवदत्तः॥ 


हिंसायां प्रतेश्व ॥ १४१ ॥ 


किरतावित्येव । उपातृ्‌ प्रतेश्चोत्तरस्मिन्‌ किरतौ सुट्‌ कात्‌ पूर्वों भवति हिंसायां 
विषये। उपस्कीर्ण हं ते वृषल भूयात्‌ | प्रतिस्कीर्ण ह॑ं ते वृषल भूयात्‌। तथा ते वृषल 
विक्षेपो भूयाद्‌ यथा हिंसामनुबध्नातीत्यर्थ:। हिंसायामिति किमू ? प्रतिकीर्णम्‌॥ 


अपाच्चतुष्पाच्छकुनिष्वालेखने ॥ १४२ ॥ 


किरतावित्येव। अपादुत्तरस्मिन्‌ किरतौ चतुष्पाच्छकुनिषु यदालेखनं तस्मिन्‌ 
विषये सुट्‌ कात्‌ पूर्वो भवति। अपस्किरते वृषभो हृष्ट:। अपस्किरते कुक्कुटो भक्ष्यार्थी । 
अपस्किरते श्वा आश्रयार्थी। आलिख्य विक्षिपतीत्यर्थ:। चतुष्पाच्छकुनिष्विति किम्‌ ? 
अपकिरति देवदत्तः ॥ हर्षजीविकाकुलायकरणेष्विति वक्तव्यम्‌ु॥ इह मा भूतू- 
अपकिरति श्वा ओदनपिण्डमाशितः | हर्षजीविकाकुलायकरणेष्वेव किरतेरात्मनेपदस्योपसंख्यानम्‌ 
( १.३.२१ वा० )॥ 


कुस्तुम्बुरूणि जाति: ॥ १४३ ॥ 


कुस्तुम्बुरूणीति सुट्‌ निपात्यते, जातिश्चेद्‌॒ भवति। कुस्तुम्बुरुनमौषधि- 
जातिर्धान्यकम्‌ू। तत्फलान्यपि कुस्तुम्बुरूणि। सूत्रनिर्देश नपुंसकलिड्रमविवक्षितम्‌। 
जातिरिति किम्‌ ? कुत्सितानि तुम्बुरूणि कुतुम्बुरूणि। तुम्बुरुशद्देनात्र तिन्दुकीफलान्युच्यन्ते, 
समासेन तेषां कुत्सा॥ 


अपरस्पराः क्रियासातत्ये ॥ १४४ ॥ 


अपरस्परा इति सुट्‌ निपात्यते क्रियासातत्ये गम्यमाने । अपरस्पराः सार्था गच्छन्ति । 
सन्ततमविच्छेदेन ग््न्तीत्यर्थ:। क्रियासातत्य इति किमू ? अपरपराः सार्था गच्छन्ति। 
अपरे च परे च सकृदेव गच्ठन्तीत्यर्थ:। नात्र गमनस्य सातत्य॑ प्रबन्धो विवक्षितः। किमिदं 
सातत्यमिति ? सततस्य भावः सातत्यम्‌। कथं सततम्‌ ? समस्तते विकल्पेन 


१ - “सातत्यप्रबन्धः ” इति समस्तः पाठो है०, तारा०। 

मकारलोपो विधीयते। 


लुम्पेदवश्यमः कृत्ये तुं काममनसोरपि। 
समो वा हितततयोरमासस्य पचि युड्घओ:॥ 


गोष्पदं सेवितासेवितप्रमाणेषु ॥ १४५ ॥ 


गोष्पदमिति सुट्‌ निपात्यते, तस्य च षत्वं सेवितेउ्सेविते प्रमाणे च विषये। 
गोष्पदों देशः। गावः पद्यन्ते यस्मिन्‌ देशे, स गोभिः सेवितो देशो गोष्पद इत्युच्यते। 
असेविते--अगोष्पदान्यरण्यानि | असेविते गोष्पदशब्दो न संभवतीत्यगोष्पदशब्दार्थ निपातनम्‌ । 
यद्येवं नार्थ एतेन, गोष्पदप्रतिषेधादगोष्पदं भविष्यति ? सत्यमेततू, यत्र तु सेवित- 
प्रसड्रोउस्ति तत्नैव स्थादगोष्पदमिति, यत्र त्वत्यन्तासंभव एव तत्र न स्थादू--अगोष्पदान्य- 
रण्यानीति | असेवितग्रहणात्‌ तत्रापि भवति। यानि हि महान्त्यरण्यानि येषु गवामत्यन्ता- 
संभवस्तान्येवमुच्यन्ते | प्रमाणे--गोष्पदमात्र क्षेत्रमू। गोष्पदपूरं वृष्टो देवः। नात्र गोष्पदं 
स्वार्थप्रतिपादनार्थमुपादीयते । कि तर्हिं ? क्षेत्रस्य वृष्टेश्च परिच्छेत्तुमियत्तामू। सेविता- 
सेवितप्रमाणेष्विति किमू ? गोः पदं॑ गोपदम्‌॥ 


आस्पदं प्रतिष्ठायाम्‌ू ॥ १४६ ॥ 


आत्मयापनाय स्थान प्रतिष्ठा, तस्यामास्पदमिति सुट्‌ निपात्यते। आस्पदमनेन 
लब्धम्‌। प्रतिष्ठायामिति किमू ? आ पदात्‌ आपदम्‌॥ 


आश्चर्यमनित्ये ॥ १४७ ॥ 


अनित्यतया विषयभूतया अदूभुतत्वमिह लक्ष्यते, तस्मिन्नाश्चर्य निपात्यते। 
चरेराडि चागुरो” ( ३.१.१०० वा० ) इति यत्य्रत्यये कृते निपातनात्‌ सुटू। आश्चर्य यदि 
स भुज्जीत। आश्चर्य यदि सोष्धीयीत। चित्रमद्भुतमित्यर्थ:। अनित्य इति किम्‌ ? 
आचर्य कर्म शोभनम्‌॥ 


वर्चस्केषबवस्करः ॥ १४८ ॥ 


कुत्सितं वर्चो वर्चस्कमननमलमू, तस्मिननभिधेये5वस्कर इति निपात्यते । अवपूर्वस्य 
किरतेः कर्मणि “ऋदोरप्‌” ( ३.३.५७ ) इत्यपू, निपातनात्‌ सुटू। अवकीर्यत इत्यवस्करो5- 
न्‍नमलमू। तत्संबन्धाद्‌ देशोषपि तथोच्यते। वर्चस्क इति किमू ? अवकरः॥ 


१ - “उपलक्ष्यते ' इति है०। 

अपस्करो रथाड्म्‌ ॥ १४६ ॥ 


अपस्कर इति निपात्यते रथाडुं चेद्‌ भवति। अपपूर्वात्‌ किरतेः ऋदोरप्‌” ( ३.३. 
८७ ) इत्यपू, निपातनात्‌ सुट। अपस्करो रथावयवः। रथाड्रमिति किमू ? अपकरः॥ 


विष्किरः शकुनिर्विकिरो वा ॥ १९० ॥ 


विष्किर इति किरतेरविंपूर्वस्य 'इगुपधज्ञाप्रीकिरः कः” ( ३.१.१३५ ) इति कप्रत्यये 
विहिते सुट्‌ निपात्यते शकुनिश्चेद्‌ भवति। विकिरशब्दाभिधेयो वा शकुनिर्भवति। 


सर्वे शकुनयो भक्ष्या विष्किराः कुक्कुटादृते । 


विष्किरो वा शकुनाविति वा ग्रहणादेव सुड््‌विकल्पे सिद्धे विकिरग्रहणमिह तस्यापि 
शकुनेरन्यत्र प्रयोगो मा भूत्‌॥ 


हस्वाच्‌ चन्द्रोत्तरपदे मन्त्रे ॥ १५१ ॥ 


चन्द्रशब्द उत्तरपदे हस्वात्‌ परः सुडागमो भवति मन्त्रविषये। सुश्च॑चद्ध) (ऋ० ९. 
६.५ ) युष्मान्‌। हस्वादिति किम्‌ ? सूर्याचन्द्रगमसाविव ( ऋ० ९.५१.१५ )। मन्त्र इति 
किम्‌? सुचन्द्रा पौर्णमासी। उत्तरपदं समास एव भवतीति प्रसिद्धमू, तत इह न भवति-- 
शुक्रम॑सि च+नद्रमैसि ( मा० सं० ४.१८ )॥ 


प्रतिष्कशश्च कशेः ॥ १९२ ॥ 


“कश गतिशासनयो:” ( अदा० १६ ) इत्येतस्य धातोः प्रतिपूर्वस्थ पचाद्यचि कृते 
सुट्‌ निपात्यते, तस्यैव षत्वम्‌। ग्राममद्य प्रवेक्ष्यामि भव मे त्वं प्रतिष्कशः। वार्तापुरुषः, 
सहायः, पुरोयायी वा प्रतिष्कश इत्यभिधीयते। कशेरिति किमू्‌ ? प्रतिगतः कशां 
प्रतिकशो5श्वः। अन्न यद्यपि कशेरेव कशाशब्दस्तथापि कशेरिति धातोरुपादानं तदुपसर्गस्य 
प्रतेः प्रतिपत्त्यर्थम्‌ । तेन धात्वन्तरोपसर्गादू न भवति॥ 


प्रस्कण्वहरिश्चन्द्रावृषी ॥ १५९३ ॥ 


प्रस्कण्वो हरिश्चन्द्र इति सुट्‌ निपात्यत ऋषी चेदभिधेयौ भवतः। प्रस्कण्व ऋषि: । 
हरिश्चन्द्र ऋषि: । हरिश्चन्द्रग्रहणममन्त्रार्थम्‌। ऋषी इति किम्‌ ? प्रकण्वो देशः। हरिचन्द्रो 
माणवकः॥ 

मस्करमस्करिणो वेणुपरिव्राजकयो: ॥ १९४ ॥ 


मस्कर मस्करिन्‌ इत्येती यथासंख्यं वेणौ परिव्राजके च निपात्येते। मकरशब्दो 
हव्युत्पन्नं प्रातिपदिकम्‌, तस्य वेणावभिधेये सुट्‌ निपात्यते, परिव्राजके त्विनिरपि | मस्करो 
वेणुः। मस्करी परिव्राजकः। वेणुपरित्राजकयोरिति किम्‌ ? मकरो ग्राहः। मकरी समुद्र:। 
केचित्‌ पुनरत्र माड्युपपदे करोतेः करणे5च्य्रत्ययमपि निपातयन्ति, माडश्च हस्वत्वं सुट्‌ च। 
मा क्रियते येन प्रतिषिध्यते, स मस्करो वेणुः। वेणुग्रहणं च प्रदर्शनार्थमन्यत्रापि भवति-- 
मस्करो दण्ड इति। परिव्राजकेउपि माड्युपपदे करोतेस्ताच्छील्य इनिर्निपात्यते, माडो 
हस्वत्वं सुट्‌ च तथेव। माकरणशीलो मस्करी कर्मापवादित्वातू्‌ परित्राजक उच्यते। स 
होवमाह--मा कुरुत कर्माणि, शान्तिर्वः श्रेयसीति॥ 


कास्तीराजस्तुन्दे नगरे ॥ १९५ ॥ 


कास्तीर अजस्तुन्द इत्येतो शब्दी निपात्येते नगरेषभिधेये | ईषत्तीरमस्य, अजस्येव 
तुन्दमस्येति व्युत्पत्तिरेव क्रियते, नगरं तु वाच्यमेतयोः। कास्तीरं नाम नगरम्‌। अजस्तुन्दं 
नाम नगरम्‌। नगर इति किम्‌ ? कातीरमू। अजतुन्दम्‌॥ 


कारस्करो वृक्षः ॥ १९६ ॥ 


कारस्कर इति सुट्‌ निपात्यते वृक्षश्चेद्‌ भवति। कारं करोतीति 'दिवाविभानिशा- 
प्रभाभास्कारान्ता०” ( ३.२.२१ ) इति टप्रत्ययः। कारस्करो वृक्षः। वृक्ष इति किम्‌ ? 
कारकरः। केचिदिदं सूत्र नाधीयते, पारस्करप्रभृतिष्वेव कारस्करो वृक्ष इति पठन्ति॥ 


पारस्करप्रभुतीनि च संज्ञायामू ॥ १९७ ॥ 


पारस्करप्रभुतीनि च शब्दरूपाणि निपात्वन्ते संज्ञायां विषये। पारस्करो देशः। 
कारस्करो वृक्षः। रथस्पा नदी। किष्कुः प्रमाणम्‌। किष्किन्धा गुहा। तदूबृहतोः 
करपत्योश्चोरदेवतयो: सुट्‌ तलोपश्च ( ग० सू० १६३ )। तस्करश्चोरः। बृहस्पतिर्देवता। 
चोरदेवतयोरिति किमू ? तत्करः। बृहत्पतिः। संज्ञाग्रहणादुपाधिपरिग्रहे सिद्धे गणे 
चोरदेवताग्रहणं प्रपज्चार्थम्‌। प्रात्तुम्पतो गवि कर्तरि ( ग० सू० १६४ )। तुम्पतो धातो 
प्रशब्दात्‌ परस्सुट््‌ भवति गवि कर्तीरि। प्रस्तुम्पति गोः। गवीति किम्‌ ? प्रतुम्पति 
वनस्पतिः। पारस्करप्रभृतिराकृतिगण:। अविहितलक्षणः सुट्‌ पारस्करप्रभृतिषु द्रष्टव्यः । 


9 - ' कारस्करो वृक्ष: ” इति काशिकामतेनात्र न स्यात्‌ । २ - “रथस्या ” इति बाल०। 

प्रायश्चित्तम्‌। प्रायश्चित्तिः। यदुक्त 'प्रायस्य चित्तिचित्तयोः सुडस्कारो वा” ( महाभाष्य 
३.६६ ) इति, तत्‌ संगृहीतं भवति॥ 


अनुदात्तं पदमेकवर्जम्‌ ॥ १५९८ ॥ 


परिभाषेयं स्वरविधिविषया। यत्रान्यः स्वर उदात्तः स्वरितो वा विधीयते, तत्रा- 
नुदात्तं पदमेक वर्जयित्वा भवतीत्येतदुपस्थितं द्रष्टव्यमू। अनुदात्ताच्कमनुदात्तम। कः 
पुनरेको वर्ज्यते ? यस्यासौ स्वरो विधीयते। वक्ष्यति-धातोः” ( ६.१.१६२ ) अन्त उदात्तो 
भवतीति। गोपायतिं। धूपायतिं। धातोरन्त्यमचं वर्जयित्वा परिशिष्टमनुदात्तं भवति। 
धातुस्वरं श्नास्वरो बाधते। लुनातिं। पुनातिं। श्नास्वरं तस्स्वरः। लुनीतः। पुनीतः। 
तस्स्वरमाम्स्वरः। लुनीतस्तराम्‌। पुनीतस्तराम्‌। 

आगमस्य विकारस्य प्रकृतेः प्रत्ययस्य च। 
पृथक्स्वरनिवृत्त्य्थमिकर्ज॒ पदस्वरः॥ 

आगमस्य--“चतुरनडुहोरामुदात्त:' ( ७.१ .६८ )। चपैत्वार:। अपन१ड्वाह:। आगमस्वरः 
प्रकृतिस्वरं बाधते। विकारस्य-अैस्थनिं, द१ धर्निं इत्यनइस्वरः प्रकृतिस्वरं बाधते। प्रकृतेः 
- गोपायतिं। धूपायतिं। प्रकृतिस्वरः प्रत्ययस्वरं॑ बाधते। प्रत्यवस्य-कशर्तव्यम्‌। 
ह१र्तव्य॑म्‌। प्रत्ययस्वरः प्रकृतेः स्वरस्थ बाधकः। परनित्यान्तरड्ापवादैः स्वरैवव्यवस्था 
सतिशिष्टेन च। यो हि यस्मिन्‌ सति शिष्यते, स तस्य बाधको भवति। तथाहि-- 
गोपायतीत्यत्र धातुस्वरापवाद:ः प्रत्ययस्वरस्तेनैव धातुस्वरेण प्रत्ययान्तस्य धातोः सति- 
शिष्टत्वादू बाध्यते। कार्ष्णेत्तिरासड्डपुत्र इत्यत्र च समासस्वरापवादो बहुब्रीहिस्वरः सति- 
बाधते। लुनीत इति तस एवं स्वरो भवति ॥ विभक्तिस्वरान्नउ्स्वरो बलीयानिति 
वक्तव्यम्‌॥ अतिख्र इत्यत्र 'तिसृभ्यो जसः” ( ६.१.१६६ ) इति सतिशिष्टो5पि विभक्ति- 
स्वरो नउस्वरेण बाध्यते ॥ विभक्तिनिमित्तस्वराच्च नउ्स्वरो बलीयानिति वक्तव्यम्‌॥ 
अचंत्वारः, अन॑नड्वाह इति। यस्य विभक्तिनिमित्तमामः, तस्य यदुदात्तत्वं तदू नज्स्वरेण 
बाध्यते। पदग्रहणं किम्‌ ? देवदत्त) गामभ्याज॑ शुक्लामू इति वाक्ये हि प्रतिपदं स्वरः पृथग्‌ 
भवति। परिमाणार्थ चेदं पदग्रहणं पदाधिकारस्य निवृत्ति करोति। तेन प्रागेव पदव्यपदेशात्‌ 
स्वरविधिसमकालमेव शिष्टस्यानुदात्तत्वं भवति। तथा च कुवल्या विकारः कौ्व॑लम्‌ 
इत्यत्रानुदात्तादिलक्षणोज्ज्‌ सिद्धो भवति। तथा गर्भिणीशब्दश्चानुदात्तादि- लक्षणस्याओो 
बाधनार्थ भिक्षादिषु पट्यते। कुवलगर्भशब्दावाद्युदात्तौ॥ 


कर्षात्वतो घओषनन्‍्त उदात्त:ः ॥ १९६ ॥ 


कर्षतेर्धातोराकारवतश्च घजन्तस्यान्त उदात्तो भवति। क॥१र्ष:। पाकः। त्यागः। 

रागः। दायः। धायः। अिनित्यादिनित्यम्‌! ( ६.१.१६७ ) इत्यस्यापवादः। कर्ष इति 
विकृतनिर्देशः कृषतेरनिवृत्त्यर्थ:। तौदादिकस्य घजन्तस्य कर्ष इत्याद्ुदात्त एव भवति॥ 


उज्छादीनां च ॥ १६० ॥ 


उउ्छ इत्येवमादीनामन्त उदात्तो भवति। उ१5छ:। म्लेगैच्छ:। ज१ज्जः। ज१ल्‍पः। एते 
घजन्ता इति जिस्स्वरः प्राप्तः। ज१प:, व्य१ध इत्यबन्तौ, तयोर्धातुस्वरः प्राप्त:। केचित्‌ तु 
वध इति पठन्ति। युगः। युजेर्घजन्तस्य निपातनादगुणत्वं विशिष्टविषये च निपातनमिद- 
मिष्यते। कालविशेषे रथाद्युपकरणे च युगशब्दस्य प्रयोगो5न्यत्र हि योग॑ एव भवति। 
गो दृष्ये ( ग० सू० १६५ ) अबन्तः। गरशब्दोज्बन्तः स दृष्य एवान्तोदात्त:। ग+रो 
विषम्‌। अन्यत्राद्ुदात्त एव। वेगवेदवेष्टबन्धाः करणे (ग० सू० १६६ )। हलश्च! 
( ३.३.१२१ ) इति घजन्ता एते करणेडःन्तोदात्ता भवन्ति। भाव आयुदात्ता एव। 
स्तुयुद्र॒वश्छन्दसि ( ग० सू० १६७ )। उपसमस्तार्थमेतत्‌। प१रिष्टरत्‌। सं)युत्‌। प4ख्ित्‌। 
वश१र्तपनिः स्तोत्रे ( ग० सू० १६८ )। स्तोत्र साम। तस्थो वर्तनिशब्दोउन्तोदात्तो भवति, 
अन्यत्र मध्योदात्त:। श्वश्रे द)२: ( ग० सू० १६६ )। श्वश्रेष्भिधेये दरशब्दोउन्तोदात्तो5- 
न्यत्राबन्तत्वादायरुदात्त:। साम्बतापौ भावगर्हायामू ( ग० सू० १७० )। अन्तोदात्तो, 
अन्यत्रायुदात्तो । उत्तमशश्वत्तमौ सर्वत्र ( ग० सू० १७१ )। केचित्‌ तु भावग्हाया- 
मित्यत्राप्यनुवर्तयन्ति । भक्षमन्थभोगदेहा: ( ग० सू० १७२ ) एते घजन्ताः। भक्षिर्ण्य- 
न्तोषपि घजन्त एव, 'एरच्‌” ( ३.३.९६ ) अण्यन्तानामिति वचनात्‌॥ 


अनुदात्तस्य च यत्रोदात्तलोप: ॥ १६१ ॥ 


उदात्त इति वर्तते। यस्मिन्ननुदात्ते परत उदात्तो लुप्यते तस्यानुदात्तस्यादिरुदात्तो 
भवति। कुमार ई कुमारी । कुमारशब्दो न्तोदात्तस्तस्य डीप्यनुदात्त उदात्तो लुप्यते। अनुदात्तो 
डीब्‌ उदात्त-। “भस्य टेलॉपः ( ७.१.८८ )। प१थ:। प१था। प)थे। पथिनशब्दो5- 
न्तोदात्त:। कुमुदनडवेतसेभ्यो इमतुप्‌” ( ४.२.८७ )। कुमुदानू। न१डवान्‌। वे१त१स्वान्‌। 
कुमुदादयोडन्तोदात्ता:। ड्मतुबनुदात्त:। अनुदात्तस्येति किम्‌ ? प्रासड्ं वहति प्रास१इचः। 
प्रासड्रशब्दस्थाथादिस्वरेणान्तोदात्तः ( ६.२.१४४ )। तस्य यति 'तित्‌ स्वरितम्‌” ( 
१८५ ) इति स्वरित उदात्तो लुप्यते। नैतदस्ति, स्वरिते हि विधीयमाने परिशिष्टमनुदात्तम्‌, 
तत्‌ कुत उदात्तलोपः ? तदेतवनुदात्तग्रहणमादेरनुदात्तस्योदात्तार्थमू। अन्त इति हि 
प्रकृतत्वादन्तस्य स्यात्‌। मा हि धुक्षाताम्‌। मा हि धुक्षाथाम्‌। यत्रेति किमू ? भाग१व 
भार्ग१ वो, भृग॑वः। प्राक्‌ सुबुत्पत्तेगोत्रिप्रत्ययस्य लुकू। उदात्तग्रहणं किम्‌? बैदीं। ओर्वी॥ 


१ - 'एरजण्यन्तानाम्‌” इति वचनमनार्षमिति कैयटहरदत्तनागेशा: । 

धातोः ॥ १६२ ॥ 


अन्त इत्येव। धातोरन्त उदात्तो भवति। पर्चति। पठति। ऊर्णोतिं। 
गोपायतिं। यातिं॥ 


चितः ॥ १६३ ॥ 


चितो5न्त उदात्तो भवति। 'भज्जभासमिदो घुरच्‌” ( ३.२.१६१ )-भड़्गुरम्‌। 
भासुरम्‌। मेदुरमू। “आगर्त्यकौण्डिन्ययोरगस्तिकुण्डिनच्‌” ( २.४.७० )-कुण्डिनाः। 
चिति प्रत्यये प्रकृतिप्रत्ययसमुदायस्यान्त उदात्त इष्यते। बहुपटव:। उच्च॑कै॥ 


तद्धितस्य ॥ १६४ ॥ 


चित इत्येव। चितस्तद्वितस्यान्त उदात्तो भवति। गगोत्रे कुड्जादिभ्यश्च्फज्‌! ( 
४.१.६८ )-कौज्जायनाः। भौज्जायनाः। किमर्थमिदम्‌ ? परमपि जिल्सवरं बाधित्वान्तो- 


दात्तत्वमेव यथा स्यादिति॥ 
कितः ॥ १६५ ॥ 


तद्धितस्येत्येव । तद्धितस्य कितो5न्त उदात्तो भवति। “नडादिभ्यः फक्‌! ( ४.१. 
| | 
<5 )-नाडाय१नः। चाराय१णः। प्राग्वहतेष्ठक्‌” ( ४.४.१ )--आक्षिकः। शालाकिकः॥ 


तिसृभ्यो जसः ॥ १६६ ॥ 


तिसृभ्य उत्तरस्य जसो5न्त उदात्तो भवति। तिस्रस्तिष्ठन्ति। उदात्तस्वरितयोर्यणः 
स्वरितोषनुदात्तस्य' ( ५.२.४ ) इत्यस्यापवाद:। शसि ददात्तयणो हल्पूर्वात्‌! ( ६.१. 
१७४) इति सिद्धेःन्यत्र बहुबचने 'ट्त्रिचतुर्भ्यों हलादिः ( ६.१.१७६ ) इति विधानात्‌ 
जसेव लभ्यत इति जसूग्रहणमुपसमस्तार्थमेक इच्छन्ति। अ१तितिस्रौं इत्यत्र स्वरो मा 
भूदिति॥ 


चतुरः शसि ॥ १६७ ॥ 


चतुरः शसि परतोडन्त उदात्तो भवति। च॥तुरः पश्य। चतस्रादेश आयुदात्त- 
निपातनादू यणादेशस्य च पूर्वविधौ स्थानिवत्त्वादयं स्वरो न भवति--चतंख्रः पश्येति॥ 


१ - “ बहुपटुः ” इति है०। 

सावेकाचस्तृतीयादिविभिक्तिः ॥ १६८ ॥ 


साविति सप्तमीबहुवचनस्य सुशब्दस्य ग्रहणम्‌ | तत्र सौ य एकाच्‌ तस्मात्‌ परा 
तृतीयादिर्विभिक्तिरुदात्ता भवति। वाचा, वाग्भ्यामू, वाग्भि:। वाग्भ्य:। याता, यादूभ्याम्‌, 
याद्भिः। साविति किम्‌ ? राज्ञां। राज्ञें। एकाच इति किम्‌ ? हरिणा। गिरिणां 
। राज॑सु। तृतीयादिरिति किमू ? वाचों। वा्च:। विभक्तिरिति किम्‌ ? वाक्त 
रा। वाक्तमा। सप्तमीबहुवचनस्य ग्रहणादिह न भवति-त्वयां, त्वयिं इति॥ 


अन्तोदात्तादुत्तरपदादन्यतरस्यामनित्यसमासे ॥ १६६ ॥ 


एकाच इति वर्तते, तृतीयादिर्विभिक्तिरिति च। नित्यशब्दः स्वर्यते । तेन नित्या- 
घधिकारविहितः समासः पर्युदस्यते। नित्यसमासादन्यत्रानित्यसमासे यदुत्तरपदमन्तोदात्त- 
मेकाच्च तस्मात्‌ परा तृतीयादिर्विभक्तिर्यतरस्यामुदात्ता भवति। प१२१म॥वाचा, 
पहईर॑मपवा्ची। पररम)वंध प१र!मपवाचे। पररमपैलव॑चा, पररमफलवचा। पररपम7लएचे पररमपलवच यदा 
विभक्तिरुदात्ता न भवति, तदा समासान्तोदात्तत्वमेव। अन्तोदात्तादिति किम्‌ ? 
अवांचा। सुवांचा। सुत्व॑ंचा। तत्पुरुषोड्यमू। तत्र 'तत्पुरुषे तुल्यार्थतृतीयासप्तम्युप- 
मानाव्यय०” ( ६.२.२ ) इति पूर्वपदप्रकृतिस्वर:। उत्तरपदग्रहणमेकाचूत्वेनोत्तरप् विशेष- 
यितुमू, अन्यथा हि समासविशेषणमेतत्‌ स्यात्‌। तत्र शुन ऊर्क, श्वोर्जा इत्यत्रैवायं 
विधिः स्यात्‌। अनित्यसमास इति किमू ? अ१ग्वनचितां। सोमसुतां। 'उपपदमतिड” 
( २.२.१६ ) इत्ययं नित्याधिकारे समासो विधीयते। तत्र गतिकारकोपपदात्‌ कृत” ( 
६.२.१३६ ) इत्युत्तरपदप्रकृतिस्वरेण चित्‌ शब्द उदात्तः। यस्तु विग्रहाभावेन नित्य- 
समासस्तत्र भवत्येव विकल्प:। अ॥वार्चा ब्राह्मणेन, सुवाच्चां ब्राह्मणेनेति। बहुब्रीही 
नज्सुभ्याम्‌” ( ६.२.१७२ ) इत्युत्तरपदान्तोदात्तत्वं भवति॥ 


अज्चेश्ठन्दस्यसर्वनामस्थानम्‌ ॥ १७० ॥ 


अज्चेः परासर्वनामस्थानविभक्तिरुदात्ता भवति छन्दसि विषये। इन्द्रों दधीचो 
अस्थमिं: ( ऋ० १.८४.१३ )। चौ” ( ६.१.२२२ ) इति पूर्वपदान्तोदात्तत्वं प्राप्तम्‌। 
तृतीयादिरिति वर्तमाने शसो5पि परिग्रहार्थमसर्वनामस्थानग्रहणम्‌। इहापि यथा स्यात्‌- 
प्र)तीचो बाहून्‌ प्रतिं भड़्ध्येषाम्‌ ( ऋ० १०.८७.४ ) इति॥ 


ऊडिदंपदायप्पुम्रैद्यभयः ॥ १७१ ॥ 
ऊट इदम्‌ पदादि अप्‌ पुम्‌ रे दिव्‌ इत्येतेभ्योउसर्वनामस्थानविभक्तिरुदात्ता भवति । 


१ - पक्षे विभक्तिरुदात्ता 

ऊठ-प्र(ष्ठौहः। प्र१ष्छौहा। ऊठ्युपधाग्रहणं कर्तव्यम्‌, इह मा भूतू--अैक्ष)युवां, अ१क्ष(चुवें। 
इदम्‌ू-आशभ्याम्‌। ए१भिः। अनन्‍्तोदात्तादित्यधिकारादन्‍्वादेशे न भवति। अथो आशभ्यां 
निपुणमधीतमिति। पदादयः 'पहन्नोमास्‌ू०” ( ६.१.६३ ) इत्येवमादयो निशूपर्यन्ता इह 
गृह्मन्ते। नि प१दश्च१तुर्ों जहि। या द१तो धाव॑ते ( तै० सं० २.९.१.७ )। असन्प्रभृतिभ्यो 
विभक्तिरनुदात्तैव भवति। ग्रीवायों ब)द्वो अपि कक्ष आसनि (ऋ० ४.४०.४ )। मल्यं१ न 
दीन उ१द्नि क्षियन्तम्‌ ( ऋ० १०.६८.८ )। अपू--अ१पः पैश्य। अगैद्रिभ:। अदृभ्यः। पुम्‌- 
पुंसः। पुम्भ्याम्‌। पुम्भ्य:। पुंसा। पुंसे। रे--रायः प॑श्य। राभ्यामू। राभिः। दिवू-दिवः 
पंश्य। दिवा। दिवे॥ 


अष्टनो दीर्घातू ॥ १७२ ॥ 


अष्टनो दीर्घान्तादसर्वनामस्थानविभक्तिरुदात्ता भवति। अषष्टाभि:। अषैष्टाभ्यः। 
अषष्टासु। घृतादिपाठादष्टनूशब्दो5न्तोदात्तः, तत्र झल्युपोत्तमम्‌” ( ६.१.१८० ) इत्यस्याप- 
वादो विभक्तेरेवोदात्तत्व॑ विधीयते। दीर्घादेति किमू ? अष्टसु प्रक्रमेषु ब्राह्मणो5- 
ग्नीनादधीत ( तु०--कपि० कठ सं० ६.८ )। इदमेव दीर्घग्रहणमष्टन आत्वविकल्पं 
ज्ञापयति, कृतात्वस्य च षटसंज्ञां ज्ञापपति। अन्यथा ट्ात्वपक्षे सावकाशो5ष्टनः स्वरः 
परत्वादनात्वपक्षे षट्स्वरेण बाधिष्यत इति कि दीर्घग्रहणेन॥ 


शतुरनुमो नद्यजादी ॥ १७३ ॥ 


अन्तोदात्तादिति वर्तते। अनुम्‌ यः शतृप्रत्ययस्तदन्तादन्तोदात्तात्‌ परा नद्यजादिर्वि- 
भक्तिरसर्वनामस्थानमुदात्ता भवति। तुदती। नुदती। लुनती। पुनती। तुदता। नुदता। 
लुनता। पुनता। अनुम इति किम्‌ ? तुदन्तीं। नुदन्ती अत्राप्यदुपदेशादिति लसार्व- 
धातुकानुदात्तत्वे ( ६.१.१८६ ) एकादेशः, तस्य 'एकादेश उदात्तेनोदात्तःः ( ८5.२.५ ) 
इत्युदात्तत्वम्‌ , तस्य पूर्वत्रासिद्धत्वं ( 5५.२.१ ) नेष्यत इति शकत्रन्तमन्तोदात्तं भवति। 
नद्यजादी इति किमू ? तुदद्भ्या॑म्‌। नुददभ्यांम्‌। तुदद्िभः। अन्तोदात्तादित्येव-दद॑ती। 
दर्धतः। 'अभ्यस्तानामादिः' (६.१.१८६ ) इत्यायुदात्तावेती ॥ बृहन्महतोरुपसंख्यानम्‌॥ 
छूती। मपहती। कृता। म4ह9ता॥ 


उदात्तयणो हल्पूर्वात्‌ ॥ १७४ ॥ 


उदात्तस्थाने यो यण्‌ हल्पूर्वस्तस्मात्‌ परा नदी अजाद्यसर्वनामस्थानविभक्तिरुवात्ता 


१ - अजादिर्यासर्वनामस्थानविभक्तिरुदात्ता' इति मुद्रितेषु । 

भवति। क+त्री। ह॑त्री। प्रपल१क्री। प्रशस॑ैकी। करनी हर्त्री। प्रशलतक्िा। प्र+सैकता। 
तृजन्ता एते5न्तोदात्ता:। उदात्तग्रहणं किम्‌ ? कर्त्री। हर्न्री। कर्त्रीं। हरत्रौं। तृन्नन्तो5्यमा- 
युदात्तः। हल्पूर्वादिति किमू ? बहुतितवां ब्राह्मण्या ॥ नकारग्रहणं कर्तव्यम्‌॥ वाक्‌ू- 
पत्की इयं कन्या ॥ 


नोड्धात्वो: ॥ १७९ ॥ 


ऊडो धातोश्च य उदात्तयण्‌ हल्पूर्वः, तस्मात्‌ परा तृतीयादिर्विभिक्तिनदात्ता 
भवति | ब्रपह्म)ब*स्वा। ब्रपह्म)ब)्ख। वीरबध्वां। वीरब१नध्वें। ऊड़्‌ प्रत्ययस्वरेणोदात्त:। तेन 
सह य एकादेशः सो 5प्युदात्त इति उदात्तयण्वकारः, तस्मादुदात्तत्वे प्रतिषिद्धे उदात्तस्वरित- 
योर्यणः स्वरितो5नुदात्तस्य” ( ८.२.४ ) इति विभक्तिः स्वर्यते। धातुयणः खल्वपि-- 
सकृल्ल्वां। सकृल्ल्वें। ख१ल)?प्वें। क्विबन्तस्य कृदुत्तरपदप्रकृतिस्वरेणान्तोदात्तस्य "ओः 
सुपि! ( ६.४.८३ ) इति यणादेश:॥ 


हस्वनुड्भ्यां मतुप्‌ ॥ १७६ ॥ 


अन्तोदात्तादित्येव । हस्वान्तादन्तोदात्तादू नुटश्च परो मतुब्‌ उदात्तो भवति। अ१ग्नि- 
मानू। वायुमान्‌। कर्तूमानू। हर्तुमान्‌। नुटः खल्वपि--अैक्षण्वतां। शीर्ष१ण्वता। 
अन्तोदात्तादित्येव--वसुंमानू ( तै० सं० १.६.६.२ )। वसुशब्द आदुदात्तः, तस्माद्‌ 
मतुब्‌ अनुदात्त एव भवति। अत्र च स्वरविधौ व्यज्जनमविद्यमानवद्‌०” ( परि० ७६ ) 
इत्येषा परिभाषा नाश्रीयते नुड॒ग्रहणात्‌, तेन म?रुत्वान्‌ इत्यत्र न भवति ॥ रेशब्दाच्च 
मतुप उदात्तत्वं वक्तव्यम्‌॥ आरे॥वान्‌ ॥ त्रेश्च प्रतिषेधो वक्तव्यः॥ त्रिव॑तीर्याज्यानु- 
वाक्‍्या भवन्ति ( काठ० सं० ११.१ ) इति॥ 


नामन्यतरस्याम्‌ ॥ १७७ ॥ 


हस्वग्रहणमनुवर्तते, मतुब्प्रहणं च। तेन मतुपा हस्वो विशेष्यते। मतुपि यो 
हस्वस्तदन्तादन्तोदात्तादन्‍्यतरस्यां नाम उदात्तो भवति । अ१ग्नीनाम्‌, अ?ग्नीनाम्‌। वायूनाम्‌, 
वायूनामू्‌। कर्तुणाम्‌, क?र्तृणाम्‌। मतुपा हस्वविशेषणं किम्‌ ? भूतपूर्वेजपि हस्वे यथा 
स्यातू। अन्यथा हि साम्प्रतिक एव स्थात्‌ू-तिसृणां चतसृणामिति। सनुट्कस्य ग्रहण 
किम्‌? धे+न्चामू। श)क॥ट्याम्‌। उदात्तयणो हल्पूर्वात्‌ ( ६.१.१७४ ) इत्ययमन्तोदात्तः। 
हस्वादित्येव-कुमारीणाम्‌ | अन्तोदात्तादित्येव-त्रपूंणाम्‌। वसूनाम्‌॥ 


१ - “ अजायसर्वनामस्थानविभक्तिनेदात्ता ! इति बाल०। 

डब्याश्ठन्दसि बहुलम्‌ू ॥ १७८ ॥ 


डब्बन्ताच्छन्दसि विषये नामुदात्तो भवति बहुलम्‌।दे१व१से+नानामभिभज्जतीनाम्‌ 
( ऋ० १०.१०३.८ )। ब९ह्वीनां पिता (ऋ० ६.७५.५ )। न च भवति-न॥दीनीं पारे। 
जयन्तीनां म4रुत॑: ( ऋ० १०.१०३.८ )॥ 
षटूत्रिचतुर््यों हलादिः ॥ १७६ ॥ 
अन्तोदात्तादित्येतदू निवृत्तम्‌। षटूसंज्ञकेभ्यस्रि चतुर्‌ इत्येताभ्यां च परा हलादि- 
विभक्तिरुदात्ता भवति। ष१इमिः। ष१ड्भ्य:। प/ज्चानाम्‌ ( तै० सं० १.६.१.२ )। 
एण्णामू। स+प्तानाम्‌ (ऋ० ८.२८.५ )। ब्रि-त्रिभिः (ऋ० १.३४.११ )। बिभ्यः। 


त्र)याणाम्‌ ( तै० सं० ३.४.३.८ )। चतुर-चतुर्णाम्‌ ( ऋ० ८.७४.१३ )। हलादिरिति 
किम्‌? चत॑स्रः ( ऋ० १.६२.६ ) पश्य॥ 


झल्युपोत्तमम्‌ ॥ १८० ॥ 


षट्त्रिचतुर्भ्यो या झलादिरविभिक्तिस्तदन्ते पद उपोत्तममुदात्तं भवति। त्रिप्रभुतीनाम- 
न्त्यमुत्तमम्‌, तत्समीपे च यत्‌ तदुपोत्तमम्‌। प१ज्चमिः ( तै० सं० ९.२.७.५ ) तपस्तपति। 
स॥प्त्िं: परान्‌ जयति। तिसु्िश्च१ वहंसे त्रिंशतां ( शौ० सं० ७.४.१ )। च/तुर्मिः ( मा० 
सं० २३.१३ )। झलीति किम्‌ ? प१ज्चानाम्‌ ( तै० सं० १.६.१. २ )। स+प्तानाम्‌ ( ऋ० 
८.२८.५ )। उपोत्तममिति किम्‌ू ? ष१ड्भिः (ऋ० २.१८.४ )। ष१ड्भ्यः ( तै० सं० ७.२. 
१३.१ )॥ 


विभाषा भाषायाम्‌ ॥ १८१ ॥ 


षट्त्रिचतुर्भ्यो या झलादिरविभिक्तिस्तदन्ते पद उपोत्तममुदात्तं भवति विभाषा भाषायां 
विषये। प/ज्वमिं, पज्वऐभिः। सप्तमिंः, सरैप्ततभिः। तिसृ्ि, तिसुभिः। च/तुर्मि:, 
चतुर्भि:॥ 
न गोश्वन्त्साववर्णराडड्क्रुड्क्ृद्भ्यः ॥ १८२ ॥ 


गो श्वन्‌ साववर्णः सौ प्रथमैकवचने यदवर्णान्त राड्‌ अड़ क्रुड कृद्‌ इत्येतेभ्यो 
यदुक्तं तदू न भवति। गवां। गयवें। गोभ्यांमिति। 'सावेकाचस्तृतीयादिर्विभक्तिःः ( ६. 


१ - “चतुर्भ्यः ” इति मुद्रितेष्वधिकम्‌ । २- 'चतसृभिः ' इति बाल०। 

१,१६८ ) इति प्राप्ति: प्रतिषिध्यते। सुगुनां। सुगवें। सुगुभ्याम्‌। “अन्तोदात्तादुत्तर- 
पदात्‌०” ( ६.१.१६६ ) इति प्राप्ति:। श्वनू-शुनां। शुनें। श्वभ्यांम। प१२१म०१शुनां। 
प१र१म॥शुनें। प१र१म॥श्वभ्यांम्‌। पर्ववत्‌ प्राप्तिः। साववर्ण:-सौ प्रथमैकवचने यदवर्णान्तं 
तस्य ग्रहणम्‌। येभ्य॑:। तेभ्य:। केभ्य:। राटू--राजतिः क्विबन्तः, राजां। प१र१म१राज॑:। 
अड्--अज्वतिः क्विन्नन्तस्तस्य सनकारस्य ग्रहणं विषयावधारणार्थम्‌, यत्रास्य नलोपो 
नास्ति तत्र प्रतिषेधो यथा स्थात्‌। नाज्चेः पूजायाम्‌” ( ६.४.३० ) इति प्रतिषिध्यते 
नलोपः। प्राज्चां। प्राइभ्यांम। नलोपविषये तु भवत्येव विभक्तेरुवात्तत्वम्‌। प्राचा। 
प्राचे। प्राग्भ्याम्‌। क्रुड क्विन्नन्त एव। क्रुज्चां। प१र१म0क्रुड्चां। कृतू-करोतिः कृतिर्वा 
क्विबन्तः। कृतां। प)र१म१कृर्ता॥ 


दिवो झलू ॥ १८३ ॥ 


दिवः परा झलादिर्विभिक्तिनेंदात्ता भवति। युभ्याम्‌। घ्ुभिं:। 'सावेकाचः०! ( ६. 
१.१६८ ) इति ऊडिदम्पदायप्पुम्रद्यभ्य:ः ( ६.१.१७१ ) इति वा प्राप्तिः प्रतिषिध्यते । 
झलीति किम्‌ ? दिवा॥ 


नृ चान्यतरस्याम्‌ू ॥ १८४ ॥ 


नृ इत्येतस्मात्‌ परा झलादिर्विभिक्तिरन्यतरस्यां नोदात्ता भवति। नृभ्याम्‌। 
नृभिं: ( ऋ० १०.१४७.४ )। नृभ्य१: ( ऋ० १.४३.२ )। नृषु ( ऋ० १.१८०.८ )। 
झलित्येव-न्रा । त्रे॥ 


तित्‌ स्वरितम्‌ ॥ १८५ ॥ 


तित्‌ स्वरितं भवति। सन्‍्नन्‍्तादू यत्‌-चिकीर्््यम्‌। जिहीर्ष्षम्‌। ऋहलोर्ण्यत्‌' 
(३.१.१२४ )-कार्यम्‌। हार्यम्‌। प्रत्ययाद्युदात्तस्यापवादः॥ 


तास्यनुदात्तेन्डिददुपदेशाल्लसार्वधातुकमनुदात्तमद्विडो: ॥ १८६॥ 


तासेरनुदात्तेतो डितो5कारान्तोपदेशात्‌ च शब्दात्‌ परं लसार्वधातुकमनुदात्तं 
भवति हुड्ढ्‌ इड्ड इत्येताभ्यां पर वर्जयित्वा। तासेस्तावत्‌ू-क/र्ता, करों, कशर्तार:। प्रत्यय- 
स्वरापवादो5यम्‌। अनुदात्तेत:--आस--आस्तें। वस-वरस्तें। डितू-षूड़--सूर्तें। शीड-- 
शेतें। अदुपदेशात्‌-तुदत॑ः। नुदत:। पच॑तः। पठतः। अनुबन्धस्थानैकान्तिकत्वात्‌ 


9 - अन्न ' अन्तः ! इत्यप्यनुवर्तनीयमू। ततश्च तव्यति 'क१त+व्य॑म्‌ ” इत्यन्त्यस्वरितत्वं सिद्धम्‌। 
२- च ! इत्यधिक मुद्रितेषु । 

( परि० ४ ) अकारान्तोपदेश एव शप्‌। परच॑मानः। यज॑मानः। यद्यत्र मुक्‌ अकारमात्रस्य 
स्यात्‌, तदा लसार्वधातुकमदुपदेशादनन्तरमिति सिद्धों निघातः। अथाकारान्तस्याडुस्य, 
तथापि लसार्वधातुकानुदात्तत्वे कर्तव्ये बहिरड्त्वादसिद्धः ( परि० ५० ) इति सिद्धम्‌। 
चिल्स्वरोषप्यनेन लसार्वधातुकानुदात्तत्वेन परत्वाद्‌ बाध्यते। तास्यादिभ्य इति किम्‌ ? 
चिनुतः। चिन्वन्तिं। डिदयं श्नुः पूर्वस्य कार्य प्रति न तु परस्थ। उपदेशग्रहणं किम्‌ ? 
इह च यथा स्यात्‌-पर्चांवः, पचाम इति | इह च मा भूतू-ह१त:, ह१ थ इति । लग्रहणं किम्‌? 
कतीह प१च१मानाः। सार्वधातुकमिति किम्‌ ? शिश्ये, शिश्यातें, शिश्यिरि। अद्विवडोरिति 
किम्‌ ? छुते। यद॑धीते॥ 


आदिः सिचोषन्यतरस्याम्‌ ॥ १८७ ॥ 


उदात्त इति वर्तते। सिजन्तस्यान्यतरस्यामादिरुदात्तो भवति। मा हि कार्ष्टम्‌, 
मा हि कार्ष््म। एकोछष्त्रायुदात्त., अपरोष्न्तोदात्त:। मा हि लाविष्टामू, मा हि 
लाविष्टांमू। एकोउत्राद्युदात्त:, अपरो मध्योदात्त:। सिचश्चित्करणादागमानुदात्तत्वं हि 
बाध्यते ॥ सिच आदुदात्तत्वेषनिटः पितः पक्ष उदात्तत्वं वक्तव्यम्‌॥ मा हि कार्षम्‌, 
मा हि कार्षम्‌। अनिट इति किम्‌ ? मा हि लाविष॑मू। मध्योदात्त एवाद्युदात्ताभावपक्षे 
भवति॥ 


स्वपादिहिसामच्यनिटि ॥ १८८ ॥ 


लसार्वधातुकग्रहणं यदनुवर्तते, तदच्यनिटीति संबन्धादिह सप्तम्यन्तमुपजायते । 
स्वपादिरा वृत्करणातू। स्वपादीनां हिंसेश्चाजादावनिटि लसार्वधातुके परतो5न्यतरस्यामादि- 
रुदात्तो भवति। स्वप॑न्ति, स्व१पन्ति। श्वसन्ति, श्व१सन्ति। हिंसेः खल्वपि-हिंस॑न्ति, 
हिं१सन्तिं | प्रत्ययस्वरेण पक्षे मध्योदात्त:। अचीति किम्‌ ? स्व+प्यात्‌। हिंस्यात्‌। अनिटीति 
किम्‌ ? स्व१पितः। श्व॒सितः। डित्यजादावयं विधिरिष्यते। इह न भवति-स्वपानि। 
हिनसांनि॥ 


अभ्यस्तानामादिः: ॥ १८६ ॥ 


अभ्यस्तानामजादावनिटि लसार्वधातुके परत आदिरुदात्तो भवति। दर्दति। 
दर्दतु। दर्धाति। दधतु। जरक्षति। जक्षंतु। जाग्रति। जाग्रतु। अचीत्येव-दचात्‌। 
अनिटीत्येव-ज१क्षितः। आदिरिति वर्तमाने पुनरादिग्रहणं नित्यार्थम्‌॥ 


१ - द्र०-“आतो डितः” ( ७.२.८१ ) इत्यत्र टिप्पणी । 
२ - “पवमानाः ” इति बाल०। 

अनुदात्ते च ॥ १६० ॥ 


अविद्यमानोदात्ते च लसार्वधातुके परतो5भ्यस्तानामादिरुदात्तो भवति। अन- 
जाद्यर्थ आरम्भ:। ददांति। जहांति। दधांति। जिहींते। मिर्मीते ( तै० सं० ६.१. 
६.६)। अनुदात्त इति बहुब्रीहिनिर्देशो लोपयणादेशार्थ:। मा हि सम दधांतू। दधात्यत्र॥ 


सर्वस्य सुपि ॥ १६१ ॥ 


सर्वशब्दस्य सुपि परत आदिरुदात्तो भवति। सर्व, सर्वो, सर्वे । सुपीति किम्‌? 
स+र्वतरः। सओर्वत॑मः। प्रत्ययलक्षणेनाप्ययं स्वर इष्यते-सर्वस्तोमः ( तै० सं० ९.४.१२.३) 
इति ॥ सर्वस्वरोषनकच्कस्येति वक्तव्यम्‌॥ स१र्व१कः। चित्स्वरेणान्तोदात्तो भवति॥ 


भीहीभूहुमदजनधनदरिद्राजागरां प्रत्ययात्‌ पूर्व पिति ॥ १६२ ॥ 


भी ही भू हु मद जन धन दरिद्रा जागृ इत्येतेषामभ्यस्तानां लसार्वधातुके पिति 
प्रत्ययात्‌ पूर्वमुदात्त॑ भवति। बिभेतिं। जिहेतिं। बिभर्ति ( तै० आ० ३.११.४ )। 
जुहोतिं ( तै० ब्रा० २.१.३.८ )। म?मत्तु न१: पर्रिज्मा (तै० सं० २.१.११.१ )। मदेः 
बबहुलं छन्दसि! ( २.४.७३ ) इति विकरणस्य श्लुः। ज१जन॥दिन्द्रम्‌ ( तै० आ० ३.२.१)। 
जन जनने' ( जु० २२ ) इत्यस्य पञ्चमे लकारे रूपमू। धन धान्ये” ( जु० २१ ) इत्यस्य 
पञ्चमे लकारे द)धन१त्‌ ( तै० ब्रा० २.८.३.५ )। दर्द्रातिं। जागर्तिं। भ्यादीनामिति किम्‌? 
ददांति। पितीति किम्‌ ? दर्रिंद्रति॥ 


लिति ॥ १६३ ॥ 


लिति प्रत्ययात्‌ पूर्वमुदात्त भवति। चिकीर्षकः। जिहीर्षक:। भौरिकिविंधम्‌। 
भौलिकिविधम्‌। ऐषुकारिभक्तम्‌॥ 


आदिर्णमुल्यन्यतरस्याम्‌ू ॥ १६४ ॥ 


णमुलि परतोष5न्यतरस्यामादिरुदात्तो भवति। लोलूंयंलोलूयम्‌, लोलूयलोलूयम्‌। 
पोपूंयंपोपूयमू, पो१पूर्यपोपूयम्‌। आम्रेडितानुदात्तत्वे ( 5.१.३ ) कृते पूर्वो लोलूयंशब्द 
एकत्रायुदात्तः, अपरत्र लिस्वरेण मध्योदात्तः॥ 


१ - “ अनजाद्र्थ आरम्भः ” इति पाठ: सर्वत्रोपलभ्यमानो 5पि संदिग्ध: । न्‍्यासपदमज्जर्यावत्र द्रष्टव्ये । 

अचः कर्तृयकि ॥ १६५ ॥ 


उपदेश इति वर्तते। अजन्ता ये उपदेशे धातवस्तेषां कर्त॒यक्यन्यतरस्यामादि- 
रुदात्तो भवति। लूय॑ते केदारः स्वयमेव, लूयतें केदारः स्वयमेव। स्तीर्यते केदारः 
स्वयमेव, स्तीर्यतें केदार: स्वयमेव | यदाद्युदात्तत्व॑ न भवति, तदा लसार्वधातुकनिघाते कृते 
यक एव स्वरो भवति। जनादीनामुपदेश एवात्व॑ द्र॒ष्टव्यम्‌। तत्राप्ययं स्वर इष्यते। 
जाय॑ते, जायतें स्वयमेव | साय॑ते, सायतें स्वयमेव | खाय॑ते, खायतें स्वयमेव। अच इति 
किम्‌ ? भिदतें स्वयमेव। कर्तग्रहणं किम्‌ ? लूयतें केदारो देवदत्तेन॥ 


थलत्रि च सेटीडन्तो वा ॥ १६६ ॥ 


सेटि थलि इटू वा उदात्तो भवति, अन्तो वा आदिरवान्यतरस्थामू। लुलविथ॑। 
लुलविथ। लुलविथ। लुलविथ। यदा नैते त्रयः स्वराः, तदा लिति! ( ६.१.१६३ ) 


प्रत्ययात्‌ पूर्वमुदात्त भवति। तेनैते चत्वारः स्वराः प्यायिण भवन्ति। सेटीति किम्‌ ? 
ययथं। 'लिति! ( ६.१.१६३ ) प्रत्ययात्‌ पूर्वमुदात्तमित्ययमेवात्र स्वरो भवति॥ 


जिनत्यादिरनित्यम्‌ू ॥ १६७ ॥ 


जिति निति च नित्यमादिरुदात्तो भवति। “गर्गादिभ्यो यज्‌! ( ४.१.१०५ )- 
गार्ग्य:। वात्स्य:। 2वासुदेवार्जुनाभ्यां वुन्‌! ( ४.३.६८ )-वासुंदेवकः। अर्जुनकः। 
प्रत्ययस्वरापवादो5यं योगः। प्रत्ययलक्षणमत्र नेष्यते, तेन ग१र्गा:, बिदाः, च१ज्चा इत्यत्र यजि 
कनि च लुप्ते न भवति॥ 


आमन्त्रितस्य च ॥ १६८ ॥ 


आममन्त्रितस्यादिरुदात्तो भवति। देवदत्त, देवदत्तो, देवदत्ताः। अतन्र 'कारकादइत्त- 
श्रुतयोरेवाशिषि! ( ६.२.१४८ ) इति प्राप्तिबध्यिते। लुमतापि लुप्ते प्रत्ययलक्षणमत्रे- 
ष्यते। सर्पिरागच्छ, सप्तांगच्छतेति॥ 


पथिमथोः सर्वनामस्थाने ॥ १६६ ॥ 


पथिमधिशब्दावोणादिकाविनिप्रत्ययान्तो प्रत्ययस्वरेणान्तोदात्तो, तयोः सर्वनाम- 
स्थाने परत आदिरुदात्तो भवति। पन्थां:, पन्थानौ, पन्थानः। मन्धथां:, मन्थानो, 


१ - प्रातिपदिकस्वरोउत्र प्रदर्श्यते। 'संज्ञायामुपमानम्‌” ( ६.१.२०४ ) इत्येव स्वरः। 


२- “यजि अजि कनि च ” इति बाल०। न्‍्यासपदमउ्जरीभ्यां तु चकारादज्‌ संगृह्यते। 

मन्थानः। सर्वनामस्थान इति किमू ? प१थः पश्य। म१थः पश्य। उदात्तनिवृत्तिस्वरेणा- 
| थिप्रिय 

न्तोदात्तो भवति। प्रत्ययलक्षणमत्रापि नेष्यते। प१ इत्यत्र पूर्वपदप्रकृतिस्वरेणान्तो- 

दात्तः पथिशब्द:॥ 


अन्तश्च तवे युगपत्‌ ॥ २०० ॥ 


तवैप्रत्ययान्तस्यान्तश्वशब्दादादिश्च युगपदुदात्ती भवतः। कर्त१वै। हर्त१वै। प्रत्यया- 
युदात्तत्वापवाद:। युगपदूग्रहणं पर्यायनिवृत्त्यर्थम्‌ । एकवर्जमिति वचनाद्यौगपद्य॑ न स्यात्‌॥ 


क्षयो निवासे ॥ २०१ ॥ 


क्षयशब्दों निवासेडभिधेय आद्युदात्तो भवति। क्षियन्ति निवसन्त्यस्मिन्निति क्षय: । 
धुंसि संज्ञायां घः प्रायेण” ( ३.३.११८ ) इति घप्रत्ययान्तस्य प्रत्ययस्वरः प्राप्तः। क्षयें 
(ऋ० १०.११८.१ ) जागृहि प्रपश्यनू। निवास इति किम ? क्ष१यो वर्तते दस्यूनाम्‌। 'एरच्‌! 
( ३.३.५९६ ) इत्ययमजन्तः॥ 


जयः करणम्‌ ॥ २०२ ॥ 


जयशब्दः करणवाची आद्युदात्तो भवति। जयन्ति तेनेति जयः। 'पुंसि संज्ञायां 
घः प्रायेणग' ( ३.३.११८ ) इति धघस्तस्य प्रत्ययस्वरः प्राप्तः। जयो5श्वँ:। करणमिति 
किम्‌? ज५यो वर्तते ब्राह्मणानाम्‌। अन्रापि एरच्‌” ( ३.३.९६ ) इत्ययमजन्तः॥ 


वृषादीनां च ॥ २०३ ॥ 


वृष इत्येवमादीनामादिरुदात्तो भवति। वृर्ष:। जन॑ः। ज्वरंः। ग्रहं:। हय॑:। 
गय॑:। एते सर्वे पचाद्यच्प्रत्ययान्ता:। गय इत्यत्र गायतेर्निपातनादेत्वम्‌। नय॑:। तय॑:। 
अय॑:। अंश॑:। वेदं:। अश॑ः। दव॑:। एतेषपि तथैवातत्ययान्ता:। सूद्द:। इगुपधात्‌ 
( ३.१.१३५ ) इति कप्रत्ययान्तः। गुहां भिदादिरडप्रत्ययान्तः ( ३.३.१०४ )। शमरणौ 
संज्ञायां संमती भावकर्मणो: ( ग० सू० १७३ )। शर्मों भावे, रण: कर्मण्यजन्तावेतौ 
निपातनादू भावकर्मणोर्भवतः। मन्त्र: पचाद्यजन्तः। शान्ति: इति क्तिजन्तः। कारमः। 
याम॑:। घ८जन्तावेती। आरां धारां कारां भिदादयः। वहों गोचरादिषु घप्रत्ययान्तः। 
कल्प: अजन्तः। पादों घजन्तः। तत्र क्वचित्‌ प्रत्ययस्वरः प्राप्तः, क्वचित्‌ “कर्षात्वतो 
घजञो5चन्त उदात्त: ( ६.१.१९६ ) इति। वृषादिराकृतिगण:। अविहितमाद्ुदात्तत्वं वृषादिषु 
द्रष्टव्यमू॥ 

संज्ञायामुपमानम्‌ ॥ २०४ ॥ 


उपमानशब्दः संज्ञायामायुदात्तो भवति। चज्चां। वर्ध्िका। खरकुटी। दार्सीं। 
उपमानशब्दा एते उपमेयस्य संज्ञा:। तत्र इवे प्रतिकृतीो' ( ५.३.६६ ) इति यः कनू, तस्य 
लुम्मनुष्ये' ( ९.३.६८ ) इति लुप्‌। यद्येवं किमर्थमिवमुच्यते प्रत्ययलक्षणेन सिद्धमाद्यु- 
दात्तत्वम्‌ ? एतदेव ज्ञापयति क्वचिदिह स्वरविधीौ प्रत्ययलक्षणं न भवतीति। तथा च 
पूर्वत्रोदाहतम्‌ ( ६.१.१६७ )। संज्ञायामिति किमू ? अ१ग्निर्माणवकः। उपमानमिति 
किम? देववपैदफत्त:॥ 


निष्ठा च द््यजनात्‌ ॥ २०५ ॥ 


निष्ठान्तं च द्चबच्‌ संज्ञायां विषय आद्युदात्तं भवति, स चेदादिराकारो न भवति। 
दत्त:। गुप्त॑ः। बुद्ध:। प्रत्ययस्वरापवादः। निष्ठेति किमू ? दे१वः। भीमः। द््यजिति 
किम्‌ ? चिन्तितः। रवैक्षितः। अनादिति किम्‌ ? ब्रातः। आप्तः। संज्ञायामिति किम्‌? 
कृतम्‌। हतम्‌॥ 
शुष्कधृष्टो ॥ २०६ ॥ 


आदिरुदात्त इति वर्तते। शुष्क धृष्ट इत्येतावाद्युदात्ती भवतः। शुष्कः। धुष्ट:ः। 
असंज्ञार्थ आरम्भ:॥ 
आशितः कर्ता ॥ २०७ ॥ 


आशितशब्दः कर्तृवाची आयुुदात्तो भवति। आशितो देवदत्त:। अशेरयमाडू- 
पू्वादिविवक्षिते कर्मणि कर्तरि क्त:। तत्र 'थाथघज्‌०” ( ६.२.१४४ ) इति प्राप्तः स्वरो 
बाध्यते। कर्तरीति किमू ? आशितमन्नम्‌। आशितं देवदत्तेन। पूर्वत्र कर्मणि क्‍्तः, 
उत्तरत्र भावे॥ 


रिक्ते विभाषा ॥ २०८ ॥ 


रिक्तशब्दे विभाषादिरुदात्तो भवति। रिक्त:, रिक्तः। संज्ञायां निष्ठा च द्यजनात्‌! 
( ६.१.२०९ ) इत्यनेन पूर्वविप्रतिषेधेन नित्यमाथुदात्त:॥ 


जुष्टार्पिते चच्छन्द्सि ॥ २०६ ॥ 


१ - “च ! इति नास्ति है०। 

जुष्ट अर्पित इत्येते शब्दरूपे छन्‍्द्सि विषये विभाषा आद्युदात्ते भवतः। जुष्टं:, 
जुष्ट:। अर्पितः, अ(र्पितः। छन्दसीति किम्‌ ? भाषायां प्रत्ययस्वरेणान्तोदात्तावेतौ॥ 


नित्य मन्त्रे ॥ २१० ॥ 


जुष्ट अर्पित इत्येते शब्दरूपे मन्त्रविषये नित्यमाद्ुदात्ते भवतः। जुष्टँ देवानाम्‌। 
अर्पितं पितृणाम्‌। पूर्वेणात्र विकल्पः प्राप्त: | केचिदत्र जुष्ट इत्येतदेवानुवर्तयन्ति | अर्पित- 
शब्दस्य विभाषा मन्त्रेषपीच्छन्ति । अन्तोदात्तोष्पि ह्ायं मन्त्रे पट्यते। तस्समिन्त्साकं 
त्रिश)ता न शं१कव्वोर्पिता: ( ऋ० १.१६४.४८ ) इति॥ 


युष्मदस्मदो्डसि ॥ २११ ॥ 


युष्मदस्मदी मदिकाप्रत्ययान्ते अन्तोदात्ते, तयो्डसि परत आदिरुदात्तो भवति। 
तव॑ स्वम्‌। मम स्वम्‌॥ 


डयि च ॥ २१२ ॥ 


युष्मदस्मदोरिति वर्तते, आदिरुदात्त इति च। डे इत्येतस्मिंश्च परतो युष्मदस्मदो- 
रादिरुदात्तो भवति। तुभ्य॑म्‌ ( ऋ० २.३६.१ )। महाम्‌ ( ऋ० १०.१२८.२ )। 
पृथग्योगकरणं यथासंख्यशड्ूनिवृत्त्यर्थमू॥ 


यतोषनावः ॥ २१३ ॥ 


“निष्ठा च क््यजनात्‌” ( ६.१.२०५ ) इत्यतो द्रयज्ग्रहणमनुवर्तते । यत्प्रत्ययान्तस्य 
दयच आदिरुदात्तो भवति, न चेदू नौशब्दातू परो भवति। अचो यत्‌” ( ३.१.६७ )-- 
चेयमू। जेयम्‌। 'शरीरावयवादू यत्‌” ( ९.१.६ ) -कण्ट्यमू। ओष्ट्यम्‌। 'तित्‌ 
स्वरितम्‌” ( ६.१.१८५ ) इत्यस्यापवाद:। अनाव इति किम्‌ ? नाव्यम्‌। द्यच इत्येव-- 
चिकीष्ष्षम्‌। ल0लाट्य॑मू॥ 


बे न न 


ईडवन्दवृशंसदुहां ण्यतः ॥ २१४ ॥ 


ईड बन्द वृ शंस दुह इत्येतेषां यो ण्यत्‌ तदन्तस्यादिरुदात्तो भवति। ईड्य॑म्‌। 
वन्य॑म्‌। वार्यम्‌। शंस्य॑म्‌। दोह्यां धेनुः। उच्ननुबन्धकत्वाद्‌ ( सीर० प० ५१ ) ण्यतो 
यद्ग्रहणेन ग्रहणं नास्तीति 'तित्‌ स्वरितम्‌” ( ६.१.१८५ ) इत्येतत्‌ प्राप्तम्‌। वार्यमिति 
वृड संभक्तौ! ( क्रबा० ४२ ) इत्यस्यायं ण्यत्‌। क्यब्विधौ हि वृज एवं ग्रहणमिष्यते॥ 


१ - 'मदिक्प्रत्ययान्तेउन्तोदात्ते” इत्यपपाटो मुद्रितेषु । 

विभाषा वेण्विन्धानयोः ॥ २१५ ॥ 


वेणु इन्धान इत्येतयोर्विभाषा आदिरुदात्तो भवति। वेणुं:, वे१णुः। इन्धानः, 
इ+न्धानः, इ+न्धान:। वेणुशब्दोज्यम्‌ 'अजिवृरीभ्यो निच्च” (प० उ० ३.३८ ) इति 
णुप्रत्ययान्तो नित्त्वाद नित्यमाथुदात्तः प्राप्त:। इन्धानशब्दो5पि यदा चानशन्तस्तदा चित्त्वाद- 
न्तोदात्तत। अथ शानजन्तस्तदा लरसार्वधातुकानुदात्तत्वे कृत उदात्तनिवृत्तिस्वरेण 
मध्योदात्तः। तदेवमिन्धाने सर्वथाप्राप्तमादुदात्तत्वं पक्षे विधीयते | वेणुरिव वेणुरित्युपमानं 
यदा संज्ञा भवति, तदा संज्ञायामुपमानम्‌” ( ६.१.२०४ ) इति नित्यमाथुदात्तत्वमिष्यते॥ 


त्यागरागहासकुहश्वठक्रथानाम्‌ ॥ २१६ ॥ 


त्याग राग हास कुह श्वट क्रथ इत्येतेषां विभाषादिरुदात्तो भवति। त्यागंः, 
त्याग:। राग, राग:। हास॑ः, हासः। एते घजलन्तास्तेषां पक्षे कर्षात्वतो घजो5न्त 
उदात्त ( ६.१.१९६ ) इत्युदात्तत्ममेव भवति। कुहँः, कुहः। श्वट:, श्व॒टः। क्रथ॑ः, 
क्रंथ:। एते पचाद्यजन्ता:॥ 


उपोत्तमं रिति ॥ २१७ ॥ 


रिवन्तस्योपोत्तममुदात्तं भवति। अत्रिप्रभृतीनामन्त्यमुत्तममू, तस्य समीपे यत्‌ 
तदुपोत्तमम्‌। क१रणीयम्‌। ह१रणीयम्‌। पटुजातीय॑:। मृदुजातीय॑:। प्रत्ययस्वरापवादोउयमू॥ 


चड्ब्बन्यतरस्याम्‌ ॥ २१८ ॥ 


चडन्‍्तेषन्यतरस्थामुपोत्तममुदात्तं भवति। मा हि चीक१रतांम्‌, मा हि चीकरताम्‌। 
न माइयोगे' ( ६.४.७४ ) इत्यटि प्रतिषिद्धे हि च! ( ८.१.३४ ) इति निघाते5दुपदेशा- 
दिति लसार्वधातुकानुदात्तत्वे ( ६.१.१८५६ ) कृते चड एव स्वरे प्राप्ते पक्षे धात्वकार उदात्तो 
भवति। उपोत्तमग्रहणाद्‌ द््य्यो न भवति। मा हि द१धत्‌॥ 


मतोः पूर्वमात्‌ संज्ञायां स्त्रियामू ॥ २१६ ॥ 
मतोः पूर्व आकार उदात्तो भवति, तत्‌ चेद्‌ मत्वन्तं स्नीलिड्ले संज्ञा भवति। उद॒म्ब- 


राव॑ती। पुष्करावती। वीरणावंती। श१रावती। 'शरादीनां च” ( ६.३.१२० ) इति 
दीर्घ:। आदिति किम्‌ ? इक्षुमतीं। द्रुमवर्ती। संज्ञायामिति किमू ? खट्वाँवती। 


स्त्रियामिति किमू ? शरावान्‌। मतोरिति किम्‌ू ? ग१वादिनी॥ 


१ - “द्योर्न ' इति बाल०। 

अन्तोञवत्या: ॥ २२० ॥ 


संज्ञायामित्येव। अवतीशब्दान्तस्य संज्ञायामन्त उदात्तो भवति। अ१जि+१रवती। 
| व्थिय | रवगती || + || पती ॥ ॥ || पित्त्वादनुदात्तत्वं 
खंशि रब१ती। हसभव१्ती। करण्डझ१व१ती। डीपः पित्त्वादनुदात्तत्वं प्राप्तम्‌। अवत्या इति 


किमुच्यते, न वत्या इत्येवमुच्येत ? नैवं शक्‍्यम्‌, इहापि स्थातू-राज॑वती। स्वरविधौ 
नलोपस्यासिद्धत्वाद्‌ नायमवतीशब्दः। वत्वं पुनराश्रयात्‌ सिद्धम्‌॥ 


ईवत्याः ॥ २२१ ॥ 
ईवतीशब्दान्तस्यान्त उदात्तो भवति स्त्रियां संज्ञायां विषये। अवही१व१ती । कृपीक्ती 
मुनीवती॥ 
चो ॥ २२२ ॥ 


चावित्यज्चतिर्लुप्तनकारो गृद्यते। तस्मिन्‌ परतः पूर्वस्यान्त उदात्तो भवति। 
द१धीच: पश्य। द१धीचाँ। द१धीचें। म१धूच॑: पश्य । म१धूचाँ। म१धूचें। उदात्तनिवृत्तिस्वराप- 
वादोज्यम्‌ ॥ चावतद्धित इति वक्तव्यम्‌॥ द्वाधीचः। माधूचः। प्रत्ययस्वर एवात्र 
भवति॥ 


समासस्य ॥ २२३ ॥ 


प३ट4ह9 श१बद:। न4दीधेप:। राजपृषतू। ब्राह्म/ण१स१मित्‌। 'स्वरविधौ व्यज्जनमविद्यमानवदू०” 


ख्प जम ५ >»  -७ +  न्‍ 


( परि० ७६ ) इति हलन्ते5प्यन्तोदात्तत्वं भवति। नानापदस्वरस्यापवादः॥ 
॥ इति श्रीवामनविरचितायां काशिकायां वृत्तौ षष्ठाध्यायस्य प्रथमः पादः॥ 


शाम ७ 


१ - “ राजदृषत्‌ ! इति पद०। 

॥ षष्ठाध्यायस्य दवितीयः पादः ॥ 


बहुब्रीही प्रकृत्या पूर्वपदम्‌ ॥ १ ॥ 


पूर्वपदग्रहणमत्र पूर्वपदस्थे स्वर उदात्ते स्वरिते वा वर्तते। बहुब्रीहो समासे पूर्व- 
पदस्य यः स्वरः स प्रकृत्या भवति, स्वभावेनावतिष्ठते, न विकारमनुदात्तत्वमापद्यते । 
समासान्तोदात्तत्वे हि सति “अनुदात्तं पदमेकवर्जम्‌” ( ६.१.१५९८ ) इति सोष5नुदात्तः 
स्यादिति समासान्तोदात्तत्वापवादोध्यमारभ्यते। कार्ष्णोत्तरासड्राः। कृष्णो मृगस्तस्य 
विकारः कार्ष्ण-। 'प्राणिरजतादिभ्योड्ज्‌” ( ४.३.१५४ ) इत्यजूप्रत्ययान्तो जित्स्वरेणायु- 
दात्त:। यूपंबलजः। यूपशब्द उणादिषु 'कुसुयुभ्यश्च' ( द० उ० ७,५ ) इति पप्रत्ययान्तः। 
तत्र च दीर्घ इति निदिति च वर्तते, तेनायुदात्त:। ब्रशहा१चारिपैरिस्कन्दः। ब्रह्मचारिशब्दः 
कृदुत्तरपदप्रकृतिस्वरेणान्तोदात्त:। स्नात॑कपुत्र:। स्नातकशब्दः कन्प्रत्ययान्तो नित्वरेणायु- 
दात्त:। अषध्यापंकपुत्र:। लिस्स्वरेणाध्यापकशब्दो मध्योदात्तः। श्रोत्रियपुत्र:। श्रोत्रियशब्दो 
नित्त्वादायुदात्तः। मनुष्य॑नाथः । मनुष्यशब्दः 'तित्‌ स्वरितम्‌! ( ६.१.१८५ ) इति स्वरितान्तः। 
उदात्तग्रहणं स्वरितग्रहण चात्रानुवर्तते, तेन सर्वनुदात्ते पूर्वपदे विधिरेव नास्तीति समासान्तो- 
दात्तत्वं भवति-सम१भाग इति। समशब्दो हि सर्वनिदात्त:॥ 


तत्पुरुषे तुल्यार्थतृतीयासप्तम्युपमानाव्ययद्वधितीयाकृत्याः ॥ २ ॥ 


तत्पुरुषे समासे तुल्यार्थ तृतीयान्तं सप्तम्यन्तमुपमानवाच्यव्ययं द्वितीयान्त कृत्यान्तं 
च यत्पूर्वपदं तत्प्रकृतिस्वरं भवति। तुल्यार्थ-तुल्य॑श्वेत:। तुल्य॑लोहितः। तुल्य॑महान्‌। 
स॥दृकूछवेंतः। सद्ृग्लॉहित:। सदृग्महान्‌। स+द्ृशश्वेतः। सद्ृशलोहितः। स१दृृश॑महान्‌। 
एते क#ृत्यतुल्याख्या अजात्या? ( २.१.६८ ) इति कर्मधारया:। तत्र तुल्यशब्दों 'यतोउनाव:' 
( ६.१.२१३ ) इत्यायुदात्त:। सदृकृशब्दः 'समानान्ययोश्च०” ( ३.२.६० वा० ) इति 
क्विन्प्रत्ययान्तः कृदुत्तरपदप्रकृतिस्वरेणान्तोदात्त:। सद्ृशशब्दोषपि कजन्तो मध्योदात्तः। 
तुल्यार्थ। तृतीया-शड्कुलया खण्डः, शडूकुलाख॑ंण्ड:। किरिणा काणः, किरिकांणः। 
शड्कुपूर्वात्‌ लाते: 'घजर्थे कविधानम्‌०” (३.३.५८ वा० ) इति वा कप्रत्ययान्तः शड्कुला- 
शब्दो5न्तोदात्त:। किरिशब्दोषपि किरतेः कृगृशृपृकुटिभिदिच्छिदिभ्यश्च” ( प० उ० ४. 
१४४ ) इतीकारप्रत्ययः किदौणादिकस्तेनासावन्तोदात्त:। तृतीया। सप्तमी--अक्षेषु 
शौण्ड:, अ१ क्षशौंण्ड:। पान॑शौण्ड:। “अशेर्देवने! (प० उ० ३.६५ ) इति सप्रत्ययान्तो5- 


१ - “कुयुभ्यां च ” (प० उ० ३. २७ ) इति सूत्रस्येयं व्याख्या। न्‍्यासोःप्यत्रानुकूलः। 


२ - “ शदट्डतेबहुलकादू उलचू ” (द० उ० ८.१०६ ) इति वा ? 

क्षशब्दोडन्तोदात्त:। पानशब्दो ल्युडन्तो लित्स्वरेणादुदात्तस्‍। सप्तमी। उपमान- 
श/स्त्रीश्यामा। कुमुदश्येनी। हं)सर्गदूगदा। न्य)ग्रोधपरिमण्डला। दूर्वाकाण्डश्यामा । 
श१र१काण्डगौरी। 'उपमानानि सामान्यवचनेः” ( २.१.५५ ) इति समासः। शश्त्रीशब्दो 
डीष्प्रत्ययान्तो5न्तोदात्त:। कुमुदशब्दोषपि कौ मोदत इति मूलविभुजादित्वात्‌ ( ३.२.५ 
वा०) कप्रत्ययान्तो 'नब्विषयस्थानिसन्तस्य” ( फिट्‌ सू० २६ ) इति वाद्युदात्त:। हंसशब्दो 
वृतृवदिहनिकमिकषिभ्य:ः सः? ( प० उ० ३.६२ ) इति सप्रत्ययान्तः। न्यग्रोहतीति 
न्यग्रोधः। पचादित्वादत्प्रत्ययान्तः, तस्य नन्‍यग्रोधस्य च केवलस्य” ( ७.३.५ ) इति निपात- 
नादू हकारस्य धकारो मध्योदात्तत्वं च। दूर्वाकाण्डशरकाण्डशब्दौ षष्ठीतत्पुरुषाबुत्तर- 
पदाद्रदात्ती (६.२.१३५ )। उपमान। अव्यय--अ्राह्मण:। अवृषलः। कुब्राह्मणः। 
कुवृंषलः। निष्कौशाम्बि:। निर्वाराणसिः। अतिखटूवः। अतिमाल:। एतान्यव्ययान्यायु- 
दात्तानि ॥ अव्यये नजूकुनिपातानामिति वक्तव्यम्‌॥ इह मा भूत-स्नात्वाकाल१क 
इति। अव्यय। द्वितीया-मुहूर्तसुंखमू। मुहूर्तरमणीयमू। सर्व१रात्रकल्याणी। 
स॥र्व१रात्रशॉभना। अत्यन्तसंयोगे च' ( २.१.२६ ) इति द्वितीयासमासः। मुहूर्तशब्दः 
पृषोदरादिरन्तोदात्त:। सर्वरात्रशब्दो5्प्यक्त्ययान्त:। द्वितीया। कृत्य-भोज्योष्णम्‌ । 
भोज्यलवणम्‌। पानीयंशीतम्‌। ह१र१णीय॑चूर्णम्‌। भोज्यशब्दो ण्यदन्तोडन्तस्वरितः। 
पानीयहरणीयशब्दयोः “उपोत्तमं रिति! ( ६.१.२१७ ) इति ईकार उदात्तः॥ 


वर्णो वर्णष्वनेते ॥ ३ ॥ 


प्रकृत्या पूर्वपदं तत्पुरुष इति च वर्तते। वर्ण वर्णवाचि पूर्वपर्द वर्णवाचिष्वेवोत्तर- 
पदेषु एतशब्दवर्जितेषु परतस्तत्पुरुषे समासे प्रकृतिस्वरं भवति। कृष्णसारड्रः, लोहिंत- 
सारड्रः। क्ृष्णकल्माष:। लोहितकल्माषः। क्रृषेर्वर्णे! (प० उ० ३.४ ) इति कृष्णशब्दो 
नकाप्रत्ययान्तो5न्तोदात्त:। लोहितशब्दोषपि 'रुहे रश्च लो वा! ( प० उ० ३.६४ ) 
इतीतन्प्रत्ययान्त आयुरदात्त। वर्ण इति किम्‌ू ? परमक्रृष्ण:। वर्णेष्विति किम्‌ ? 


कृष्णतिलाः। अनेत इति किम्‌ ? कृष्णैतः। लोहितैतः॥ 
गाधलवणयोः प्रमाणे ॥ ४ ॥ 


प्रमाणवाचिनि तत्युरुष समासे गाध लवण इत्येतयोरुत्तरपदयो:ः पूर्वप्द प्रक्ृति- 
स्वरं भवति। शम्बंगाधमुदकम्‌। अ१रित्रगाधमुदकम्‌। तत्म्रमाणमित्यर्थ:। गोल॑वणम्‌। 
अश्वलवणम्‌। यावद्‌ गवे दीयते तावदित्यर्थ:। षष्ठीसमासा एते। तत्र 'शमेर्बन्‌” ( प० 
उ० ४.६५ ) इति बच्प्रत्ययान्तत्वाच्छम्बशब्द आयुरदात्त:। अरित्रशब्दः “र्तिलूधूसू०” 
( ३.२.१८४ ) इतीत्रप्रत्ययान्तो मध्योदात्त:। गोशब्दो डोप्रत्ययान्तः ( प० उ० २.६८ ) 
अन्तोदात्त:। अश्वशब्दः अशूप्रुषि०' ( प० उ० १.१५१ ) इति क्वय्प्रत्ययान्त आद्यु- 

दात्त:। प्रमाणमियत्तापरिच्छेदमात्रमिह द्र॒ष्टव्यमू, न पुनरायाम एव। स्वर््यड्डबं च 


दायाद्य दायादे ॥ ५ ॥ 


तत्पुरुषे समासे दायादशब्द उत्तरपदे दायाद्यववाचि पूर्वपदं प्रकृतिस्वरं भवति। 
विद्यादायाद:। धन॑दायाद:। संज्ञायां समजनिषद०” ( ३.३.६६ ) इति विद्याशब्दः 
क्यपूप्रत्ययान्तः। उदात्त इति च तत्र वर्तते | तेनायमन्तोदात्त:। “कृपृवृजिमन्दिनिधाज्भ्यः 
क्यु' ( द० उ० ९.२६ ) इति बहुलवचनात्‌ केवलादपि धाज:ः क्युप्रत्ययस्तेन धनशब्दः 
प्रत्ययस्वरेणाधरुदात्त:। अथ विद्यादायाद इति केन षष्ठी ? सस्वामीश्वराधिपतिदायाद०! 
( २.३.३६ ) इति। यद्येवं प्रतिपदविधाना च षष्ठी न समस्यते' ( २.२.१० वा० ) इति 
समासप्रतिषेध:ः प्राप्नोति। एवं तर्हि शेषलक्षणैवात्र षष्ठी, तस्यास्तु सप्तमी विधीयमाना 
बाधिका मा विज्ञायीति पुनरभ्यनुज्ञायते। दायाद्यमिति किमू ? प१२१म१दायादः। अत्न 
समासान्तोदात्तत्वमेव भवति॥ 


प्रतिबन्धि चिरक्ृच्छुयो: ॥ ६ ॥ 


तत्पुरुषे समासे चिरकृच्छूयोरुत्तरपदयोः प्रतिबन्धिवाचि पूर्वपदं प्रकृतिस्वरं भवति । 
गर्मनचिरमू। गमनकृच्छूमू। व्याहर॑णचिरम्‌। व्याहर॑णकृच्छूमू। गमनव्याहरणशब्दौ 
ल्युडन्तौ, तयोरलित्स्वर:। गमन॑ च यत्‌ चिरं चेति विशेषणसमासोऊ5यं मयूरव्यंसकादिर्वैष 
द्रष्टव्य-॥ गमनं हि कारणविकलतया चिरकालभावि कृच्छूयोगि वा प्रतिबन्धि जायते। 
प्रतिबन्धीति किम्‌ ? मूत्रकृच्छुम्‌॥ 


पदेष्पदेशे ॥ ७ ॥ 


अपदेशो व्याजः, तद्ाचिनि तत्पुरुषे समासे पदशब्द उत्तरपदे पूर्वप् प्रकृतिस्वरं 
भवति। मूत्रपदेन प्रस्थितः। उ+च्चारपदिन प्रस्थितः। मूत्रशब्दः 'सिविमुच्योष्टेरू च' ( प० 
उ० ४.१६४ ) इति एट्रन्प्रत्ययान्तः, मूत्रयतेर्वां घजन्त आयुदात्त:। उच्चारशब्दो5पि 
घजन्तः 'थाथघउक्ताजबित्रकाणाम्‌” ( ६.२.१४४ ) इत्यन्तोदात्त:। विशेषणसमासोयं 
मयूरव्यंसकादिवा। अपदेश इति किम्‌ ? विष्णोः पद विष्णुपदम्‌॥ 


निवाते वातत्राणे ॥ ८ ॥ 


निवातशब्द उत्तरपदे वातत्राणवाचिनि तत्पुरुषे समासे पूर्वप्दं प्रकृतिस्‍्वरं भवति । 
कुट्येव निवातं कुटीनिंवातम्‌। श१मीनिंवातम्‌ | कुड्यनिवातम्‌। वातस्याभावो निवातम्‌, 
अर्थभावः ( २.१.५ ) इत्यव्ययीभावः। निरुद्धो वातो5स्मिन्निति वा निवातमिति 

बहुव्रीहिः।॥ तत्र कुड्यादिहेतुके निवाते कुड्यादयो वर्तमानाः समानाधिकरणेन निवात- 
शब्देन सह समस्यन्ते । कुटीशमीशब्दी गौरादिडीषन्तावन्तोदात्तौ । कुड्यशब्दो5पि कवतेर्यत्‌ 
डक्‌ किच्च इति यत््रत्ययान्त आयुदात्त इत्येके। ड्यकाप्रत्ययान्तो5न्तोदात्त इत्यपरे। 
वातत्राण इति किम्‌ू ? राज१निशवाते वसति। सुखं मातृनिवातम्‌। निवातशब्दोड्यं 
पार्श्ववाची रूढिशब्दस्तत्रोभयत्र षष्टीसमास:॥ 


शारदेष्नातवे ॥ ६ ॥ 


ऋतौ भवमार्तवम्‌। अनार्तववाचिनि शारदशब्द उत्तरपदे तत्पुरुषे समासे पूर्वपर्द 
प्रकृतिस्‍्वरं भवति। रज्जुशारदमुदकम्‌। दृषतूशारदाः सक्तवः। शारदशब्दोयं प्रत्यग्र- 
वाची, तस्य नित्यसमासो5स्वपदविग्रह इष्यते | सद्यो रज्जूद्धुतमुदक प्रत्यग्रमनुपहतं रज्जु- 
शारदमुच्यते। रज्जुशब्दः सृजेरसुम्‌ च” (प० उ० १.१५ ) इति उप्रत्ययान्त आदिलोपश्च । 
धान्ये नित्‌” ( प० उ० १.६ ) इति च तत्र वर्तते, तेनायुदात्त:। द्ृषत्‌शब्दः द्ृणातेः षुग्‌ 
हस्वश्च” ( प० उ० १.१३१ ) इति अपिप्रत्ययान्तो5न्तोदात्त:। अनार्तव इति किम्‌ ? 
परसम)क़द्म। उपत्ततम१शरद्मू। शरदि ऋतुविशेषे भवं यत्‌ तदिह शारदम्‌॥ 


अध्वर्युकषाययोर्जाती ॥ १० ॥ 


अध्वर्यु कषाय इत्येतयोर्जातिवाचिनि तत्पुरुषे समासे पूर्वपद्द प्रकृतिस्वरं भवति । 
प्राच्यांध्वर्य:। क॥वटाध्वर्यु:। कालापारध्व॑र्य:। एते समानाधिकरणसमासा जातिवाचिनो 
नियतविषयाः। तत्र प्राच्यशब्दो यत्प्रत्ययान्त आदुदात्त:। कठशब्दः पचाद्यचि व्युत्पादितः, 
ततः कठेन प्रोक्तमिति वैशम्पायनान्तेवासिभ्यश्व” ( ४.३.१०४ ) इति णिनिस्तस्य 
“कठचरकाल्लुक्‌! ( ४.३.१०७ ) इति लुकू। कलापिना प्रोक्तमिति 'कलापिनोडण्‌! ( ४. 
३.१०८ ) तस्मिन्‌ इनण्यनपत्ये! ( ६.४.१६४ ) इति प्रकृतिभावे प्राप्ते 'नान्तस्य टिलोपे 
सब्रह्मचारिपीटसर्पिकलापिकौथुमितैतिलिजाजलिलाडूलिशिलालिशिख ण्डिसूकरसद्म - 
सुपर्वणामुपसंख्यानम्‌” ( ६.४.१४४ वा० ) इति टिलोप:। तदेवं कालापशब्दो5न्तोदात्तः। 
स॥पिर्म0ण्डक्धायम्‌। उमापुष्पकषायम्‌। दौवा१रिकृकंषायम्‌ | षष्ठीसमासतव्युत्पादिता रूढि- 
शब्दा एते। तत्र सर्पिमण्डशब्द उमापुष्पशब्दश्च षष्ठीसमासावन्तोदात्तो। दौवारिक- 
शब्दोजपि द्वारे नियुक्त इति ठकि सत्यन्तोदात्त एव। जाताविति किमू ? प१२१माध्व4र्यु:। 


पारम9काफा॥ 


१ - तु०--द० उ० ६.२० । न्‍्यासपदमज्जरीसिद्धान्तकौमुद्यो5प्यत्र द्रष्टव्या:। 
२- “द्वारि ! इति है०। 

सदृशप्रतिरूपयोः सादृश्ये ॥ ११ ॥ 


सद्बृश प्रतिरूप इत्येतयोरुत्तरपदयोः सादृश्यवाचिनि तत्पुरुषे समासे पूर्वपद्ं प्रक्ृति- 
स्वरं भवति। पितृसंदृशः। मातृसंदृशः। पितृमातृशब्दाबुणादिष्वन्तोदात्ती निपातितौ। 
षष्टीसमासार्थ च सदृशग्रहणमिह तदलुकि षष्ठद्या: प्रयोजयति-दास्याःसंदृशः, वृषल्या:- 
संदृश इति। अत्र दासीवृषलीशब्दयोरन्तोदात्तत्वाद्‌ उदात्तयणो हल्पूर्वात्‌र ( ६.१.१७४) 
इति विभक्तिरन्तोदात्ता। पितृप्रतिरूप:। मातृप्रतिरूपः। सादृश्य इति किमू ? परमसदृशः । 
उत्तमसदृशः। समासार्थोजत्र पूज्यमानता, न सादृश्यम्‌॥ 


द्विगो प्रमाणे ॥ १२ ॥ 


दिगावुत्तरपदे प्रमाणवाचिनि तत्पुरुषे समासे पूर्वपर्द प्रकृतिस्वर भवति। 
प्राच्यसप्तशम:। गान्धारिसप्तशमः। सप्त शमाः प्रमाणमस्येति मात्रच उत्पन्नस्य 'प्रमाणे 
लो दिगोर्नित्यम्‌! ( ९.२.३७ वा० ) इति लुक्‌। प्राच्यश्चासो सप्तशमश्चेति, प्राच्यसप्तशम:। 
प्राच्यशब्द आयुदात्त:। गान्धारिशब्दः कर्दमादित्वाद्‌ ( फिटू सू० ९६ ) आयुदात्तो 


गन्तव्यपण्यं वाणिजे ॥ १३ ॥ 


वाणिजशब्द उत्तरपदे तत्युरुषे समासे गन्तव्यवाचि पण्यवाचि च पूर्वपदं प्रकृति- 
स्वरं भवति। म॥द्रवाँणिज:। काश्मीरवाणिजः। गान्धारिवाणिजः। मद्रादिषु गत्वा 
व्यवहरन्तीत्यर्थ:। सप्तमीसमासा एते। तत्र मद्रशब्दो रकप्रत्ययान्तत्वादन्तोदात्त:। काश्मीर- 
शब्दो5पि पृषोदरादिषु मध्योदात्त:। गान्धारिशब्दः कर्दमादिषु पट्यते। तत्र कर्दमादीनां 
च' ( फिट्‌ सू० ५६ ) इति पक्ष आयुदात्तो भवति द्वितीयो वा। पण्य--गोवांणिजः। 
अश्ववाणिजः। गोशब्दोषन्तोदात्त। अश्वशब्द आयुदात्त:। गन्तव्यपण्यमिति किम्‌ ? 
परमवणिज:। उपत्ततम१वणिज:॥ 


मात्रोपज्ञोपक्रमच्छाये नपुंसके ॥ १४ ॥ 


मात्र उपज्ञा उपक्रम छाया एतेषूत्तरपदेषु नपुंसकवाचिनि तत्पुरुषे समासे पूर्वपर्द 
प्रकृतिस्‍्वर॑ं भवति। भिक्षामात्र न ददाति याचितः। समुद्रमांत्र न सरोउस्ति किचन। 
मात्रशब्दो5्यं वृत्तिविषय एव तुल्यप्रमाणे वर्तते। तत्र भिक्षायास्तुल्यप्रमाणमित्यस्वपद- 


१ - 'सप्तसमः ” इति बाल० सर्वत्र । २- “मात्रा ” इति मुद्रितेषु । 

विग्रहः षष्ठीसमासः। तत्र भिक्षाशब्दों गुरोश्च हल: ( ३.३.१०३ ) इत्यप्रत्ययान्तोषन्तोदात्तः । 
समुद्रशब्दो 5पि फिषि 'पाटलापालड्डम्बासागरार्थानाम्‌! ( फिट सू० २ ) इत्यन्तोदात्त एव। 
उपज्ञा-पाणिनोप॑ज्ञम्‌ अकालकं व्याकरणम्‌। व्याड्युपन्नं दुष्कणणम्‌। आपिशल्युपन्नं 
गुरुलाघवम्‌। षष्ठीसमासा एते। तत्र पणिनो5पत्यमित्यणन्त:। पाणिनशब्दः प्रत्यय- 
स्वरेणान्तोदात्त:। व्याडिरिजन्तत्वादाद्रुदात्त। तद्वदापिशलिः। उपक्रम--आद्य्ोपंक्रमं 
प्रासादः। दर्श१नीयॉपक्रमम्‌। सुकुमारोपक्रममू। नैन्‍दोपक्रमाणि मानानि। एते5पि षष्ठी- 
समासा एव। तत्नैत्यैनं ध्यायन्तीत्याब्यः। 'घजर्थे कविधानम्‌०” ( ३.३.५८ वा० ) इति 
कप्रत्ययः, आइपूर्वाद्‌ ध्यायतेः परषोदरादित्वादू धस्य ढत्वमू। तदयमाढ्यशब्दस्थाथादि- 
स्वरेणान्तोदात्त: ( ६.२.१४४ )। दर्शनीयशब्दो रित्त्वादुपोत्तमोदात्त:। सुकुमारशब्दो 
नज्सुभ्याम्‌! ( ६.२.१७२ ) इत्यन्तोदात्तः। नन्दशब्दः पचाद्यचि व्युत्पादित:। उपज्ञोप- 
क्रमान्तस्य तत्पुरुषस्य नपुंसकलिड्रता उपज्ञोपक्रमं तदाद्याचिख्यासायाम्‌! ( २.४.२१ ) 
इति। छाया-इषुच्छायमू। धनुश्छायम्‌। इषुशब्द ईषेः किच्च” ( प० उ० १.१३ ) 
इत्युप्रत्ययान्तस्तत्र च धान्ये नित्‌” ( प० उ० १.६ ) इति वर्तते, तेनाधुदात्त:। धनुः- 
शब्दो5षपि “नब्विषयस्थानिसन्तस्य' ( फिटू सू० २६ ) इत्यायुदात्त एवं। इषूणां छायेति 
षष्टीसमासः। छाया बाहुल्‍ये” ( २.४.२२ ) इति नपुंसकलिड्रता। नपुंसक इति किम्‌ ? 
कुड्चच्छाया॥ 


सुखप्रिययोर्हिते ॥ १९५ ॥ 


सुख प्रिय इत्येतयोरुत्तरपदयोरहितवाचिनि तत्यपुरुषे समासे पूर्वपद् प्रकृतिस्वरं 
भवति। गमनसुखम्‌। वर्चनसुखम्‌। व्याहर॑णगसुखम्‌। सुख। प्रिय-गर्म॑नप्रियम्‌ । 
वर्चनप्रियम्‌ | व्याहर॑णप्रियम्‌। समानाधिकरणसमासा एते। तत्र सुखप्रियशब्दी तद्धेता- 
वायत्यां प्रीतिकरे वर्तेते। तद्धि हितं यदायत्यां प्रीतिं करोति। गमनादिषु ल्युडन्तेषु 
लित्वरः। हित इति किम्‌ ? परमसुखम्‌। प१२१म?प्रि3यम्‌॥ 


प्रीतो च ॥ १६ ॥ 


प्रीतो गम्यमानायां सुख प्रिय इत्येतयोरुत्तरपदयोस्तत्पुरुषे समासे पूर्वपद्द प्रकृति- 
स्वरं भवति। ब्राह्म?णसुंखं पायसम्‌। छात्रप्रियोजनध्यायः। क+॥न्यांप्रियो मृदड़ः। सुख- 
प्रिययोः प्रीत्यव्यभिचारादिह प्रीतिग्रहणं तदतिशयप्रतिपत्त्यर्थम्‌ । ब्राह्मणछात्रशब्दौ प्रत्यय- 
स्वरेणान्तोदात्तो । कन्याशब्दः स्वरितान्तः ( फिट्‌ सू० ७६ )। प्रीताविति किम्‌ ? 
राजसुखम्‌। राजरप्रिगयम्‌॥ 


ज् उननमम ने बन चर 

स्व स्वामिनि ॥ १७ ॥ 


स्वामिशब्द उत्तरपदे तत्पुरुष समासे स्ववाचि पूर्वपदं प्रकृतिस्वरं भवति। 
गोस्वामी । अश्व॑स्वामी। धर्नस्वामी। अश्वधनगवां कथित एव स्वरः। स्वमिति किमू? 
पहुसमपस्की॥ 


पत्यावेश्वर्ये ॥ १८ ॥ 


पतिशदब्द उत्तरपद ऐश्वर्यवाचिनि तत्युरुषे पूर्वप् प्रकृतिस्‍्वरं भवति। गृहप॑तिः। 
सेनांपतिः। नर॑पतिः। धान्यपतिः। '“गेहे कः” ( ३.१.१४४ ) इति प्रत्ययस्वरेणान्तो- 
दात्तो गृहशब्द:। सह इनेन वर्तत इति “बहुव्रीहौ प्रकृत्या पूर्वपदम्‌” ( ६.२.१ ) इति सेनाशब्द 
आदुदात्तः। “नृ नये! ( क्रबा० २६ ) एतस्माद्‌ ऋ्दोरप्‌! ( ३.३.४७ ) इत्यप्रत्ययान्त 
आयुदात्तो नरशब्द:। धान्यमन्तस्वरितम्‌ ( फिट्‌ सू० ७६ )। ऐश्वर्य इति किमू ? ब्राह्मणो 
वृषलीपतिः। वृषत्या भर्तेत्यर्थ:॥ 


न भूवाक्चिद्यिधिषु ॥ १६ ॥ 


पतिशब्द उत्तरपद ऐश्वर्यवाचिनि तत्युरुषे समासे भू वाक्‌ चित्‌ दिधिषू इत्येतानि 
पूर्वपदानि प्रकृतिस्वराणि न भवन्ति । पूर्वेण प्राप्त: स्वरः प्रतिषिध्यते । भूषतिः। वाक्पतिः। 
चित्प)तिः। दिधिषृपतिः। षष्ठीसमासा एते समासस्वरेणान्तोदात्ता भवन्ति॥ 


वा भुवनम्‌ ॥ २० ॥ 


पतिशब्द उत्तरपद ऐश्वर्यवाचिनि तत्पुरुषे समासे भुवनशब्दः पूर्वपर्द वा प्रकृति- 
स्वरं भवति। भुव॑नपतिः, भुवनपतिः। पूर्वपदप्रकृतिस्वरपक्ष आदिरुदात्तः। “्जेः क्युन्‌' 
( प० उ० २.८० ) इति वर्तमाने 'भूसूधूभ्रस्जिभ्यश्ठन्दसि! ( प० उ० २.८१ ) इति 
क्युनूप्रत्ययान्तो भुवनशब्द आद्युदात्तो व्युत्पादित:। कथं भुवनपतिरादित्य इति ? “उणादयो 


बहुलम्‌” ( ३.३.१ ) इति बहुलवचनाद भाषायामपि प्रयुज्यते॥ 
आशइ्लाबाधनेदीय सु संभावने ॥ २१ ॥ 


प्रकृत्या पूर्वपदं तत्युरुष इति वर्तते। आशइ्डु आबाध नेदीयस्‌ इत्येतेषूत्तरपदेषु 
संभावनवाचिनि तत्पुरुषे समासे पूर्वपर्द प्रकृतिस्‍्वरं भवति। अस्तित्वाध्यवसायः संभावनम्‌। 


१ - “ प्रकृतिस्वरेणा० ? इत्यपपाठ: सार्वत्रिकः | 
२- “ ०मन्तःस्वरितम्‌ ” इति बाल०। 

गमनाशहूं वर्तते। गमनमाशडडब्यत इति संभाव्यते। वर्चनाशड्ूम। व्याहर॑णाशडुम्‌। 
आबाध--गर्मनाबाधम्‌। वच्चनाबाधम्‌। व्याहर॑णाबाधम्‌। गमन बाध्यत इति संभाव्यते । 
नेदीयसू--गर्मननेदीय:। व्याहर॑णनेदीयः। गमनमतिनिकटतरमिति संभाव्यते। संभावन 
इति किम्‌ ? प१र१म॥१ने१दीयः। पूर्वपदानि ल्युडन्तान्युक्तस्वराणि॥ 


पूर्व भूतपूर्वे ॥ २२ ॥ 


पूर्वशब्द उत्तरपदे भूतपूर्ववाचिनि तत्पुरुषे समासे पूर्वपर्द प्रकृतिस्‍्वरं भवति। 
आद्यो भूतपूर्व आ्यपूर्वः। पूर्वशब्दों वृत्तिविषये भूतपूर्व वर्तते। तत्र विशेषणं 
विशेष्येण०” ( २.१.९७ ) इति समासः। मयूरव्यंसकादिरवा द्रष्टव्य:-॥ द१र्श१नीयपूर्वः। 
सुकुमारपूर्वः। भूतपूर्व इति किम्‌ ? परमपूर्वः। उत्तमपूर्वः। अन्न परमश्चासौ पूर्वश्चेति 


समासः, न तु परमो भूतपूर्व इति। तथा च सत्युदाहरणमेव भवति॥ 
सविधसनीडसमर्यादसवेशसदेशेषु सामीप्ये ॥ २३ ॥ 


सविध सनीड समर्याद सवेश सदेश इत्येतेषूत्तरपेषु सामीप्यवाचिनि तत्पुरुषे 
समासे पूर्वपद्ं प्रकृतिस्‍्वरं भवति। म१द्रसविधम्‌। गान्धारिसविधम्‌। काश्मीरंसविधम्‌। 
म+द्रसनीडम्‌। गान्धारिसनीडम्‌। काश्मीर॑सनीडम्‌। म॥१द्रसमर्यादम्‌। गान्धारिसमर्यादम्‌। 
काश्मीर॑समर्यादमू। म+द्रसंवेशम्‌। गान्धारिसवेशम्‌। काश्मीर॑सवेशम्‌। म१द्रसंदेशम्‌। 
गान्धारिसदेशम्‌। काश्मीर॑सदेशम्‌ । पूर्वपदान्युक्तस्वराणि। सविधादीनां सह विधयेत्येवमादिका 
व्युत्पत्तिव केवलमू। समीपवाचिनस्त्वेते समुदायाः। मद्राणां सविधं समीपमित्यर्थः। 


विस्पष्टादीनि गुणवचनेषु ॥ २४ ॥ 


विस्पष्टादीनि पूर्वपदानि गुणवचनेषूत्तरपदेषु प्रकृतिस्वराणि भवन्ति। विस्प॑ष्ट- 
कटुकम्‌। विचित्रकटुकम्‌। व्य॑क्तकटुकम्‌। विस्पंष्टलवणम्‌। विचिंत्रलवणम्‌। व्य॑क्त- 
लवणमू। विस्पष्टं कटुकमिति विगृद्य सुप्सुपति समासः। विस्पष्टादयो छात्र प्रवृत्ति- 
निमित्तस्य विशेषणम्‌। कटुकादिभिश्च शब्दैर्गुणवद्‌ द्रव्यमभिधीयत इत्यसामानाधि- 
करण्यमतो नास्ति कर्मधारय:। विस्पष्टशब्दों गतिरनन्तरः ( ६.२.४६ ) इत्यायुदात्तः। 
विचित्रशब्दो5ष्प्यव्ययस्वरेण । विचित्तशब्दमन्ये पठन्‍्ति। सो5पि बहुब्रीहिस्वरेणा्युदात्त 
एव। व्यक्तशब्द ददात्तस्वरितयोर्यणः स्वरितो5नुदात्तस्य” ( ८५.२.४ ) इत्यादिस्वरितः। ये 
चात्रापरे पट्यन्ते तत्र संपन्‍नशब्दस्थाथादिस्वरेणान्तोदात्त:, पटुपण्डितशब्दौ प्रत्ययस्वरेण । 
कुशलशब्दः कृत्स्वरेणान्तोदात्त:। चपलशब्दश्चित्स्वरेणान्तोदात्त:। चुपेरच्चोपधाया:” 

( प० उ० १.१११ ) इत्यत्र हि चिदिति वर्तते। निपुणशब्दस्थाथादिस्वरेणान्तोदात्तः। 


गुणवचनेष्विति किम्‌ ? विस्तैपकष्टैब्राह्म)णः॥ विस्पंष्ट। विचिंत्र। व्यक्त। सं)परनन। पढटु। 
॥ ॥ ॥__॥ 
प१ण्डि3त। कुशल। च9१प१ल। निपुण। विस्पष्टादि:॥ 


श्रज्यावमकन्पापवत्सु भावे कर्मधारये ॥ २५ ॥ 


श्र ज्य अवम कन्‌ इत्येतेषु पापशब्दवति चोत्तरपदे कर्मधारये समासे भाववाचि 
पूर्वपदं प्रकृतिस्‍्वरं भवति। गम॑नश्रेष्ठमू। गर्मनश्रेयः। ज्य-वच॑नज्येष्ठम्‌। वर्चन- 
ज्यायः। अवम-गर्मनावमम्‌। वर्चनावमम्‌। कनू-गर्मनकनिष्ठम्‌। गर्मनकनीयः। 
पापवत्‌-गर्मनपापिष्ठमू। गर्मनपापीय:। ल्युडन्तान्येतानि पूर्वपदानि लित्स्वरेणायुदात्तानि । 
श्रज्यकनामादेशानां ग्रहणमिति सामर्थ्यात्‌ तद्दुत्तरपदं गृह्मते। श्रादिष्वेिति किमू्‌ ? 


कर्मधारय इति किम्‌ ? गमनस्य श्रेयो गम१न॥ श्रवैय:॥ 
कुमारश्च ॥ २६ ॥ 


कुमारशब्दः पूर्वपर्द कर्मधारये समासे प्रकृतिस्वरं भवति । कुमारश्रैमणा। कुमार- 
कुलटा। कुमारतांपसी। कुमारशब्दोउन्तोदात्त:। अत्र केचित्‌ लक्षणप्रतिपदोक्तयो: 
प्रतिपदोक्तस्थैव ग्रहणम्‌” ( परि० १०९ ) इति परिभाषया कुमारः श्रमणादिभिः” ( २.१.७०) 
इत्यत्रैव समासे स्वर्मेतमिच्छन्ति | केचित्‌ पुनरविशेषेण सर्वत्रैव कर्मधारये॥ 


आदि;ः प्रत्येनसि ॥ २७ ॥ 


कर्मधारय इति वर्तते। प्रतिगत एनसा, प्रतिगतमेनो वा यस्य स ॒प्रत्येनाः। 
तस्मिन्नुत्तरपदे कर्मधारये कुमारस्यादिरुदात्तो भवति। कुर्मारप्रत्येनाः। उदात्त इत्येतदत्र 
सामर्थ्याद्‌ वेदितव्यम्‌। पूर्वषदप्रकतिस्वर एव ह्ययमादेरुपदिश्यते॥ 


पूगेष्वन्यतरस्याम्‌ ॥ २८ ॥ 


पूगा गणाः तद्घाचिन्युत्तरपदे कर्मधारये समासे कुमारस्यान्यतरस्यामादिरुदात्तो 
भवति । कुर्मारचातका:, कुमारचांतका:, कुमारचातका:। कुमारलोहध्वजाः, कुमारलॉहध्वजा:, 
कुमारलोहध्वजाः। कुर्मारबलाहकाः, कुमारबलाहकाः, कुमारबलाहकाः। कुर्मारजीमूताः, 


१ - “गमनमू ' इत्यपपाटो मुद्रितेषु । 

कुमारजीमूताः, कुमारजीमूता:। चातकादयः पूगशब्दाः, तेभ्यः 'पूगाउज्यो5ग्रामणीपूर्वात्‌' 
(९.३.११२ ) इति ज्यः प्रत्ययः, तस्य “तद्राजस्य बहुषु०” ( २.४.६२ ) इति लुकू। अत्र 
यदायुदात्तत्व॑ न भवति, तदा कुमारश्च' ( ६.२.२६ ) इति पूर्वपदप्रकृतिस्वरत्वमेके 
कुर्वन्ति। ये तु तत्र प्रतिपदोक्तस्य ग्रहणमिच्छन्ति तेषां समासान्तोदात्तत्वमेव भवति॥ 


इगन्तकालकपालभगालशरावेषु द्विनगौ ॥ २६ ॥ 


इगन्त उत्तरपदे कालवाचिनि कपाल भगाल शराव इल्येतेषु च द्विगौ समासे 
पूर्वपद्ं प्रकृतिस्वरं भवति। इगन्त-पज्चारत्निः। दशारत्निः। पज्चारत्नयः प्रमाणमस्य, 
दशारत्नयः प्रमाणमस्येति तद्ितार्थे द्विगुः, 'प्रमाणे लो द्विगोर्नित्यम्‌” ( ९.२.३७ वा० ) 
इति मात्रचो लोप:। इगन्‍्त। काल-पज्च॑मास्य:। दशमास्यः। पञ्च मासानू भूतो भूतो 
भावी वा ( ९.१.८० ) इति तद्वितार्थे 'दिगोर्यप्‌” ( ५.१.८२ )। पज्च॑वर्ष:। दशवर्ष:। 
वर्षल्लुकू च! ( ९.१.८८) इति ठजो लुकूं। काल। कपाल-पजञ्वंकपालः। दशंकपाल:। 
कपाल।  भगाल-पज्चभगाल:।  दर्शभगालः। भगाल। शराव-पज्च॑शरावः। 
दशंशरावः। संस्कृतं भक्षा: ( ४.२.१६ ) इति तद्वितार्थ एते समासा 'ढिगोर्लुगनपत्ये' 
(४.१.८८ ) इति कृताप्प्रत्ययलोपा द्रष्टव्या:। इगन्तादिष्विति किमू ? पञ्चभिरश्वैः 
क्रीतः प१उ्चाश्वःः द१शाश्वः; दिगाविति किम्‌ ? प१र१मारप्िः।  पठैरम)शप॑वम। 
पज्चारत्यो दशारत्नय इति च यणूगुणयोर्बहिर्‌डलक्षणयोरसिद्धत्वात्‌ स्थानिवद्भावाद्‌ वा 
दिगुस्वर इगन्तलक्षण:ः प्रवर्तते॥ 


बहन्यतरस्याम्‌ ॥ ३० ॥ 


बहुशब्दः पूर्वपदमिगन्तादिषूत्तरपदेषु द्विनो समासेउन्यतरस्यां प्रकृतिस्वरं भवति। 
पूर्वण नित्ये प्राप्त विकल्प:। ब१ह॑रतिः, ब१ह१२१लिः। बैहुमांस्यः, बहुमास्य:। ब१हुकपाल:, 
बहुकपाल:। ब१हुभंगालः, बहुभगाल:। ब१हुशरावः, बहुशराव:। बहुशब्दोउन्तोदात्त:, तस्य 
प्रकृतिस्वरे कृते यत्र यणादेशस्तत्र उदात्तस्वरितयोर्यणः स्वरितो5नुदात्तस्थ' ( ८.२.४ ) 
इत्येष स्वरो भवति॥ 


दिष्टिवितस्त्योश्च ॥ ३१ ॥ 


दिष्टि वितस्ति इत्येतयोरुत्तरपदयोर्द्धिगो समासे पूर्वपदमन्यतरस्यां प्रकृतिस्वरं 
भवति। पज्च॑दिष्टि, प)ज्च१दिष्टि: | पज्च॑वितस्ति:, प?ज्च१वित१स्तिः। दिष्टिवितस्ती प्रमाणे, 
तेनात्र मात्रचो लुक्‌॥ 

सप्तमी सिद्धशुष्कपक्वबन्धेष्वकालात्‌ ॥ ३२ ॥ 


सप्तम्यन्तं पूर्वप्ं सिद्ध शुष्क पकक्‍्व बन्ध इत्येतेषूत्तरपदेषु प्रकृतिस्वरं भवति, सा 
चेत्‌ सप्तमी कालादू न भवति। सांकाश्यसिंद्धः। काम्पिल्यसिंद्धः। सांकाश्यकाम्पिल्य शब्दौ 
ण्यप्रत्ययान्तावन्तोदात्तो । फिषि तु सांकाश्यकाम्पिल्यनासिक्यदार्वाघाटानाम्‌” ( फिट्‌ सू० 
६५ ) अन्तः पूर्व वेति पट्यते। तत्र पक्षे मध्योदात्तावपि भवतः। शुष्क-ऊ॥क- शु 
ष्कः। निधनंशुष्क:। ऊकशब्दो बहुलवचनादवतेः ककाप्रत्ययान्तो5न्तोदात्त:। निधन- 
शब्दो निधाज:ः क्युप्रत्यये मध्योदात्त। पक्व-कुम्भीपंक्वः। क१ल१सीप॑क्वः। भ्राष्ट्रंपक्चः। 
कुम्भीकलसीशब्दौ डीषन्तावन्तोदात्तो। श्राष्ट्रशब्दः ष्ट्रन्प्रत्ययान्त आयुर्ात्त:। बन्ध-- 
च॥क्रबन्ध:। चार॑कबन्धः। चक्रशब्दोउन्तोदात्त। चारकशब्दो ण्वुलन्त आयुदात्तः। 
अकालादिति किम्‌ ? प्र्वह्सिद्र। अप१रा१हृसि?द्ध:। सप्तमीस्वरः कृत्स्वरेण बाधितः 
पुनरय॑ विधीयते॥ 


परिप्रत्युपापा वर्ज्यमानाहोरात्रावववेषु ॥ ३३ ॥ 


परि प्रति उप अप इत्येते पूर्वपदभूता वर्ज्म्मानवाचिनि अहरवयववाचिनि रात््य- 
वयववाचिनि चोत्तरपदे प्रकृतिस्वरा भवन्ति। परिंत्रिगर्त वृष्टो देवः। परिंसौवीरम्‌। 
परिसार्वसेनि। प्रति-प्रतिपूर्वाह्मम्‌। प्रत्यंपराह्मम्‌। प्रतिपूर्वरात्रम्‌। प्रत्य॑पररात्रम्‌। उप-- 
उप॑पूर्वाक्मम्‌। उपापराहृम्‌। उपपूर्वरात्रमू। उपापररात्रमू। अप--अपंत्रिगर्त वृष्टो देवः। 
अप॑ंसोवीरम्‌। अप॑सार्वसेनि। निपाता आयुदात्ता उपसर्गश्चाभिवर्जम्‌” ( फिट्‌० सू० 
८०) इत्यायुदात्तानि पूर्वपदानि। तत्पुरुषे बहुव्रीहो च सिद्धत्वादव्ययीभावार्थोज्यमारम्भ: । 
तत्रापपरी वर्जने ( १.४.८८ ) वर्तेते इति तयोरिव वर्ज्यमानमुत्तरपदम्‌ , नेतरयो:। अहोरात्रा- 
वयवा अपि वर्ज्यमाना एव तयोर्भवन्तीति न पृथगुदाहियन्ते । वर्ज्यमानाहोरात्रावयवेष्विति 
किम ? प्र१त्य#ग्नि शलभाः पतन्ति। प१रिवि१नमित्यत्र 'वनं समासे' ( ६.२.१७८ ) इत्येतदू 
भवति॥ 


राजन्यबहुवचनबन्द्रेउन्धकवृष्णिषु ॥ ३४ ॥ 


राजन्यवाचिनां बहुवचनान्तानां यो उन्दोउन्धकवृष्णिषु वर्तते, तत्र पूर्वप्द प्रकृति 
+ | ल्कचेत्रका | [| करोंधका गनिवासुदेवा 
स्वर॑ं भवति। श्वाफ१ल्‍कचेत्रकाः। चे१त्र)करोंधकाः। शिनिवासुदेवाः। श्वाफल्कशब्द- 


१ - ' विलासीपक्वः ” इति बाल०। 
२ -  परत्वात्‌ थाथादिस्वरेण ” इति पाठान्तरं यथान्यासपद०। 
३ - प्रथगुदाहियते' इत्यपपाटो मुद्रितेषु । ४ -  श्वाफल्कचैत्रकरोधकाः ! इति न्यासे । 

श्वैत्रकशब्दश्च ऋष्यन्धकवृष्णिकुरुभ्य श्च” ( ४.१.११४ ) इत्यणन्तावन्तोदात्तो । शिनिशब्द 
आयुरवात्त:, स तदपत्पेष्वभेदेन वर्तते। राजन्य इति किम्‌ ? द्वैवप्य)है)माय १ना:। दीपे भवा इति 
द्वीपादनुसमुद्रं यज्‌” ( ४.३.१० )। हैमेरपत्यं युवा हैमायनः। अन्धकवृष्णय एते न तु 
राजन्याः। राजन्यग्रहणमिहाभिषिक्तवंश्यानां क्षत्रियाणां ग्रहणार्थभम्‌। एते च नाभिषिक्त- 
वंश्या:। बहुवचनग्रहणं किम्‌ ? संकर्षणवासुदेवो। द्वन्द इति किमू ? वृष्णीनां कुमारा 


वृष्णिकुमारा:। अन्धकवृष्णिष्विति किमू ? कुरुपज्चालाः ( तै० ब्रा० १.८.४.१ )॥ 
संख्या ॥ ३५ ॥ 


बन्दसमासे संख्यावाचि पूर्वपदं प्रकृतिस्‍्वरं भवति। एकादश ( तै० सं० ४.७. 
११.१ )। द्वादंश। त्रयोदंश। “इणूभीकापाशल्यतिमर्चिभ्यः कन्‌! ( प० उ० ३.४३ ) 
इति नित्त्वादायुदात्त एकशब्दः। त्रेख्नयस्‌ आदेशोडचन्तोदात्तो निपात्यते॥ 


आचार्योपसर्जनश्चान्तेवासी ॥ ३६ ॥ 


आचार्य पसर्जनान्तेवासिनां यो उन्डस्तत्र पूर्वप् प्रकृतिस्‍्वरं भवति। आपिश१ल- 
पांणिनीया:। पाणिनीयरौढीया:। रौढीयंकाशकृत्स्नाः। अपिशलस्यापत्यमापिशलिरा- 
चार्य:। अत इज? ( ४.१.६५ )। तन प्रोक्तम्‌! ( ४.३.१०१ ) आपिशलम्‌। “इजश्च! 
(४.२.११२ ) इत्यणू। तदधीयते येडउन्तेवासिनस्तेडप्यापिशला:, प्रोक्ताल्लुक्‌! ( ४.२. 
६४ ) इति तस्य तद्धितस्याध्येतरि विहितस्य लुक्‌ क्रियते। आपिशलेबा छात्रा आपि- 
शला इत्युभयथाप्याचार्योपसर्जनश्चान्तेवासी भवति। आचार्योपसर्जनग्रहणं दन्द्रविशेष- 
णार्थम्‌, सकलो दन्द्र आचार्योपसर्जनो यथा विज्ञायेत । इह मा भूतू-पाणिनीय१दव१द/त्तो। 
आचार्योप्सर्जन इति किम्‌ ? छान्द१स+वैजैयाक१२१णाः। अन्तेवासीति किम्‌ ? आपिश7ल१- 
पाणिनीये शास्त्रे॥ 


कार्तकौजपादयश्च ॥ ३७ ॥ 


कार्तकौजपादयो ये दन्दास्तेषु पूर्वप्द प्रकृतिस्वरं भवति। प्रकृतिस्वरपूर्वपदाः 
कार्तकौजपादयो भवन्ति। विभकत्यन्तानां पाटो वचनविवक्षार्थ:। चकारो दन्द्ाधिकारानु- 
वृत्त्यर्थः। कार्तकौजपौ। कृतस्यापत्यं कुजपस्यापत्यम्‌ इत्यणन्तावेतौ। साव॑र्णिमाण्डूकेयो । 
सावर्णिरिजन्तः। अ१व०नत्य॑श्मकाः। अवन्तेरपत्यानि बहूनि, तन्निवासो जनपदो5्वन्तयः। 
तथाश्मकाः। पै?लक्यांपर्णेया:। युवद्धन्दोज्यमू। पीलाया अपत्यं पैलः, तस्यापत्यं युवेति 


१ - “द्वैप्पभैमायनाः ” इति पाठान्तरमू । 


२ - “त्रयोंदश ' इत्यायुदात्तोडपि ( मा० सं० १८.२४ )। 

अणो क्यचः” ( ४.१.१९६ ) इति विहितस्य फिजः पैलादिभ्यश्च” ( २.४.५६ ) इति 
लुक्‌। श्यापर्णशब्दों बिदादिः, तस्यापत्यं स्त्री श्यापर्णी, तदपत्यं युवा श्यापर्णेय:। बहुवचनम- 
तन्त्रमू, तेन पै१लश्यापर्णेयौ इत्यत्रापि भवति। क॥पिश्यापर्णेया:। कपिरन्तोदात्त:, तस्या- 
पत्यं बहुत्वे 'कपिबोधादाड्रिस्से' ( ४.१.१०७ ) इत्युत्पन्नस्थ यजो 'यजजोश्च! ( २.४. 
६४ ) इति लुक्‌, तेनात्र बहुत्वमाश्रीयत एव। शै१तिकाक्षपांज्चालेया:। शितिकाक्षो नाम 
ऋषि:, तस्यापत्यमिति ऋष्यणू, तदपत्ये यूनि य इज तस्य “ण्यक्षत्रियार्षजितो यूनि लुक्‌०! 
( २.४.९८ ) इति लुकू। पाज्चालस्यापत्यं स्त्री पाउ्चाली, तदपत्यं युवा पाञ्चालेयः। 
अन्रापि बहुवचनमविवक्षितमिति शै१तिकाक्षपाज्चालेयौ इत्यत्रापि भवति। कटुंकवार्चलेया:। 
कटुकस्यापत्यमिति अत इज! ( ४.१.६५ ), तस्य “बह्नच इजः प्राच्यभरतेषु' ( २.४.६६) 
इति बहुषु लुक्‌। वर्चलाया अपत्यं वार्चलेय:। शाक१लशुनकाः। शकलस्यापत्यं शाकल्यः, 
तस्य छात्राः शाकलाः। कण्वादिश्यो गोत्रे' ( ४.२.१११ ) इत्यण्‌। शुनकस्यापत्यमिति 
बिदादिभ्योज्‌ ( ४.१.१०४ ) तस्य बहुषु लुक्‌। शाकलशणका इति केचित्‌ पठन्ति। 
तेषां शणकशब्दादुत्पन्नस्थेओ 'बह्च इजः प्राच्यभरतेषु! ( २.४.६६ ) इति बहुषु लुक्‌ू। 
शुन॑कधात्रेया:। धात्रया अपत्यं धात्रेयः। शर्णकबाभ्रवाः। बश्नोरपत्यं बाभ्रवः। आर्चाभि- 
मौंदूगलाः।  ऋचाभेन प्रोक्तमधीयत आर्चाभिनः। वैशम्पायनान्तेवासित्वादू णिनिः। 
मुदूगलः कण्वादिः, तदपत्यस्य छात्रा मौदूगलाः। कुन्तिसुराष्ट्रा। कुन्तेः सुराष्ट्रस्य 
चापत्येषु बहुषु तन्निवासे वा जनपदे दन्द्रोब्यम्‌ | कुन्तिचिन्तिशब्दावन्तोदात्तो । चिन्ति- 
सुराष्ट्रा:। कुन्तिसुराष्ट्रवत्‌। त१ण्डव॑तण्डाः। पचाद्यचूप्रत्ययान्तावन्तोदात्तावेतौ गर्गादिषु 
पट्ेते। तत्रापत्यबहुत्वे यजो लुक्‌ क्रियते। ग?र्गवत्साः। अत्राप्यपत्यबहुत्वे यज लुक्‌। 
अविमत्तकामविद्धा:। अविमत्तशब्दो नउ्स्वरेणायुदात्त:। द्वयोरप्येतयोरपत्येषु बहुषु इओ 
“बह्च इजः प्राच्यभरतेषु” ( २.४.६६ ) इति लुक्‌ क्रियते। बराभ्र)वशांलड्रायना:। बश्नोर- 
पत्यं बाभ्रव:। शलइडूकु शलड़ुं च! ( ४.१.६६ ग० सू० ) इति शालड्डायन:। बाभ्रगैव- 
दानच्युता:। दानच्युतशब्दादियो 'बह्च०” ( २.४.६६ ) इति लुकू। क१ठकालापाः। 
कठेन प्रोक्तमधीयते कठाः। वैशम्पायनान्तेवासित्वाद्‌ णिनिःः तस्य कठचरकाल्लुक्‌! 
( ४.३.१०७ )। कलापिना प्रोक्तमधीयते कालापाः। 'कलापिनोडण्‌” ( ४.३.१०८ ) 
इत्यणूप्रत्ययः, तस्मिनू 'इनण्यनपत्ये” ( ६.४.१६४ ) इति प्रकृतिभावे प्राप्ते नान्तस्य 
टिलोपे सब्रह्मचारिपीटसर्पीत्यादिना ( ६.४.१४४ वा० ) उपसंख्यानेन टिलोपः। क१ठ- 
कौंथुमा:। कुथुमिना प्रोक्तमधीयत इति 'प्राग्दीव्यतोडषण्‌” ( ४.१.८३ )। तत्र पूर्ववत्‌ 
टिलोप:। कौथुमलौंकाक्षाः। लोकाक्षेण प्रोक्तमधीयते लौकाक्षा:। लोकाक्षस्य वापत्यं 
लौकाक्षि:। तस्य छात्रा लौकाक्षाः। स्त्रीकुमारम्‌। स्त्रीशब्दोउन्तोदात्तः। मौदरपैंप्पलादाः। 
मुदस्यापत्यं मौदिः। तस्य छात्रा मौदाः। तथा पैप्पलादा:। मौदपैप्पलादा इति द्विः पठ्यते 
तस्य प्रयोजन पक्षे समासान्तोदात्तत्वमेव यथा स्थादिति। व१त्सजरत्‌। वत्सश्च जरच्च। 

वत्सशब्दोउन्तोदात्त:। सौश्रुतपार्थवाः। सुश्रुतस्यथ प्रथोश्च छात्राः। पप्राग्दीव्यतोडण्‌' 
( ४.१.८३ )। जशरामृत्यू। याज्यानुवाक्ये। यजेण््यत्‌। 'यजयाच०” ( ७.३.६६ ) इति 
कुत्वाभावः। तित्‌ स्वरितम्‌” ( ६.१.१८५ ) इत्यन्तस्वरितः। अनुवाक्येति वचेरनुपूर्वाद्‌ 
ण्यत्‌। आचार्योपसर्जनान्तेवासिनामिह पाठः प्रपज्चार्थ:॥ 


महान ब्रीह्मपराह्नगृष्टीष्यासजाबालभारभारतहैलिहिलरौरवप्रवृद्धेषु 


॥ रे८ ॥ 


प्रकृत्या पूर्वपदमिति वर्तते, द्वन्द्र इति निवृत्तम्‌। महानित्येतत्‌ पूर्वपद् ब्रीहि 
अपराह्न गृष्टि इष्वास जाबाल भार भारत हैलिहिल रौरव प्रवृद्ध इत्येतेषूत्तरपदेषु प्रकृतिस्वरं 
भवति। म॥हात्रीहिः। म(हाप॑राह्मः। महागृष्टिः। म॥हेष्वांस:। म१हाजांबालः। म॥हार्भारः। 
म९हाभारतः। म१हाहैलिहिल:। म॥हारौरवः। म॥हाप्रवृद्धः। महत््ब्दोषन्तोदात्त:। तस्य 
प्रतिपदोक्तो यः समासः 'सन्महत्परमोत्तमोत्कृष्टाः०” ( २.१.६१ ) इति तत्रैव स्वरः। 
तेनैषां षष्ठीसमासोउन्तोदात्त एव भवति-महतो व्रीहिः म१ह१दृद्ीहिरिति। 'कर्मधारये5- 
निष्ठा! ( ६.२.४६ ) इत्ययमपि श्रेण्यादिसमासे ( २.१.९६ ) विधिरिति प्रवृद्धशब्द इह 
पठयते॥ 


क्षुल्लकश्च वैश्वदेवे ॥ ३६ ॥ 


क्षुल्लक इत्येतत्‌ पूर्वप्द महांश्च वैश्वदेव उत्तरपदे प्रकृतिस्वरं भवति। क्षुल्लक- 
वैंश्वदेवम्‌। म॥हार्वैश्वदेवम्‌। क्षुधं लातीति क्षुल्लः। तस्मादज्ञातादिषु प्रागिवात्‌ केउन्तो- 
दात्त: क्षुल्‍्लकशब्द:॥ 


उष्ट्रः सादिवाम्यो: ॥ ४० ॥ 


उष्ट्रशब्दः पूर्व पद सादिवाम्योरुत्तरपदयोः प्रकृतिस्वरं भवति | उष्ट्रैसादि । उष्ट्रैवामि। 
उष्ट्रशब्द उषेः ष्ट्रन्प्रत्ययान्तः ( प० उ० ४.१६३ ) आयुदात्त:। कर्मधारयो5यं षष्ठी- 
समासो वा॥ 


गोः सादसादिसारथिषु ॥ ४१ ॥ 


गोशब्दः पूर्वपदं साद सादि सारथि इत्येतेषूत्तरपदेषु प्रकृतिस्‍्वरं भवति | गोः सादो 
गोसांदः। गां सादयतीति वा गोसांदः। गोः सादिगोसांदिः। गोसारिथिः॥ 

कुरुगाह्पतरिक्तगुर्वसूतजरत्यश्लीलदृढरूपा पारेवडवा तैतिलकद्ूः 
पण्यकम्बलो दासीभाराणां च ॥ ४२ ॥ 


कुरुगाहपत रिक्तगुरु असूतजरती अश्लीलदृढरूपा पारेवडवा तैतिलकद्यू पण्य- 
कम्बल इत्येते समासास्तेषां दासीभारादीनां च पूर्वपदं प्रक्ृतिस्वरं भवति। कुरूणां गार्हपत॑ 
कुरुगार्हपतम्‌। #ृग्रोरुच्च' (प० उ० १.२४ ) इति कुरुशब्दः कुप्रत्ययान्तोडन्तोदात्तः 
॥ कुरुवृज्योर्गार्हपत इति वक्तव्यमृ॥ वृजीनां गार्हपतं वृजिंगाहपतम्‌। वृजिशब्द 
आयुरदात्त:। रिक्तो गुरुः रिक्तगुरु:, रिक्तगुरः। 'रिक्ते विभाषा' ( ६.१.२०८ ) इति 
पूर्वपदमाद्ुदात्तमन्तोदात्तं वा। असूता जरती असूतजरती। अश्लीला दृढरूपा अश्लींल- 
दृढ्खपा। अश्लीलशब्दो नज्समासत्वादाय॒ुदात्त:। श्रीर्यस्यास्ति तत्‌ श्लीलमू। 
सिध्मादेराकृतिगणत्वाद्‌ लचू। कपिलकादित्वात्‌ू च लत्वमू। अश्लीलदृढरूपेति हि 
संस्थानमात्रेण शोभना निः:श्रीका लावण्यविरहितोच्यते। पारेवडवेव पारेवंडवा | निपातनादिवार्थ 
समासो विभकक्‍त्यलोपश्च | पारशब्दो घृतादित्वाद्‌ ( फिट्‌ सू० २१ ) अन्तोदात्तः। तैतिलानां 
कद्ूः तै१तिलकंद्रूः । तितिलिनो5पत्य॑ छात्रो वा तैतिल इत्यणन्तः। पण्य॑कम्बलः। पण्यशब्दो 
यदन्तत्वादायुदात्त: ॥ पण्यकम्बल:ः संज्ञायामिति वक्तव्यम्‌ु॥ अन्यत्र पणितव्ये कम्बले 
समासान्तोदात्तत्वमेव | प्रतिपदोक्ते हि कृत्यानां समासे ( २.१.६८ ) द्वितीयाकृत्याः ( ६. 
२.२ ) इत्येष विहितः स्वरः। दास्या भारो दासीभारः। दे१वहूंतिः। दे१वर्जूतिः। दे१वर्सूतिः। 
दे१वर्नीतिः। अन्तोदात्तं पूर्वपदम्‌। वसुनीतिः। वसुशब्द आद्ुदात्त:। 'शुस्वृस्निहित्रप्य- 
सिवसि०? ( प० उ० १.१० ) इत्यत्र हि धान्ये नितुर (प० उ० १.६ ) इति वर्तते। 
ओष॑धि:। आओषो धीयते5स्यामिति “कर्मण्यधिकरणे च” ( ३.३.६३ ) इति किप्रत्ययः। 
ओषशब्दो घजन्तत्वादायुदात्त:। च॥नद्रमां।। “चन्द्रे मो डित्‌ुर ( प० उ० ४.२२६ ) 
इत्यसिप्रत्ययान्तो5यम्‌ । चन्द्रशब्दस्तु रक््रत्ययान्तत्वादन्तोदात्त:। यस्य तत्पुरुषस्य पूर्वपद- 
प्रकृतिस्वरत्वमिष्यते, न च विहितमू, स सर्वो दासीभारादिषु द्रष्टव्य:॥ 


चतुर्थी तदर्थ ॥ ४३ ॥ 


चतुर्थ्यन्तं पूर्वपदं तदर्थ उत्तरपदे तदभिधेयार्थ यत्‌ तद्वाचिन्युत्तरपदे प्रकृतिस्वरं 
भवति। तदिति चत्ुर्थ्यन्तस्पार्थ: परामृश्यते। यूपंदार। कुण्डशलहिरण्यमू। यूपशब्द 
आयुदात्त:। कुसुयुभ्यश्च” (द० उ० ७.५ ) इत्यत्र निदिति वर्तते। कुण्डलशब्दो5पि 


9 - “स्वरितः ! इति सार्वत्रिको मुद्रितोउपपाठ :। 
२- “चन्द्रे मोइसिः ” इति बाल०। “चन्द्रे माडो डितू ” इति न्‍्यासः। “ चन्द्रे माडो डिच्च ” इति पद०। 
३ - पूर्वत्र यूपशब्दे ( काशिका ६.२.१ ) टिप्पणी द्रष्टव्या । 

वृषादिभ्यश्चित्‌” ( प० उ० १.१०६ ) इति कलप्रत्ययान्तो5न्तोदात्त:। रथंदारु। वैल्‍ली- 
हिण्यमू। रथशब्द आयुदात्त:। 'हनिकुषि०” ( प० उ० २.२ ) इत्यादिना क्थप्प्रत्ययः। 
वल्लीशब्दो डीषः स्वरेणान्तोदात्त:। तदर्थ इति किमू ? कुबेरबलिः। प्रकृतिविकारभावे 
स्वरोषयमिष्यते॥ 


अर्थ ॥ ४४ ॥ 


चतुर्थीति वर्तते। अर्थशब्द उत्तरपदे चतुर्थ्यन्तं पूर्वपर्द प्रकृतिस्‍्वरं भवति। मात्र 
इदं मात्र॑र्थभ्‌। पित्रर्थम्‌। देषवर्तार्थम्‌। अरतिथ्यर्थभ्‌। मातृपितृशब्दावन्तोदात्तावुणादिषु 
निपातितौ। देवताशब्दो लित्स्वरेण मध्योदात्त:। अतिथिरिति 'अतेरिथिन्‌? ( द० उ० १. 
४४ ) इतीथिय्पत्ययान्तः। तदर्थविशेषा एव दारुहिरण्यादयो भवन्ति, न त्वर्थशबवाच्य॑ 
सामान्यमित्यतदर्थार्थोडयमारम्भ: । केचित्‌ पुनराहु:--ज्ञापकार्थमिदम्‌ | एतदनेन ज्ञाप्यते- 
पूर्वो विधि: प्रकृतिविकृत्योः समासे भवति। अश्व१घासः। श्वश्रूसुरम्‌ इत्यत्र सत्यपि 
तादर्थ्य न भवति॥ 


क्तेच ॥ ४९५ ॥ 


क्तान्ते चोत्तरपदे चतुर्थ्यन्तं पूर्वप्द प्रकतिस्‍्वरं भवति। गोहितम्‌। अश्वैहितम्‌। 
मनुष्यहितमू्‌। गोर॑क्षितम्‌। अश्वरक्षितमू। वन तापसंरक्षितम्‌। अश्वशब्द आयुदात्तः। 
मनुष्यशब्दो उन्तस्वरितः। परिशिष्टपूर्वपदमन्तोदात्तम्‌। गोभ्यो रक्षितमिति संप्रदाने चतुर्थी॥ 


कर्मधारये निष्ठा ॥ ४६ ॥ 


कर्मधारये समासे क्तान्त उत्तरपदेषनिष्ठान्तं पूर्वपद॑ प्रकृतिस्वर॑ भवति। 
श्रेणिकृता:। ऊ१ककृताः। पूगकृताः। निधन॑कृता:। श्रेणिशब्द आद्युदात्त:। ऊकपूगशब्दा- 
वन्तोदात्तो । निधनशब्दो5यं मध्योदात्त:। कर्मधारय इति किमू ? श्रैण्या कृत॑ श्रेणिकृतम्‌। 
अनिष्ठेति किमू ? कृताकृतम्‌॥ 


अहीने द्वितीया ॥ ४७ ॥ 


अहीनवाचिनि समासे क्तान्त उत्तरपदे द्वितीयान्तं पूर्वषर् प्रकृतिस्वरं भवति। 
क॥ष्ट- श्रितः। त्रिशंकलपतितः। ग्राम॑गतः। कष्टशब्दो 5न्तोदात्त:। त्रीणि शकलान्यस्येति 
त्रिशकलः। बहुब्रीहिस्वरेणायुदात्तः। ग्रामशब्दो नित्स्वरेणादुदात्त:। अहीन इति किम्‌ ? 
कान्तारातीतः। योज१नातीतः ॥ द्वितीयानुपसर्ग इति वक्तव्यम्‌॥ इह मा भूतू- 
सुखप्राप्तः। दुः्खप्राप्तत। सुखापन्‍नः। दुःखापन्‍नः। अन्तः 'थाथ० ( ६.२.१४४ ) 
इत्यस्यापवादो 5यम्‌॥ 

तृतीया कर्मण ॥ ४८॥ 


कर्मवाचिनि क्तान्‍्त उत्तरपदे तृतीयान्त पूर्वप्द प्रकृतिस्‍्वरं भवति। अ१हिहंतः, 
अहिंहतः। व+ज्रहंतः। महाराजह॑त:। न१खर्निभिन्‍ना। दात्नलूना। “आडि श्रीहनिभ्यां 
हस्वश्च” ( प० उ० ४,१३६ ) इति अहिरन्तोदात्तो व्युत्पादितः। केचिदाद्रुदात्तमिच्छन्ति । 
वज्ो रकूप्रत्ययान्त:। महाराजष्टच्प्रत्ययान्तः:। नास्य खमस्तीति बहुव्रीही नकुलनख० 
( ६.३.७५ ) इति नखशब्दो निपातित:। तेन नज|्सुभ्याम्‌! ( ६.२.१७२ ) इत्यन्तोदात्तः। 
दात्रशब्दो दाम्नीशस०” ( ३.२.१८२ ) इति एपट्रन्प्रत्ययान्तः। कर्मणीति किम्‌ ? रथेन यातो 
बृथ१यातः। गत्यर्थत्वात्‌ कर्तरि क्तः॥ 


गतिरनन्तरः ॥ ४६ ॥ 


क्ते कर्मणीति वर्तते। कर्मवाचिनि क्तान्‍्त उत्तरपदे गतिरनन्तरः पूर्वप्द प्रक्ृति- 
स्वरं भवति। प्रकृतः। प्रहंतः। अनन्तर इति किमू ? अषभ्युद्धृत:। समुद्धृतः। समु- 
दाहंतः। व्यवहितस्य गतेरयं स्वरो न भवति। अनन्तरे पुनरिष्यते। कारकपूर्वस्य तु सति- 
शिष्टत्वातू थाथादिस्वरः ( ६.२.१४४ ) एवं भवति-दूरादागत इति। अनन्तरग्रहण- 


सामथ्यदिव कृद्ग्रहणे गतिकारकपूर्वस्यापि०” ( परि० २८ ) इत्येतद्‌ नाश्रीयते | कर्मणीत्येव-- 
प्रकृतः कट देवदत्त:। थाथादिस्वरापवादों योगः॥ 


तादौ च निति कृत्यतो ॥ ५९० ॥ 


तकारादौ च तुशब्दवर्जिते निति कृति परतो गतिरनन्तरः प्रकृतिस्वरों भवति। 
प्रकर्ता। प्रकर्तुम्‌। प्रकृतिः। प्रकर्तेति तृन्नन्तः। कृत्स्वरबाधनार्थ वचनम्‌। तादाविति 
किम्‌ ? प्र)जल्पांकः। नितीति किम्‌ ? प्र+क१र्ता। तृजन्तः। कृद्ग्रहणमुपदेशे ताद्यर्थम्‌ । 
इहापि यथा स्यात्‌-प्रल॑पिता, प्रलंपितुम्‌ इति। अताविति किमू ? आगन्तु:॥ 


तवै चान्तश्च युगपत्‌ ॥ ५१ ॥ 


तवैप्रत्ययस्यान्त उदात्तो भवति गतिश्चानन्तरः प्रक्ृतिसस्‍्वर इति एतदुभयं युगपदू 
भवति। अन्वेंततवै ( तै० सं० १.४.४५.१ )। परिस्तरित१वै। परिपातवै। तंस्मात्‌ पिता 
नाभिचरित)वै। उपसर्गा आयुदात्ताः, अभिवर्जम्‌ ( फिट्‌ सू० ८०, ८१ ) इत्यभिरन्तो- 
दात्तः। कृत्स्वरापवादों योगः॥ 


9 - “नांतिचरित१वैं  ( मै० सं० १.१०.१० ), तस्मांदग्निचिन्नाभिचरित )वै ( तै० सं० ५.६.३.१ )। 

अनिगन्तो5ज्चतौ वप्रत्यये ॥ ९२ ॥ 


अनिगन्तो गतिः प्रकृतिस्वरो भवत्यज्वतौ वप्रत्यये परतः। प्राड्‌, प्राज्चों, 
प्राज्व:। प्रांडू , प्रांज्चौ, प्रांज्व:। 'स्वरितो वानुदात्ते पदादी” ( ८५.२.६ ) इत्ययमेकादेश 
उदात्तः स्वरितो वा। परांडू, पराज्चौ, पराज्च: ( तै० सं० ३.१.१०.३ )। अनिगन्त इति 
किम्‌ ? प्रकत्यड्‌ , प्रशत्यज्चौं, प्र)त्यज्व॑:। कृदुत्तरपदप्रकृतिस्वर इह भवति। वप्रत्यय इति 
किमू? उ१दज्च॑नः। चोरनिगन्तोज्ज्चतौ वप्रत्यय इत्येष स्वरो भवति विप्रतिषेधेन । 
परांचः। पराचा॥ 


नन्‍्यधी च ॥ ९३ ॥ 


नि अधि इत्येतो चाञज्वतौ वप्रत्यये परतः प्रकृतिस्वरी भवतः। न्यंड्‌, न्‍्य॑ 
ज्ची, न्‍्यंज्वः। <दात्तस्वरितयोर्यणः स्वरितो5नुदात्तस्य” ( ५.२.४ ) इत्यज्वतेरकारः 
स्वरितः। अध्यंडू, अध्य॑ज्यो, अध्यज्चः। अरधधीचः। अधीचा॥ 


ईषदन्यतरस्याम्‌ ॥ ५४ ॥ 


ईषदित्येतत्‌ पूर्वपदमन्यतरस्यां प्रकृतिस्‍्वरं भवति। ई१षत्कडारः, ई१ष7कप्डा:। 
हषत्पिडलः, ईषत्पिडडलः। ईषदित्ययमन्तोदात्त:। ई+ष॥्वेद इत्येवमादी कृत््वर एवं भवति॥ 


हिरण्यपरिमाणं धने ॥ ९९ ॥ 


हिरण्यपरिमाणवाचि पूर्वपद॑ धनशब्द उत्तरपदेषन्यतरस्यां प्रकृतिस्वरं भवति। 
दिसुवर्णधनम्‌, द्विसुवर्णधनम्‌। दौ सुवर्णा परिमाणमस्य द्विसुवर्णम्‌, तदेव धनमिति 
कर्मधारयः। बहुव्रीहावषि परत्वाद्‌ विकल्प एवं भवति। द्विसुवर्णध॑नः, द्विसुवर्णधनः। 


न बस चर 


नि+ष्क)माला॥ 
प्रथमो 5चिरोपसंपत्तो ॥ ९६ ॥ 


प्रथमशब्दः पूर्वपदमचिरोपसंपत्तौ गम्यमानायामन्यतरस्यां प्रकृतिस्वरं भवति। 
अचिरोपसंपत्तिरचिरोपश्लेषो5भिनवत्वम्‌ । प्र) थ१मव्याकरण:, प्र) थ 9म+वियफ्रपरऐैण:। अभिनव- 
वैयाकरण:ः, संप्रति व्याकरणमध्येतु प्रवृत्त इत्यर्थ:। प्रथमशब्दः 'प्रथेरमच्‌” ( प० उ० ५९.६८) 
इति चित्त्वादन्तोदात्त। अचिरोपसंपत्ताविति किम्‌ ? प्र)५१म१वै१याक१र२१ण:। वैयाकरणा- 


नामाद्यो मुख्यो वा यः, स नित्यमन्तोदात्त एव॥ 

कतरकतमो कर्मधारये ॥ ९७ ॥ 


कतरशब्दः कतमशब्दश्च पूर्वपर्द कर्मधारये समासे5न्यतरस्यां प्रकृतिस्वरं भवति | 
॥ ॥ [.। ॥ _॥ ॥ [| | आय । [.। हैं। है. है [| 
कत१रक्‍्ठ3, कश्त१२७कञठ:।  कत9मक्ट:, क9त9म9क9ट:। कर्म्वास्यग्रहणमृत्तरार्थमू, इह तु 
प्रतिपदोक्तत्वादेव सिद्धम्‌॥ 


आर्यो ब्राह्मणकुमारयोः ॥ ९८ ॥ 


आर्यशब्दः पूर्वपर्द ब्राह्मणकुमारशब्दयोः कर्मधारये समासे5न्यतरस्यां प्रकृतिस्वरं 
भवति। आर्यब्राह्मण:, आर्यब्राह्मण:। आर्यकुमारः, आर्यकुमारः। आर्यशब्दो ण्यदन्तो5- 


न्तस्वरितः। आर्य इति किम्‌ू ? प१र२१म»ब्राह्म ?णः। परमकुमार:। ब्राह्मणकुमारयोरिति किम्‌? 
अभर्यरक्ष१त्रि१यः। कर्मधारय इत्येब--आर्यस्य ब्राह्मणो अभर्य१ब्रह्म?ण:॥ 


राजा च ॥ ५६ ॥ 


राजा च पूर्वपदं ब्राह्मणकुमारयोरुत्तरपदयो: कर्मधारये समासे उन्यतरस्यां प्रकृति- 
* ॥ [| ॥ ॥ 
स्वरं भवति। राजब्राह्मण:, राज१ब्राह्म ?णः। राजकुमारः, राजकुमारः। कर्मधारय इत्येव-- 


राज्ञो ब्राह्मणो राज१ब्राह्म ?ण:। राजकुमारः। प्रथग्योगकरणमुत्तरार्थम्‌॥ 
षष्ठी प्रत्येनससि ॥ ६० ॥ 


राजेति वर्तते, अन्यतरस्यामिति च। षष्ट््न्तो राजशब्दः पूर्व प्रत्येनस्युत्तरपदे5- 
+ प्रकृतिस्वरं राज॑प्रत्येना [| [| [| 
न्यतरस्यां प्रकृतिस्वरं भवति। राज्ञः प्रत्येना ५ राज१प्र१त्ये१*ना:। षष्ठीति किम्‌ ? 
| | त्ये) 
राजा चासी प्रत्येनाश्व राज१प्र१त्ये१ना:॥ 


क्ते नित्यार्थ ॥ ६१ ॥ 


क्तान्त उत्तरपदे नित्यार्थे समासे पूर्वपदमन्यतरस्यां प्रकृतिस्वर॑ भवति। नित्य॑प्रह- 
द्वितीयासमासो5्यम्‌ । नित्यशब्दः त्यन्नेर्धुवे” (४.२.१०४ वा० ) इति त्यबन्त आयुवात्त:। 
सततमू इति यदा भावे क्तस्तदा थाथादिस्वरेणान्तोदात्तः। नित्यार्थ इति किम्‌ ? मुहूर्त- 
प्रहसितः॥ 


१ - “ शब्द ” इति नास्ति है०। 

ग्रामः शिल्पिनि ॥ ६२ ॥ 


ग्रामशब्द:  पूर्वषदं॑ शिल्पिवाचिन्युत्तरपदेउन्यतरस्यां प्रकृतिस्‍्वर॑ भवति। 
ग्राम॑ंनापित ॥ ॥ 
५ ग्राम)नापितः। ग्रामकुलालः, ग्रामकुलाल:। ग्रामशब्द आयुदात्त:। ग्राम 


इति किम्‌ ? प१र१म१नापितिः। शिल्पिनीति किम्‌ ? ग्राम१र१थ्या॥ 


राजा च प्रशंसायाम्‌ ॥ ६३ ॥ 


राजशब्दः पूर्वपदं शिल्पिवाचिन्युत्तरपदे प्रशंसायां गम्यमानायामन्यतरस्यां प्रकृति- 
+ राज॑नापित ॥ ॥ 
स्वरं भवति। ५ राज१नापितः। राज॑कुलालः, राजकुलालः। कर्मधारये राज- 


गुणाध्यारोपेणोत्तरपदार्थस्य प्रशंसा । षष्ठीसमासे च राजयोग्यतया तस्य। राजेति किम्‌? 
॥ _॥ | प्रशंसायामिति | ॥_॥ 
प१२१म१नाफ्तिः। प्रशंसायामिति किम्‌ ? राज१नाफ्ति:। शिल्पिनीत्येव--राज१ह१सती॥ 


आदिसरुदात्तः ॥ ६४ ॥ 


आदिरुदात्त इत्येतदधिकृतम्‌। इत उत्तरं यद्‌ वक्ष्यामस्तत्र पूर्वपदस्यादिरुदात्तो 
भवतीत्येवं तद्‌ वेदितव्यम्‌। वक्ष्यति-'सप्तमीहारिणौ धर्म्येजहरणे” ( ६.२.६५ ) इति। 
स्तूपेंशाण:। मुकुटेकार्षापणम्‌। याज्ञिकाश्वः। वैयांकरणहस्ती। दृष॑दिमाषकः। आदि- 
रिति प्रागन्‍्ताधिकारात्‌ ( ६.२.६२ )। उदात्त इति 'प्रकृत्या भगालम्‌” ( ६.२.१३७ ) इति 
यावत्‌॥ 


सप्तमीहारिणो धर्म्येइहरणे ॥ ६५ ॥ 


सप्तम्यन्तं हारिवाचि च पूर्वपर्दं धर्म्मवाचिनि हरणशब्दादन्यस्मिन्नुत्तरपद आद्यु- 
दात्त भवति। हारीति देयं यः स्वीकरोति सोउभिधीयते। धर्म्यमित्याचारनियतं देयमुच्यते, 
धर्मो ह्नुवृत्त आचारस्तस्मादनपेत॑ं तेन वा प्राप्यमिति। स्तूर्पेशाणः। मुकुटेकार्षापणम्‌। 
हलेंद्विपदिका । हलेंत्रिपदिका। दृ्षदिमाषकः। संज्ञायाम्‌! ( २.१.४४ ) इति सप्तमी- 
समासः, कारनाम्नि च०! ( ६.३.१० ) इति विभक्तेरलुकू। हारिणि-ञयाज्ञिकाश्वः। 
वैयांकरणहस्ती | मातुलाश्वः। पितृव्यगवः। क्वचिदयमाचारो व्यवस्थितः--स्तूपादिषु 
शाणादि दातव्यमू, याज्ञिकादीनामश्वादीति। धर्म्य इति किम्‌ ? स्तम्बे१र१म:। क+रम१क१२१- 
निषेकादुत्तरकालं शरीरपुष्ट्यूर्थ यद्‌ दीयते हरणमिति तदुच्यते। परो5पि कृत्स्वरो हारि- 
स्वरेण बाध्यते विप्रतिषेधेनेत्येतदहरण इत्यनेन ज्ञाप्यते, तेन वाडवहार्यम्‌ इति हारिस्वरः 
सिद्धो भवति॥ 

युक्तेच ॥ ६६ ॥ 


युक्तताचिनि च समासे पूर्वपदमाद्युदात्त भवति। गोब॑ल्लवः। अश्वंबल्लवः। 
गोम॑णिन्दः। अश्व॑मणिन्दः। गोसंख्य:। अश्व॑संख्य:। युक्त इति समाहितः, कर्तव्ये तत्परो 
यः स उच्यते॥ 


विभाषाध्यक्षे ॥ ६७ ॥ 


अध्यक्षशब्द उत्तरपदे विभाषा पूर्वपदमाद्ुदात्तं भवति। गवाध्यक्षः, ग)वाध्य क्षः। 
॥ ॥ ॥ 
अश्वाध्यक्ष,, अ१श्वाध्य१क्ष:॥ 


पाप॑ च शिल्पिनि ॥ ६८ ॥ 


पापशब्दः शिल्पिवाचिन्युत्तरपदे विभाषायुदात्तो भवति । पाप॑नापित:, पा१प१नापि१तः। 
पाप॑कुलालः, पापकुलालः। 'पापाणके कुत्सितैः ( २.१.५४ ) इति पापशब्दस्य प्रति- 


पदोक्त: समानाधिकरणसमास इति षष्ठीसमासे न भवति। पापस्य नापितः पा+प१नापि+त 
इति॥ 


गोत्रान्तेवासिमाणवब्राह्मणेषु क्षेपे ॥ ६६ ॥ 


गोत्रवाचिन्यन्तेवासिवाचिनि चोत्तरपदे माणवब्राह्मणयोश्च क्षेपवाचिनि समासे 
पूर्वपदमाद्युदात्त भवति | जड़्घांवात्स्यः। यो जड्जादानं ददान्यहमिति वात्स्यः संपद्यते, स 
जड्जावात्स्य इति क्षिप्पते। भार्यासौश्रुतः। सुश्रुतापत्यस्य भार्याप्रधानतया क्षेपः। 
वशांब्रह्मकृतेयः। ब्रह्मकृतशब्दः शुआदिषु पठ्यते। गोत्र। अन्तेवासि-कुमारीदाक्षा:। 
कम्ब॑लचारायणीयाः। घृत॑रौढीया:। ओद॑नपाणिनीयाः। कुमार्यादिलाभकामा ये दाक्ष्या- 
दिभिः प्रोक्तानि शाम्राण्यधीयते तच्छिष्यतां वा प्रतिपद्यन्ते त एवं क्षिप्यन्ते। अन्तेवासि। 
माणव-िक्षांमाणव:। भिक्षां लप्स्येहहडमिति माणवो भवति। माणव । ब्राह्मण-दासीं 
ब्राह्मण:। वृष॑लीब्राह्मण:। भयंत्राह्मण:। यो भयेन ब्राह्मण: संपद्यते। अत्र यस्यान्यत्‌ 
समासलक्षण नास्ति, सुप्सुपेत्येव तत्र समासः कर्तव्य: । गोत्रादिष्विति किम्‌ ? दासीश्रोत्रि१यः। 
क्षेप इति किम्‌ू ? मशहाब्राह्म?णः॥ 


अड्ननि मेरेये ॥ ७० ॥ 
मैरेयशब्द उत्तरपदे तदड्रवाचीनि पूर्वपदान्याध्रुदात्तानि भवन्ति। गुडमैरेयः। 


१ - “दाक्षादिभिः ” इति मुद्रितेषु । 

मधुमैरेय:। मद्यविशेषों मैरेयः, तस्य गुडविकारस्य गुडोऊड़ं भवति, मधुविकारस्य तस्य 
॥ ॥॥ ॥ सैपे रेफे ॥ ॥ 
मध्वडम्‌। अजनीति किम्‌ ? प१२११म०मैशरेय:। मैरेय इति किम्‌ ? पुष्पासवः। फ१लास१व:॥ 


भक्ताख्यास्तदर्थघु ॥ ७१ ॥ 


भक्तमन्नमू, तदाख्यास्तदाचिनः शब्दाः, तदर्थेषृत्तरपेषु आद्युदात्ता भवन्ति। 
भिक्षांकंसः। श्राणांकंसः। भाजीकंसः। भिक्षादयोउननवचनाः। भक्ताख्या इति किम्‌ ? 
स१माश१ शाल)यः। समशनं समाश इति क्रियामात्रमुच्यते, न द्रव्यम्‌। तदर्थेष्विति किम्‌ ? 
भिक्षाप्रिय:। बहुव्रीहिरयमत्र पूर्वपदमन्तोदात्तम्‌॥ 


गोबिडालसिंहसैन्धवेषूपमाने ॥ ७२॥ 


गवादिषूपमानवाचिपषृूत्तरपदेषु पूर्वपदमाद्युदात्तं भवति । धान्य॑गवः। हिर॑ण्यगव:। 
भिक्षांबिडाल:। श्राणांबिडालः। तृर्णसिंहः। काष्ठसिंहः। सक्तुसैन्धवः। पानसैन्धवः। 
धान्यं गौरिवेति विग्ृह्य व्याप्रादेराकृतिगणत्वादू्‌ उपमित व्याप्रादिभिः०” ( २.१.५६ ) 
इति समासः। उपमानार्थो्प यथासंभव यथाप्रसिद्धि च योजयितव्यः। गवाकृत्या 
संनिवेशितं धान्यं धान्यगवशब्देनोच्यते। उपमान इति किमू ? प१२१म१सिंहः॥ 


अके जीविकार्थे ॥ ७३ ॥ 


अकप्रत्ययान्त उत्तरपदे जीविकार्थवाचिनि समासे पूर्वपदमाथुदात्तं भवति। 
दन्तलेखकः। नखलेखकः। अवस्करशोधकः। रमंणीयकारकः। दन्तलेखनादिभिवयेंषां 
जीविका, त एवमुच्यन्ते। “नित्यं क्रीडाजीविकयो:” ( २.२.१७ ) इति समासः। अक इति 
किम्‌ ? र(म3णीय)कश3र्ता। जीविकार्थ इति किम्‌ ? इक्षुभक्षिकां मे धारयसि॥ 


प्राचां क्रीडायामू ॥ ७४ ॥ 


प्राग्देशवर्तिनां या क्रीडा तदाचिनि समासे5कप्रत्ययान्त उत्तरपदे पूर्वपदमाद्युदात्तं 
भवति। उद्दांलकपुष्पभज्जिका। वीरंणपुष्पप्रचायिका। शालभज्जिका। ताल॑भज्जिका। 
संज्ञायाम्‌” ( ३.३.१०६ ) इति ण्वुलू, नित्य क्रीडाजीविकयोःः ( २.२.१७ ) इति 
षष्ठीसमास:। प्राचामिति किम्‌ ? जीवपुत्रप्रचायिका। इयमुदीचां क्रीडा | क्रीडायामिति 


किम्‌ ? तव पुष्पप्रचायिका। पययि ण्वुच्यत्ययो भवति॥ 


१ - “मधुनो मधु ” इति बाल०। २ -  हिरण्यगवः ” इति नास्ति है०। 


३ - यथान्यासमू। ४ -३इंदं सन्दिग्धम्‌ , न्यासेउव्याख्यातत्वातू। 

अणि नियुक्ते ॥ ७५ ॥ 


अणन्त उत्तरपदे नियुक्तवाचिनि समासे पूर्वपदमाद्युदात्तं भवति। छत्रनधारः। 
तूर्णीरधारः। कमण्डलुग्राहः। भूड्ञौरधारः। नियुक्तोड्धिकृतः, स च कस्मिंश्चितू कर्तव्ये 
तत्परो न भवतीति नियुक्ते ( ६.२.६६ ) इत्यनेन न सिध्यति। नियुक्त इति किम्‌ ? 
काण्ड3लावः। श१र$लाव:॥ 

शिल्पिनि चाकृजः ॥ ७६ ॥ 

शिल्पिवाचिनि समासे5णन्त उत्तरपदे पूर्वपदमाथ्ुदात्तं भवति, स चेदणू कृओ न 
भवति। तन्‍्तुवायः। तुन्नवायः। वाल॑वायः। शिल्पिनीति किम्‌ ? काण्ड+लावः। अक़ृज 
इति किम्‌ ? कुम्भकारः। अ१य+स्कारः॥ 


संज्ञायां च ॥ ७७ ॥ 


संज्ञायां विषयेडणन्त उत्तरपदे5कृजः पूर्वपदमाद्युदात्त भवति। तन्‍्तुंवायो नाम 
कीट:। वाल॑वायो नाम पर्वतः। अक्रृज इत्येव-र१ थ१कारो नाम ब्राह्मण:॥ 
गोतन्तियवं पाले ॥ ७८ ॥ 


गो तन्ति यव इत्येतानि पूर्वपदानि पालशब्द उत्तरपद आयुदात्तानि भवन्ति। 
गोपालः। तन्तिपालः। यव॑पालः। अनियुक्तार्थ आरम्भ:। गोतन्तियवमिति किम्‌ ? 
[| [| गोरक्षे 
व9१त्स१पालः। पाल इति किम्‌ ? गोरक्षः॥ 


णिनि ॥ ७६ ॥ 
णिनन्त उत्तरपदे पूर्वपदमाद्युदात्त भवति। पुष्पहारी। फरलहारी। पर्णहारी॥ 
उपमान शब्र्थप्रकृतावेव ॥ ८० ॥ 


उपमानवाचि पूर्वपदं शब्दार्थप्रक्ृतावेव णिनन्त उत्तरपद आद्धुदात्तं भवति। उपमानं 
नियम्यते। उष्ट्रक्रोशी। ध्वाइक्षरावी। खरंनादी। उपमानग्रहणमस्य पूर्वस्य च योगस्य 
विषयविभागार्थम्‌। शब्दार्थप्रकताविति किमू ? वृकवज्ची। वृकप्रेक्षी | प्रकृतिग्रहर्ं 
किम? प्रकृतिरेव यत्रोपसर्गनिरपेक्षा शब्दार्था भवति, तत्रैव यथा स्यात्‌। इह मा भूत्‌- 


१ - “ शरलावः ” इत्यधिक है० । 

युक्तारोह्यादयश्च ॥ ८१ ॥ 


युक्तारोह्यादयः समासा आयुदात्ता भवन्ति। युक्तारोही। आग॑तरोही। आग॑त- 
योधी। आगतवज्ची। आगतनर्दी। आगतप्रहारी। एते णिन्नन्ता 'णिनि! ( ६.२.७६) 
इत्यस्यैवोदाहरणार्थ पठ्यन्ते। पूर्वोत्तरपदनियमार्था इति केचित्‌। इह मा भूत्‌-वृक्षारोही, 
युक्ताध्यायी इति। आग॑तमत्सा। क्षीरहोता। भगिनीभर्ता। याजकादित्वातू षष्ठी- 
समासावेतौ। ग्रामंगोधुकू। अश्वत्रिरात्र:। गर्गत्रिरात्रः। व्युष्टत्रिरात्र। शर्णपादः। 
समंपाद:। षष्ठीसमासा एते। एकशितिपात्‌। एकः शितिः पादोडस्थेति त्रिपदो 
बहुब्रीहिः। तत्रैकशितिशब्दः तद्वितार्थोत्ततरपद०” ( २.१.५१ ) इति तत्पुरुषसंज्ञ:, तस्य 
निमित्तिस्वरबलीयस्त्वादू ( महाभाष्य १.३७३ ) अन्तोदात्तवं प्राप्तमित्यायुदात्तत्वं विधीयते । 
एवमपि नार्थ एतेन, इगन्त० दविगौ! ( ६.२.२६ ) इति सिद्धत्वात्‌। एवं तर्हि ज्ञाप- 
कार्थमू, एतज्‌ ज्ञापपति-शित्यन्तस्योत्तरपदे द्विगस्वरो न भवतीति। तेन द्विशितिपाद्‌ 
इत्यत्र तिशब्द उदात्तो भवति। निमित्तिस्वरबलीयस्त्वस्याप्पेकशितिपात्स्वरवचनमेव 
ज्ञापक वर्णयन्ति ( महाभाष्य १.३७३ )। पात्रेसमितादयश्च ( ग० सू० १७४ )। 
पात्रेसमितादयश्च” ( २.१.४८ ) युक्तारोह्यादयस्ततस्तेः5प्यादुदात्ता भवन्ति॥ 


दीर्घकाशतुषश्राष्ट्रवटं जे ॥ ८२ ॥ 


दीर्घान्त पूर्वपदं काश तुष श्राष्ट्र वट इत्येतानि च ज उत्तरपद आयुदात्तानि 
भवन्ति। कुटीज:। शर्मीजः। काश॑जः। तु्षजः। भ्राष्ट्रंज:। वर्टजः॥ 


अन्त्यात्‌ पूर्व बह्नचः ॥ ८३ ॥ 
ज उत्तरपदे बह्चः पूर्वपदस्यान्त्यात्‌ पूर्वमुदात्त भवति। उ१प९सर॑जः। म॥नदुरंजः। 
अशभैम१लकीजः। व)डवांज:। बह्च इति किम्‌ ? द१ग्ध१जानिं तृणानि॥ 
ग्रामेषनिवसन्तः ॥ ८४ ॥ 


ग्रामशब्द॒उत्तरपदे पूर्वपदमाद्युदात्तं भवति, न चेदू निवसद्वाचि 

भवति। मल्लंग्राम:। वर्णिग्ग्राम:। ग्रामशब्दो5त्र समूहवाची। देवंग्राम:। देवस्वामिक 
| | 

इत्यर्थ:। अनिवसन्त इति किम्‌ ? दाक्षिग्राम:। मा१ह१किग्रामः। दाक्ष्यादयो निवसन्ति 


यस्मिन्‌ ग्रामे, स तेषामिति व्यपदिश्यते॥ 


१ - इदं गणसूत्र मुद्रितेषु त्यक्तम्‌ । 

घोषादिषु च ॥ ८५ ॥ 


घोषादिषु चोत्तरपदेषु पूर्वपदमाद्ुदात्तं भवति। दाक्षिघोष:। दाक्षिंकटः। 
दाक्षिपल्वलः। दाक्षिहदः। दाक्षिबदरी। दाक्षिपिड्डलः। दाक्षिपिशड्र:। दाक्षिशालः। 
दाक्षिरक्षा। दाक्षिशिल्पी। दाक्ष्यंश्वत्थः। कुन्दतृणम्‌। दाक्षिशाल्मली। आश्रममुनिः। 
शाल्म॑लिमुनि:। दाक्षिप्रेक्षा। दाक्षिकूटः। यान्यत्र निवासनामधेयानि तेषु निवसद्वाची- 
न्‍्यपि पूर्वपदान्याद्रुदात्तानि भवन्ति। अनिवसन्त इति नानुवर्तयन्ति केचित्‌। अपरे 
पुनरनुवर्तयन्ति॥ 


छात््यादयः शालायाम्‌ ॥ ८६ ॥ 


शालायामुत्तरपे  छात्रयादय आय्ुदात्ता भवन्ति। छात्रिशाला। ऐलिंशाला। 
भाण्डिशाला॥ छात्रि। ऐलि। भाण्डि। व्याडि। आपिशलि। आखण्डि। आपारि। 
गौमि। यदा शालान्तस्तत्पुरुषो नपुंसकलिड्रो भवति, तदापि तत्पुरुषे शालायां नपुंसके' 
( ६.२.१२३ ) इत्येतस्मात्‌ पूर्वविप्रतिषेधेन पूर्वपदमाद्युदात्तं भवति। छात्रिशालम्‌। 
ऐलिंशालम्‌॥ 


प्रस्थेज्वृद्धभकर्क्यादीनामू ॥ ८७ ॥ 


प्रस्थशब्द उत्तरपदे कर्क्यादिवर्जितमवृद्धं पूर्वपदमाद्युदात्तं भवति। इच्द्रप्रस्थः। 
कुण्डप्रस्थः। ह॒द॑प्रस्थः। सुवर्णप्रस्थ:। अवृद्धमिति किम्‌ ? दाक्षि१प्र)स्थः। मापहपकिपप्रपेस्थ: । 
अकर्क्यादीनामिति किमू ? क॥कीप्रस्थ:। मपैधीप्रपस्थ-॥ कर्की। मघी। मकरी। 
कर्कन्धू। शमी। करीर। कटुक। कुरल। बदर। कर्क्यादिः॥ 


मालादीनां च ॥ ८८ ॥ 


प्रस्थ इति वर्तते। प्रस्थ उत्तरपदे मालादीनामादिरुदात्तो भवति। मालाप्रस्थः। 
शालाप्रस्थ:-॥ माला। शाला। शोणा। द्वाक्षा। क्षीमा। क्षामा। काज्वी। एक। काम। 
मालादिः। वृद्धार्थ आरम्भ:। एकशोणाशब्यो: एड प्राचां देशे! ( १.१.७५ ) इति 
वृद्धसंज्ञा॥ 


अमहन्नवं नगरेष्नुदीचाम्‌ू ॥ ८६ ॥ 


नगरशब्द उत्तरपदे महन्नवशब्दवर्जितं पूर्वपदमाद्युदात्त भवति, तत्‌ चेदुदीचां 


१ - “दाक्षिपुंसा ' इति बाल०। २ - “कुवल ” इति पाठान्तरम्‌ । 

अनुदीचामिति किम्‌ ? न१दीन१गरम्‌। कान्तीन१ग*रम॥ 
अर्मे चावर्ण द्यच्‌ तज्यच्‌ू ॥ ६० ॥ 


अर्मशब्द उत्तरपदे द्बच्‌ त्यचू पूर्वपदमवर्णान्तमादुदात्तं भवति। दत्तार्मम्‌। 
गुप्तार्ममू। कुक्कुटार्मम्‌। वाय॑सार्ममू। अवर्णमिति किम्‌ ? बृहदर्ममू। द्बनचूत्यजिति 
किम्‌ ? क१पिज्ज१लार्मम्‌। अमहन्नवमित्येव-म0हार्मम्‌। न॥वार्मम॥ 


न भूताधिकसंजीवमद्राश्मकज्जलमू ॥ €9 ॥ 


भूत अधिक संजीव मद्र अश्मन्‌ कज्जल इत्येतानि पूर्वपदानि अर्मशब्द उत्तरपदे 
| री । + | 
नायुदात्तानि भवन्ति। भूतार्मम्‌। अ१धिकार्मम्‌। संजीवार्मम्‌। मद्राश्मग्रहणं संघात- 


विगृहीतार्थम्‌। मशैद्रार्मम्‌। अैश्मार्मप्‌। मैब्राश्मार्मम्‌। क१ज्ज(लार्मम्‌। समासान्‍्तोदात्त- 


>> जज 


त्वमेवात्र भवति ॥ आदुदात्तप्रकरणे दिवोदासादीनां छन्दस्युपसंख्यानम्‌॥ दिवोंदासं 
वध्चयय)श्वाय॑ दाशुषें ( ऋ० ६.६१.१ )॥ 


अन्त: ॥ 5२३ ॥ 


अन्त इत्यधिकृतम्‌। इत उत्तरं यद्‌ वक्ष्यामस्तत्र पूर्वपदस्यान्त उदात्तो भवतीत्येव॑ 
वेदितव्यमू। वक्ष्यति-सर्व गुणकार्ल्न्ये! ( ६.२.६३ )-सर्वश्वेतः। सर्वक्रष्ण:। प्राग्‌ 
“त्तरपदादिः' ( ६.२.१११ ) इत्येतस्मादयमधिकारो वेदितव्यः॥ 


सर्व गुणकार्ल््ये ॥ ६३ ॥ 


सर्वशब्दः पूर्वपदं गुणकार््स्ये वर्तमानमन्तोदात्तं भवति । सर्वश्वेतः | सश+र्वक्ृष्ण:। 
| महान ॥ ॥ | कं 

सैर्वमहान्‌। सर्वमिति किम्‌ ? प)र१म१श्वगैत:। आश्रयव्याप्या परमत्व॑ श्वेतत्वस्येति गुणकार्ल्स्य 

+ | र्वप | | र्वप | सर्वेषां 

वर्तते। गुणग्रहणं किम ? स9र्व१सौब्१र्ण-॥ स9र्व१राज१त:। कार्ल्न्य इति किम्‌ ? सर्वेषां 
| | | 

श्वेततरः स9र्व१ श्वे१त:। “गुणात्तेण समासस्तरलोपश्च वक्तव्य: ( २.२.६ वा० ) इत्येवमत्र 
समासस्तरब्लोपश्च॥ 


संज्ञायां गिरिनिकाययोः ॥ ६४ ॥ 


संज्ञायां विषये गिरि निकाय इत्येतयोरुत्तरपदयोः पूर्वपदमन्तोदात्तं भवति। 
अ१5्ज१नागिरि:। भ१ज्ज१नागिरि:। निकाये-शापिण्डिनिंकायः। मौण्डिनिंकायः। चिखि- 


१ - “नान्दीनगरम्‌ ” इति बाल०। 

कुमार्या ववसि ॥ ६५ ॥ 


ल्लिनिकाय:। संज्ञायामिति किम्‌ ? प)रम०गिरिः। ब्राह्म/ण+निकायः॥ 


कुमार्यामुत्तपदे वयसि गम्यमाने पूर्वपदमन्तोदात्तं भवति। वृद्धकुमारी। 
ज१रत्कुमारी। कुमारीशब्दः पुंसा सहासंप्रयोगमात्र प्रवृत्तिनिमित्तमुपादाय प्रयुक्तो वृद्धादि- 
भिर्वयोविशेषवचनैः समानाधिकरणो भवति। तच्च वय इह गृह्मते, न कुमारत्वमेव । 
वयसीति किम्‌ ? परमकुमारी॥ 


उदके5केवले ॥ ६६ ॥ 


अकेवलं मिश्रमू, तदाचिनि समास उदकशब्द उत्तरपदे पूर्वपदमन्तोदात्तं भवति। 
गुडमिश्रमुदक गुडोदकम्‌ , गुडोॉंदकम्‌। तिलोदकम्‌ , तिलोंदकरम्‌। स्वरे क्रृत एकादेशः 
स्वरितो वानुदात्ते पदादौ” ( 5.२.६ ) इति पक्षे स्वरितो भवति। अकेवल इति किम ? 
शीतेशदकम्‌। उपष्णपैदपकम॥ 


दिगो क्रतो ॥ ६७ ॥ 


ढिगावुत्तरपदे क्रतुवाचिनि समासे पूर्वपदमन्तोदात्तं भवति । ग?र्गत्रिरात्र:। च१र१क- 
त्रिरात्र कुसुरविन्दसप्तरात्र गर्गाणां [| गत्रिरात्र 
:। कुसुरविन्दसप्तरात्र:। गर्गाणां त्रिरात्रो ग9र्गत्रिरात्रन। द्विगाविति किम्‌ ? 


अैतिरात्र:। अचश्चित्त्वावन्तोदात्त:। क्रताविति किम्‌ ? बिल्व॒स१प्त१रा१त्र:। बिल्वशतस्य 
बिल्वहोमस्य वा सप्तरात्रो बिल्वसप्तरात्र:॥ 


सभायां नपुंसके ॥ ६८ ॥ 


सभाशब्द उत्तरपदे नपुंसकलिज्ले समासे पूर्वपदमन्तोदात्तं भवति। गोपालसभम्‌। 
इति किम्‌ू ? राज१स१भा। ब्राह्म!ण१स१भा। सभायां प्रतिपदोक्तमिह नपुंसकलिडूं गृह्मत इति 
र9म१णीय॑सभं ब्राह्मणकुलमू इत्यत्र न भवति॥ 


पुरे प्राचामू ॥ ६६ ॥ 


पुरशब्द उत्तरपदे प्राचां देशे पूर्वपदमन्तोदात्तं भवति । ल१लाटपुरम्‌। काज्चीपुरम्‌। 


>>] 


शि१व१द/त्तपुरमू्‌। कार्णिपुरम्‌। नार्मपुरम्‌। प्राचामिति किम्‌ ? शिवपुरम्‌॥ 


१ - “नपुंसकमिति ' इति मुद्रितेषु । 

अरिष्टगौडपूवें च ॥ १०० ॥ 


अरिष्ट गौड इत्येवंपूर्वे समासे पुरशब्द उत्तरपदे पूर्वपदमन्तोदात्तं भवति । अ१रिष्ट- 
पुरम। गौडपुरम्‌। पूर्वग्रहणं किमू ? इहापि यथा स्थातू-अ१रिष्ट१श्रितपुरम्‌। गौडभृत्य 
पुरम्‌॥ 


न हास्तिनफलकमार्देयाः ॥ १०१ ॥ 


हास्तिन फलक मार्देय इत्येतानि पूर्वपदानि पुरशब्द उत्तरपदे नान्तोदात्तानि भवन्ति । 
पुरे प्राचाम' ( ६.२.६६ ) इति प्राप्तिः प्रतिषिध्यते। हास्तिनपुरमू। फलकपुरम्‌। 


मार्देयपुरमू। मृदोरपत्य॑ मार्देय:। शुभ्रादित्वाद्‌ ढक्‌ ( ४.१.१२३ )॥ 
कुसूलकूपकुम्भशालं बिले ॥ १०२ ॥ 


कुसूल कूप कुम्भ शाला इत्येतानि पूर्वपदानि बिलशब्द उत्तरपदेःन्तोदात्तानि 
भवन्ति। कुसूलबिलम्‌। कूपबिलम्‌। कुम्भबिलम्‌। शालाबिलमू। कुसूलादिग्रहणं किम्‌? 
स)र्प१बिलमू। बिल इति किम्‌ ? कुसूलस्वामी॥ 


दिक्शब्दा ग्रामजनपदाख्यानचानराटेषु ॥ १०३ ॥ 


दिक्‌शब्दाः पूर्वपदान्यन्तोदात्तानि भवन्ति ग्रामजनपदाख्यानवाचिषृत्तरपदेषु, चानराट- 
शब्दे च। पूर्वषुकामशमी, पूर्वेषुकामशमी। अ?पैरेषुंकामशमी, अपर्ुकामशमी | पूर्व- 
कृष्णमृत्तिका। अ१प१२कृष्णमृत्तिका। जनपद--पूर्वपंज्चाला:। अ१प१रपंज्चाला:। आख्यान-- 
पूर्वाधिरामम्‌, पू्वाधिरामम्‌ । पूर्वयांयातम्‌। अ१प१रयांयातम्‌। अधिराममधिक्रृत्य कृतो ग्रन्थ 
आधिराममू। तथा यायातम्‌। चानराट-पूर्वचांनराटमू। अ१प१रचानराटम्‌। शब्दग्रहणं 
कालवाचिनो5पि दिवशब्दस्य परिग्रहार्थम्‌॥ 


आचार्योपसर्जनश्चान्तेवासिनि ॥ १०४ ॥ 


आचार्य पसर्जनान्तेवासिवाचिन्युत्तरपदे दिक्‍्शब्दा अन्तोदात्ता भवन्ति। पूर्व- 
पांणिनीया:। अ१प१रपाणिनीया:। पूर्वकाशकृत्सना:। अ१प१रकांशकृल्ना:। आचार्योपसर्जन 
इति किमू ? पूर्वशिष्या:। अन्तेवासिनीति किमू ? पूर्वपाणिनीयं शास््रमू॥ 


उत्तरपदवृद्धीं सर्व च ॥ १०९ ॥ 


5त्तरपदस्य” ( ७.३.१० ) इत्यधिकृत्य या विहिता वृद्धिः, तद्वत्युत्तरपदे सर्वशब्दो 
॥ वपॉज्चालक पर्वपांज्चालक ॥ ॥ ॥ 
दिवशब्दाश्चान्तोदात्ता भवन्ति । स2र्वपाज्वालकः। पूर्वपाउ्यालकः। उ9त्त१रपाज्यालकः। 

सुसर्वार्धदिक्शब्देभ्यो जनपदस्य” ( महाभाष्य १.१८६ ) इति तदन्तविधिना जनपदलक्षणो 
(४.२.१२५ ) वुजूप्रत्ययः। सुसर्वार्धाज्जनपदस्य” ( ७.३.१३२ ) दिशोष्मद्राणाम्‌” ( ७. 
३.१३ ) इति चोत्तरपदवृद्धिः। अधिकारलक्षणादिह न भवति-स9र्व१भासः, स१र्व१कशर१क 
इति॥ 


बहुव्रीहौ विश्व॑ संज्ञायामू ॥ १०६ ॥ 


बहुव्रीहो समासे विश्वशब्दः पूर्वप्द संज्ञायां विषये5न्तोदात्तं भवति। विश्वर्देव:। 
विश्वयंशा:। विश्वमहान्‌ू। पूर्वपदप्रकृतिस्वरत्वेनाथुदात्तत्वं प्राप्तम्‌। बहुव्रीहाविति 
किम्‌? विश्वे च ते देवा विश्व१दे१वाः। संज्ञायामिति किमू ? विश्वे देवा अस्य 
विश्वंदेव:। विश्वमित्र:, विश्वाजिन इत्यत्र संज्ञायां मित्राजिनयो: ( ६.२.१६५ ) 
इत्येतत्‌ भवति परत्वात्‌। बहुब्रीहावित्येतदधिक्रियते प्रागव्ययीभावसंज्ञानात्‌ ( ६.२. 
१२१ )॥ 


उदराश्वेषुषु ॥ १०७ ॥ 


उदर अश्व इषु इत्येतेषूत्तरपदेषु बहुब्रीहो समासे संज्ञायां विषये पूर्वपदमन्तोदात्तं 
भवति। वृकोदरः। दा?मोद॑रः। हर्ैश्व:। यौव१नाश्व॑:। सुवर्णपुद्रेणुं। म॥हेषु:॥ 


क्षेप ॥ १०८ ॥ 


क्षेपे गम्यमान उदरादिषूत्तरपदेषु बहुव्रीहो समासे संज्ञायां विषये पूर्वपदमन्तोदात्तं 
भवति। कुण्डोदर:। घ१टोदरः:। कटकाश्व:। स्प१न्दिताश्व। अ१निघातेषु:। च(ला- 


च॥लेषुं:। अनुदरः, सूदर इत्यत्र 'नज्सुभ्याम्‌! ( ६.२.१७२ ) इत्येतद्‌ भवति विप्रतिषेधेन॥ 
नदी बन्धुनि ॥ १०६ ॥ 


बहुव्रीहो समासे बन्धुन्युत्तरपे नद्यन्तं पूर्वपदमन्तोदात्तं भवति। गार्गीबन्धु:। 
वात्सीबन्धु:॥ नदीति किम्‌ ? ब्रह्म॑बन्धु। ब्रह्मशब्द आदुदात्त:। बन्धुनीति किम्‌ ? 
गार्गीप्रिय:॥ 


निष्टोपसर्गपूर्वमन्यतरस्याम्‌ ॥ ११० ॥ 


१ - “सर्वमासः ” इत्यपपाटो मुद्रितेषु । २ - “विश्वामित्र: ” इत्यपपाठो मुद्रितेषु । 
३ - ' हर्य श्वाय ! ( तै० ब्रा० २.५.८.३ ) इति क्षेपाभावे दर्शनादू “ उदराश्वेषुषु क्षेपे” इत्येको योग इत्याहुः। 
४ - “संज्ञायां विषये ” इति पाठो5त्र न स्यात्‌ , योगविभागकरणसामर्थ्यात्‌ । 

बहुव्रीही समासे निष्ठान्तमुपसर्गपूर्व पूर्वपदमन्यतरस्यामन्तोदात्तं भवति। प्र)धौत- 
मुंखः, प्र)धौत१मुखः, प्रधौतमुखः । प्र१क्षालितपांदः, प्रक्षालितपाद:। यदि मुखशब्दः स्वाइ- 
वाची तदा पक्षे 'मुखं स्वाइम्‌” ( ६.२.१६७ ) इत्येतद्‌ भवत्ति, न चेत्‌ पूर्वपदप्रकृति- 
स्वरत्वेन गतिरनन्तरः' ( ६.२.४६ ) इत्येतद्‌ भवति। निष्ठेति किमू ? प्र)सेचकमुखः। 
उपसर्गपूर्वमिति किमू ? शुष्कमुख:॥ 


उत्तरपदादिः ॥ १११ ॥ 


उत्तरपदादिरित्येतदधिकृतम्‌। यदित ऊर्ध्वमनुक्रमिष्याम उत्तरपदस्यादिरुदात्तो 
भवतीत्येव॑_ तदू वेदितव्यम्‌। वक्ष्यति-कर्णो वर्णलक्षणात्‌” ( ६.२.११२ )-शुक्लकर्ण:ः। 
कृष्णकर्ण:। उत्तरपदस्येत्येतदा पादपरिसमाप्ते:। आदिरिति 'प्रकृत्या भगालम्‌” ( ६.२ 
१३७ ) इति यावत्‌॥ 


कर्णो वर्णलक्षणात्‌ ॥ ११२ ॥ 


बहुब्रीहो समासे वर्णवाचिनो लक्षणवाचिनश्च कर्णशब्द उत्तरपदमादुदात्तं भवति | 
शुक्ल?कर्ण:। कृष्णकर्ण:। लक्षणात्‌ - दात्राकर्ण:। शड्कूकर्ण:। लक्षणस्य० ( ६.३ 
११५ ) इति दीर्घत्वमू। पशूनां विभागज्ञापनार्थ दात्रशड्कुप्रतिरूपक कर्णादिषु चिह्न॑ यत्‌ 
क्रियते तदिह लक्षणं गृह्मते, तेन स्थूलकर्ण इत्यत्र न भवति। कर्ण इति किमू्‌ ? श्वेत- 
पादः। कूटश्रुडु:। वर्णलक्षणादिति किमू ? शोभ१नकर्ण:॥ 


संज्ञोपम्ययोश्च ॥ ११३ ॥ 


संज्ञायामौपम्पे च यो बहुव्रीहिर्वर्तते, तत्र कर्णशब्द उत्तरपदमाथुदात्तं भवति। 
संज्ञायामू-कुज्विकर्ण:। म+णि१कर्ण:। औपम्ये--गोकर्ण:। ख4र९कर्णः॥ 


कण्टपृष्ठग्रीवाजड्घं च ॥ ११४ ॥ 


कण्ठ पृष्ठ ग्रीवा जड्जा इत्येतान्युत्तरपदानि बहुव्रीहौ समासे संज्ञौपम्ययोराद्युदात्तानि 
भवन्ति। कण्ठः संज्ञायामू-शितिकर्ण्ठाः ( तै० सं० ४.५.११.१ )। नील१कण्ठ:। औपम्ये- 
ख+र१कण्ट:। उष्ट्रकण्ट:। प्रष्ठः संज्ञायाम-काण्ड 9प्रष्ट:। नाक१प्रष्ट। औपम्ये-गोपष्ट:। 
अ9ज१पुष्ट:। ग्रीवा संज्ञायामू--सुग्रीव:। नील9ग्रीव:। द१श9ग्रीव:। औपम्ये-गोग्रीवः। 
अ१५्व१ग्रीवः। जड्जा संज्ञायाम--नाडीजड्र:। ताल१जड्ढरंघ। औपम्यपे--गोजड्र:। अ१श्व१जड्डः। 
ए१णीजब्न॥ 


१ - अतः पूर्व “कर्णे ! इति बाल० पाठो न्‍्यासानभिमतः। 

श्रुड्गमवस्थायां च ॥ ११९ ॥ 


श्रुड्डशब्द उत्तरपदमवस्थायां संज्नौपम्ययोश्च बहुव्रीहावाद्युदात्तं भवति | उ१दृग१त१- 
श्रृदु:। ब्यडगुलश्॒ट्ः। त्यडूगुलश्रुड्अ;। अन्न श्रुड्गोदूगमनादिकृतो गवादे्वयोविशेषो5- 


वस्था। संज्ञायामू-ऋ१ष्य१श्रुइ;। औपम्ये-गोश्ुडं:। मे१ष१श्रुड;। अवस्थादिष्विति किमू? 
स्थूलश्ुड्ः॥ 


नजो जरमरमित्रमृताः ॥ ११६ ॥ 


नज उत्तरे जरमरमित्रमृता बहुव्रीहो समास आयुदात्ता भवन्ति। अ१जर॑ः। 
॥ ॥ ॥ मित्र ॥ ॥ ब्राह्मणमित्र 
अ9मरः। अ9मित्र:। अ9मृतः। नज इति किम्‌ ? :। जरादय इति किम्‌ ? 
[| | 
अ9१श9५वभ्रुः। नज्सुभ्याम! ( ६.२.१७२ ) इति उत्तरपदान्तोदात्तत्वमेवात्र भवति॥ 


सोर्ममसी अलोमोषसी ॥ ११७ ॥ 


सोरुत्तरं मनन्तमसन्‍्तं च बहुव्रीहो समास आद्युदात्तं भवति लोमोषसी वर्जयित्वा । 
सुकर्मा। सुधर्मो। सुप्रथिमा। असन्तम्‌ू-सुपयां:। सुयशांः। सुख्रोतां:। सुख्रत्‌। 
सुध्वत्‌।4 सोरिति किम्‌ ? कृतकर्मा। क्ृतयंशाः। मनसी इति किम्‌ ? सुराजा। 
सुतक्षा। अलोमोषसी इति किमू ? सुलोमा। सूषाः। “अनिनस्मन्‌ग्रहणान्यर्थवता 
चानर्थकेन च०! ( परि० १६ ) इत्यनर्थकयोरपि मनसोरिह ग्रहणम्‌। “नज्सुभ्याम्‌” ( 
२.१७२ ) इत्यस्यायमपवाद: | कपि तु परत्वात्‌ 'कपि पूर्वम्‌” ( ६.२.१७३ ) इत्येतद्‌ भवति। 


सुकर्मकः। सुस्रोतस्कः॥ 
क्रत्वादयश्च ॥ ११८ ॥ 
क्रत्वादय: सोरुत्तरे बहुब्रीहोी समास आद्ुदात्ता भवन्ति । सुक्रतुः ( तै० सं० १.२. 


६.१ )। सुदृ्शीकः ( तै० सं० ३.४.११.१ )॥ क्रतु। दृशीक। प्रतीक। प्रतूर्ति। हव्य। 
भग। क्रत्वादिः॥ 


आयुदात्त क््यच्‌ छन्‍्दसि ॥ ११६ ॥ 


यदायुदात्तं द्यचू उत्तरपदं बहुव्रीहो समास सोरुत्तरं तदा्रुदात्तमेव भवति छन्दसि 
विषये। स्वश्वास्त्वा सुरथां मर्जयेम ( तै० सं० १.२.१४.४ )। नित्स्वरेणाश्वरथशब्दा- 
वाद्युदात्तोौ । आद्युदात्तमिति किम्‌ ? या सुबाहुः स्वड्गुरिः ( ऋ० २.३२.७ )। बाहुशब्द 
प्रत्ययस्वरेणान्तोदात्त:। क्यजिति किमू ? सुगुरसत्‌ सुहिर9ण्यः ( ऋ० १.१२५.२ ) 


१ - “ज्यडूगुलश्रुड्र: ” इति नास्ति है०। 

छन्दसीति किम्‌ ? स्व१श्वः। नज्सुभ्याम्‌! ( ६.२.१७२ ) इत्यस्यायमपवाद:ः॥ 


वीरवीयों च ॥ १२० ॥ 


वीर वीर्य इत्येती च शब्दौ सोरुत्तरौ बहुव्रीहो समासे छन्‍्द्सि विषय आयुदात्तो 
भवतः। सुवीर॑स्ते (ऋ० ४.१७,४ )। सुवीर्यस्य पत॑यः स्याम ( तै० सं० १.७.१३.४ )। 
वीर्यमिति यत्ग्रत्ययान्तं तत्र 'यतोउनावः” ( ६.१.२१३ ) इत्यायुदात्तत्वं न भवतीत्येतदेव 
वीर्यग्रहणं ज्ञापकम्‌। तत्र हि सति पूर्वेणैव सिद्ध स्यात्‌॥ 


कूलतीरतूलमूलशालाक्षसममव्ययीभावे ॥ १२१ ॥ 


कूल तीर तूल मूल शाला अक्ष सम इत्येतान्युत्तरपदानि अव्ययीभावसमास आय्यु- 
दात्तानि भवन्ति। पस्कूलम। उपकूलंम्‌। प१रि३तीसम। उ)परतीरस। प१रिकत्लसू। उ9प१- 
तूल॑मू। प१रि?मूलमू। उ9प+मूलम्‌। पतस्शालमू। उ)प१शाल॑मू। परर्यक्षम्‌। उ0पाक्षम्‌। सुष- 
मम्‌। विषम॑म्‌। निषम॑म्‌। दुःषमम्‌। तिष्ठद्गुप्रभृतिषु ( २.१.१७ ) एते पट्यन्ते। 
कूलादिग्रहणं किम्‌ ? उपकुम्भम्‌। अव्ययीभाव इति किम्‌ ? प१र१मकूलम्‌। उ+त्त)मकूलम्‌। 


पर्यादिभ्यः ( ६.२.३३ ) कूलादीनामादुदात्तत्वं विप्रतिषेधेन भवति। प१स्कूलमू। उपप१- 
कूल॑म्‌॥ 
कंसमन्थशूर्पपाय्यकाण्ड द्विगो ॥ १२२ ॥ 
कंस मन्ध शूर्प पाय्य काण्ड इत्येतान्युत्तरपदानि द्विगौ समास आद्युदात्तानि भवन्ति। 
डद्िकंस:। त्रिकर्स:। द्विमन्थ:। जिमन्थः। द्विशूर्प:। ब्रिशूर्प:। द्विपाय्य॑:। ्रिपाय्य:। 
द्विकाण्ड:। त्रिकाण्ड:। दिगाविति किम्‌ ? प१र१म१कंपैसः। उपत्त।म१कंठैस:॥ 


तत्पुरुषे शालायां नपुंस के ॥ १२३ ॥ 


शालाशब्दान्ते तत्पुरुष समासे नपुंसकलिड़ उत्तरपदमादुदात्तं भवति। ब्राह्म)ण१- 
| | | | 
शालमू। क्ष१त्रिय)शालम्‌। विभाषा सेनासुराच्छायाशालानिशानाम्‌” ( २.४.२५ ) इति 


नपुंसकलिड्रता । तत्पुरुष इति किम्‌ ? दृढशांलं ब्राह्मणकुलम्‌ू। शालायामिति किम्‌ ? 
ब्राह्मण)से+नम्‌ । नपुंसक इति किम्‌ ? ब्राह्म)ण१शाला॥ 


कन्था च ॥ १२४ ॥ 


तत्पुरुषे समासे नपुंसकलिड्रे कन्थाशब्द उत्तरपदमाद्युदात्त भवति। सौश१मि- 


१ - इदं वाक्यम्‌ ऊहितमू , स्वश्व इत्युपलम्भत्वात्‌ । 

कन्थम्‌। आह्ृ१कन्थ॑म्‌। चप्प)कन्थ॑म्‌। संज्ञायां कन्थोशीनरेषु” ( २.४.२० ) इति नपुंसक- 
लिड्गता। षष्ठीसमासा एते। नपुंसक इत्येव-दाक्षिक १ न्‍था॥ 
आदिश्चिहणादीनाम्‌ ॥ १२५ ॥ 


कन्थान्ते तत्पुरुषे समासे नपुंसकलिड्रे चिहणादीनामादिरुदात्तो भवति। चिहंण- 
कन्थम्‌। मडरकन्थम्‌। मडुर इति केचित्‌ पठन्ति। मडुरकन्थम्‌॥ चिहण। मडर। 
मड़्डर। वैतुल। पटत्क। चैत्तालिकर्ण:। चैत्तालिकर्णिः इत्यन्ये पठन्ति। कुक्कुट। 
चिक्कण। चित्कण इत्यपरे पठन्ति । आदिरिति वर्तमाने पुनरादिग्रहणं पूर्वपदाद्युवात्तार्थम्‌॥ 


चेलखेटकटुककाण्ड गहायाम्‌ ॥ १२६ ॥ 


चेल खेट कटुक काण्ड इत्येतान्युत्तरपदानि तत्पुरुषे समासे गर्हायां गम्यमानायामा- 
युदात्तानि भवन्ति। फुचेलमू। भावचिलमू। उ9पा)न॥तखेटमू। न१ग१र१खेटमू। दथि- 
कटुकमू। उ१द१श्वित्कटुकम्‌। भूतकाण्डमू। प्र!ज़ाकाण्डमू्‌। चेलादीनां सादृश्येन पुत्रादीनां 
गर्हा। तत्र पुत्रश्चेलमिवेति विगृह्य व्याप्नादेराकृतिगणत्वाद्‌ उपमितं व्याप्रादिभिः० 
( २.१.९६) इति समासः। गर्हायामिति किम्‌ ? प१र१म१चेपलम्‌॥ 


चीरमुपमानम्‌ ॥ १२७ ॥ 


चीरमुत्तरपदमुपमानवाचि तत्युरुष समास आय्युदात्तं भवति। वस्र॑ चीरमिव व१स्र)- 
चीर्म ॥__॥ चीस्म ॥ ॥ ॥ चीर्म है. ह | 
प्र्‌। प१ट9चीरम। क9म्बशल१चीस्म। उपमानमिति किम्‌ ? प१२9म9चीरम॥ 


पललसूपशाक मिश्रे ॥ १२८ ॥ 


पलल सूप शाक इत्येतान्युत्तरपदानि मिश्रवाचिनि तत्पुर॒ुषे समास आद्युदात्तानि 
भवन्ति। गुडपललम्‌। घृतपललमू। घृतसूप:। मूलकसूप॑। घृतशाकम्‌। मुदग- 
शाकम्‌। गुडेन मिश्र पलल गुडपललम्‌। "“भक्ष्येण मिश्रीकरणम्‌” ( २.१.३५ ) इति 
समासः। मिश्र इति किम््‌ ? प+र१म0प०ल+लमू॥ 
कूलसूदस्थलकर्षाः संज्ञायामू ॥ १२६ ॥ 


कूल सूद स्थल कर्ष इत्येतान्युत्तरपदानि तत्पुरुषे समासे संज्ञायां विषय आद्युवात्तानि 


१ - “ आहरकन्थम्‌ ” इति बाल०। पूर्वत्र ( २.४.२० ) च तदेवोदाहियते। 
२ - 'वैडालिकर्ण: ! इति बाल०। 
३ - 'वैतालिकर्णिः ” इति बाल०। “वैडालिकर्णि: ! इति पद०। 

भवन्ति। दाक्षिकूलंम्‌ू। मा१ह8१किकूलंमू। दे+व१सूदम। भाजीसूदम्‌। दाण्डाय१न१स्थलीं । 
महकिस्थिलीं। दाक्षिकर्ष:। ग्रामनामधेयान्येतानि। स्थलग्रहणे लिड्ढविशिष्टत्वात्‌ 
( परि० ७१ ) स्थलीशब्दो5पि गृह्मयते। 'जानपदकुण्ड०? ( ४.१.४२ ) इत्यनेन डीष्‌। 
संज्ञायामिति किमू ? परमकूलमू॥ 


अकर्मधारये राज्यमू ॥ १३० ॥ 


कर्मधारयवर्जिति तत्पुरुषे समासे राज्यमित्येतदुत्तरपदमाद्ुदात्तं भवति। ब्राह्म/ण१- 
राज्यम्‌। क्षतत्रिय१राज्यम्‌। अकर्मधारय इति किम्‌ ? प१र२१म१राज्यम्‌। चेलराज्यादिस्वराद- 
व्ययस्वरो भवति पूर्वविप्रतिषेधेन | कुर्चेलम्‌। कुराज्यम्‌॥ 


वग्यदियश्च ॥ १३१ ॥ 


वर्ग्य इत्येवमादीन्युत्तरपदानि अकर्मधारये तत्पुरुषे समास आद्युदात्तानि भवन्ति। 
वासुदेववर्ग्य:-। वासुदेवपक्ष्य॑। अर्जुनवर्ग्य:-। अर्जुनपक्ष्य॑।। अकर्मधारय इत्येव- 


प१र१मपवर?्ग्य: । वर्ग्य्यः प्रातिपदिकेषु न पट्यन्ते। दिगादिषु ( ४.३.५४ ) तु वर्ग पूण गण 
पक्ष इत्येवमादयो ये पठिताः, त एव यत्प्रत्ययान्ता वर्ग्यादय इह प्रतिपत्तव्या:॥ 


पुत्रः पुम्भ्य: ॥ १३२ ॥ 


पुत्रशब्दः पुंशब्देभ्य उत्तरस्तत्पुरुष आदुदात्तो भवति। कौन'टिपुत्र:। दाम१क॥पुत्र:। 
माहिषकपुत्र:। पुत्र इति किमू ? कौनटिमातुलः। पुम्भ्य इति किम्‌ ? गार्गपुत्रः। 
वात्सीपुत्र॥ 


नाचार्यराज त्विक्संयुक्तज्ञात्याख्येभ्य:ः ॥ १३३ ॥ 


आचार्य उपाध्याय:। राजा ईश्वरः। ऋत्विजो याजका:ः। संयुक्ताः स्त्रीसंबन्धिनः 
श्यालादयः। ज्ञातयो मातृपितृसंबन्धिनो बान्धवा:। आचार्यद्याख्येभ्यः परः पुत्रशब्दो 
नायुदात्तो भवति। आख्याग्रहणात्‌ स्वरूपस्य पर्यायाणां विशेषाणां च ग्रहणं भवति। 
ऋत्विकपुत्र:। याजकपुत्रः। होतुशुन्नः। संयुक्तपुत्रः। संबन्धिपुत्र:। श्यालपुत्रः। ज्ञातिपुत्र:। 
श्रातुष्पुत्र। ऋतो विद्यायोनिसंबन्धेभ्य:” ( ६.३.२३ ) इति षष्ठ्या अलुकू। पुत्रस्वरे 
प्रतिषिद्धे समासान्तोदात्तत्वमेव भवति॥ 

चूरादीन्यप्राणिषष्ट्या: ॥ १३४ ॥ 


उत्तरपदादिरिति वर्तते, तत्युरुष इति च। चूणद ीन्युत्तरपदानि अप्राणिवाचिन 
षष्ट्यन्तात्‌ पराणि तत्पुरुषे समास आयुदात्तानि भवन्ति। मुद्गचूर्णम्‌। मसूरचूर्णम्‌। 
अप्राणिषष्ट्या इति किमू ? मत्यचूर्णम्‌। षष्ठ्या इति किमू ? परमचूर्णम्‌॥ चूर्ण। 
करिप। करिव। शाकिन। शाकट। द्वाक्षा। तूस्त। कुन्दम। दलप | चमसी। चक्‍कन। 
चौल। चूर्णादिः। चूणदिन्यप्राण्युपग्रहादिति सूत्रस्य पाठान्तरम्‌ । तत्रोपग्रह इति षष्ट्यन्त- 


मेव पूर्वाचार्योपचारेण गृद्यते॥ 
षट्‌ च काण्डादीनि ॥ १३५ ॥ 


षटू्‌ पूर्वोक्तानि काण्डादीन्युत्तरपदान्यप्राणिषष्ट्या आद्युदात्तानि भवन्ति | ०काण्डं 
गहायाम्‌” ( ६.२.१२६ ) इत्युक्तमगर्हायामपि भवति। द9र्भ?काण्डमू। श१र१काण्डम। 
चीरमुपमानम्‌” ( ६.२.१२७ ) इत्युक्तमनुपमानमपि भवति। द9र्भ१चीर॑मू। कुशचीरमू। 
पललसूपशाक मिश्रे! (६.२.१२८ ) इत्युक्तममिश्रेषपि भवति। तिल१पललमू। मुद्ग- 
सूप:। मूलकशाकम्‌। “कूल संज्ञायाम्‌! ( ६.२.१२६ ) इत्युक्तमसंज्ञायामपि भवति। 


न१9दीकूलमू। समुद्रकूलम। षडिति किमू ? राजसूदः॥ 
कुण्ड वनम्‌ ॥ १३६ ॥ 


कुण्डशब्दो5चत्र कुण्डसादृश्येन बने वर्तते। कुण्डमित्येतदुत्तरपदं वनवाचि तत्पुरुषे 
समास आधुदात्तं भवति। दर्भ१कुण्डमू। श१र१कुण्डमू। वनमिति किम्‌ ? मृत्कुण्डम्‌॥ 


प्रकृत्या भगालम्‌ ॥ १३७ ॥ 
भगालवाच्युत्तरपद॑ तत्पुरुषे समासे प्रकृतिस्वरं भवति। कुम्भीभगालम्‌। कुम्भी- 


कपालमू। कुम्भीनदालमू। भगालादयो मध्योदात्ताः। प्रकृत्येत्येतदधिकरृतम्‌ 'अन्तः ( 


२.१४३) इति यावद्‌ वेदितव्यम्‌॥ 
शितेर्नित्याबह्नज्‌ बहुब्रीहावभसत्‌ ॥ १३८ ॥ 


शितेरुत्तरपद॑ नित्यं यदबह्ज्‌ भसच्छब्दवर्जितं बहुव्रीहौ समासे तत्‌ प्रकृति- 
स्वर॑ं भवति। शितिपाद॑:। शित्यंस:। शित्योष्ठ: ( तै० सं० ९.६.१४.१ )। पाद- शब्दो 
वृषादित्वादायुदात्त:। अंसौष्ठशब्दौ च प्रत्ययस्य नित्त्वात्‌। शितेरिति किमू ? द१र्श१नीय॑ 
पाद:। नित्यग्रहणं किमू ? शितिककुत्‌ ( तै० सं० ९.६.१४.१ )। ककुदस्यावस्थायां 
लोपः” ( ९.४.१४६ ) विधीयते। तत्रावस्थाया अन्यत्र शितिककुद इति बहजुत्तरपर्द 

भवतीति तेन न नित्याबह्चू। अबह्नजिति किम्‌ ? शितिललाट:। बहुव्रीहाविति किम्‌? 
शितेः पादः शितिपाद:। अभसदिति किम्‌ ? शितिभिस१द्‌ ( तै० सं० ९.६.१४.१ )। 
शितिशब्द आद्ुदात्तः। पूर्वपदप्रकृतिस्वरापवादो योगः॥ 


गतिकारकोपपदात्‌ कृत्‌ ॥ १३६ ॥ 


तत्पुरुष इति वर्तते, न बहुव्रीहाविति। गतेः कारकादुपपदात्‌ च कृदन्तमुत्तरप्ं 
तत्युरुषे समासे प्रकृतिस्वरं भवति। प्र/कारकः। प्र१करणम्‌। प्र१)हास्कः। प्र१हरणम्‌। 
कारकातू--इ१ध्म१प्र)व्रश्वचन:। प१लाश१शातनः।  श्मश्रुकल्पन:। उपपदातू-ई?पत्करः। 
दुष्कर:। सुकरः। सर्वत्रैवात्र लित्स्थरः। गतिकारकोपपदादिति किम्‌ ? देवदत्तस्थ कारको 
प्र*प)च१तित9१माम्‌ इत्यत्र तरबाद्यन्तेन समासे कृते पश्चादाम्‌। तत्र सतिशिष्टत्वादाम एव 
स्वरो भवतीत्येके। प्रपचतिदेश्याद्यर्थ तु कृदूग्रहणं दृश्यत एव॥ 


उभे वनस्पत्यादिषु युगपत्‌ ॥ १४० ॥ 


प्रकृत्येति वर्तते। वनस्पत्यादिषु समासेषु उभे पूर्वोत्तरपदे युगपत्‌ प्रकृतिस्वरे 
भवतः। वन॥स्पतिं: ( तै० सं० १.२.२.३ )। वनपतिशब्दावाद्युदात्तौ पारस्करप्रभृति- त्वात्‌ 
सुट्‌। बृहस्पति: ( तै० सं० ६.४.१०.१ )। बृहतां पतिः। तदूबृहतोः करपत्योश्चोर- 
देवतयोः सुट्‌ तलोपश्च ( ग० सू० १६३ ) इति सुट्‌ तकारलोपश्च | बृहदित्येतदन्तोदात्तं 
निपातयन्ति । तस्य केचिदादुदात्तत्वं वर्णयन्ति। शचीपतिं: ( तै० सं० ४.४.८.१ )। 
शचीशब्दः 'कृदिकारादक्तिनःः ( ग० सू० ४६ ) इति डीषन्तत्वादन्तोदात्त:। केचित्‌ तु 
शार्डईरवादिषु पठन्ति, तेषामाद्युदात्त:। तनूनपात्‌ ( तै० सं० ४.१.८.१ )। तनोतेरौणादिक 
ऊप्रत्ययस्तेन तनूशब्दोउन्तोदात्त:। न पाति न पालयति वा नपात्‌ क्विबन्तः। नभ्राणूनपातृ०! 
( ६.३.७५ ) इत्यादिनायुदात्तो निपातित:। तन्‍्वा नपात्‌ तनूनपात्‌। नराशंस॑: ( तै० 
सं० ४.१.८.१ )। नरा अस्मिन्‍नासीनाः शंसन्ति, नरा एनं शंसन्तीति वा नराशंसः। 
न नये! ( क्रया० २६ )। अबन्तो नरशब्द आद्युदात्त:। शंसशब्दो5पि घजन्तः। “अन्येषामपि 
दृश्यते” ( ६.३.१३७ ) इति दीर्घत्वमू। शुनः१शेप॑: ( तै० सं० ९.२.१.३ )। शुन इब 
शेपोड्स्थेति बहुव्रीहिः॥ तत्र शेपपुच्छलाडगूलेषु शुनः संज्ञायाम्‌” ( ६.३.२१ वा० ) इति 
षष्ठया अलुकू। उभावाद॒ुदात्तौ। शण्डामर्कों ( तै० सं० ६.४.१०.१ )। शण्डमर्कशब्दी 
घजन्तत्वादायुदात्तो । तयोर्वन्दे 'अन्येषामपि दृश्यते”! ( ६.३.१३७ ) इति दीर्घत्वम्‌। 


१ - शचीशब्दः छन्दःसु सर्वत्राद्युदात्त उपलभ्यते। काशिकाप्रदर्शितास्तु स्वरा बहुत्र छन्दःसु व्यतियन्ति। 
काशिकामनुसृत्येह स्वरा अड्डूबन्ते। छन्दःस्थलेषु स्वरभेदः स्यात्‌। २- “एवं ! इति मुद्रितेष्वपपाठः । 

तृष्णांवरू१त्री । तृष्णशबद्द आयुदात्त:। वसरुत्रीशब्दो ग्रसितादिसूत्रे ( ७.२.३४ ) 
निपातितोउन्तोदात्त:। तत्र बन्दे दीर्घत्वं पूर्ववत्‌ । ब१म्बाविश्वव॑यसौ ( तै० सं० ६.६.८.४)। 
बम्बशब्दो5न्तोदात्त:। विश्ववयःशब्दो5पि “बहुव्रीहो विश्व॑ संज्ञायाम्‌! ( ६.२.१०६) इति 
विश्वशब्दोउन्तोदात्त:। तयोर्उन्दे दीर्घत्वं पूर्ववत्‌। मर्मुत्युः॥ मरिति मृजो विच्ग्रत्ययः। 
मृत्युशब्दो उन्‍्तोदात्त:। डन्द्वानामदेवताबन्दार्थे ज्नुवात्तायुत्तरपदार्थश्च वनस्पत्यादिषु पाठ:॥ 


देवतादन्दे च ॥ १४१ ॥ 


देवतावाचिनां यो बन्द्वस्तत्र युगपदुभे पूर्वोत्तरपदे प्रकृतिस्‍्वरें भवतः। इन्द्रा- 
सोमौं। इन्द्रावरुणी। इन्द्राबृह१स्प्ती। ऋजेन्द्राग्र०” ( प० उ० २.२६ ) इति इन्द्रशब्द 
आयुदात्तो निपातित:। सोम इति मन्प्रत्ययान्त:। वरुण उनग्प्रत्ययान्तः, तेनायुदात्तः। 
बृहस्पतिशब्दे वनस्पत्यादित्वादू द्वावुदात्तो, तेनेन्द्राबृहस्पती इत्यत्र त्रय उदात्ता भवन्ति। 
देवताग्रहणं किम्‌ ? प्ल१क्षवन्य#ग्रोधी। उन्द्ग्रहणं किम ? अ१ग्निष्टोम:॥ 


नोत्तरपदेडनुदात्तादावपृथिवीरुद्रपूषमन्थिषु ॥ १४२ ॥ 


उत्तरपदेष्नुदात्तादी पृथिवीरुद्रपूषमन्थिवर्जिते देवतादन्दे नोभे युगपत््‌ प्रकृतिस्वरे 
भवतः। इकन्बाग्नी (तै० सं० २.२.१.२)। इपच्र१वायू (तै० सं० ६.६.८.३ )। अग्निवायुशब्दा- 
वन्तोदात्तो। उत्तरपदग्रहणमनुदात्तादावित्युत्तरपदविशेषणं यथा स्यादू, दन्द्रविशेषणं मा 
भूदिति। अनुदात्तादाविति विधिप्रतिषेधयोर्विषयविभागार्थम्‌ । अपृथिव्यादिष्विति किम्‌? 
द्यावाप्रथिव्यौ ( तै० सं० २.६.६.५ )। द्यावाशबच आयुदात्तो निपातितः। प्रथिवीशब्दो 
डीप्प्रत्ययान्तत्वादन्तोदात्त:। रुद्र-सॉम्तारु)द्रों (मै० सं० २.१.५ )। ोदेर्णिलुकू०” 
( प० उ० २.२२ ) इति रुद्रशब्दो रक्प्रत्ययान्तोउन्तोदात्त। पूषनू-इन्द्रापूषणों। 
(वन्नुक्षन्पूषन्‌ू०” (प० उ० १.१९६ ) इति पूषान्तोदात्तो निपात्यते। मन्थिनू-शुक्रामन्थिनों 
( तै० सं० ६.४.१०.३ )। मन्थोडस्यास्तीति मन्‍्थी। इन्नन्तत्वादन्तोदात्तः। प्रथिव्यादिषु 
तु उभे युगपत्‌ प्रकृतिस्वरे भवत एव॥ 


अन्त: ॥ १४३ ॥ 


अन्त इत्यधिकार:। यदित ऊर्ध्वमनुक्रमिष्यामस्तत्र समासस्योत्तरपदस्यान्त उदात्तो 
भवतीत्येवं॑ तद्‌ वेदितव्यम्‌। वक्ष्यति--'थाथघउक्ताजबित्रकाणाम्‌” ( ६.२.१४४ ) इति। 
सुनीथः। अवभूथः॥ 


१ - “तृष्णा० ? इति तारा०, है० | “तृष्ण ? इति निष्ठायां निपात्यते न्‍्यासपद० । तृष्णाशब्दस्तु नप्रत्ययान्तः 
(प० उ० ३.१२ )। 


२ - इदं चिन्त्यमू। द्र० -- 'ग्रसित०” ( ७.२.३४ ) सूत्रे टिप्पणी । 

थाथघउक्ताजबित्रकाणाम्‌ ॥ १४४ ॥ 


थ अथ घजू क्त अजू अप्‌ इत्र क इत्येवमन्तानामुत्तरपदानां गतिकारकोपपदात्‌ 
परेषामन्त उदात्तो भवति। सुनीथः। अवभुथः ( तै० सं० १.७.५.३ )। हनिकुषिनी- 
रमिकाशिभ्यः क्थन्‌” ( प० उ० २.२ ) इति “अबे भूजः ( प० उ० २.३ ) इति च 
क्थग्प्रत्ययान्तावेतौ । तत्र कृदुत्तरपदप्रकृतिस्वरत्वेनायुदात्तमुत्तरपदं स्थातू। अथ-अकस थ 


( शौ० सं० ६.६.७ )।उप्पावश्स) थः। उपसर्गे वसेःः (प० उ० ३.११६ ) इत्यथग्प्रत्ययः। 


घज-प्र)भे१द:। काष्ठ3भे१द:। रज्जुभेद:। क्त-दूरादागतः। विशुष्क:। आतपशुष्कः। 
अच्ू-:प्र१क्ष?य:। प्रश/ज१य:। क्षयो निवासें' ( ६.१.२०१ ) 'जयः करणम्‌” ( ६.१.२०२ ) 
इति चादुदात्तौ क्षयजयशब्दी प्रयोजयतः। अपू-प्र॥ल१वः ( तै० आ० ९.४.५ )। प्रऐसपरव' 
( तै० सं० १.७.८.३ )। इत्र-प्र?ल१वित्रमू। प्र१स१वित्रम्‌। क-गोवृषः। खरीवृषः। गां 
वर्षति, खरीं वर्षतीति मूलविभुजादित्वातू ( ३.२.५ वा० ) कप्रत्ययः। प्रवृषः। प्र:ह१५:। 
इगुपधात्‌ ( ३.१.१३५ ) इति कप्रत्ययः। वृषादीनां च' ( ६.१.२०३ ) इति वृषशब्द 
आयुर्दात्तत। गतिकारकोपपदादित्येव--सुस्तुंतं भवता। कर्मप्रवचनीयेडव्ययस्वर एव 


भवति॥ 
सूपमानात्‌ क्तः ॥ १४५९॥ 


सु इत्येतस्मादुपमानात्‌ च पर क्तान्तमुत्तरपदमन्तोदात्तं भवति। सुक़ृतम्‌ ( तै० सं० 
४.७.२.२ )। सुभुक्तम्‌। सुपीतम्‌। उपमानात्‌ू-वृकावलुप्तम्‌। शशप्लुतम्‌। सिंहविनर्दितम्‌। 


सुशब्दाद्‌ गतिरनन्तरः ( ६.२.४६ ) इति प्राप्त उपमानादपि 'तृतीया कर्मणि! ( 
४८ ) इत्ययमपवाद:। गतिकारकोपपदादित्येव-सुस्तुंतं भवता॥ 


संज्ञायामनाचितादीनाम्‌ू ॥ १४६ ॥ 


संज्ञायां विषये गतिकारकोपपदात्‌ क्तान्तमुत्तरपदमन्तोदात्तं भवति आचितादीनू 
वर्जयित्वा। संभूतो रामायण:। उपहूतः शाकल्यः। प१रि१ज9ग्धः कौण्डिन्यः। संभूत इति 
प्राप््यर्धाद्‌ भवतेः कर्मणि क्त:। “गतिरनन्तरः” ( ६.२.४६ ) इत्यत्र हि कर्मणीत्यनुवर्तते 
तदूबाधनार्थ चेदमू। धनुष्खाता नदी। कुद्दालखातं नगरमू्‌। हस्तिमृदिता भूमिः। 
ततृतीया कर्मणि! ( ६.२.४८ ) इति प्राप्तिरिह बाध्यते। अनाचितादीनामिति किम्‌ू ? आचि 
तम्‌। पर्याचितमू। आस्थापितम्‌। परिंगृहीतम्‌। निरुक्तम्‌। प्रतिंपन्‍नम्‌। प्रश्लिं 
ष्टमू। उपहतम्‌। उपस्थितम्‌। संहितागवि ( ग० सू० १७५ )। संहिताशब्दो यदा 


गोरन्यस्य संज्ञा तदान्तोदात्तो न भवति। यदा तु गोः संज्ञा तदान्तोदात्त एव॥ 

प्रवृद्धादीनां च ॥ १४७ ॥ 


प्रवृद्धादीनां च क्तान्तमुत्तरपदमन्तोदात्त भवति। प्रवृद्धं यानम्‌। प्रवृद्धो वृषलः। 
प्रयुक्ताः सक्तव:। आकर्ष अ१वहित:। अ9वर्षहितो भोगेषु । ख१द्वारू0ढ:। क?विशवस्तः ( तै० 
सं० २.५.६.२ )। यानादीनामत्र गणे पाठः प्रायोवृत्तिप्रदर्शनार्थ,, न विषयनियमार्थ:। 
यानादिश्योष5न्यत्रापि तेषामन्तोदात्तत्वं भवत्येव । विषयनियमार्थ एवेत्येके। असंज्ञार्थो5- 
यमारम्भ:। आकृतिगणश्च प्रवृद्धादिर्द्षष्टव्य:। तेन पुनरुत्य्यूत वांसो देंयम्‌ ( मै० सं० 
१.७.२ ), पुनर्निष्कृतो रथः ( तै० सं० १.५.२.४ ) इत्येवमादि सिद्धं भवति॥ 


कारकाद्दत्तश्रुतयोरेवाशिषि ॥ १४८ ॥ 


संज्ञायामिति वर्तते, क्त इति च। संज्ञायां विषय आशिषि गम्यमानायां कारका- 
दुत्तरयोर्दत्तश्रुतयोरेव क्तान्तयोरन्त उदात्तो भवति। देवा एन देयासुर्देशव१द१त्त:। विष्णुरेन॑ 
श्रूयाद्‌ विष्णुश्रुतः। कारकादिति किमू ? कारकाद्‌ नियमो मा भूत्‌। संभूतो रामायण: । 
दत्तश्रुतयोरिति किमू ? दे१वर्षालित:। एतस्मादू नियमादत्र संज्ञायामनाचितादीनाम्‌” 
( ६.२.१४६ ) इत्यन्तोदात्तत्वं न भवति। 'तृतीया कर्मणि” ( ६.२.४८ ) इत्येवात्र भवति। 
एवकारकरणं किम्‌ ? कारकावधारणं यथा स्याद्‌, दत्तश्ुतावधारणं मा भूत्‌॥ अकारकादपि 
दत्तश्रुतयोरन्त उदात्तो भवति। संश्रुतः। विश्वुतः। आशिषीति किमू ? अनाशिषि 
नियमो मा भूत्‌। देवैः खाता देव१खाता। कारकादू दत्तश्रुतयोराशिष्येवेत्येवमत्र नियम 
इष्यते। तेनाहतो नदति दे१वर्दत्त इत्यत्र न भवति। देवदत्त इति कस्यचित्‌ शड्डस्य नाम। 
तत्र तृतीया कर्मणि! ( ६.२.४८ ) इति पूर्वपदप्रकृतिस्वरत्वमेव भवति॥ 


इत्थंभूतेन कृतमिति च ॥ १४६ ॥ 
इमं प्रकारमापन्न इत्थंभूतः। इत्थंभूतेन कृतमित्येतस्मिन्नर्थे यः समासो वर्तते, 


विपन्नश्रुतम्‌। कृतमिति क्रियासामान्ये करोतिर्व्॑तते, नाभूतप्रादर्भाव एवं। तेन प्रल- 


पिताद्यपि कृत॑ भवति। तृतीया कर्मणि! ( ६.२.४८ ) इत्यस्यायमपवादः। भावे तु यदा 
प्रलपितादयस्तदा थाथादिस्वरेणैेव ( ६.२.१४४ ) सिद्धमन्तोदात्तत्वं भवति॥ 


अनो भावकर्मवचनः ॥ १९० ॥ 


अनप्रत्ययान्तमुत्तरपदं भाववचनं कर्मवचनं च कारकात्‌ परमन्तोदात्तं भवति। 


१ - अन्यत्र शब्दोष्च्राध्याहार्य:। यद्धा-कारकादू नियमो न स्यात्‌, किन्तु गत्यादेरपि स्थादू--इत्यर्थोभिप्रेयते । 

ओ+द१न१भोज१नं सुखम्‌। प१य/ शान सुखम्‌। चन्दनप्रियडगुकालेपन सुखम्‌। कर्मवचन-- 
राज१भोज१नाः शालयः। राज़ाच्छा१द4नानिं वासांसि। कर्मणि च येन संस्पर्शात्‌ कर्तुः 
शरीरसुखम्‌” ( ३.३.११६ ) इत्ययं योग उभयथा वर्ण्यते-कर्मण्युपपदे भावे ल्युडू भवति, 
कर्मण्यभिधेये ल्युड्‌ भवतीति। तत्र पूर्वस्मिन्‌ सूत्रार्थ भाववचनोदाहरणानि, उत्तरत्र 
कर्मवचनोदाहरणानि | अन इति किम्‌ ? ह१स्त॥हार्यमुदश्वित्‌। भावकर्मवचन इति किम्‌? 
द१न्त१धावनम्‌। करणे ल्युट्। कारकादित्येव-निदर्शमम्‌। अ१व१लेख॑नम्‌। सर्वेषु प्रत्यु- 
दाहरणेषु प्रकृतिसस्‍्वरो भवति॥ 


मन्क्तिन्व्याख्यान शयनासनस्थानयाजकादिक्रीताः ॥ १५१ ॥ 


मनन्‍नन्तं क्तिन्नन्तं व्याख्यान शयन आसन स्थान इत्येतानि याजकादयः क्रीतशब्द- 


2 । न स्थानम्‌ 


याजकादि-ब्राह्म !णयाज१कः। क्ष*त्रियवयाज१कः। ब्राह्मणपूजकः। क्षत्रियपूजकः। याजकादयो 


ये 'याजकादिभिश्व” ( २.२.६ ) इति षष्टीसमासर्थाः पट्यन्ते, त एवेह गृहान्ते | क्रीत-- 
गोक्रीत:। अ१श्व१क्रीतः। कृत्स्वरापवादो5यं योगः। क्रीतशब्दे तु 'तृतीया कर्मणि! ( ६.२. 
४८ ) इत्यस्यापवादः। व्याख्यानशयनासनस्थानानामभावकर्मार्थ ग्रहणम्‌। कारकादि- 


त्येव-प्रकृतिः। प्रहतिः॥ 
सप्तम्याः पुण्यम्‌ ॥ १९२ ॥ 


सप्तम्बन्तातू परं पुण्यमित्येतदुत्तरपदमन्तोदात्तं भवति। अध्ययने पुण्यम्‌ अध्ययन- 
पुण्यम्‌। वेदे पुण्यं वेदपुण्यमू। 'सप्तमी०” ( २.१.४० ) इति योगविभागात्‌ समासः। 
तत्युरुषे तुल्यार्थ०” ( ६.२.२ ) इति पूर्वपदप्रकृतिस्वरत्वं प्राप्तमित्यन्तोदात्तत्वं विधीयते । 
उणादीनां तु व्युत्पत्तिपक्षे ( प० उ० ५९.१९ ) कृत्स्वरेणायुदात्तः पुण्यशब्दः स्यादिति। 


सप्तम्या इति किम्‌ ? वेदेन पुण्य वे१दरपुण्यम्‌॥ 
ऊनार्थकलहं तृतीयायाः ॥ १९३ ॥ 


जनार्थन्युत्तरपदानि कलहशब्दश्च तृतीयान्तात्‌ पराण्यन्तोदात्तानि भवन्ति । माषो- 
नमू। कार्षा१प)णेप्म्‌। मा)ष१विक्र+लम्‌। कार्प्0ण(विक्रएलम्‌। कलह--अ१सिक्र/ल१ह:। वाब- 
क9ल१ह:। तृतीयापूर्वपदप्रकृतिस्वरापवादो योगः। अन्न केचिदर्थ इति स्वरूपग्रहणमिच्छन्ति । 

धान्येनार्थो धान्यार्थ:। ऊनशबेनैव त्वर्थनिर्देशार्थन तदर्थानां ग्रहणमिति प्रतिपदोक्तत्वादेव 
तृतीयासमासपरिग्रहे सिद्धे तृतीयाग्रहर्ण विस्पष्टार्थम्‌॥ 


मिश्र॑ चानुपसर्गमसंधौ ॥ १५४ ॥ 


तृतीयेति वर्तते। मिश्र इत्येतदुत्तरपदमनुपसर्ग तृतीयान्तात्‌ परमन्तोदात्तं भवत्य- 
संधौ गम्यमाने। गुडमिश्रा:। तिल१मिश्रा:। स॥र्पिर्मि१श्रा:। मिश्रमिति किमू ? गुडधानाः। 
अनुपसर्गमिति किमू्‌ ? गुडसंमिश्रा:। इहानुपसर्गग्रहणं ज्ञापकमन्यत्र मिश्रग्रहणे सोपसर्ग- 
ग्रहणस्य। तेन मिश्रश्लक्ष्प: ( २.१.३१ ) इति सोपसर्गेणापि मिश्रशब्देन तृतीयासमासो 
भवति। असंधाविति किम्‌ ? ब्राह्म)णमिंश्रो राजा। ब्राह्मणैः सह संहित ऐकार्थ्यमापन्नः। 
संधिरिति हि पणबन्धेनैकार्थ्यमुच्यते। केचित्‌ पुनराहुर्गृद्ममाणविशेषा प्रत्यासत्तिः संधि- 
रिति। अभ्न राज्ञो ब्राह्मणैः सह देशप्रत्यासत्तावपि सत्यां मूर्त्तिविभागो गृह्यत इति ब्राह्मण- 
मिश्रो राजेति प्रत्युदाहियते । उदाहरणेष्वविभागापत्तिरेव गुडमिश्रा इति॥ 


नजो गुणप्रतिषेधे संपाद्यईहहितालमर्थस्तद्विताः ॥ १९९ ॥ 


संपादि अर्ह हित अलमू इत्येवमर्था ये तद्वितास्तदन्तान्युत्तरपदानि नजो गुण- 
प्रतिषेधे वर्तमानात्‌ पराण्यन्तोदात्तानि भवन्ति। संपादि-कर्णविष्टकाभ्यां संपादि मुख 
कार्णवेष्टकिकम्‌, न कार्णवेष्टकिकम्‌ अ१कार्ण१वे+ष्ट)किकम्‌। अर्द-छेदमर्हति छैदिकः, न 
छेदिकः अ१चछै१दिकः। हित--वत्सेभ्यो हितो वत्सीयः, न वत्सीयः अ१व१त्सीय:। अलमर्थ-- 
संतापाय प्रभवति सांतापिकः। न सांतापिकः अ१सांता१पि१कः | नज इति किम्‌ ? गर्दभरथमर्हति 
गार्दभरथिक:। विगार्दभरथिकः। गुणप्रतिषेध इति किमू ? गार्दभरथिकादन्यः 
अगार्दभरथिकः | गुण इति तद्धितार्थप्रवृत्तिनिमित्तं संपादित्वाद्ुच्यते | तत्प्रतिषेधो यत्रोच्यते 
समासे, तत्रायं विधि:--कर्णवेष्टकाभ्यां न संपादि मुखमिति। संपाद्यर्हितालमर्था इति 
किम्‌ ? पाणिनीयमधीते पाणिनीयः, न पाणिनीयः अपांणिनीय:। तद्धिता इति किम्‌ ? 
कन्यां वोढुमरहति कन्याया वोढा, न वोढा अवॉढा। “अरे कृत्यतृचश्च” ( ३.३.१६६ ) इति 


तृच्‌॥ 
ययतोश्चातदर्थे ॥ १९६ ॥ 


य यत्‌ इत्येती यौ तद्धितावतदर्थ वर्तेते, तदन्तस्योत्तरपदस्य नजो गुणप्रतिषेधविषया- 
दन्‍्त उदात्तो भवति। पाशानां समूहः पाश्या, न पाश्या अ१पाश्या। अतृण्या। यत्‌- 
दन्तेषु भव दन्त्यमू, न दन्त्यम्‌ अ१द१नत्यम्‌। अ१कशर्ण्यम्‌। अतदर्थ इति किम्‌ ? पादार्थमुदक 


१ - “ कन्यावोढा ' इत्यपपाटो मुद्रितेषु । 

पाद्यमू, न पाद्यम्‌ अपाधम्‌। तद्धिता इत्येव-अदेंयम्‌। गुणप्रतिषेध इत्येव--दन्त्यादन्यद्‌ 
अद॑न्त्यमू। निरनुबन्धकैकानुबन्धकयो: ( सीर० प० ५०, ५१ ) ययतोर्ग्रहणादिह न 
भवति--'वामदेवाड़्‌ ड्यूड्ड्यौ' ( ४.२.६ )--वामदेव्यम्‌, न वामदेव्यम्‌ अवामदेव्यम्‌ इति॥ 


अच्कावशक्ती ॥ १९७ ॥ 


अचू क इत्येवमन्तमशक्तौ गम्यमानायामुत्तरपदं नजः परमन्तोदात्तं भवति | अ१प१चो 
+ | | | [| 
यः पक्तु न शक्नोति। अ१ज१य:। कः खल्वपि--अ१विक्षिप:। अ१विलिखः। अशक्ताविति 
किम्‌ ? अपचो दीक्षित:। अप॑चः परिव्राजकः॥ 


आक्रोशे च ॥ १९८ ॥ 


आक्रोशे च गम्यमाने नज उत्तरमच्कान्तमन्तोदात्तं भवति। अ१प१चोज्यं जाल्मः। 
अ9प9टोज्यं जाल्मः। पक्तु पठितु शक्तोष्प्येवमाक्रुश्यते। अ१विक्षिप:। अ१विलिख:॥ 


संज्ञायामू ॥ १९६ ॥ 


आक्रोशे गम्यमाने नजः परमुत्तरपद॑ संज्ञायां वर्तमानमन्तोदात्तं भवति | अ१दे१व१दत्त:। 
| ॥ ॥ ॥ 
अध्य१ज्ञ३द१त:। अविणमित्र॥ 


कृत्योकेष्णुच्चार्वादयश्च ॥ १६० ॥ 


कृत्य उक इष्णुच्‌ इत्येवमन्ताश्चार्वादयश्च नज उत्तरेषन्तोदात्ता भवन्ति। कृत्य-- 


स्यापि ग्रहणमिकारादेविधानसामर्थ्याद्‌ भवति। अ१नाढ्यं१भ१विष्णुः। असुभगंभविष्णु:। 


चार्वादयः--अ१चारुः। अ(साधुः। अयौधिक:। अ(व॥दान्य:॥ चारु। साधु। यौधिक। 
अनड्मेजय | अत्र द्वितीये नज्समासे5न्तोदात्तत्वमू। अननक्मेजय:। वदान्य। अकस्मात्‌ । 
अत्रापि द्वितीये नज्समासेषन्तोदात्तत्यम्‌। अ१न१क9१स्मात्‌। वर्तमानवर्धमानत्वरमाणप्रिय- 

माणक्रियमाणरोचमानशोभमानाः संज्ञायाम्‌ ( ग० सू० १७६ )। एते वर्तमानादय:ः संज्ञायां 
द्रष्टव्यास्‍। विकारसदूृशे व्यस्तसमस्ते ( ग० सू० १७७ )। अ१विकारः। असदृशः। 


अविकारसदृशः। गृहपति। गृहपतिक। राजाह्वोश्छठन्दसि ( ग० सू० १७८ )। अ१राग्जा। 
अ9न१ह:। भाषायां नउ्स्वर एव भवति॥ 


१ - “क्रियमाण ” इति नास्ति है० । 

विभाषा तृन्नन्नतीक्षणश्शुचिषु ॥ १६१ ॥ 


तृन्नन्‍्त अन्न तीक्ष्ण शुचि इत्येतेषु नज उत्तरेषु विभाषान्त उदात्तो भवति। 
अ१क+१र्ता, अर्कर्ता। अनन--अ१न१ननमू, अन॑ननम्‌। तीक्षण--अ१तीक्ष्णम्‌, अरतीक्ष्णप्‌। शुचि- 
अशुचिः, अशुचिः। पक्षेउव्ययस्वर एव भवति॥ 


बहुव्रीहाविदमेतत्तद्धचः प्रथमपूरणयोः क्रियागणने ॥ १६२ ॥ 


बहुव्रीहो समास इदम्‌ एतद तदित्येतेभ्य उत्तरस्य प्रथमशब्दस्य पूरणप्रत्ययान्तस्य 
च क्रियागणने वर्तमानस्यान्त उदात्तो भवति। इदं प्रथमं गमनं भोजनं वा यस्य स 
झफ! थ१म:। इ१दंपद्ितीयः। झंत्तीयः॥ ए9त9ग्र)थ१म:। ए9त१दृद्धितीयः:।  एततूततीयः। 
तक्न थ१म:। त१दृद्धितीयः। तत्तुतीयः। बहुव्रीहाविति किमू ? अनेन प्रथम इक्द्प्रथमः। 
तृतीयेति योगविभागात्‌ समासः। इदमेतत्तदृभ्य इति किमू ? यत्मरथमः। प्रथमपूरणयोरिति 
किम्‌? तानि बहून्यस्य तदूबहुः। क्रियागणन इति किम्‌ ? अयं प्रथम एपां त इदं- 
प्रंथमा:। द्रव्यगणनमेतत्‌ । गणन इति किम्‌ ? अयं प्रथम एपां त इकदप्रथमाः। इदंप्रधाना 
इत्यर्थ:च . उत्तरपदस्य कार्यित्वात्‌ कपि पूर्वमन्तोदात्त भवति। इ१दं१प्र)थ+मर्का। 
बहुब्रीहावित्येतद्‌ (वन समासे! ( ६.२.१७८ ) इति प्रागेतस्मादधिकृतं वेदितव्यम्‌॥ 


संख्यायाः स्तनः ॥ १६३ ॥ 


संख्यायाः परः स्तनशब्दो बहुव्रीहो समासेउन्तोदात्तो भवति । द्विस्त१ना। त्रिस्त)ना। 
+ | [| नीय॑स्तना | 
चतुःस्तना। संख्याया इति किम्‌ ? द१र्श9 । स्तन इति किम्‌ ? द्विशिरा:॥ 


विभाषा छन्दसि ॥ १६४ ॥ 


छन्दसि विषये बहुव्रीहो समासे संख्याया: परः स्तनशब्दो विभाषान्तोदात्तो भवति। 
दविस्तनां कुर्याद्यामदेव:। द्विस्त१नां करोति द्यावापथिव्योर्दोहाय१ चतुःस्तनां करोति पशूनां 
दोहाय१ ( तै० सं० ५.१.६.४ )। चतुःस्तनां करोति॥ 


संज्ञायां मित्राज़िनयोः ॥ १६५९ ॥ 


संज्ञायां विषये बहुव्रीहों समासे मित्र अजिन इत्येतयोरुत्तरपदयोरन्त उदात्तो 
भवति। दे१व१मित्र: । ब्रवह्य१मित्र:। वृकाजिन:। कूलाजिनः। कृष्णाजिनः । संज्ञायामिति किम्‌ 


? प्रियमित्र:। म१हाजिनः ॥ ऋषिप्रतिषेधो मित्रे॥ विश्वामित्र) ऋषि: ( तै० सं० ४.३ 
)॥ 


१ - इदं वाक्य नास्ति है०। 

व्यवायिनो5न्तरम्‌ ॥ १६६ ॥ 


व्यवायी व्यवधाता, तदाचिनः परमन्तरं बहुव्रीहो समासेउन्तोदात्तं भवति | व१ख्रान्तरः। 

[| | [| [| | + + 
प५टान्त१२:। क9म्ब१लान्त१२:। वस्तमन्तरं व्यवधायक यस्य स वसद्नान्तरः। वद्रव्यवधायक 
इत्यर्थ:। व्यवायिन इति किम्‌ ? आत्मान्तरः। आत्मा स्वभावोडन्तरो5न्यो यस्यासावात्मान्तरः॥ 


मुख स्वाइ्मू ॥ १६७ ॥ 


मुखमुत्तरपदं स्वाड्रवाचि बहुव्रीहौ समासेउन्तोदात्तं भवति | गौरमुखः। भद्रमुखः। 


स्वाइमिति किमू ? दीर्घमुंखा शाला। स्वाइमद्रवादिलक्षणम्‌ ( ४.१.५४ का० ) इह 
गृह्यते॥ 


नाव्ययदिक्शब्दगोमहत्स्थूलमुष्टिपथुवत्सेभ्य: ॥ १६८ ॥ 


अव्यय दिक्‌शब्द गो महत्‌ स्थूल मुष्टि परथु वत्स इत्येतेभ्यः पर मुखं स्वाड्रवाचि 
बहुव्रीही समासे नान्तोदात्तं भवति। अव्यय-उ|च्चैर्मुंखः। नीचैमुंखः। दिकृशब्द- 
प्राइमुंखः। प्र)त्यड्मुंख:। गो-गोमुंखः। महतू-म?हामुंखः। स्थूल--स्थूलमुंख:। मुष्टि- 
मुष्टिमुंखः। पृथु-प्रथुमुंखः। वत्स-व१त्समुंखः। पूर्वपदप्रकृतिस्वरों यथायोगमेषु भवति । 
गोमुष्टिवत्सपूर्वस्योपमानलक्षणो विकल्प: पूर्वविप्रतिषेधेन बाध्यते॥ 


निष्ठोपमानादन्यतरस्याम्‌ ॥ १६६ ॥ 


निष्ठान्तादुपमानवाचिनश्च मुख स्वाड्मुत्तरपदमन्यतरस्यां बहुव्रीहो समासे5न्तोदात्तं 
| क्षालितमुंख क्षालितमुख यदैतदुत्तरपदान्तोदात्तत्वं 
भवति। प्रक्षालितमुखः, प्र१क्षालितमुखः, प्रक्षालितमुखः। यदैतदुत्तरपदान्तोदात्तत्वं न 


भवति तदा निष्ठोपसर्गपूर्वमन्यतरस्याम्‌” ( ६.२.११० ) इति पक्षे पूर्वपदान्तोदात्तत्वम्‌, 
तदभावपक्षे5पि पूर्वपदप्रकृतिस्वरत्वेन गतिस्वर इति त्रीण्युदाहरणानि भवन्ति | उपमानात्‌-- 
सिंहमुखः, सिंहमुंखः। व्याप्रमुखः, व्याप्रमुंख:॥ 


जातिकालसुखादिभ्यो5नाच्छादनात्‌ क्तोउ्कृतमितप्रतिपन्नाः ॥ १७०॥ 


जातिवाचिन आच्छादनवर्जितात्‌ कालवाचिनः सुखादिभ्यश्च परं क्तान्तं क्तमित- 
प्रतिपन्‍नान्‌ वर्जयित्वा बहुव्रीहो समासेउन्तोदात्तं भवति। सारइजग्धः। पलाण्डुभनक्षितः। 


सुरापीत:। काल-मास॑जात:। संपवत्स१र+जातः। उ्यवह१जातः। त्य१ह१जातः। सुखादिभ्यः- 


सुखजातः। दुःखजातः। तृप्रजातः। जात्यादिभ्य इति किमू ? पुत्रजांतः। आहिताग्न्यादि- 


१ - इहोदाहरणेषु कदाचित्‌ “यात ” इत्येवमादिशब्दः स्यात्‌ , जाते ' झुत्तरसूत्रेण विकल्पो विधीयते ? 

त्वात्‌ परनिषातः। अनाच्छादनादिति किम्‌ ? वद््नच्छन्नः। वसंनच्छन्‍्नः। अकृतमितप्रतिपन्ना 
इति किम्‌ ? कुण्डकृतः। कुण्डमितः। कुण्डप्रतिपन्‍्नः। एतेषु बहुव्रीहिषु निष्ठान्तस्य 
पूर्वनिपातो न भवत्यस्मादेव ज्ञापकात्‌ू। प्रत्युदाहरणेषु पूर्वपदप्रकृतिस्वरो योजयितव्यः। 
सुखादयस्तृतीयेष्ध्याये ( ३.१.१८ ) पठ्यन्ते॥ 


वा जाते ॥ १७१ ॥ 


जातशब्द उत्तरपदे वान्त उदात्तो भवति बहुव्रीहीँ समासे जातिकालसुखादिभ्य: । 
॥ ॥ ॥ ॥ ॥ [.। ॥ ॥ 
द१न्त१जातः:, दन्तजातः। स्त१न१जातः, स्तनजातः। कालातू--मास9जातः, मासंजातः। 
3. [| ॥ _॥ + ॥ ॥ [.। [4 
सं3व१9त्स१२१जातः, सं१व१तस१रजातः। सुखादिभ्य:--सुखजातः, सुखजातः। ठुःखजातः, ठुख- 
जातः॥ 


नउ्सुभ्यामू ॥ १७२ ॥ 


नज्सुभ्यां परमुत्तरपदं बहुव्रीहो समासेउन्तोदात्तं भवति | अ१य१वो देश:। अैव्रीहिः। 
अ्मृषः। सुयवः। सुत्रीहिः। सुमाष:। समासस्यैतदन्तोदात्तत्वमिष्यते। समासान्ताश्चा- 
वयवा भवन्तीति अनृचो बह्डुच इत्यत्र कृते समासान्तेःन्तोदात्तत्वं भवति॥ 


कपि पूर्वम्‌ ॥ १७३ ॥ 
नज्सुभ्यां कपि परतः पूर्वमन्तोदात्तं भवति। अकुमारीकों देशः। अवृषलीकः। 


अैैब्रपैह्यब4न्धूक:। सुकुमारीक:। सुवृषलीक:। सुब्रह्मबन्धूकः॥ 
हस्वान्तेषन्त्यात्‌ पूर्वमू ॥ १७४ ॥ 


हस्वो5न्तो यस्य तदिदं हस्वान्तमुत्तरपदं समासो वा, तत्रान्त्यात्‌ पूर्वमुदात्त भवति 
कपि परतो नज्सुभ्यां परं बहुब्रीहो समासे। अ१यव॑को देशः। अब्रीहिंकः। अ१मार्ष॑कः। 
सुयवंकः। सुरव्रीहिंकः। सुमाषकः। पूर्वमिति वर्तमाने पुनः पूर्वग्रहणं प्रवृत्तिभेदेन 
नियमप्रतिपत्त्यर्थमू-हस्वान्ते5न्त्यादेव पूर्वमुदात्तं भवति, न कपि पूर्वमिति। तेन अज्ञकः 
सुज्ञक इत्यत्र कबन्तस्यैवान्तोदात्तत्वं भवति॥ 


बहोर्नज्वदुत्तरपदभूम्नि ॥ १७५ ॥ 


उत्तरपदार्थबहुत्वे यो बहुशब्दो वर्तते, तस्मान्‌ नज इव स्वरो भवति। “नज्सुभ्याम्‌' 


१ - “एव ” इति नास्ति है०। 

( ६.२.१७२ ) इत्युक्तमू, बहोरपि तथा भवति। बहुयवो देशः। बहुब्रीहिः। बहुतिलः। 
“कपि पूर्वम्‌! ( ६.२.१७३) इत्युक्तम्‌, बहोरपि तथा भवति। बहुकुमारीकों देशः। बहुवृष- 
लीक॑:। बहुब्रह्मबन्धूकः। हस्वान्ते5न्त्यात्‌ पूर्वम्‌” ( ६.२.१७४ ) इत्युक्तमू, बहोरपि तथा 
भवति। बहुयव॑को देशः। बहुब्रीहिंक:। बहुमाषंकः। 'नजो जरमरमित्रमृता:” ( ६.२.११६) 
इत्युक्तमू, बहोरपि तथा भवति | बहुजर॑:। बहुमर॑:। बहुमित्र:। बहुमृत॑ः। उत्तरपदभूम्नीति 
किम्‌? बहुषु मनोउस्य ब१हुमना अयम्‌॥ 


न गुणादयोह्वयवाः ॥ १७६ ॥ 


गुणादयोज्वयववाचिनो बहोरुत्तरे बहुब्रीही नान्‍्तोदात्ता भवन्ति । बहुगुणा रज्जुः। 
॥ ॥ «+ ॥ हु्न्दोमानम्‌ ॥ ॥ ॥ ॥ 
ब१छक्षरं पदम्‌। ब५हच्छन्दोमानम्‌। ब१हुसूक्त:। ब१हृध्यायः। गुणादिराकृतिगणो द्रष्टव्यः। 
अवयवा इति किम्‌ ? बहुगुणो ब्राह्मण:। अध्ययनश्रुतसदाचारादयोउत्र गुणा:॥ 


उपसर्गात्‌ स्वाइुं ध्रुवमपर्शु ॥ १७७ ॥ 


उपसर्गात्‌ स्वाडुं ध्रुवं पर्शवर्जितमन्तोदात्तं भवति बहुव्रीहो समासे। प्रपृष्ठः। 
प्रो१द१२:। प्रशल१लाटः। ध्रुवमित्येकरूपमुच्यते। ध्रुवमस्य शीलम्‌ इति यथा। सतत यस्य 
प्रगत॑ पृष्ठ भवति स प्रपृष्ठ:। उपसर्गादिति किमू ? दशर्षनीय॑ललाटः। स्वाइ्रमिति 
किम्‌? प्रशाखो वृक्षः। धुवमिति किम्‌ ? उदूबाहुः क्रोशति। अपशियविति किम्‌ ? उत्पर्शुः। 
विपर्शुः ॥ 


वन समासे ॥ १७८ ॥ 


समासमात्रे वनमित्येतदुत्तरपदमुपसर्गात्‌ परमन्तोदात्तं भवति। प्र)व१णे यष्टव्यम्‌ । 
निर्व)णे प्रणिधीयते। 'प्रनिरन्‍्तः०” ( ८.४.५ ) इति णत्वमू। समासग्रहणं समासमात्र- 
परिग्रहार्थम्‌, बहुब्रीहावेव हि स्यात्‌॥ 


अन्तः ॥ १७६ ॥ 
अन्तश्शब्दादुत्तरं वनमन्तोदात्तं भवति | अ१न्तर्व१णो देशः। अनुपसर्गार्थ आरम्भ:॥ 
अन्तश्च ॥ १८० ॥ 


अन्तश्शब्दश्चोत्तरपदमुपसर्गादन्‍्तोदात्तं भवति। प्रान्तः। पशर्यन्तः। बहुव्रीहिरय॑ 
प्रादिसमासो वा॥ 


१ - “शीतम्‌ ' इत्यपपाठो मुद्रितेषु । 

न निविभ्याम्‌ ॥ १८१ ॥ 


नि वि इत्येताभ्यामुत्तरोउन्तश्शब्दो नान्तोदात्तो भवति। न्य॑न्तः। व्य॑न्तः ( तै० 
ब्रा० २.१.३.१ )। पूर्वपदप्रकृतिस्वरत्वे कृते यणादेश:। तत्र <दात्तस्वरितयोर्यणः 
स्वरितोषनुदात्तस्य' ( 5.२.४ ) इति स्वरितों भवति॥ 


परेरभितोभावि मण्डलम्‌ ॥ १८२ ॥ 


परेरुत्तमभितोभाविवचन मण्डल चान्तोदात्तं भवति | परिकूलम्‌। प१रि१तीरम्‌। 
प१रिमि१ण्ड+लम। बहुब्रीहिस्य॑ प्रादिसमासोउव्ययीभावो वा। अव्ययीभावपक्षेउपि हि 
परिप्रत्युपापावर्ज्यमानाहोरात्रावयवेषु” ( ६.२.३३ ) इति पूर्वपदप्रकृतिस्वरत्वं प्राप्तमनेन 
बाध्यते। अभित इत्युभयतः। अभितो भावोडस्यास्तीति तदभितोभावि। यच्चैव॑स्वभाव॑ 


कूलादि तदभितोभाविग्रहणेन गृह्मते॥ 
प्रादस्वाड संज्ञायामू ॥ १८३ ॥ 


प्रादृत्तरपदमस्वाडुवाचि संज्ञायां विषयेउन्तोदात्तं भवति। प्र१कोष्ठम्‌ । प्रगहम्‌। 
प्र)द्वारमू। अस्वाड्रमिति किम्‌ ? प्रहंस्तम्‌। प्रपंदम्‌। संज्ञायामिति किम्‌ ? प्रपीठम्‌॥ 


निरुदकादीनि च ॥ १८४ ॥ 


निरुदकादीनि च शब्दरूपाण्यन्तोदात्तानि भवन्ति। निरुटद)कम्‌। निरु१ल१पम्‌। 
निरु१प१लम्‌ इत्यन्ये पठन्ति। निर्म/श१कम्‌। निर्म)क्षिकम्‌। एषां प्रादिसमासो बहुब्रीहिर्वा । 
अव्ययीभावे तु समासान्तोदात्तत्वेनेव सिद्धमू। निष्काल१कः। निष्क्रान्तः कालकादिति 
कत्प्रत्ययान्तेन कालशब्देन प्रादिसमासः | निैैष्कालि?क इत्यन्ये पठन्ति । निष्पे)ष:। दुस्त१रीपः। 
“अवितृस्तृतन्त्रिभ्य ईः: ( प० उ० ३.१५९८ )--तरीः। तां पातीति तरीपः। कुत्सितस्तरीपो 
दुस्तरीपः। निस्त१रीप इति केचित्‌ पठन्ति । अपरे निस्त१रीक इति। ते तरीशब्दान्ते बहुव्रीही 
कप कुर्वन्ति। नि१रज़िनम। उ)द१जिनम्‌। उ१पाजि१नम्‌। परेहस्‍्तपादकेशकर्षा: ( ग० सू० 
१७६)। पशरिपहस्त:। परिपादः। प+स्कि!शः। पस्किवर्ष। निरुदकादिराकृतिगण:॥ 


अभेर्मुखम्‌ ॥ १८५ ॥ 


अभेरुत्तरं मुखमन्तोदात्त भवति । अभिमुखः। बहुव्रीहिरयं प्रादिसमासो वा। 


अव्ययीभावे तु समासान्तोदात्तत्वेनेव सिद्धमू। उपसर्गात्‌ स्वाड्मू०” ( ६.२.१७७ ) इति 
सिद्धे वचनमब॒हुब्रीह्यर्थमध्रुवार्थमस्वाड्रार्थ च।॥ अभिमुखा शाला॥ 

अपाच्च ॥ १८६ ॥ 


अपात्‌ चोत्तरं मुखमन्तोदात्तं भवति । अपमुखः। अपमुखम्‌। अव्ययीभावोष्प्यत्र 


प्रयोजयति। तत्रापि हि 'परिप्रत्युपापा वर्ज्यमानाहोरात्रावयवेषु” ( ६.२.३३ ) इत्युक्तम्‌। 
योगविभाग उत्तरार्थ:॥ 


स्फिगपूतवीणाउ्जो5्ध्वकुक्षिसीरनामनाम च ॥ १८७ ॥ 


स्फिग पूत वीणा अज्जस्‌ अध्वन्‌ कुक्षि इत्येतान्युत्तरपदानि सीरनामानि च 
नामशब्दश्चापदुत्तराण्यन्तोदात्तानि भवन्ति। अ११प+स्फि!गमू। अपपूतम्‌। अ१प१वीणम्‌। 
अ१पाज्ज:। अ१पाध्वा। उपसर्गादध्वनः' ( ९.४.८५ ) इति यदा समासान्‍्तो नास्ति, 
तदानेनान्तोदात्तत्वं भवति। तस्मिन्‌ हि सत्यत्ग्रत्ययस्य चित्त्वादेव सिद्धमू। अनित्यश्च 
समासान्तः ( परि० ८४ ) इत्येतदेव ज्ञापममू। अपकुक्षि। अपैपवसीर:। अपैप)ह५९लम्‌ू। 
अपलाइलमू। अ१प१नाम। सर्वत्र प्रादिसमासो बहुब्रीहिरव्ययीभावो वा । स्फिगपूतकुक्षीणां 
ग्रहणमबहुब्रीद्यर्थमध्रुवार्थमस्वाड्रार्थ च॥ 


अधेरुपरिस्थम्‌ ॥ १८८ ॥ 


अधेरुत्तरमुपरिस्थवाचि अन्तोदात्तं भवति | अगैधि१दन्त:। अपैधिक१र्ण:। अपैधिके१शः। 
अध्यारूढो दन्त इति प्रादिसमास: | अध्यारूढो वा दन्‍त इति समानाधिकरण उत्तरपदलोपी 
समासः। दन्तस्योपरि योषन्यो दन्‍्तो जायते, स उच्यतेषधिदन्त इति। उपरिस्थमिति 
किम्‌ू? अपधि१करंणम्‌॥ 


अनोरप्रधानकनीयसी ॥ १८६ ॥ 


अनोरुत्तरमप्रधानवाचि कनीयश्चान्तोदात्तं भवति। अनुगतो ज्येष्ठम्‌ अनुज्येष्ठ: । 
अनुमध्यमः। पूर्वपदार्थप्रधानः प्रादिसमासोडयमू। अनुगतः कनीयान्‌ अनुकनीयान्‌। 


उत्तरपदार्थप्रधानोइ्यम्‌ । प्रधानार्थ च कनीयोग्रहणम्‌। अप्रधानकनीयसी इति किम्‌ ? 
अनुगतो ज्येष्ठो अनुज्येष्ठ:॥ 


पुरुषश्चान्वादिष्टः ॥ १६० ॥ 


पुरुषशब्दो5न्वादिष्टवाची चानोरुत्तरोउन्तोदात्तो भवति। अन्वादिष्टः पुरुषः 
अनु- पुरुष:। अन्वादिष्टोडन्चाचितः कथितानुकथितो वा। अन्वादिष्ट इति किम्‌ ? 


अनुगतः पुरुष: अनुपुरुषः:॥ 

अतेरकृत्पदे ॥ १६१ ॥ 


अतेः परमकृदन्तं पदशब्दश्चान्तोदात्तो भवति। अत्यडकुशो नाग:। अ१तिक१शो5्श्वः। 
पदशब्दः खल्वपि--अ१ति१प१दा शक्‍्वरी । अक्ृत्पद इति किम्‌ ? अतिंकारकः ॥ अतेर्धातुलोप 
इति वक्तव्यम्‌ु॥ इह मा भूतू-शोभनो गार्ग्य: अतिगार्ग्य-। इह च यथा स्यात्‌- 


अतिक्रान्तः कारकाद्‌ अगैति+कर+क इति॥ 
नेरनिधाने ॥ १६२ ॥ 


नेः परमुत्तरपदमन्तोदात्तं भवत्यनिधाने | निधानमप्रकाशता । निमूलमू। न्य/ क्षम्‌। 
नितृणम्‌। बहुव्रीहिरयं प्रादिसमासो वा। अव्ययीभावे तु समासान्तोदात्तत्वेनिव सिद्धम्‌। 
अनिधान इति किम्‌ ? निवांगू वृषलः। निदंण्ड:। निहितवाकू, निहितदण्ड इत्यर्थः। 
निशब्दो5त्र निधानार्थ ब्रवीति। प्रादयो हि वृत्तिविषये ससाधनां क्रियामाहुः॥ 


प्रतेरेश्वादयस्तत्पुरुषे ॥ १६३ ॥ 


प्रतेरंश्वादयस्तत्युरुपे समासेउन्तोदात्ता भवन्ति । प्रतिगतः अंशुः प्र१त्यं१शुः। प्रशतिजनः। 
प्र-ततिराजा। राजशब्दः समासान्तस्यानित्यत्वाद्‌ ( परि० ८४ ) यदा टजू नास्ति, तदा 
प्रयोजयति । तस्मिन्‌ हि सति चित्त्वादेवान्तोदात्तत्वं सिद्धमू। तत्पुरुष इति किम्‌ ? 
प्रतिगता अंशवोडस्य प्रत्येशुः अयमुष्ट्र:॥ अंशु॥ जन। राजनू। उष्ट्र। खेटक। अजिर। 
आर्द्रा। श्रवण। कृत्तिका। अर्ध। पुर॥ 


उपाद्‌ द्यजजिनमगौरादयः ॥ १६४ ॥ 


उपादुत्तरं द्यजजिन चान्तोदात्तं भवति तत्पुरुषे समासे गौरादीनू वर्जयित्वा। 
उपगतोदेवम्‌उ9प१देपवः। उ+प१सोप्ः। उ+पेपैद्र:। उ+पहेड़:। अजिन--उ'पाजिनम्‌। अगौरादय 
इति किम्‌ ? उप॑ंगौरः:। उप॑तैषः। तत्पुरुष इत्येव--उपगतः सोमो5स्य उपंसोमः॥ गौर। 
तैष। तैट। लट। लोट। जिह्ला। कृष्णा। कनन्‍्या। गुड। कल्प। पाद। गौरादिः॥ 


सोरवक्षेपणे ॥ १६५ ॥ 


सुशब्दात्‌ परमुत्तरपदं तत्पुरुषे समासे5न्तोदात्तं भवत्यवक्षेपणे गम्यमाने। अव- 
क्षेपणं निन्दा। इह खल्विदानीं सुस्थण्डिले सुस्फिगाभ्यां सुप्रत्यवसितः। सुशब्दोषच्र 


पूजायामेव। वाक्यार्थस्तु अवक्षेपणमसूयया तथाभिधानात्‌। सोरिति किम ? 
कुब्राह्मण:। अवक्षेपण इति किम्‌ ? शोभनेषु तृणेषु सुतृणेषु॥ 

विभाषोत्युच्छे ॥ १६६ ॥ 


उत्पुच्छशब्दे तत्पुरुषे विभाषान्त उदातो भवति। उत्क्रान्तः पुच्छादू उत्पुच्छः, 
उत्पुंच्छ:। यदा तु पुच्छमुदस्यति उत्पुच्छयति, उत्पुच्छयतेरच्‌ , उत्पुच्छः, तदा थाथादिसूत्रेण 
( ६.२.१४४ ) नित्यमन्तोदात्तत्वे प्राप्ते विकल्पोड्यमिति सेयमुभयत्रविभाषा भवति। 
तत्पुरुष इत्येव--उदस्तं पुच्छठमस्य उत्पुच्छ:॥ 


दित्रिभ्यां पाहन्मूर्धसु बहुत्रीहो ॥ १६७ ॥ 


दित्रि इत्येताभ्यामुत्तरेषु पादू दत्‌ मूर्धन्‌ इत्येतेषूत्तरपदेषु यो बहुब्रीहिस्तत्र विभाषान्त 
उदात्तो भवति। दौ पादावस्य द्विपात्‌ (तै० सं० २.६.८.४ ), दविपांत्‌। त्रिपातू, 
त्रिपांतू। द्विदन्‌ , द्विदनू। च्रिदनू, त्रिदनू। दिमूर्धा, दिमूर्धा। त्रिमूर्धा, त्रिमूर्धा। पादिति 
कृताकारलोपः पादशब्दो गृह्मयते। ददिति कृतददादेशो दन्‍्तशब्दः। मूर्धन्निति त्वकृत- 
समासान्तो नान्त एव मूर्धनृशब्द:। तस्यैतत्‌ प्रयोजनमसत्यपि समासान्तेःचन्तोदात्तत्वं 
यथा स्यात्‌। एतदेव ज्ञापकमनित्यः समासान्तः ( परि० ८४ ) भवतीति। यदापि 
समासान्तः क्रियते, तदापि बहुव्रीहेः कार्यित्वात्‌ तदेकदेशत्वात्‌ च समासान्तस्यान्तोदात्तत्वं 
पक्षे भवत्येव । द्विमूर्ध:। त्रिमूर्ध:। द्वित्रिभ्यामिति किम्‌ ? कैल्‍याण॑मूर्धा | पादादिष्विति 
किम्‌ ? हिहंस्तम्‌। बहुब्रीहाविति किम्‌ ? द्ययोर्मूर्धा द्विमूर्धा॥ 


सकथ॑ चाक्रान्तात्‌ ॥ १६८ ॥ 


सक्थमिति कृतसमासान्तः सक्थिशब्दो5चत्र गृह्मयते, सो 5क्रान्तातू परो विभाषान्तो- 
[ह। गौरसंक्थ | | | | [| 
दात्तो भवति। ग१रक्ाथ:, गौरसंक्थ:। श्ल१६ण१स१क्थः, श्ल१॥णसंक्थ:। अक्रान्तादिति 
॥ ॥ .॥ नित्यमन्तोदात्तत्वं 
किर्! चपक्रपस)क्थः। षचश्चित्त्वादू नित्यमन्तोदात्तत्वं भवति॥ 


परादिश्छन्दसि बहुलम्‌ू ॥ १६६ ॥ 


छन्दसि विषये परादिरुदात्तो भवति बहुलमू। परशब्देनात्र सक्थशब्द एव गृह्यते । 
औऑज्निशसक्थ॑मालभेत। व्वाष्ट्री लॉमशस१क्थौ ( तै० सं० ५.५.२३.१ )। ऋजुबाह:। 
वाक्पतिं:। चित्पतिं:। 
परादिश्च परान्तश्च पूर्वान्तश्चापि दृश्यते। 
पूर्वादयश्च॒दृश्यन्ते व्यत्ययो बहुलं ततः॥ 


परादिरुदाहतः। परान्तः ॥ अन्‍्तोदात्तप्रकरणे त्रिचक्रादीनां छन्दस्युपसंख्यानम्‌॥ 
त्रिबन्धुरेणं। जिवृता रथेंन त्रिचक्रेणं ( ऋ० १.११८.२ )। पूर्वान्तः ॥ पूर्वपदान्तोदात्त- 

प्रकरणे मरुदवृधादीनां छन्दस्युपसंख्यानम्‌॥ मरुदवूधः ( ऋ० ३.१३.६ )। पूर्वादिः 
॥ पूर्वपदाद्युदात्तप्रकरणे दिवोदासादीनां एन्दस्युपसंख्यानम्‌॥ दिवॉदासाय सामगाय 
ते इत्येवमादि सर्व संगृहीत॑ं भवति॥ 


॥ इति श्रीवामनविरचितायां काशिकायां वृत्तौ षष्ठाध्यायस्य द्वितीयः पाद:॥ 


शा ७ 


॥ षष्ठाध्यायस्य तृतीयः पादः ॥ 


अलुगुत्तरपदे॥ १ ॥ 


अलुगिति च, उत्तरपद इति चैतदधिकृत॑ वेदितव्यम्‌। यदित ऊर्ध्वमनुक्रमिष्यामो 5- 
लुगुत्तरपद इत्येवं तद्‌ वेदितव्यमू। वक्ष्यति--'पज्चम्याः स्तोकादिभ्य:ः ( ६.३.२ )। 
स्तोकान्मुक्त:। अल्पान्मुक्त:। उत्तरपद इति किम्‌ ? निष्क्रान्तः स्तोकादू निःस्तोकः। 
अन्यार्थमिवमुत्तरपदग्रहणमिहाप्यलुको निवृत्तिं करोतीत्येवमर्थ लक्षणप्रतिपदोक्तपरिभाषा 
(परि० १०९ ) नाश्रयितव्या। अलुगधिकारः प्रागानडः ( ६.३.२५ )। उत्तरपदाधिकारः 
प्रागड्ाधिकारात्‌ ( ६.४.१ )॥ 


पज्चम्याः स्तोकादिभ्यः॥ २ ॥ 


स्तोकान्तिकदूरार्थकृच्छाणि स्तोकादीनि, तेभ्यः परस्याः पज्चम्या उत्तरपदे5लुगू 
भवति। स्तोकान्मुक्तः। अल्पान्मुक्त:। अन्तिकादागतः। अभ्याशादागतः। दूरादागतः। 
विप्रकृष्टादागतः। कृच्छरन्मुक्त:। समासे कृते प्रातिपदिकत्वात्‌ सुपो लुकि प्राप्ते प्रतिषेधः 
क्रियते। द्विवचनबहुवचनान्तानां तु स्तोकादीनामनभिधानात्‌ समास एव न भवति- 
स्तोकाभ्यां मुक्तः, स्तोकेभ्यो मुक्त इति। तेनात्र न कदाचिदैकपद्यमैकस्वर्य च भवति 
॥ ब्राह्मणाच्छंसिन उपसंख्यान कर्तव्यम्‌॥ ब्राह्मणादादाय शंसतीति ब्राह्मणाच्छंसीति । 
ऋत्विग्विशेषस्य रूढिरियम्‌। तस्य व्युत्पत्तिससता सता वावयवार्थेन क्रियते॥ 


१ - “मरुद्वृद्धादीनाम्‌ ” इत्यपपाटो मुद्रितेषु । ३ - द्र० - पूर्वत्र ( ६.२.६१ )। 

ओज ःसहो5म्भस्तमसस्तृतीयाया:॥ ३ ॥ 


ओजस्‌ सहस्‌ अम्भस्‌ तमस्‌ इत्येतेभ्य उत्तरस्यास्तृतीयाया अलुगू भवत्युत्तरपदे। 
ओजसाकृतम्‌ । सहसाकृतम्‌। अम्भसाकृतम्‌। तमसाकृतम्‌ ॥ अजञ्जस उपसंख्यानम्‌॥ 
अज्जसाकृतम्‌ ॥ पुंसानुजो जनुषान्ध इति वक्तव्यम्‌॥ पुंसानुजः। जनुषान्धः॥ 


मनसः संज्ञायाम्‌॥ ४ ॥ 


मनस उत्तरस्यास्तृतीयायाः संज्ञायामलुगू भवति। मनसादत्ता। मनसागुप्ता। 
मनसासंगता। संज्ञायामिति किमू ? मनोदत्ता। मनोगुप्ता॥ 


आज्ञायिनि च॥ ९ ॥ 


आज्ञायिन्युत्तरपे मनस उत्तरस्यास्तृतीयाया अलुगू भवति। मनसा आज्ञातुं 
शीलमस्य मनसाज्ञायी॥ 


आत्मनश्च पूरणे ॥ ६ ॥ 


आत्मन उत्तरस्यास्तृतीयायाः पूरणप्रत्ययान्त उत्तरपदेडलुगू भवति | आत्मनापञ्चम: । 
आत्मनाषष्ट:। तृतीयाविधाने प्रकृत्यादिभ्य उपसंख्यानम्‌”! ( २.३.१८. वा० ) इति 
तृतीया। तृतीयेति योगविभागात्‌ समासः। आत्मना वा कृतः पञज्चम आत्मनापज्चमः। 
कथं जनार्वनस्त्वात्मचतुर्थ एवेति ? बहुव्रीहिरयमात्मा चतुर्थोउस्यासावात्मचतुर्थ:॥ 


वैयाकरणाख्यायां चतुर्थ्या: ॥ ७ ॥ 


वैयाकरणानामाख्या वैयाकरणाख्या। आख्या संज्ञा। यया संज्ञया वैयाकरणा एव 
व्यवहरन्ति, तस्यामात्मन उत्तरस्याश्चतुर्थ्या अलुगू भवति। आत्मनेपदम्‌। आत्मनेभाषा। 
तादर्थ्य चतुर्थी ( २.३.१३ वा० )। चतुर्थीति योगविभागात्‌ समासः॥ 


परस्य च॥ ८ ॥ 
परस्य च या चतुर्थी तस्या वैयाकरणाख्यायामलुगू भवति । परस्मैपदम्‌। परस्मैभाषा॥ 
हलदन्तात्‌ सप्तम्याः संज्ञायाम्‌॥ € ॥ 


हलन्ताददन्तात्‌ चोत्तरस्याः सप्तम्याः संज्ञायामलुगू भवति। युधिष्टिरः। त्वचिसारः। 
गविष्टिर इत्यत्र तु गवियुधिभ्यां स्थिरः” ( 5.३.६९ ) इत्यत एव वचनादलुकू। अदन्तात्‌- 

अरण्येतिलका:। अरण्येमाषका: | वनेकिंशुकाः। वनेहरिद्रकाः। वनेबल्वजका:। पूर्वाहिणे- 
स्फोटकाः। कूपेपिशाचकाः। हलदन्तादिति किमू ? नद्यां कुक्कुटिका नदीकुक्कुटिका। 
भूम्यां पाशा: भूमिपाशा:। संज्ञायामिति किमू ? अक्षशौण्ड: ॥ हद्य़ुभ्यां डेः॥ हृद्‌ दिव्‌ 
इत्येताभ्यामुत्तरस्य डेरलुगू भवति। हृदिस्पुकू। दिविस्पुक्‌॥ 


कारनाम्नि च प्राचां हलादौ॥ १० ॥ 


प्राचां देशे यत्‌ कारनाम तत्र हलादावुत्तरपदे हलदन्तादुत्तरस्याः सप्तम्या अलुगू 
भवति। स्तूपेशाण:। दृषदिमाषकः। हलेद्विपदिका। हलेत्रिपदिका | कारविशेषस्य संज्ञा 
एताः, तत्र पूर्वणैव सिद्धे नियमार्थमिदमू। एते च त्रयो नियमविकल्पा अ्रेष्यन्ते- 
कारनाम्न्येव, प्राचामेव, हलादावेवेति । कारनाम्नीति किम्‌ ? अभ्यर्िते पशुः अभ्यर्हितपशुः । 
कारादन्यस्यैतद्‌ देयस्य नाम | प्राचामिति किम्‌ ? यूथे पशुः यूथपशु:। हलादाविति किम्‌? 
अविकट उरणः अविकटोरण:। हलदन्तादित्येव-नद्यां दोहनी नदीदोहनी॥ 


मध्याद्‌ गुरौ॥ ११ ॥ 


मध्यादुत्तरस्याः सप्तम्या गुरावुत्तरपदेडलुगू भवति। मध्येगुरुः ॥ अन्ताच्चेति 
वक्तव्यमु॥ अन्‍्तेगुरुः। सप्तमीति योगविभागात्‌ समासः॥ 


अमूर्धमस्तकात्‌ स्वाड्रादकामे॥ १२ ॥ 


मूर्धमस्तकवर्जितात्‌ स्वाड्रादुत्तरस्या: सप्तम्या अकाम उत्तरपदे5लुगू भवति। कण्ठे 
कालो5स्य कण्ठेकालः। उरसिलोमा। उदरेमणि:। अमूर्धमस्तकादिति किमू ? मूर्धशिखः। 
मस्तकशिखः। अकाम इति किम्‌ ? मुखे कामो5स्य मुखकामः। स्वाड्ादिति किम्‌ ? 
अक्षशौण्ड:। हलदन्तादित्येव--अड्गुलित्राण:। जज्ञावलि:॥ 


बन्धे च विभाषा॥ १३ ॥ 


बन्ध इति घजन्तो गृद्यते। तस्मिन्नुत्तरपदे हलदन्तादुत्तरस्याः सप्तम्या विभाषालुग्‌ 
भवति। हस्तेबन्धः, हस्तबन्ध:। चक्रेबन्धः, चक्रबन्ध:। उभयत्रविभाषेयम्‌। स्वाड्राद्धि 
बहुव्रीहो पूर्वण नित्यमलुक्‌ प्राप्नोति | तत्पुरुषे तु स्वाड्रादस्वाड्रात्‌ च नेन्सिद्धब॒ध्नातिषु च' 
( ६.३.१६ ) इति प्रतिषेधः प्राप्पोति। हलदन्तादित्येव-गुप्तिबन्ध:॥ 


तत्पुरुषे कृति बहुलम्‌॥ १४ ॥ 


१ - 'सूपेशाणः ” इत्यपपाठ: ( द्र० ६.२.६५ )। “कूपेशाणम्‌ ” इति न्‍्यासः। 

तत्पुरुषे समासे कृदन्त उत्तरपदे सप्तम्या बहुलमलुगू भवति। स्तम्बेरम:। कर्णेजपः। 
न च भवति-कुरुचरः। मद्रचरः॥ 


प्रावृद्शरत्कालदिवां जे॥ १५ ॥ 


प्रावृट्‌ शरत्‌ काल दिव्‌ इत्येतेषां ज उत्तरपदे सप्तम्या अलुगू भवति। प्रावृषिजः। 
शरदिजः। कालेजः। दिविजः। पूर्वस्यैवायं प्रपञ्चः॥ 


विभाषा वर्षक्षरशशरवरात्‌ ॥ १६ ॥ 


वर्ष क्षर शर वर इत्येतेभ्य उत्तरस्याः सप्तम्या ज उत्तरपदे विभाषालुगू भवति। 
वर्षेज:, वर्षजः। क्षरेजः, क्षरजः। शरेजः, शरजः। वरेजः, वरजः॥ 


घकालतनेषु कालनाम्न:॥ १७ ॥ 


घसंज्ञके प्रत्यये कालशब्दे तनप्रत्यये च परतः कालनाम्न उत्तरस्याः सप्तम्या 
विभाषालुग्‌ भवति। घ-ूव ह्षितरे, पूर्वाक्कतरे । पूवल्नितमे, पूर्वाक्ततमे । काल--ूर्व ह्लि- 
काले, पूर्वाकह्ककाले। तन-पूवह्लितने, पूर्वाकह्ततने। कालनाम्न इति किम्‌ ? शुक्लतरे। 
शुक्लतमे । हलदन्तादित्येव-रात्रितरायामू। त्तरपदाधिकारे प्रत्ययग्रहणे तदन्त- 
विधिरनेष्यते” ( परि० २५ ) हदयस्य हल्लेख०” ( ६.३.५० ) इति लेखग्रहणाद्‌ लिड्रात्‌। तेन 
घतनग्रहणे तदन्तग्रहणं न भवति। काल इति न स्वरूपग्रहणम्‌॥ 


शयवासवासिष्वकालात्‌ ॥ १८ ॥ 


शय वास वासिन्‌ इल्येतेषूत्तरपदेष्वकालवाचिन उत्तरस्याः सप्तम्या विभाषालुगू्‌ 
भवति। खेशयः, खशय:। ग्रामेवासः, ग्रामवासः। ग्रामेवासी, ग्रामवासी । अकालादिति 
किम्‌ ? पूर्वक्ृशयः। हलदन्तादित्येव-भूमिशयः ॥ अपो योनियन्मतुषु सप्तम्या 
अलुगू वक्तव्य:॥ अप्सुयोनिः। अप्सव्यः। अप्सुमन्ती ( आ० श्रौ० २.१३.३ )। अप्सु 
भव इति दिगादित्वाद्‌ ( ४.३.९४ ) यत््‌ प्रत्ययः। सर्वत्र सप्तमीति योगविभागात्‌ 
समासः॥ 


नेन्सिद्धबध्नातिषु च॥ १६ ॥ 


इन्नन्त उत्तरपदे सिद्धशब्दे बध्नातो च परतः सप्तम्या अलुगू न भवति। स्थण्डिलवर्ती । 


१ - 'स्थण्डिलशायी ” इति बाल०। 

सिद्ध-सांकाश्यसिद्धः। काम्पिल्यसिद्धः। बध्नाति-चक्रबद्ध:। चारबद्ध:। सप्तमीति 
योगविभागात्‌ समासः। चक्रबन्ध इति केचिदुदाहरन्ति तत्‌ पचाद्यजन्तं द्रष्टव्यम्‌ू। घजन्ते 
हि बन्धे च विभाषा' ( ६.३.१३ ) इत्युक्तम्‌॥ 


स्थे च भाषायाम्‌॥ २० ॥ 


स्थे चोत्तरपदे भाषायां सप्तम्या अलुगू न भवति। समस्थः। विषमस्थः। 
कूटस्थ:। पर्वतस्थः। भाषायामिति किम्‌ ? क्रृष्णॉडस्याखरेष्छु: ( मा० सं० २.१ )। 
धूर्वपदात्‌” ( 5.३.१०४ ) इति षत्वम्‌॥ 


षष्ट्या आक्रोशे॥ २१ ॥ 


आक्रोशे गम्यमान उत्तरपदे षष्ठया अलुगू भवति। चौरस्यकुलमू। वृषलस्य- 
कुलम्‌ू। आक्रोश इति किम्‌ ? ब्राह्मणकुलम्‌ ॥ षष्ठीप्रकरणे वाग्दिक्पश्यद्भ्यो 
युक्तिवण्डहरेषु यथासंख्यमलुगू वक्तव्यः॥ वाचोयुक्तिः। दिशोदण्ड:। पश्यतोहरः 
॥ आमुष्यायणामुष्यपृत्रिकामुष्यकुलिकेति चालुगू वक्तव्यः॥ अमुष्यापत्यमामुष्यायण: | 
नडादित्वात्‌ ( ४.१.६६ ) फक्‌। अमुष्य पुत्रस्य भाव आमुष्यपुत्रिका। मनोज्ञादित्वादू 
( ९.१.१३३ ) वुज्‌। तथा आमुष्यकुलिकेति ॥ देवानांप्रिय इत्यत्र च षष्ट्या अलुग्‌ 
वक्तव्यः॥ देवानांप्रियः ॥ शेपपुच्छलाडगूलेषु शुनः संज्ञायां षष्ठयया अलुगू वक्तव्य:॥ 
शुनःशेप:। शुनप्पुच्छ:। शुनोलाइगूलः ॥ दिवश्च दासे षष्ठ्या अलुगू वक्तव्यः॥ 
दिवोदासाय गायति॥ 


पुत्रेडन्यतरस्याम्‌॥ २२ ॥ 


पुत्रशब्द उत्तरपद आक्रोशे गम्यमाने5न्यतरस्यां षष्टया अलुगू भवति। दास्या:पुत्र:, 
दासीपुत्रः। वृषल्या:्पुत्रः, वृषलीपुत्र:। आक्रोश इत्येव-ब्राह्मणीपूत्र :॥ 


ऋतो विद्यायोनिसंबन्धेभ्य:॥ २३ ॥ 


ऋकारान्तेभ्यो विद्यासंबन्धवाचिभ्यो योनिसंबन्धवाचिभ्यश्चोत्तरस्याः षष्ठ्या अलुग्‌ 
भवति। होतुरन्तेवासी। होतुय्ुत्रः। पितुरन्तेवासी। पितु:्पुत्र:। ऋत इति किम्‌ ? 
आचार्यपृत्र:। मातुलपुत्र:। विद्यायोनिसंबन्धेभ्यस्तत्पूववोत्तरपदग्रहणम्‌।  विद्यायोनि- 
संबन्धवाचिन्येवोत्तरपदे यथा स्यादू, अन्यत्र मा भूतू। होतृधनम्‌। पितृधनम्‌। होतृगृहम्‌ । 
पितृगृहम्‌॥ 

विभाषा स्वसृपत्योः॥ २४ ॥ 


स्वसृ पति इत्येतयोरुत्तरपदयोर्क्रकारान्तेभ्यो विद्यायोनिसंबन्धवाचिभ्य उत्तरस्याः 
षष्ठया विभाषालुगू्‌ भवति। मातुः््सा, मातुःस्वसा, मातृष्वसा। पितुःष्वसा, पितुः- 
स्वसा, पितृष्वसा । यदा लुक्‌ तदा 'मातृपितृभ्यां स्वसा' ( 5.३.८४ ) इति नित्य षत्वम्‌। 
यदा त्वलुक्‌ तदा 'मातुःपितुर्भ्यामन्‍्यतरस्याम्‌” ( 5.३.८५ ) इति विकल्पेन षत्वम्‌। दुहितुः- 
पतिः, दुहितृपतिः। ननान्दुःपतिः, ननान्दृपतिः॥ 


आनइ्‌ ऋतो उन्द्े॥ २५ ॥ 


ऋकारान्तानां विद्यायोनिसंबन्धवाचिनां यो उन्द्स्तत्रोत्तरपदे पूर्वपदस्यानडादेशो 
भवति। होतापोतारौ। नेष्टोद्वातारी | प्रशास्ताप्रतिहर्तारी। योनिसंबन्धेभ्य :--मातापितरौ । 
याताननान्दरी। नकारोच्चारणं रपरत्वनिवृत्त्यर्थम्‌। ऋत इति किम्‌ ? पितृपितामहौ। 
पुत्र इत्यनुवर्तते, ऋ्त इति च। तेन पुत्रशदेः5प्युत्तरपद ऋकारान्तस्यानडादेशो भवति। 
पितापुत्री । मातापुत्रो॥ 


देवतादन्द्रे च॥ २६ ॥ 


देवतावाचिनां यो इन्द्स्तत्रोत्तरपदे पूर्वपदस्यानडदेशों भवति। इन्द्रावरुणौ ( 
ऋ० ६.६८.१ )। इन्द्रांसोमी (ऋ० ६.७२.३ )। इन्द्राबहस्पती (ऋ० ४.४६.१ )। दन्द् 
इति वर्तमाने पुनर्बन्द्ग्रहणं प्रसिद्धसाहचर्यार्थम्‌। अत्यन्तसहचरिते लोकविज्ञाते उन्द्रम्‌ 
इत्येतद्‌ निपात्यते। तत्र ये लोके प्रसिद्धसाहचर्या वेदे च ये सहवापनिर्दिष्टास्तेषामिह ग्रह 
भवति। तेन ब्रह्मप्रजापती, शिववैश्रवणावित्येवमादा न भवति ॥ उभयत्र वायोः 
प्रतिषेधो वक्तव्य:॥ अग्निवायू। वाय्वग्नी॥ 


ईदग्ने:ः सोमवरुणयो:॥ २७ ॥ 


सोम वरुण इत्येतयोर्देवतादन्द्रेज्ग्नेरीकारादेशो भवति। अग्नींषोमौ ( ऋ० १. 
5३.१ )। अग्नीवरुणौ। “अग्नेः स्तुत्त्तोमसोमा:' ( 5.३.८२ ) इति षत्वम्‌॥ 


इद्‌ वृद्धों॥ २८ ॥ 
कृतवृद्धावुत्तरपदे देवतादन्द्रेजग्नेरिकारादेशो भवति | आग्निवारुणीमनड्वाहीमालभेत 


१ - “ उत्तरस्याः षष्ठ्यया: ” इति नास्ति मुद्रितेषु । 

(काठ० सं० १३.६ )। आग्निमारुत॑ कर्म क्रियते। अग्नीवरुणो देवते अस्य, अग्नामरुतौ 
देवते अस्येति तद्धितः। तत्र दिवतादन्दे च” ( ७.३.२१ ) इत्युभयपदवृद्धौ कृतायामानडम्‌ 
ईत्वं च बाधितुमिकारः क्रियते। वृद्धाविति किमू ? आग्नेन्द्र:। नेन्द्रस्य परस्य' ( ७.३. 
२२ ) इत्युत्तरपदवृद्धि: प्रतिषिध्यते ॥ इद्‌ वुद्धौ विष्णो: प्रतिषेधो वक्तव्य:॥ आग्ना- 
वैपष्ण१वैम्‌ एकादशकपालं+ निर्वपित्‌ ( मै० सं० १.४.१४ )॥ 


दिवो द्यावा॥ २६ ॥ 


दिवित्येतस्य द्यावा इत्ययमादेशो भवति देवतादन्द्र उत्तरपदे। द्यारवाक्षामा ( ऋ० 
८.१८.१६ )। द्यावाभूमीं ( ऋ० १०.६५.४ )॥ 


दिवसश्च पृथिव्याम्‌॥ ३० ॥ 


पृथिव्यामुत्तरपदे देवतादन्दे दिवो दिवसित्ययमादेशो भवति, चकारादू द्यावा च। 
दिवसूपथिव्यौ ( ऋ० २.२.३ )। द्यावाप्रथिव्यौ। अकारोच्चारणं सकारस्य विकाराभाव- 
प्रतिपत्त्यर्थम्‌। तेन रुत्वादीनि न भवन्ति। कथं '्यावां चिदस्मै पृथिवी नमेते३! ( ऋ० २. 
१२.१३ ) इति ? कर्तव्योच्च्र यत्नः॥ 


उषासोषसः॥ ३१ ॥ 


उषस उषासा इत्ययमादेशो भवति देवताढन्द् उत्तरपदे। उषासासूर्यम्‌। उ)षासानक्तां 
( ऋ० १.१२२.२ )॥ 


मातरपितरावुदीचामु॥ ३२ ॥ 


मातरपितरावित्युदीचामाचार्याणां मतेनारडादेशो मातृशब्दस्य निपात्यते | मातर- 
पितरौ। उदीचामिति किम्‌ ? मातापितरौ॥ 


पितरामातरा चच्छन्दसि॥ ३३ ॥ 


पितरामातरा इति छन्दसि निपात्यते। आ मां गन्तां पितरामातरा च ( मा० सं० 
<.9६ )। पूर्वपदस्याराडादेशो निपात्यते। उत्तरपदे तु सुपां सुलुकू०” ( ७.१.३६ ) इति 
आकारादेशः। तत्र ऋतो डिसर्वनामस्थानयो:” ( ७.३.११० ) इति गुणः। छन्‍्दसीति 
किम्‌? मातापितरौ॥ 


१ - “देवता ” इति बाल०। २ - “ अग्नीमरुतौ ! इत्यपपाटो मुद्रितेषु । 


३- “आनइू ! इत्यपपाटो मुद्रितेषु । ४ - “चरुम्‌ ! इति मुद्रितेषु पाठः। 

ख्रियाः पुंवद्धाषितपुंस्कादनूडू समानाधिकरणे स्रियामपूरणीप्रियादिषु 
॥ ३४ ॥ 


भाषितः पुमान्‌ येन समानायामाकृतावेकस्मिन्‌ प्रवृत्तिनिमित्ते स भाषितपुस्कः 
शब्द:। तदेतदेवं कथं भवति ? भाषितः पुमान्‌ यस्मिन्‍्नर्थे प्रवृत्तिनिमित्ते स भाषितपुंस्कशब्दे- 
नोच्यते, तस्य प्रतिपादको यः शब्द: सोषपि भाषितपुंस्कः। ऊडो5भावो5नूडू, भाषित- 
पुस्कादनूडू यस्मिन्‌ स्त्रीशब्दे, स भाषितपुस्कादनूडू स्त्रीशब्दः। बहुव्रीहिरयमू, अलुगु्‌ 
निपातनात्‌ पज्चम्या:। तस्य भाषितपुस्कादनूडः स्त्रीशब्दस्य पुंशब्दस्पेव रूपं भवति 
समानाधिकरण उत्तरपदे स्त्रीलिड्रे पूरणीप्रियादिवर्जिते। दर्शनीयभार्य:। श्लक्ष्णचूडः। 
दीर्घजड्ठः। स्त्रिया इति किमू ? ग्रामणि ब्राह्मणकुल दृष्टिरस्य ग्रामणिदृष्टि:। भाषित- 
पुंस्कादिति किमू ? खट्वाभार्य:। समानायामाकृताविति किम्‌ ? द्रोणीभार्य:। कथ्थ॑ 
गर्भिभार्य:, प्रसूतभार्यः, प्रजातभार्य इति ? कर्तव्योष्त्र यत्तः। अनूडिति किम्‌ ? 
ब्रह्मबन्धूभार्य-। समानाधिकरण इति किम्‌ ? कल्याण्या माता कल्याणीमाता।| स्त्रियामिति 
किमू ? कल्याणी प्रधानमेषां कल्याणीप्रधाना इमे। अपूरणीति किमू ? कल्याणी 
पञ्चमी यासां ताः कल्याणीपज्वमा रात्रयः। कल्याणीदशमाः ॥ प्रधानपूरणीग्रहणं 
कर्तव्यम्‌॥ इह मा भूतू-कल्याणपज्चमीकः पक्ष इति। “अप पूरणीप्रमाण्योः” ( ९.४. 
११६ ) इत्यत्रापि प्रधानपूरणीग्रहणमेवेत्यप्प्रययो न भवति। अप्रियादिष्विति किम्‌ ? 
कल्याणीप्रियः॥ प्रिया। मनोज्ञा। कल्याणी। सुभगा। दुर्भगा। भक्तिः॥ सचिवा। 
अम्बा। कान्ता। क्षान्ता। समा | चपला। दुहिता। वामा। प्रियादिः। दृढ्भक्तिरित्येवमादिषु 
स्त्रीपूर्वपदस्याविवक्षितत्वात्‌ सिद्धमिति समाधेयम्‌॥ 


तसिलादिष्वा कृत्वसुचः॥ ३५ ॥ 


पज्चम्यास्तसिलू” (५.३.७ ) इत्यतः प्रभृति 'संख्यायाः क्रियाभ्यावृत्तिगणने कृत्व- 
सुच्‌” ( ९.४.१७ ) इति प्रागेतस्माद ये प्रत्ययास्तेषु भाषितपुस्कादनूडू स्त्रियाः पुंवद्‌ 
भवति। तस्याः शालायाः ततः। तस्यां तत्र। यस्या यतः। यस्यां यत्र। तसिलादिषु 
परिगणन कर्तव्यम्‌। त्रतससो ( ९.३.१०, ७ )। तरप्तमपी ( ५९.३.९७, ९५ )। 
चरट्जातीयरी ( ९.३.९३, ६६ )। कल्पब्देश्यदेशीयरः ( ९.३.६७ )। रूपप्पाशपो ( ९. 
३.६६, ४७ )। थमथालो ( ९.३.२४, २३ )। दार्हिलो ( ५.३.१५, १६ )। तिल्तातिलौ 
( ५९.४.४१ ) ॥ शसि बहल्पार्थस्य पुंवद्भावो वक्तव्यः॥ बद्वीभ्यो देहि। अल्पाभ्यो 
देहि। बहुशो देहि। अल्पशो देहि ॥ त्वतलोग्गुणवचनस्य पुंवद्भावो वक्तव्यः॥ 
पट्व्या भावः पटुत्वमू, पटुता। गुणवचनस्यथेति किमू ? कठ्या भावः कठीत्वमू, कठीता 
॥ भस्याढे तद्धिते पुंवदूभावो वक्तव्यः॥ हस्तिनीनां समूहो हास्तिकमू। अढ इति 

किम्‌ ? श्यैनेयः। रौहिणेयः। कथमग्नायी देवतास्य आग्नेयः स्थालीपाक इति ? 
कर्तव्योषत्र यत्नः ॥ ठक्छसोश्च पुंवदूभावो वक्तव्य:॥ भवत्याश्छात्रा भावत्का;, भवदीया:॥ 


क्यड्मानिनोश्च॥ ३६ ॥ 


क्यडि परतो मानिनि च स्त्रियाः भाषितपुस्कादनूड पुंबद भवति | एनी--एतायते। 
श्येनी-श्येतायते। मानिनि-दर्शनीयमानी अयमस्या:। दर्शनीयमानिनीयमस्या:। 
मानिनो ग्रहणमस्त्यर्थभमसमानाधिकरणार्थ च। इह तु दर्शनीयामात्मानं मन्यते दर्शनीय- 
मानिनीति पूर्वेणेव सिद्धम्‌॥ 


न कोपधायाः॥ ३७ ॥ 


कोपधायाः स्त्रिया: पुंबदृभावो न भवति। पाचिकाभार्य:। कारिकाभार्य:। मद्रिकाभार्य:। 
वृजिकाभार्य:। मद्रिकाकल्पा | वृजिकाकल्पा | मद्रिकायते। वृजिकायते। मद्रिकामानिनी । 
वृजिकामानिनी। विलेपिकाया धर्म्य वैलेपिकम्‌ ॥ कोपधप्रतिषेधे तद्धितवुग्रहणं 
कर्तव्यम्‌॥ इह मा भूतू-पाकभार्य:, भेकभार्य इति॥ 


संज्ञाप्रण्योश्च॥ ३८ ॥ 


संज्ञायाः पूरण्याश्च स्त्रियाः पुंबदूभावों न भवति। दत्ताभार्य:। गुप्ताभार्यः। 
दत्तापाशा। गुप्तापाशा। दत्तायते। गुप्तायते। दत्तामानिनी। गुप्तामानिनी। पूरण्या:-- 
पञ्चमीभार्य:। दशमीभार्य:। पञ्चमीपाशा। दशमीपाशा। पज्चमीयते। दशमीयते। 
पञ्चमीमानिनी । दशमीमानिनी॥ 


वृद्धिनिमित्तस्य च तद्धितस्यारक्तविकारे॥ ३६ ॥ 


नेति वर्तते। वृद्धेर्निमित्त यस्मिनू स वृद्धिनिमित्तस्तद्धितः, स यदि रक्तेडर्थे 
विकारे च न विहितः, तदन्तस्य स्त्रीशब्दस्य न पुंबद्‌ भवति। स्रौध्नीभार्य:। माथुरीभार्य:। 
ख्रौघ्नीपाशा। माथुरीपाशा। स्रौध्नीयते। माथुरीयते। स्रौघ्नीमानिनी। माथुरीमानिनी। 
वृद्धिनिमित्तस्पेति किमू ? मध्यमभार्य:। तद्धवितस्येति किम्‌ू ? काण्डलावभार्य:। बहुव्रीहि- 
परिग्रहः किमर्थ: ? तावद्भार्य:। यावद्भार्य:। अरक्तविकार इति किम्‌ ? कषायेण रक्ता 
काषायी, काषायी बृहतिका यस्य स काषायबृहतिकः। लोहस्य विकारो लौही, लोही 
ईषा यस्य रथस्य स लौहेष:। खादिरेषः॥ 


स्वाड्राच्चेतोइ्मानिनि ॥ ४० ॥ 

स्वाड्रादुत्तरो य ईकारस्तदन्ताया:ः स्त्रिया न पुंबद्‌ भवति अमानिनि परतः। दीर्घकेशी- 
भार्य:। श्लक्ष्णकेशीभार्य:। दीर्घकेशीपाशा। श्लक्ष्णकेशीपाशा। दीर्घकेशीयते। श्लक्ष्ण- 
केशीयते । स्वाड्रादिति किम्‌ ? पटुभार्यः। ईत इति किमू ? अकेशभार्य:। अमानिनीति 
किम्‌ ? दीर्घकेशमानिनी॥ 


जातेश्च॥ ४१ ॥ 


जातेश्च स्त्रिया न पुंबद्‌ भवति अमानिनि परतः। कठीभार्य:। बह्चीभार्य:। 
कठीपाशा। बह्डचीपाशा | कठीयते। बह्लचीयते। अमानिनीत्येव-कठमानिनी | बह्नचमानिनी। 
अयं प्रतिषेध औपसंख्यानिकस्य पुंवदूभावस्य नेष्यते। हस्तिनीनां समूहो हास्तिकम्‌॥ 


पुंबत्‌ कर्मधारयजातीयदेशीयेषु॥ ४२ ॥ 


कर्मधारये समासे जातीय देशीय इत्येतयोश्च प्रत्यययोर्भाषितपुंस्कादनूडू स्त्रियाः 
पुंबद्‌ भवति। प्रतिषेधार्थोब्यमारम्भ:। “न कोपधाया:” ( ६.३.३७ ) इत्युक्तम्‌, तत्रापि 
भवति। पाचकवृन्दारिका। पाचकजातीया। पाचकदेशीया। 'संज्ञापूरण्योश्व” ( ६.३. 
३८ ) इत्युक्तम्‌ , तत्रापि भवति। दत्तवृन्दारिका। दत्तजातीया। दत्तदेशीया। पूरण्याः-- 
पञ्चमवृन्दारिका । पञ्चमजातीया। पज्चमदेशीया। (वृद्धिनिमित्तस्थ च तद्वितस्यारक्त- 
विकारे! ( ६.३.३६ ) इत्युक्तमू, तत्रापि भवति। ख्रौध्नवुन्दारिका। स्रौध्वजातीया। 
स्रौघ्नदेशीया। स्वाड्राच्चेतोउमानिनि! ( ६.३.४० ) इत्युक्तम्‌, तत्रापि भवति। श्लक्ष्णमुख- 
वृन्दारिका। श्लक्ष्ममुखजातीया। श्लक्ष्ममुखदेशीया। “जातेश्च' ( ६.३.४१ ) इत्युक्तम्‌, 
तत्रापि भवति। कठवृन्दारिका। कठजातीया। कठदेशीया। भाषितपुस्कादित्येव- 
खट्वावृन्दारिका। अनूडित्येव-ब्रह्मबन्धूवृन्दारिका ॥ कुक्कुट्यादीनामण्डादिषु पुंवद्‌- 
भावो वक्तव्य:॥ कुक्कुट्या अण्डं कुक्कुटाण्डमू। मृग्याः पद मृगपदम्‌। मृग्याः क्षीरं 
मृगक्षीरमू। काक्याः शावः काकशावः। न वास्त्रीपूर्वपदस्य विवक्षितत्वात्‌। स्त्रीत्वेन 
विना पूर्वपदार्थोउ्त्र जातिः सामान्येन विवक्षितः। पुंबद्भावाद्‌ हस्वत्वं खिद्घादिकेषु 
भवति विप्रतिषेधेन | खित्‌ू-कालिंमन्या | हरिणिंमन्या । घादि--पट्वितरा । पट्वितमा। 
पट्विरूपा। पट्विकलपा। क-पट्विका। मृद्विका। इहेडबिड्‌ दरदू प्रथ्‌ उशिजित्येते 
जनपदशब्दा: क्षत्रियवाचिनः। तत्र तद्राजप्रत्ययस्य स्त्रियाम्‌ 'अतश्च” ( ४.१.१७७ ) इति 
लुकि कृत इडबिट्‌ चासौ वृन्दारिका चेति विगृह्य समासः क्रियते। ततः पुंवदूभावेन 
ऐडबिडादय: पुंशब्दाः क्रियन्ते। ऐडबिडवृन्दारिका। औशिजवृन्दारिका॥ 


१ - “ स्रौघ्नवृन्दारिका ” इति नास्ति मुद्रितेषु । २ - “खिद्घादिषु ' इति मुद्रितेषु । 
३ - पृथु ” इत्यपपाठो मुद्रितेषु। ४ - “इडबिड्वृन्दारिकेति ' मुद्रितपाठ:। 
५ - “दारदवृन्दारिका। पार्थवृन्दारिका ! इत्यधिक क्वचित्‌ । 

घरूपकल्पचेलड्ब्रुवगोत्रमतहतेषु ड्योउनेकाचो हस्वः॥ ४३ ॥ 


घ रूप कल्प चेलटू ब्रुव गोत्र मत हत इत्येतेषु परतो भाषितपुंस्कात्‌ परो यो 
डीप्रत्ययस्तदन्तस्यानेकायो हस्वो भवति। घ--्राह्मणितरा। ब्राह्मणितमा। रूप-- 
ब्राह्मणिरूपा । कल्प--ब्राह्मणिकल्पा । चेलट्‌ू-ब्राह्मणिचेली | ब्रुव--ब्राह्मणिब्रुवा | गोत्र-- 
ब्राह्मणिगोत्रा। मत-ब्राह्मणिमता। हत-ब्राह्मणिहता । घरूपकल्पाः प्रत्ययाश्चेलडा- 
दीन्युत्तरपदानि। ब्रुव इति ब्रवीतीति ब्रुवः पचाद्यचि वच्यादेशो गुणश्च निपातनादू न 
भवति। ड्लद्य इति किम्‌ ? दत्तातरा। गुप्तातरा। अनेकाच इति किम्‌ू ? नद्याः 
शेषस्थान्यतरस्याम्‌! ( ६.३.४४ ) इति वक्ष्यति। भाषितपुस्कादित्येव--आमलकीतरा। 
कुवलीतरा॥ 


नद्याः शेषस्यान्यतरस्याम्‌॥ ४४ ॥ 


नद्याः शेषस्य घादिषु परतो हस्वो भवत्यन्यतरस्याम्‌। कश्च शेष: ? अडी च या 
नदी, ड्यन्तं च यदेकाचू। ब्रह्मबन्धूतरा, ब्रह्मबन्धुतरा। वीरबन्धूतरा, वीरबन्धुतरा। 
स्त्रितरा, स्त्रीतरा। स्त्रितमा, स्त्रीतमा ॥ क्न्नद्याः प्रतिषेधो वक्तव्यः॥ लक्ष्मीतरा। 
तन्त्रीतरा॥ 


उगितश्च॥ ४५ ॥ 


उगितश्च परस्या नद्या घादिष्वन्यतरस्यां हस्वो भवति। श्रेयसितरा, श्रेयसीतरा, 
श्रेयस्तरा | विदुषितरा, विदुषीतरा, विद्धत्तरा | पुंबदूभावो5प्यत्र पक्षे वक्तव्यः। प्रकर्षयोगात्‌ 
प्राक्‌ स्त्रीत्वस्याविवक्षितत्वाद्‌ वा सिद्धम्‌॥ 


आन्महतः समानाधिकरणजातीययो:॥ ४६ ॥ 


समानाधिकरण उत्तरपदे जातीये च ॒प्रत्यये परतो महत आकारादेशो भवति। 
महादेव: । महाब्राह्मण:। महाबाहु:। महाबलः। जातीये--महाजातीयः। समानाधिकरण- 
जातीययोरिति किमू ? महतः पुत्रो महत्युत्रः। लक्षणोक्तत्वात्‌ ( परि० १०५ ) एवात्र न 
भविष्यतीति चेदू, बहुव्रीहावपि न स्याद्‌ महाबाहुरिति। तदर्थ समानाधिकरण ग्रहणं 
वक्तव्यमू। अमहानू महान्‌ संपन्‍नो महदूभूतश्चन्द्रमा इत्यत्र गौणत्वाद्‌ ( परि० १५ ) 
महदर्थस्य न भवत्यात्वम्‌ ॥ महदात्वे घासकरविशिष्टेषूपसंख्यानं पुंबदचनं चासमाना- 
धिकरणार्थम्‌॥ महत्या घासो महाघासः। महत्याः करो महाकरः। महत्या विशिष्टो 


१ - उत्तरत्र (८.१.२७ ) कनि निपातन वक्ष्यति। 

महाविशिष्ट: ॥ अष्टनः कपाले हविष्युपसंख्यानम्‌॥ अष्टाकपालं पुरोडाशं निर्वपेतू। 
हविषीति किम्‌ ? अष्टकपालं ब्राह्मणस्य ॥ गवि च युक्तेषष्टन उपसंख्यान कर्तव्यम्‌॥ 
अष्टागवेन शकटेन। युक्त इति किम्‌ ? अष्टगवं ब्राह्मणस्य | तपरकरणं विस्पष्टार्थम्‌॥ 


द्यष्टनः संख्यायामबहुब्रीह्मशीत्यो:॥ ४७ ॥ 


द्वि अष्टन्‌ इत्येतयोराकारादेशो भवति संख्यायामुत्तरपदे5्बहुव्रीह्मशीत्योः | द्वादश । 
दाविंशतिः। द्वात्रिंशत्‌। अष्टादश। अष्टाविंशतिः। अष्टात्रिंशत्‌। डद्यष्टन इति 
किम्‌? पञ्चदश। संख्यायामिति किम्‌ ? द्वैमातुरः। आष्टमातुरः। अबहुब्रीह्मशीत्यो- 
रिति किम्‌ ? द्वित्रा:। द्विदशा:। द्यशीतिः ॥ प्राक्‌ शतादिति वक्तव्यम्‌॥ इह मा भूतू-- 
द्विशतम्‌। द्विसहस्रमू। अष्टशतम्‌। अष्टसहस्रम्‌॥ 


त्रेख्नयः॥ ४८ ॥ 


त्रि इत्येतस्य त्रयसित्ययमादेशो भवति संख्यायामबहुब्रीह्यशीत्यो:। त्रयोदश। 
त्रयो- विंशतिः। त्रयस्त्रिशत्‌। संख्यायामित्येव-त्रैमातुरः। अबबहुब्रीह्मशीत्योरित्येव- 
ब्रिदशा:। तज््यशीतिः। प्राक्‌ शतादित्येव-त्रिशतम्‌। बत्रिसहख्रम्‌॥ 


विभाषा चत्वारिशत्मरभृतो सर्वेषाम्‌॥ ४६ ॥ 


चत्वारिशट्मभृतौ संख्यायामुत्तरपदेज्बहुब्रीह्म शीत्यो: सर्वेषां द्वि अष्टन्‌ त्रि इत्येतेषां 
यदुक्त तद्‌ विभाषा भवति। दिचत्वारिंशत्‌, द्ाचत्वारिंशत्‌। त्रिपज्चाशत्‌, त्रयःपञ्चाशत्‌ । 
अष्टपज्चाशत्‌, अष्टापज्चाशत्‌। प्राक्‌ू शतादित्येव-द्विशतम्‌। अष्टशतम्‌। त्रिशतम्‌॥ 


हदयस्य हलूलेखयदण्लासेषु॥ ५० ॥ 


हृदयस्य हृदित्ययमादेशो भवति लेख यत्‌ अणू लास इत्येतेषु परतः। हृदय 
लिखतीति हल्लेख:। यत्‌-हृदयस्य प्रियं ह्यमम्‌। अणू-हृदयस्येदं हार्दम। लास-- 
हदयस्य लासो हल्लासः। लेख इत्यणन्तस्य ग्रहणमिष्यते। घजि तु हृदयस्य लेखो 
हृदयलेखः:। एतदेव लेखग्रहणं ज्ञापकमुत्तरपदाधिकारे प्रत्ययग्रहणे तदन्ताग्रहणस्य 
( परि० २९ )॥ 


वा शोकष्यज्रोगेषु॥ ५१ ॥ 
शोक ष्यज्‌ रोग इत्येतेषु परतो हृदयस्य वा हृदित्ययमादेशो भवति। हच्छोकः, 


१ - “चरुम्‌ ? इत्यपपाटो मुद्रितेषु । 

हृदयशोकः। ष्यजू--सौहार्थम्‌, सोहदस्यम्‌। ब्राह्मणादित्वात्‌ ( ९.१.१२४ ) ष्यज्‌। 
हृदादेशपक्षे 'हृद्भगसिन्ध्वन्ते पूर्वपदस्य च” ( ७.३.१६ ) इत्युभयपदवृद्धि:। रोगे-- 
ह॒द्रोगः, हृदयरोग:। हृदयशब्देन समानार्थो हच्छब्दः प्रकृत्यन्तरमस्ति, तेनैव सिद्धे 
विकल्पविधान प्रपज्चार्थम्‌॥ 


पादस्य पदाज्यातिगोपहतेषु॥ ५२ ॥ 


पादस्य पद इत्ययमादेशो भवति आजि आति ग उपहत इत्येतेषूत्तरपदेषु । पादाभ्याम- 
जतीति पदाजिः। पादाभ्यामततीति पदातिः। “अज्यतिभ्यां', 'पादे च” ( प० उ० ४. 
१३२, १३३ ) इत्यौणादिक इण्‌ प्रत्ययः। तत्राजेर्वीभावों न भवत्यत एव निपातनात्‌। 
पादाभ्यां गच्छत्तीति पदगः। पादेनोपहतः पदोपहतः। पादशब्दो वृषादित्वाद्‌ ( ६.१. 
२०३) आयुदात्तः, तस्य स्थाने पदादेश उपदेश एवान्तोदात्तो निपात्यते। तेन प१दोप॑हत 
इति तृतीया कर्मणि! ( ६.२.४८ ) इति पूर्वपदप्रकृतिस्वरत्वेनान्तोदात्तत्वं भवति। 
प5दाजिः पपदातिः पतद१ग इत्पेतेषु कृत्स्यरेण ( ६.२.१३६ ) समासस्यैवान्तोदात्तत्वम्‌॥ 


पद्यत्यतदर्थे॥ ५३ ॥ 


यत्प्रत्यये परतः पादस्य पदित्ययमादेशो भवत्यतदर्थे। पादौ विध्यन्ति पद्याः 
शर्करा:। पद्याः कण्टका:। अतदर्थ इति किम? पादार्थमुदक पाद्यम्‌ ॥ पद्भाव इके 
चरतावुपसंख्यानम्‌॥ पादाभ्यां चरति पदिकः। प'र्पादिभ्यः ष्ठन्‌! ( ४.४.१० ) इति 
पादशब्दात्‌ ष्ठन्‌ प्रत्ययः। शरीरावयववचनस्य पादशब्दस्य ग्रहणमिह इष्यते। तेन 
पणपादमाषशताद यत्‌! ( ९.१.३४ ) इत्यत्र पदादेशो न भवति। दिपाद्यम्‌। त्रिपाद्यम्‌॥ 


हिमकाषिहतिषु च॥ ५४ ॥ 


हिम काषिनू हति इत्येतेषु पादशब्दस्य पदित्ययमादेशो भवति। हिम-पद्धिमम्‌ । 
कापषिनू--अथ पत्काषिणो यान्ति। हति-पद्धतिः॥ 


ऋचः शे॥ ९९ ॥ 


ऋकसंबन्धिनः पादशब्दस्य शे परतः पदित्ययमादेशों भवति। पच्छो गायत्रीं 
शंसति। पादंपादं शंसतीति 'संख्यैकवचनाच्च वीप्सायाम्‌! ( ५.४.४३ ) इति शस्प्रत्ययः। 
ऋच इति किम्‌ ? पादशः कार्षापणं ददातीति॥ 


वा घोषमिश्रशब्देषु॥ ५६ ॥ 

घोष मिश्र शब्द इत्येतेषु चोत्तरपदेषु पादस्य वा पदित्ययमादेशो भवति। पद्घोषः, 
पादघोषः। पन्मिश्रः, पादमिश्र:। पच्छब्दः, पादशब्दः ॥ निष्के चेति वक्तव्यम्‌॥ 
पन्निष्कः, पादनिष्कः॥ 


उदकस्योदः संज्ञायाम्‌॥ ५७ ॥ 


उदकशब्दस्य संज्ञायां विषय उद इत्ययमादेशो भवत्युत्तरपदे परतः। उदमेघो नाम 
यस्य औदमेधिः पुत्रः। उदवाहो नाम यस्य औदवाहिः पुत्रः। संज्ञायामिति किम्‌ ? 
उदकगिरिः ॥ संज्ञायामुत्तरपदस्थ उदकशब्दस्य उदादेशो भवतीति वक्तव्यम्‌॥ 
लोहितोदः। नीलोदः। क्षीरोदः॥ 


पेषंवासवाहनधिषु च॥ ५८ ॥ 


पेषं वास वाहन धि इत्येतेषु चोत्तरपदेषु उदकस्य उद इत्ययमादेशों भवति। 
उदपेष॑ पिनष्टि। 'स्नेहने पिष:” ( ३.४.३८ ) इति णमुलू। वास--उदकस्य वास उदवासः। 
वाहन--उदकस्य वाहन उदवाहनः। उदक धीयतेउस्मिन्नित्युदधिः॥ 


एकहलादौ पूरयितव्येउन्यतरस्याम्‌॥ ५६ ॥ 


उदकस्योद इति वर्तते। एकोउसहाय:, तुल्यजातीयेनानन्तरेण हला विना, हलू 
आदिर्यस्योत्तरपदस्य तदेकहलादिस्तस्मिन्नेकहलादी पूरयितव्यवाचिन्यन्यतरस्यामुदकस्य 
उद इत्ययमादेशो भवति। उदकुम्भः, उदककुम्भः। उदपात्रम्‌, उदकपात्रमू। एकहलादा- 
विति किमू ? उदकस्थालम्‌। पूरयितव्य इति किमू ? उदकपर्वतः॥ 


मन्थौदनसक्तुबिन्दुवज़भारहारवीवधगाहेषु च॥ ६० ॥ 


मनन्‍्थ ओदन सक्तु बिन्दु वज़् भार हार वीवध गाह इसत्येतेषूत्तरपेषृूदकस्य उद 
इत्ययमादेशो भवत्यन्यतरस्याम्‌ । उदकेन मनन्‍्थ उदमन्थ:, उदकमन्थ:। ओदन--उदकेनौदन 
उदौदनः, उदकौदनः। सक्तु-उदकेन सक्तुः उदसक्तुः, उदकसक्तुः। बिन्दु-उदकस्य 
बिन्दुः उदबिन्दुः, उदकबिन्दु:। वज्-उदकस्य वज्र उदवज्रः, उदकवज़ः। भार-उदक 
बिभर्तीति उदभारः, उदकभारः। हार--उदक हरतीति उदहारः, उदकहारः। वीवध-- 
उदकस्य वीवध उदवीवध:ः, उदकवीवध:ः। गाह--उदक गाहत इति उदगाहः, उदकगाह:॥ 


१ - “हलादिना ! इत्यपपाटो मुद्रितेषु । 

इको हस्वोषड्यो गालवस्य॥ ६१ ॥ 


इगन्तस्याड्बन्तस्योत्तरपदे हस्वो भवति गालवस्याचार्यस्य मतेनान्यतरस्याम्‌ । 
ग्रामणि- पुत्र:, ग्रामणीपूत्र:। ब्रह्मबन्धुपुत्र:, ब्रह्मबन्धूपुत्र:। इक इति किमू ? खट्वापादः। 
मालापाद:। अड्य इति किम्‌ ? गार्गपुत्रः। वात्सीपुत्र:। गालवग्रहणं पूजार्थम्‌। 
अन्यतरस्यामिति हि वर्तते। व्यवस्थितविभाषा ( परि० ६६ ) चेयम्‌। तेनेह न भवति-- 
कारीषगन्धीपुत्र इति। इयडुवड्भाविनामव्ययानां च न भवति। श्रीकुलम्‌। भ्रूकुलमू। 
काण्डीभूतम्‌ । वृषलीभूतम्‌। भूकुंसादीनां तु भवत्येव। भ्रुकुंसः। भ्रुकुटिः॥ अपर आह 
॥ भ्रुकुंसादीनामकारो भवतीति वक्तव्यम्‌॥ भ्रकुंसः। भ्रकुटिः॥ 


एक तद्धिते च॥ ६२ ॥ 


एकशब्दस्य तद्धित उत्तरपदे च हस्वो भवति। एकस्या आगतम्‌ एकरूप्यम्‌। 
एकमयम्‌। एकस्या भाव एकत्वम्‌। एकता। उत्तरपदे-एकस्याः क्षीरम्‌ एकक्षीरम्‌। 
एकदुग्धम्‌। लिड्गविशिष्टस्य ग्रहणमेकशब्दहस्वत्वं प्रयोजयति । अचा हि गृह्ममाणमत्र 
विशेष्यते, न पुनरजू गृह्ममाणेनेति॥ 


डल्यापोः संज्ञाछन्दसोर्बहुलम्‌॥ ६३ ॥ 


ड्यन्तस्याबन्तस्य च संज्ञा्न्दसोर्बहुलं हस्वो भवति। डब्बन्तस्य संज्ञायामू- 
रेबतिपुत्र:। रोहिणिपुत्र:। भरणिपूत्र:। न च भवति--नान्दीकरः | नान्दीघोष:। नान्दीविशालः। 
ड्यन्तस्य छन्‍्दसि--कुमारिदा | उर्विदा। न च भवति-फाल्गुनीपौर्णमासी । जगतीछन्दः । 
आबन्तस्य संज्ञायामू-शिलवहमू। शिलप्रस्थम्‌। न च भवति--लोमकागृहमू । लोम- 
काषण्डमू। आबन्तस्य छन्दसि--अजक्षीरेण जुहोति। ऊर्णम्रदाः प्रथिवी दक्षिणावत 
( शौ० सं० १८५.३.४६ )। न च भवति-ऊणसित्रेणं कवर्यों वयन्ति ( मा० सं० १६. 
८०)॥ 


त्वे च॥ ६४ ॥ 


त्वप्रत्यये परतो डब्यापोर्बहुलं हस्वो भवति। तदजाया भावो5जत्वमू, अजात्वम्‌। 
तद्रोहिण्या भावो रोहिणित्वम्‌, रोहिणीत्वम्‌ ( काठ० सं० ८.१ )। संज्ञायामसंभवात्‌ 
छन्दस्येवोदाहरणानि भवन्ति॥ 

१- “च ” इति नास्ति मुद्रितेषु । 


२ - “ कुमारिदारा। प्रदर्विदा ” इति बाल०। “ कुमारिदा प्रफर्विदा ( काठ० सं० ३६.६ )! इति है०। 
काटकसंहितायां दीर्घत्वश्रवणात्‌ तन्‍न युज्यते । 

इष्टकेषीकामालानां चिततूलभारिषु॥ ६५ ॥ 


इष्टकेषीकामालानां चित तूल भारिन्‌ इत्येतेषूत्तरपदेषु यथासंख्यं हस्वो भवति। 
इष्टकचितम्‌ू। इषीकतूलम्‌। मालभारिणी कन्या। इष्टकादिभ्यस्तदन्तस्यापि ग्रहणं 
भवति। पकक्‍्वेष्टकचितम्‌। मुज्जेषीकतूलम्‌। उत्पलमालभारिणी कन्या॥ 


खित्यनव्ययस्य॥ ६६ ॥ 


खिदन्त उत्तरपदेउनव्ययस्थ हस्वो भवति। कालिंमन्या। हरिणिंमन्या। मुमा 
हस्वो न बाध्यते, अन्यथा हि हस्वशासनमनर्थक स्यात्‌ । अनव्ययस्येति किम्‌ ? दोषामन्यमहः। 
दिवामन्या रात्रिः। अनव्ययस्येत्येतदेव ज्ञापकमिह खिदन्तग्रहणस्य॥ 


अरुर्दिषदजन्तस्य मुम्‌ ॥ ६७ ॥ 


असरुस्‌ द्विषद्‌ इत्येतयोरजन्तानां च खिदन्त उत्तरपदे मुमागमो भवत्यनव्ययस्य। 
अरुतुदः। दिषंतप:। अजन्तानामू-कालिंमन्या | अरुर्द्धिषदजन्तस्पेति किम्‌ ? विद्वन्मन्यः। 
अनव्ययस्येत्येव--दोषामन्यमह: । दिवामन्या रात्रिः। अन्तग्रहणं किम ? कृताजन्तकार्य- 
प्रतिपत्त्यर्थमू। अतो हस्वे कृते मुम्भवति॥ 


इच एकाचो.पम्प्रत्ययवच्च ॥ ६८ ॥ 


इजन्तस्य एकाच: खिदन्त उत्तरपदेजमागमो भवति, अम्प्रत्ययवच्च द्वितीयकवचन- 
वच्च स भवति। अमिति हि दिरावर्तते। गांमन्यः। स्त्रींमन्‍्यः, स्त्रियंगन्‍्य:। नरंमन्यः। 
थ्रियंमन्य:। भ्रुवंमन्‍्यः। अम्प्रत्ययवच्चेत्यतिदेशादात्वपूर्वसवर्णगुणेयडुवडादेशा भवन्ति। 
इच इति किम्‌ ? त्वड्मन्य:न्‍ एकाच इति किम्‌ ? लेखाभरुमन्यः। अथेह कथं 
भवितव्यम्‌, श्रियमात्मानं ब्राह्मणकुलं मन्यत इत्युपक्रम्य श्रिमन्‍्यमिति भवितव्यमिति भाष्ये 
( ३.१.६७ ) व्यवस्थितम्‌। तत्रेदं॑ भाष्यकारस्य दर्शनमू-अत्न विषये परित्यक्तस्वलिड्रः 
श्रीशब्दो ब्राह्मणकुले वर्तते, यथा प्रष्ठादयः स्त्रियाम्‌। तत्र स्वमोर्नपुंसकात्‌” ( ७.१.२३) 
इत्यमो लुगू भवति॥ 


वाचंयमपुरंदरी च॥ ६६ ॥ 
वाचंयम पुरंदर इत्येती निपात्येते। वा्चंयम आस्ते। पुरं दारयतीति पुरंदरः॥ 


१ - “ नरंमन्यः ” इति नास्ति है०, बाल०। 

कारे सत्यागदस्य॥ ७० ॥ 


कारशब्द उत्तरपदे सत्य अगद इत्येतयोर्मुमागमो भवति। सत्यं करोतीति, सत्यस्य 
वा कारः सत्यंकारः। एवमगदंकारः ॥ अस्तुसत्यागदस्य कार इति वक्तव्यम्‌॥ अस्तुंकारः 
॥ भक्षस्य छन्दसि कारे मुम्‌ वक्तव्य:॥ भक्षं करोतीति, भक्षस्य वा कारो भक्ष१कार॑: 
( मै० सं० ४.७.३ )। छन्दसीति किम्‌ ? भक्षकारः ॥ थेनोर्भव्यायां मुम्‌ वक्तव्यः॥ 
धेनुभ॑व्या ( मै० सं० ४.४.८) ॥ लोकस्य पृणे मुम्‌ वक्तव्य:॥ लोकप्रणा ( तै० सं० 
५.७,.५.६ ) ॥ इत्येडनभ्याशस्य मुम्‌ वक्तव्यः॥ अनभ्याशमित्यः ॥ भ्राष्ट्राग्न्योरिन्धे 
मुम्‌ वक्तव्यः॥ भ्राष्ट्रमिन्ध:। अग्निमिन्ध: ( ऋ० १.१६२.५ ) ॥ गिले5गिलस्य मुम्‌ 
वक्तव्यः॥ तिमिड्निल:। अगिलस्येति किमू ? गिलगिलः ॥ गिलगिले चेति वक्तव्यम्‌॥ 
तिमिड्निलगिलः ॥ उष्णभद्रयो: करणे मुम्‌ वक्तव्य: ॥ उष्णंकरणम्‌। भद्वंकरणम्‌ 
॥ सूतोग्रराजभोजमेर्वित्येतेभ्य उत्तरस्य दुहितृशब्दस्य पुत्रडादेशो वा वक्तव्यः॥ 
सूतपुत्री, सूतदुहिता । उग्रपुत्री, उग्रदुहिता । राजपुत्री, राजदुहिता । भोजपुत्री, भोजदुहिता । 
मेरुपुत्री, मेरदुहिता। केचित्‌ तु शाईरवादिषु पुत्रशब्दं पठन्ति, तेषां पुत्रीति भवति। 
अन्यत्रापि हि दृश्यते। शैलपुत्रीति॥ 


श्येनतिलस्य पाते जे॥ ७१ ॥ 


श्येन तिल इत्येतयोः पातशब्द उत्तरपदे जप्रत्यये परे मुमागमो भवति । श्येनपातोःस्यां 
क्रियायां श्यैनंपाता। तैलंपाता। ज इति किम्‌ ? श्येनपातः॥ 


रात्रे: कृति विभाषा॥ ७२ ॥ 


रात्रे: कृदन्‍्त उत्तरपदे विभाषा मुमागमो भवति। रात्रिंचरः, रात्रिचरः। रात्रिमटः, 
रात्यटः। अप्राप्तविभाषेयम्‌। खिति हि नित्यं मुम्‌ भवति। रात्रिमन्यः॥ 


नलोपो नजः॥ ७३ ॥ 


नजो नकारस्य लोपो भवत्युत्तरपदे । अब्राह्मण:। अवृषलः। असुराप:। असोमपः 
॥ नजो नलोपोउवक्षेपे तिड््ुपसंख्यानम्‌॥ अपचसि त्वं जाल्म। अकरोषि त्वं 
जाल्म॥ 


तस्मान्नुडचि॥ ७४ ॥ 
१ - “तस्य ” इति बाल०। २- “क्रीडायां ' इति मुद्रितेषु । 

तस्मादू लुप्तनकारादू नओ नुडागमो भवत्यजादावुत्तरपे। अनजः। अनश्वः। 
तस्मादिति किमू ? नज एव हि स्यात्‌। पूर्वान्ति हि डमो हस्वादचि डमुण्नित्यम्‌! ( ८. 
३.३२ ) इति प्राप्नोति॥ 


नभ्राण्नपान्नवेदानासत्यानमुचिनकुलनखनपुंसकनक्षत्रनक्रनाकेषु प्रकृत्या 
॥ ७५ ॥ 


नभ्राट्‌ नपात्‌ नवेदा नासत्या नमुचि नकुल नख नपुंसक नक्षत्र नक्र नाक इत्येतेषु 
नजू प्रकृत्या भवति। न भ्राजत इति नश्राट्‌ | भ्राजतेः क्विबन्तस्य नज्समासः। न पातीति 
नपात्‌। पातिः शत्रन्तः। न वेत्तीति नवेदाः। वेत्तिरसुन्प्रत्ययान्तः। नासत्याः--सत्सु 
साधवः सत्याः, न सत्या असत्या:, न असत्या नासत्याः। न मुज्चतीति नमुचिः। 
मुचेरौणादिकः किप्रत्ययः। नास्य कुलमस्ति नकुलः। नख--नास्य खमस्तीति नखम्‌। 
नपुंसक-न स्त्री न पुमान्नपुंसकम्‌। स्त्रीपुंसयोः पुंसकभावो निपात्यते। नक्षत्र--न क्षरति 
क्षीयत इति वा नक्षत्रम्‌। क्षियः क्षरतेर्वा क्षत्रमिति निपात्यते। नक्र-न क्रामतीति नक्रः। 
क्रमेर्डप्रत्ययो निपातनात्‌। नाक--नास्मिन्‌ अकमस्तीति नाकम्‌॥ 


एकादिश्चैकस्य चादुक्‌॥ ७६ ॥ 


एकादिश्च नजू प्रकृत्या भवति, एकशब्दस्य चादुगागमो भवति। एकेन न 
विंशतिरेकान्नविंशतिः। एकान्नत्रिशत्‌। तृतीयेति योगविभागात्‌ समासः। पूर्वान्तो5्यमादुक्‌ 
क्रियते, पदान्तलक्षणो5त्रानुनासिको विकल्पेन यथा स्यादिति॥ 


नगोडप्राणिष्वन्यतरस्याम्‌॥ ७७ ॥ 


नग इत्यत्राप्राणिष्वन्यतरस्यां नजू प्रकृत्या भवति। नगा वृक्षाः, अगा वृक्षाः। 
नगाः पर्वताः, अगाः पर्वताः। न गच्छन्तीति नगाः। गमेर्डप्रत्ययः (प० उ० १.११४ )। 
अप्राणिष्विति किमू ? अगो वृषलः शीतेन॥ 


सहस्य सः संज्ञायाम्‌॥ ७८ ॥ 


सहशब्दस्य स इत्ययमादेशो भवति संज्ञायां विषये। साश्वत्थम्‌। सपलाशम्‌। 
सशिंशपम्‌। संज्ञायामिति किमू ? सहयुध्वा। सहकृत्वा। सादेश उदात्तो निपात्यते। 


१ - “क्षरते ” इति मुद्रितेष्वपपाठ: । 
२- “नग इत्पत्राप्राणिष्वन्यतरस्यां ! इति मुद्रितेषु नास्ति, हस्तलिखितकोशेषूपलम्भादिह युज्यते । 

उदात्तानुदात्तवतो हि सहशब्दस्यान्तर्यतः स्वरितः स्थात्‌। स च निपातनस्वरः पूर्वपदप्रकृति- 
ऊ | 

स्व॒रत्वं यत्र, तत्र उपयुज्यते। अन्यत्र समासान्तोदात्तत्वेन बाध्यत एव--से १ष्टि, सपशुबन्धम्‌ 

इति॥ 


ग्रन्थान्ताधिके च॥ ७६ ॥ 


ग्रन्थान्तेौधिके च वर्तमानस्य सहशब्दस्य स इत्ययमादेशों भवति। सकल॑ 
ज्यौतिष- मधीते। समुहूर्तम्‌। ससंग्रह व्याकरणमधीयते। कलान्तं मुहूर्तान्त संग्रहान्तम्‌ 
इति अन्तवचने ( २.१.६ ) इत्यव्ययीभावः समासः। तत्र 'अव्ययीभावे चाकाले' ( ६.३. 
८१) इति कालवाचिन्युत्तरपदे सभावो न प्राप्नोतीत्ययमारम्भ:। अधिके--सद्रोणा खारी । 
समाषः कार्षापणः। सकाकिणीको माषः॥ 


द्वितीये चानुपाख्ये॥ ८० ॥ 


द्योः सहयुक्तयोरप्रधानो यः, स द्वितीयः। उपाख्यायते प्रत्यक्षत उपलभ्यते यः, 
स उपाख्य:, उपाख्यादन्यो5्नुपाख्यो5नुमेय: । तस्मिन्‌ द्वितीयेडनुपाख्ये सहस्य स इत्ययमादेशो 
भवति। साग्निः कपोतः। सपिशाचा वात्या। सराक्षसीका शाला। अग्न्यादयः साक्षादनुप- 
लभ्यमानाः कपोतादिभिरनुमीयमाना अनुपाख्या भवन्ति॥ 


अव्ययीभावे चाकाले॥ ८१ ॥ 


अव्ययीभावे च समासे5कालवाचि-न्युत्तरपे सहस्य स इत्ययमादेशों भवति। 
सचक्र धेहि। सधुरं प्राज। अकाल इति किम्‌ ? सहपूर्वाह्मम्‌॥ 


वोपसर्जनस्य॥ ८२ ॥ 


उपसर्जनसर्वावयवः समास उपसर्जनम्‌। यस्य सर्वेष्बयवा उपसर्जनीभूताः स 
सर्वोपसर्जनो बहुब्रीहिर्गुद्मयते । तदवयवस्य सहशब्दस्य वा स इत्ययमादेशो भवति। सपुत्रः, 
सहपुत्रः। सच्छात्रः, सहच्छात्र:। उपसर्जनस्येति किम्‌ू ? सहयुध्वा | सहकृत्वा। सहकृत्वप्रियः 
प्रियसहकृत्वेतीह बहुब्रीही यदुत्तरपदं तत्परः सहशब्दो न भवतीति सभावो न भवति॥ 


प्रकृत्याशिष्यगोवत्सहलेषु॥ ८३ ॥ 


प्रकृत्या सहशब्दो भवत्याशिषि विषये5गोवत्सहलेषु | स्वस्ति देवदत्ताय सहपुत्राय 


१ - अनुदाहरणमेतत्‌ । द्र० --न्यासपदमज्जर्यो । 
२ - “समासो ! इत्यपपाठो है०। ३ - “तदुपाख्या ” इति बाल०। 

सहच्छात्राय सहामात्याय । अगोवत्सहलेष्विति किम्‌ू ? स्वस्ति भवते सहगवे, सगवे। 
सहवत्साय, सवत्साय। सहहलाय, सहलाय। “ोपसर्जनस्य” ( ६.३.८२ ) इति पक्षे 
भवत्येव सभाव:॥ 


समानस्य एन्दस्यमूर्धप्रभृत्युदकेंषु॥ ८४ ॥ 


स इति वर्तते। समानस्य स इत्ययमादेशो भवति छन्दसि विषये मूर्धन्‌ प्रभृति 
उदर्क इल्वेतान्युत्तरपदानि वर्जयित्वा। अनु भ्राता सग4र्भ्य:3 ( मा० सं० ४.२० )। अनु 
सखा सयूंथ्यः ( मा० सं० ४.२० )। यो न॥: सनुत्यः ( ऋ० २.३०.६ )। समानो गर्भ: 
सगर्भ:, तत्र भवः सगर्भ्य:। 'सगर्भसयूथसनुतादू यन्‌” ( ४.४.११४ ) इति यमन प्रत्ययः। 
अमूर्धप्रभृत्युदकेंष्विति किमू ? समानमूर्धा । समानप्रभुतयः। समानोदर्का:। समानस्येति 
योगविभाग दइृष्टप्रसिद्धद्रर्थ: ( परि० ११४ ) क्रियते। तेन सपक्ष:, साधर्म्यमू, सजातीय 
इत्येवमादयः सिद्धा भवन्ति॥ 


ज्योतिर्जनपदरात्रिनाभिनामगोत्ररूपस्थानवर्णवयोवचनबन्धुषु॥८५ ॥ 


ज्योतिस्‌ जनपद रात्रि नाभि नामनू गोत्र रूप स्थान वर्ण वयस्‌ वचन बन्धु 
इत्येतेषृत्तरपेषु समानस्य स इत्ययमादेशों भवति। सज्योति:। सजनपदः। सरात्रिः। 
सनाभि:। सनामा। सगोत्र:। सरूप:। सस्थानः। सवर्ण:। सवयाः। सवचनः। 
सबन्धु:॥ 


चरणे ब्रह्मचारिणि॥ ८६ ॥ 


चरणे गम्यमाने ब्रह्मचारिण्युत्तरपे समानस्य स इत्ययमादेशो भवति। समानो 
ब्रह्मचारी सब्रह्मचारी । ब्रह्म वेदः, तदध्ययनार्थ यदू ब्रतं तदपि ब्रह्म, तच्चरतीति ब्रह्मचारी, 
समानस्तस्यैव ब्रह्मण: समानत्वादित्ययमर्थो भवति--समाने ब्रह्मणि व्रतचारी सब्रह्मचारीति॥ 


तीर्थे ये॥ ८७ ॥ 


तीर्थशब्द उत्तरपदे यत्परत्ययपरे परतः समानस्य स इत्ययमादेशो भवति। सतीर्थ्य:। 
समानतीर्थे वासी' ( ४.४.१०७ ) इति यत्‌ प्रत्ययः॥ 


विभाषोदरे॥ ८८ ॥ 


उदरशब्द उत्तरपदे यत्प्रत्ययान्ते समानस्य विभाषा स इत्ययमादेशो भवति। सोदर्यः, 
समानोदर्य:। समानोदरे शयित ओ चोदात्तः ( ४.४.१०८ ) इति यत्‌॥ 


१ - “यत्प्रत्यये ” इति है०। 

दृग्दूशवतुषु॥ ८६ ॥ 


दृकू दृश वतु इत्येतेषु परतः समानस्य स इत्ययमादेशो भवति। सद्ृक्‌। सदृशः। 
त्यदादिषु दृशोइनालोचने कज्‌ च” ( ३.२.६० ) इत्यत्र 'समानान्ययोश्चेति वक्तव्यम्‌! 
( ३.२.६० वा० ) इति कउिक्वनी प्रत्ययौ क्रियेते ॥ दृक्षे चेति वक्तव्यम्‌॥ सदृक्ष:। दृशेः 
क्सप्रत्ययो5पि तत्रैव वक्तव्यः ( ३.२.६० वा० )। वतुग्रहणमुत्तरार्थम्‌॥ 


इदंकिमोरीश्की॥ ६० ॥ 


इदं किम्‌ इत्येतयोरीशू की इत्येती यथासंख्यमादेशौ भवतो दगूद्ृशवतुषु। ईदरकू । 
ईदृशः। इयानू। कीटृकू। कीटृशः। कियान्‌ू। “किमिदम्भ्यां वो घः! ( ९.२.४० ) इति 
वतुप्‌ ॥ दृक्षे चेति वक्तव्यम्‌ु॥ ईदृक्षः। कीदृक्ष:॥ 


आ सर्वनाम्नः॥ ६१ ॥ 


सर्वनाम्न आकारादेशो भवति दृगूदृशवतुषु। तादूकूं। तादृशः। तावानू। 
यादृकू। यादृशः। यावान्‌ ॥ दृक्षे चेति वक्तव्यमु॥ तादृक्षः। यादृक्ष:॥ 


विष्वग्देवयोश्च टेरद्रयज्चतो वप्रत्यये॥ ६२ ॥ 


विष्वक्‌ देव इत्येतयोः सर्वनाम्नश्च टेरद्रीत्ययमादेशो भवत्यज्चतो वप्रत्ययान्त 
उत्तरपदे । विष्वगज्चतीति विष्व॒द्रयंड ( ऋ० ७.२५.१ )। देवद्रयडू्‌। सर्वनाम्नः-- 
तद्यडू। यद्रयडू। अद्विसध्रूयोरन्तोदात्तनिपातनं कृत्स्वरनिवृत्त्यर्थम्‌। तत्र यणादेशे कृत 
ददात्तस्वरितयोर्यण: स्वरितोष5नुदात्तस्य' ( 5५.२.४ ) इत्येष स्वरो भवति। विष्वग्देवयो- 
रिति किमू ? अश्वाची। अज्चताविति किम्‌ ? विष्वग्युकू। वप्रत्यय इति किम्‌ ? 
विष्वगज्चनमू। वप्रत्ययग्रहणमन्यत्र धातुग्रहणे तदादिविधिप्रतिपत्त्यर्थम्‌ ( परि० ८८ )। 
तेनायस्कृतमयस्कार इत्यत्र अतः कृकमिकसकुम्भपात्र०” ( 5.३.४६ ) इति सत्वं भवति ॥ 
छन्दसि स्त्रियां बहुलमिति वक्तव्यम्‌॥ विश्वार्ची (ऋ० ७ ,४३.३ ) च घृताचीं ( ऋ० 
१.१६७.३ ) चेत्यत्र न भवति। क॥द्रीचीं (ऋ० १.१६४.१७ ) इत्यत्र तु भवत्येव॥ 


समः समि॥ €&३ ॥ 


समित्येतस्य समि इत्ययमादेशो भवत्यज्वतौ वप्रत्ययान्त उत्तरपदे। सम्यडू, 
सम्यज्चौ, सम्यज्चः॥ 


१ - तशैद्रियंड , यद्रियंड्‌ (लै० सं० ९.५.१.२, १)। 

तिरसस्तिर्यलोपे॥ ६४ ॥ 


तिरस्‌ इत्येतस्य तिरि इत्ययमादेशो भवत्यज्वतौ वप्रत्ययान्त उत्तरपदे्लोपे , 
यदास्य लोपो न भवति। तिर्यड़्‌ , तिर्यज्चौ, तिर्यज्वः।॥ अलोप इति किम्‌ ? तिरश्चा। 
तिरश्चे। अचः ( ६.४.१३८ ) इत्यकारलोपः॥ 


सहस्य सप्मिः॥ ६५ ॥ 


सहेत्येतस्य सप्चिरित्ययमादेशो भवत्यज्वतो वप्रत्ययान्त उत्तरपदे। सक्र्यड, सप्र- 
चज्चौ, सक्र्यज्चः। सप्रीच:। सप्रीचा॥ 


सध मादस्थयोश्छन्दसि॥ ६६ ॥ 


छन्दसि विषये माद स्थ इत्येतयोरुत्तरपदयोः सहस्य सध इत्ययमादेशों भवति। 
|| | मादों + ॥ ॥ + 
स१9ध१मादों द्युम्निनीरापः ( मा० सं० १०.७ )। स११५सथाः ( तै० सं० ९.७.७.१ )॥ 


दच्चन्तरुपसर्गेभ्योषप ईतूृ॥ ६७ ॥ 


द्वि अन्तरित्येताभ्यामुपसर्गात्‌ चोत्तरस्याबित्येतस्थ ईकारादेशो भवति। द्वीपम्‌। 
अन्तरीपम्‌। उपसर्गातू-नीपम्‌। वीपमू। समीपम्‌ ॥ समाप ईत्वे प्रतिषेधो वक्तव्य:॥ 
समाप॑ नाम देवयजनम्‌ ( काठ० सं० २९.२ )। अपर आह-॥ ईत्वमनवर्णादिति 
वक्तव्यम्‌॥ इह मा भूतू-प्रापम्‌ । परापम्‌। अपृशब्दं प्रति क्रियायोगाभावाद्‌ उपसर्गग्रहणं 
प्राद्यपलक्षणार्थम्‌॥ 


ऊदनोर्देशे॥। ६८ ॥ 


अनोरुत्तरस्याप ऊकारादेशो भवति देशाभिधाने। अनूपो देशः। देश इति किम्‌? 
अन्वीपमू। दीर्घोच्चारणमवग्रहार्थभम्‌। अनु ऊपोष्नूप इति॥ 

अषष्ट्यतृतीयास्थस्यान्यस्य दुगाशीराशास्थास्थितोत्सुकोतिकारकरागच्छेषु 

॥ ६5 ॥ 

अषष्टीस्थस्य अतृतीयास्थस्य चान्यशब्दस्य दुगागमो भवति आशिसू आशा 


आस्था आस्थित उत्सुक ऊति कारक राग छ इत्येतेषु परत:। अन्या आशीः अन्यदाशीः। 
अन्या आशा अन्यदाशा । अन्या आस्था अन्यदास्था । अन्य आस्थितः अन्यदास्थितः | अन्य 


१ - अन्न नागेशोड्नुसंधेयः ( ६.३ .६८ महाभाष्यप्रदीपोद्योतः )। 

उत्सुकः अन्यदुत्सुक:। अन्या ऊतिः अन्यदूतिः। अन्यः कारकः अन्यत्कारकः। अन्यो 


रागः अन्यद्राग:। अन्यस्मिन्‌ भवो5न्यदीय:। गहादिषु ( ४.२.१३८ ) अन्यशद्दो द्रष्टव्य:। 
अषष्ट्यतृतीयास्थस्येति किमू ? अन्यस्य आशीः अन्याशी:। अन्येन आस्थितः अन्यास्थितः। 


दुगागमो5विशेषेण वक्तव्यः कारकच्छयो:। 
षष्ठीतृतीययोर्नेष्ट आशीरादिषु सप्तसु॥ 


अन्यस्य कारकम्‌ अन्यत्कारकम्‌। अन्यस्येदम्‌ अन्यदीयम्‌। अस्य च द्विनड्ग्रहणं 
लिड्रम्‌॥ 


अर्थे विभाषा॥ १००॥ 
अर्थशब्द उत्तरपदेउन्यस्य विभाषा दुगागमो भवति। अन्यदर्थ:, अन्यार्थ:॥ 
कोः कत्‌ तत्पुरुषेषचि॥ १०१ ॥ 


कु इत्येतस्य कदित्ययमादेशो भवति तत्पुरुषे समासेडजादावुत्तरपे । कदजः। 
कदश्वः। कदुष्ट्रन्‍। कदन्नम्‌। तत्पुरुष इति किम्‌ ? कूष्ट्रो राजा। अचीति किम्‌ ? 
कुब्राह्मण:। कुपुरुषः ॥ कद्भावे त्रावुपसंख्यानम्‌॥ कुत्सितास्नरयः कत्त्रयः॥ 


रथवदयोश्च॥ १०२ ॥ 
रथ वद इत्येतयोश्चोत्तरपदयोः कोः कदित्ययमादेशों भवति। कद्रथः। कद्वदः॥ 
तृणे च जातो॥ १०३ ॥ 


तृणशब्द उत्तरपदे जातावभिधेयायां कोः कदित्यादेशो भवति। कत्तृणा नाम 
जातिः। जाताविति किमू्‌ ? कुत्सितानि तृणानि कुतृणानि॥ 


का पशथ्यक्षयोस्‍॥ १०४ ॥ 
पथिन्‌ अक्ष इत्येतयोरुत्तरपदयो: को: का इत्ययमादेशो भवति। कापथः। काक्षः। 
ईषदर्थ॥ १०५ ॥ 


ईषदर्थे वर्तमानस्य कोः का इत्ययमादेशो भवति। कामधुरम्‌। कालवणम्‌। 
अजादावपि परत्वात्‌ कादेश एव भवति। काम्लम्‌। कोष्णम्‌॥ 


१ - “च ! इत्यधिक तारा०, है० । 

विभाषा पुरुषे॥ १०६ ॥ 


पुरुषशब्द उत्तरपदे विभाषा कोः का इत्ययमादेशो भवति। कापुरुषः, कुपुरुषः। 
अप्राप्तविभाषेयम्‌ । ईषदर्थ तु पूर्वविप्रतिषेधेन नित्यं का भवति। ईषत्पुरुषः कापुरुष:॥ 


कव॑ चोष्णे॥ १०७ ॥ 


उष्णशब्द उत्तरपदे कोः कवमित्ययमादेशो भवति, का च विभाषा। कवोष्णम्‌, 
कोष्णमू, कदुष्णम्‌॥ 


पथि चच्छन्दसि॥ १०८ ॥ 


पथिशब्द उत्तरपदे छन्‍्दसि विषये कोः कव॑ का इत्येतावादेशी भवतो विभाषा। 
कवपथः, कापथः, कुपथः॥ 


पृषोदरादीनि यथोपदिष्टमुू॥ १०६ ॥ 


पृषोदरप्रकाराणि शब्दरूपाणि, येषु लोपागमवर्णविकाराः शाम्रेण न विहिता दृश्यन्ते 
च, तानि यथोपदिष्टानि साधूनि भवन्ति। यानियानि यथोपदिष्टानि शिष्टैरुच्चारितानि 
प्रयुक्तानि, तानि तथैवानुगन्तव्यानि। पृषदुदरं यस्य पृषोदरम्‌। प्रषद्‌ उद्घानं यस्य 
पृषोद्गानम्‌। अत्र तकारलोपो भवति। वारिवाहको बलाहकः। पूर्वशब्दस्य बशब्द आदेश 
उत्तरपदादेश्च लत्वमू। जीवनस्य मूतो जीमूत:। वनशब्दस्य लोप:। शवानां शयनं 
श्मशानम्‌। शवशब्दस्य श्मादेशः। शयनशब्दस्यापि शानशब्द आदेश:। ऊर्ध्व॑ खमस्येति 
उलूखलमू। ऊर्ध्वखशब्दयोरुलू खल इत्येतावादेशी भवतः | पिशिताशः पिशाच: | पिशिताशशबयो- 
यथायोगं पिशाचशब्दावादेशौ | ब्रुवन्तो5स्यां सीदन्तीति बसी । सदेरधिकरणे डटू प्रत्ययः। 
ब्रुवच्छब्दस्य चोपपदस्य बृशब्द आदेशो भवति। मट्यां रौतीति मयूरः:। रौतेरचि टिलोपः। 
महीशब्दस्य मयूभावः। एवमन्ये5पि अश्वत्थकपित्थमहित्थप्रभुतयो यथायोगमनुगन्तव्याः 
॥ दिवशब्देभ्य उत्तरस्य तीरस्य तारभावो वा भवति॥ दक्षिणतीरम्‌ , दक्षिणतारम्‌ । 
उत्तरतीरम्‌ , उत्तरतारम्‌ ॥ वाचो वादे डत्वं च लभावश्चोत्तरपदस्येजि प्रत्यये भवति॥ 
वाचं वदतीति वाग्वादः। तस्यापत्यं वाडवालिः ॥ षष उत्वं दतृदशधासूत्तरपदादेः ष्टुत्वं 
च भवति॥ पषड़्‌ दन्ता अस्य षोडनू। षटू च दश च षोडश ॥ धासु वा षष उत्त्वं 
भवत्युत्तरपदादेश्च ष्टुत्वम्‌॥ षोढा, षड्धा कुरू। बहुवचननिर्देशो नानाधिकरण- 
वाचिनो धाशब्दस्य प्रतिपत्त्यर्थ:। इह मा भूतू-षड़्‌ दधाति धयति वा षड़्धेति 
॥ दुरो दाशनाशदभध्येषूत्वं वक्तव्यमुत्तरपदादेश्च ष्टुत्वम्‌॥ कृच्छेण दाश्यते नाश्यते 
दभ्यते च यः, स दूडाशः ( शौ० सं० १.१३.१ )। दूणाश॑ः ( ऋ० ७.३२.७ )। दूडभ॑: 

( ऋ० ४.६.८ )। दम्भेः खल्यनुनासिकलोपो निपातनात्‌। दुष्टं ध्यायतीति दूढ्य: ( ऋ० 
८.७९.६ )। दुःशब्दोपपदस्य ध्यायतेः “आतश्चोपसर्गे! ( ३.१.१३६ ) इति कप्रत्ययः 
॥ स्वरो रोहतौ छन्‍्दस्युत्वं वक्तव्यम्‌॥ जाय ए१हि स्वो रोहाव ( श० ब्रा० ९.२.१.१०) 
॥ पीवोपवसनादीनां च लोपो वक्तव्य:॥ पीवॉपवसनानाम्‌ ( मा० सं० २१.४३ )। 
पयोपवसनानाम्‌ । 
वर्णागमो वर्णविपर्ययश्व दो चापरौ वर्णविकारनाशौ। 
धातोस्तदर्थातिशयेन योगस्तदुच्यते पञ्चविध॑ निरुक्तम्‌॥ 


संख्याविसायपूर्वस्याह्नस्याहन्नन्यतरस्यां डौ॥ ११० ॥ 


संख्या वि साय इत्येवंपूर्वस्याह्नशब्दस्य स्थाने5हनित्ययमादेशो भवत्यन्यतरस्यां डौ 
परतः। दयोरहोोर्भवो उ्यहृः। त्यह्मः। क्यद्नि, क्यहनि। त्यह्ि, व्यहनि। ब्चह्े। अहे। 
व्यपगतमहो व्यहृः। व्यह्नि, व्यहनि, व्यह्े। सायमहृः सायाह्नः। सायाह्नलि, सायाहनि, 
सायाह्ने। एकदेशिसमासः पूर्वादिभ्यो5न्यस्यापि भवतीत्येतदेव विसायपूर्वस्याह्स्य ग्रहण 
ज्ञापकम्‌। तेन मध्यमह्नो मध्याह्न इत्यपि भवति। संख्याविसायपूर्वस्पेति किम्‌ ? पूवह्नि। 
अपराह्लि॥ 


ढ्लोपे पूर्वस्य दीघोंडण:॥ १११ ॥ 


ढकाररेफयोलॉपो यस्मिन्‌ स द्रलोपः, तत्र पूर्वस्याणो दीघों भवति। लीढमू। 
मीढम्‌। उपगूढम्‌। मूढः। रलोपे--नीरक्तम्‌। अग्नी रथः। इन्दू रथः। पुना रक्त वासः। 
प्राता राजक्रयः। पूर्वग्रहणमनुत्तरपदे5पि पूर्वमात्रस्य दीर्घार्थमूं। अण इति किम्‌ ? 
आतृढम्‌। आवृढम्‌॥ 
सहिवहोरोदवर्णस्य॥ ११२ ॥ 


सहि वहि इत्येतयोरवर्णस्यौकार आदेशो भवति द्रलोपे। सोढा | सोढुम्‌। सोढव्यम्‌ । 
वोढा। वोढुम्‌। वोढव्यमू। अवर्णस्येति किमू ? ऊढः। ऊढवानू। वर्णग्रहणं किम्‌ ? 
कृतायामपि वृद्धौ यथा स्यात्‌। उदवोढाम्‌। उदवोढम्‌। तादपि परस्तपरः, तपरत्वादाकारस्य 
ग्रहणं न स्यात्‌॥ 


साढ्ये साढवा साढेति निगमे॥ ११३ ॥ 
साढयै साढू्वा साढा इति निगमे निपात्यन्ते। सांढ्ये३१ (मै० सं० १.६.३ ) 


१ - 'खल्वनु० ” इत्यपपाटो मुद्रितेषु । 

समन्तात्‌ | साढूवां ( मै० सं० ३.८.५ ) शत्रूनू। सहेः क्त्वाप्रत्यय ओत्त्वाभावः। पक्षे 
क्त्वाप्रत्ययस्य ध्यैभावः:। साढेति तृचि रूपमेतत्‌। निगम इति किम्‌ ? सोढ़वा सोढेति 
भाषायाम्‌॥ 


संहितायाम्‌॥ ११४ ॥ 


संहितायामित्ययमधिकार: | यदित ऊर्ध्वमनुक्रमिष्याम: संहितायामित्येवं तदू वेदि- 
तव्यम्‌। वक्ष्यति--'क्यचोञतस्तिडः” ( ६.३.१३५ ) इति। विद्मा हि त्वा गोप॑तिं श्र 
गोनामू ( ऋ० १०.४७.१ )। संहितायामिति किम्‌ ? विदूम, हि, त्वा, गोपतिम्‌ , शूर, 
गोनाम्‌॥ 


कर्ण लक्षणस्याविष्टाष्टपठ्चमणिभिन्नच्छिन्नच्छिद्रख्ुवस्वस्तिकस्य॥ ११५॥ 


कर्णशब्द उत्तरपदे लक्षणवाचिनो दीर्घों भवति विष्ट अष्टन्‌ पञज्चन्‌ मणि भिन्न 
छिन्‍्न छिद्र ख्रुव स्वस्तिक इत्येतान्‌ वर्जयित्वा। दात्राकर्ण:। द्विगुणाकर्ण:। त्रिगुणाकर्ण:। 
कद्बडूगुलाकर्ण:। अड्गुलाकर्ण:। यत्‌ पशूनां स्वामिविशेषसंबन्धज्ञापनार्थ दात्राकारादि 
क्रियते, तदिह लक्षणं गृह्मयते। लक्षणस्पेति किमू ? शोभनकर्ण:। अविष्टादीनामिति 
किम्‌? विष्टकर्ण:। अष्टकर्ण:। पज्चकर्ण:। मणिकर्ण:। भिन्‍नकर्ण:। छिन्नकर्णः। 
छिद्रकर्ण:। ख्रुवकर्ण:। स्वस्तिककर्ण:॥ 


नहिवृतिवृषिव्यधिरुचिसहितनिषु क्वौ॥ ११६ ॥ 


नहि वृति वृषि व्यधि रुचि सहि तनि इत्येतेषु क्वप्रत्ययान्तेषूत्तरपदेषु पूर्वपदस्य 
दीर्घो भवति संहितायां विषये। नहि-उपानत्‌। परीणतू्‌। वृति-नीवृत्‌। उपावृत्‌। 
वृषि-प्रावृट्। उपावृट्‌। व्यधि-मर्मावित्‌। हृदयावित्‌। श्वावित्‌। रुचि--नीरुकू। 
अभीरुक्‌। सहि--ऋतीषटू। तनि-परीतत्‌ | “गमः क्यो” ( ६.४.४० ) इति गमादीनामिष्यते। 
ततस्तनोतेरप्यनुनासिकलोपः। क्वाविति किमू ? परिणहनम्‌॥ 


वनगिर्योः संज्ञायां कोटरकिंशुलकादीनाम्‌ ॥ ११७ ॥ 


वन गिरि इत्येतयोरुत्तरपदयोर्यथासंख्यं कोटरादीनां किंशुलकादीनां च दीर्घो भवति 
संज्ञायां विषये। वने कोटरादीनामू-कोटरावणम्‌। मिश्रकावणम्‌। सिध्रकावणम्‌। 
सारिकावणम्‌। गिरी किंशुलकादीनामू-किंशुलकागिरि:। अज्जनागिरि:। कोटरकिशुलका- 


१ - “सत्पतिम्‌ ' इति बाल०। . २- “तरीतत्‌ ! इति मुद्रितपाठ:। 
३ - 'किंशुलुक० ” इति पाठान्तरम्‌ । 

दीनामिति किमू ? असिपत्रवनम्‌। कृष्णगिरि॥ कोटर। मिश्रक। पुरण। सिध्रक। 
सारिक। कोटरादिः॥ किंशुलक। शाल्वक। अज्जन। भज्जन। लोहित। कुक्कुट। 
किंशुलकादि:॥ 


वले॥ ११८ ॥ 


वले परतः पूर्वस्य दीर्घो भवति | आसुतीवल: | कृषीवलः। दन्‍्तावलः। “रजःकृष्या- 
सुतिपरिषदों वलच्‌” ( ९.२.११२ ) इति वलचाप्रत्ययो गृह्मते, न प्रातिपदिकम्‌ | अनुत्साह- 
भ्रातृपितृणामित्येव-उत्साहवलः | भ्रातृवलः। पितृवलः॥ 


मतौ बह्चोइनजिरादीनाम्‌॥ ११६ ॥ 


मतौ परतो बह्नचो उजिरादिवर्जितस्य दीर्घों भवति संज्ञायां विषये | उदुम्बरावती । 
मशकावती। वीरणावती। पुष्करावती। अमरावती। “य्यां मतुप! ( ४.२.८५ ) इति 
मतुप्प्रत्यय:। संज्ञायाम्‌! ( ५.२.११ ) इति मतोर्वत्वमू। बह्नच इति किम्‌ ? व्रीहिमती। 
अनजिरादीनामिति किमू ? अजिरवती। खदिरवती। पुलिनवती। हंसकारण्डववती। 
चक्रवाकवती। संज्ञायामित्येव--वलयवती॥ 


शरादीनां च॥ १२० ॥ 


शरादीनां च मतौ दीर्घो भवति संज्ञायां विषये। शरावती। वंशावती॥ शर। 
वंश। धूम। अहि। कपि। मणि। मुनि। शुचि। हनु। शरादिः। 'संज्ञायाम्‌! ( ८. 
२.११ ) इति मतोर्वत्वम्‌ू। यवादित्वादू ( ५.२.६ ) ब्रीह्यादिभ्यो न भवति॥ 


इको वहेषपीलो:॥ १२१ ॥ 


इगन्तस्य पूर्वपदस्य पीलुवर्जितस्य वह उत्तरपदे दीर्घों भवति। ऋषीवहमू। 
कपीवहम्‌। मुनीवहम्‌। इक इति किम्‌ ? पिण्डवहमू। अपीलोरिति किम्‌ ? पीलुवहम्‌ 
॥ अपील्वादीनामिति वक्तव्यमू्‌॥ इह मा भूतू-दारुवहम्‌॥ 


१ - “ पुरक * इति प्रायिकः पाठः । 
२- “ अनुत्साह.........पितृवलः ' इति पाठो न सार्वत्रिकः। हरदत्तस्तु-“अण इत्येव-भर्तृवलः' इत्याह । 


३ - पूर्वसूत्रे प्रत्युदाहरणत्वेनोपन्यस्ते व्रीहिमतीशब्दे संन्ञात्वादू वत्वप्राप्तावयं समाधिः। तत्सूत्रस्था 
पदमउजरी द्रष्टव्या । 


२ - ' चारुवहम्‌ ! इति पाठान्तरम्‌। 

उपसर्गस्य घज्यमनुष्ये बहुलमू॥ १२२ ॥ 


उपसर्गस्य घजन्त उत्तरपदेज्मनुष्येउभिधेये बहुल॑ दीर्घो भवति | वीक्लेद:। वीमार्गः। 
अपामार्ग:। न च भवति-प्रसेवः। प्रसारः ॥ सादकारयोः कृत्रिमे दी्घों भवति॥ 
प्रासाद:। प्राकारः। कृत्रिम इति किम्‌ ? प्रसाद:। प्रकारः ॥ वेशादिषु विभाषा दीर्घो 
भवति॥ प्रतिवेशः, प्रतीवेशः। प्रतिरोधः, प्रतीरोध:। अमनुष्य इति किमू ? निषादो 
मनुष्य:॥ 
इकः काशे॥ १२३ ॥ 


इगन्तस्योपसर्गस्थ काशशब्द उत्तरपदे दीघों भवति। नीकाशः। वीकाशः। 
अनूकाशः। पचाद्यग्रत्ययान्तो5्यं काशशब्दो न तु घजन्तः। इक इति किमू ? प्रकाशः॥ 


दस्ति॥ १२४ ॥ 


दा इत्येतस्य यस्तकारादिरादेशस्तस्मिन्‌ परत इगन्तस्योपसर्गस्य दीर्घों भवति। 
नीत्तम्‌। वीत्तम्‌। परीत्तम्‌। 'अच उपसर्गात्‌ तः ( ७.४,४७ ) इत्यन्तस्य यद्यपि तकारः 
क्रियते, तथापि चर्त्वस्याश्रयात्‌ सिद्धत्वमिति तकारादिर्भवति। इक इत्येव-प्रत्तम्‌। 
अवत्तम्‌। द इति किम्‌ ? वितीर्णम्‌। नितीर्णम्‌। तीति किम्‌ ? सुदत्तम्‌॥ 


अष्टनः संज्ञायाम्‌॥ १२५ ॥ 


अष्टनित्येतस्योत्तरपदे संज्ञायां दीर्घो भवति । अष्टावक्रः। अष्टाबन्धुरः। अष्टापदम्‌। 
संज्ञायामिति किमू ? अष्टपुत्र:। अष्टभार्य:॥ 


छन्दसि च॥ १२६ ॥ 


छन्दसि विषयेषष्टन उत्तरपदे दीर्घो भवति। आग्नेय॑म१ष्टांकपाल+ निर्वपित्‌ ( मै० 
सं० २.१.३ )। अष्टाहिरण्या दक्षिणा। अष्टापदी देवता सुमती। अष्टौ पादावस्या इति 
बहुब्रीहो पादस्य लोपे ( ९.४.१३८ ) कृते 'पादो5न्यतरस्याम्‌” ( ४.१.८ ) इति डीपू 
॥ गवि च युक्ते भाषायामष्टनो दीर्घो भवतीति वक्तव्यम्‌॥ अष्टागवं शकटमू॥ 


चितेः कपि॥ १२७ ॥ 
चितिशब्दस्य कपि परतो दी्घो भवति । एकचितीकः। दिचितीकः। त्रिचितीकः॥ 

विश्वस्य वसुराटोः॥ १२८ ॥ 


विश्वशब्दस्य वसु राडित्येतयोरुत्तरपदयोर्दार्ध आदेशो भवति। विश्वावसुः। 
विश्वा- राट्‌। राडिति विकारनिर्देशो यत्रास्यैतद्‌ रूपं तत्रैव यथा स्यात्‌। इह न भवति-- 
विश्वराजौ। विश्वराज:॥ 


नरे संज्ञायाम्‌॥ १२६ ॥ 


नरशब्द उत्तरपदे संज्ञायां विषये विश्वस्य दी्घों भवति। विश्वानरों नाम यस्य 
वैश्वानरिः पुत्र:। संज्ञायामिति किमू ? विश्वे नरा यस्य स विश्वनरः॥ 


मित्रे चर्षो॥ १३० ॥ 


मित्रे चोत्तरपद ऋषावभिधेये विश्वस्य दीर्घों भवति। विश्वामित्रो नाम ऋषिः। 
ऋषाविति किम्‌ ? विश्वमित्रो माणवकः॥ 


मन्त्रे सोमाश्वेन्द्रियविश्वदेव्यस्य मतो॥ १३१ ॥ 


मन्त्रविषये सोम अश्व इन्द्रिय विश्वदेव्य इत्येतेषां मतुप्प्रत्यये परतो दीर्घो भवति। 
सोमाव१ती (ऋ० १०.६७.७ )। अ१श्वावगती (ऋ० १०.६७,७ )। इ१च्वियाव१ती ( लै० सं० 
२.४.२.१ )। विश्वदेव्यावती ( तै० सं० ४.१.६.१ )॥ 


ओषधेश्च विभक्तावप्रथमायाम्‌॥ १३२ ॥ 


मन्त्र इति वर्तते। ओषधिशब्दस्य विभक्तावप्रथमायां परतो दीर्घों भवति। 
ओष॑धीभिः पुनीतात्‌ ( ऋ० १०.३०.५ )। नम: पृथित्यै नम) ओष॑धीभ्यः ( तै० आ० २. 
१२.१ )। विभक्ताविति किमू ? ओषधिपते। अप्रथमायामिति किमू ? स्थिरेयम- 
स्त्वोषधिः॥ 


ऋचि तुनुघमक्षुतड्कुत्रोरुष्पाणाम्‌॥ १३३ ॥ 


ऋचि विषये तु नु घ मक्षु तड़ कु त्र उरुष्य इत्येषां दीर्घो भवति। आ तू न॑ इन्द्र 
वृत्रहनू ( ऋ० ४.३२.१ )। नु--नू करणे। घ-उ9त वां घा स्यालात्‌ (ऋ० १.१०६.२)। 
मक्षु-म॥क्षू गोम॑न्तमीमहे (ऋ० ८.३३.३)। तड़्-भर॑ता जातवेंदसम्‌ ( ऋ० १०. 
१७६,२ )। तडिति थादेशस्य छित्त्वपक्षे ग्रहणम्‌ू, तेनेह न भवति--्रुणोत॑ ग्रावाण: 


१ - “अपीपतत्‌ ? इति मुद्रितपाठ:। 

( तै० सं० १.३.१३.१ )। कु-कूमनः। त्र-अत्रा गौोः। उरुष्य--उ१रुष्या णों अपैभि- 
शस्तेः (ऋ० १.६१.१९ )॥ 
इकः सुजि॥ १३४ ॥ 


सुत्र्‌ निपातो गृह्मते। इगन्तस्य सुजि परतो मन्त्रविषये दीर्घो भवति। अ१भी 
षु ण१: सखीनाम्‌ (ऋ० ४.३१.३ )। ऊर्ध्व ऊ१ षु ण॑ऊपतये३ (ऋ० १.३६.१३ )। 'सुजः 
( ८.३.१०५ ) इति षत्वम्‌। नश्च धातुस्थोरुषुभ्य:” ( 5.४.२७ ) इति णत्वम्‌॥ 


दबयचो5उतस्तिडः॥ १३५९ ॥ 


ऋचीति वर्तते। उ्यचस्तिडन्तस्यात ऋग्विषये दीर्घो भवति। विदूमा हि त्वा 
गोप॑तिं शूर १गोनाम्‌ (ऋ० १०.४७.१ )। विदूमा श१रस्य॑ पितर॑मू ( शौ० सं० १.२. 
१)। दबच इति किम्‌ ? अश्वा भव॑त वाजिनः ( मा० सं० ६.६ )। अत इति किम? आ 
देतवान्‌ व॑क्षि यक्षिं च ( ऋ० ९.२६.१ )॥ 


निपातस्य च॥ १३६ ॥ 


ऋचीत्येव। निपातस्य च ऋग्विषये दीर्घ आदेशो भवति। ए१वा तें (ऋ० १०. 
२०.१० )। अच्छा (ऋ० १.२.२ )॥ 


अन्येषामपि दृश्यते॥ १३७ ॥ 


अन्येषामपि दीर्घो दृश्यते, स शिष्टप्रयोगादनुगन्तव्यः । यस्य दीर्घत्व॑ं न विहितम्‌, 
दृश्यते च प्रयोगे, तदनेन कर्तव्यमू। केशाकेशि। कचाकचि। जलाषाटू। नारकः। 
पूरुषः ॥ शुनो दन्तदंष्ट्राकर्णकुन्दवराहपुच्छपदेषु॥ श्वादन्तः। श्वादंष्ट्र:। श्वाकर्णः। 
श्वाकुन्दः। श्वावराहः। श्वापुच्छः। श्वापदः॥ 


चो॥ १३८ ॥ 


चौ परतः पूर्वपदस्य दीर्घो भवति | चावित्यज्चतिर्लुप्तनकाराकारों गृह्यते | दधीचः 
पश्य। दधीचा। दधीचे। मधूचः पश्य। मधूचा। मधूचे। अन्तरड्रोषपि हि यणादेशो 
दीर्घविधानसामर्थ्याद्‌ न प्रवर्तते॥ 


१ - “णोः्ग्नेः ” इति तारा० बाल०। २- “सत्पतिं ? इति मुद्रितः पाठ:। 
३ - 'स तस्य ? इति तारा० बाल०। ४- “अच्छा ते ! इति बाल०। 

संप्रसारणस्य॥ १३६ ॥ 


उत्तरपद इति वर्तते। संप्रसारणान्तस्य पूर्वपदस्योत्तरपदे दीघों भवति। कारीष- 
गन्धीपुत्र:। कारीषगन्धीपतिः। कौमुदगन्धीपुत्र:। कौमुदगन्धीपतिः। करीषस्येव गन्धो5स्य । 
कुमुदस्येव गन्धोउस्थ। “अल्पाख्यायाम्‌” उपमानाच्च! ( ९.४.१३६, १३७ ) इतीकारः 
समासान्तः। करीषगन्धेरपत्यं कारीषगन्ध्या, कुमुदगन्धेरपत्यं कौमुदगन्ध्या। तस्याः पुत्रः 
कौमुदगन्धीपुत्र:। कौमुदगन्धीपतिः। 'इको हस्वोष्ड्यो गालवस्य! ( ६.३.६१ ) इत्येतदू 
न भवति। व्यवस्थितविभाषा ( परि० ६६ ) हि सा। अकृत एव दीर्घत्वे हस्वाभावपक्षे 
कृतार्थनापि दीर्घेण पक्षान्तरे परत्वादू हस्वो बाध्यते। पुनः प्रसड़विज्ञानं ( परि० ३६ ) च 
न भवति। सकूद्गतौ विप्रतिषेधे यद्‌बाधितं तदूबाधितमेव” ( परि० ४० ) इति॥ 


॥ इति श्रीवामनविरचितायां काशिकायां वृत्तौ षष्ठाध्यायस्य तृतीयः पाद:॥ 


शा ७ शा 


॥ षष्ठाध्यायस्य चतुर्थ: पादः ॥ 
अड्डस्य॥ १ ॥ 


अधिकारो5यमा सप्तमाध्यायपरिसमाप्तेः। यदित ऊर्ध्वमनुक्रमिष्यामो उड़स्येत्येवं 
तदू्‌ वेदितव्यम्‌। वक्ष्यति--'हलः ( ६.४.२ )--हूतः। जीनः। संवीतः। अड्डस्थेति किम्‌? 
निरुतम्‌। दुरुतम्‌। 'नामि! ( ६.४.३ ) दीर्घ:--अग्नीनामू। वायूनाम्‌। अड्डस्पेति किम्‌? 
क्रिमिणां पश्य। पामनां पश्य। 'अतो भिस ऐस्‌” (७.१.६ )-वृक्षैः। प्लक्षेः। अड्रस्येति 
किम ? ब्राह्मणभिस्सा। ओदनभिस्सिटा। अज्भधिकारः कृतोज्न्यार्थों नामि दीर्घत्वाद्यपि 
व्यवस्थापयतीति तदर्थम्‌ अर्थवद्ग्रहणपरिभाषा ( परि० १४ ) नाश्रयितव्या भवति। 
अड़स्येति संबन्धसामान्य एषा षष्टी यथायोगं विशेषेष्ववतिष्ठते। अथवा 
प्रातिपदिकार्थमात्रमविवक्षितविभकत्यर्थमधिक्रियते । तदुत्तरत्र यथायोगं विपरिणम्यते। 
ततोऊ5कारान्तादड्राद्‌ भिस ऐसित्येवमाद्यपि सम्यक्‌ संपन्न भवति॥ 

हलः॥ २ ॥ 


अज्ञवयवाद्धलो यदुत्तरं संप्रसारणं तदन्तस्याड्ुस्य दीर्घो भवति। हूतः। जीनः। 
संवीतः। हल इति किमू ? उतः। उतवानू। अड्रावयवादिति किमू ? निरुतम्‌। 
तदन्तस्येति किमू ? विद्धः। विचितः। अण इत्येव-तृतीयः। “०तृतीया” ( २.३.१८) 
इति वा निपातनादत्र दीर्घाभाव:। अड्डग्रहणमावर्तयितव्यं हल्विशेषणार्थम्‌, अड्डकार्य- 
प्रतिपत्त्यर्थ च॥ 


नामि॥ ३ ॥ 


नामित्येतत्‌ षष्ठीबहुवचनमागतनुट्क॑ गृह्मयते । तस्मिन्‌ परतोड्ड्रस्य दीर्घो भवति। 
अग्नीनामू। वायूनाम्‌। कर्तृणाम्‌। हर्तृणामू। अण इत्येतदत्र निवृत्तम्‌। आगतनुट्कग्रहण- 
मुत्तार्थम्‌, कृते च नुटि दीर्घप्रतिपत्त्यर्थमू। अन्यथा हि नुडेव न स्यात्‌। 


नामि दीर्घ आमि चेस्स्यात्‌ कृते दीर्घे न नुड्‌ भवेत्‌। 
वचनादू्‌ यत्र तनन्‍नास्ति नोपधायाश्व चर्मणाम्‌॥ 


न तिसूचतसू॥ ४ ॥ 


तिस चतसृ इत्येतयोर्नामि दीर्घो न भवति। तिसृणामू। चतसृणाम्‌। इदमेव 
नामीति दीर्घप्रतिषेधवचनं ज्ञापकमू-'अचि र ऋतः” ( ७.२.१०० ) इत्येतस्मात्‌ पूर्व- 
विप्रतिषेधेन नुडागमो भवतीति॥ 


छन्दस्युभयथा॥ ५ ॥ 


छन्दसि विषये तिसूचतस्रोर्नामि परत उभयथा दृश्यते, दीर्घश्चादीर्घश्च | तिसृणां 
मध्यन्दिने ( काठ० सं० २७.६ ), तिसूणां (ऋ० ५९.६६.२ ) मध्यदिने। चतसृणां 
(काठ० सं० २७.६ ) मध्यदिने, चतसूृणां मध्यदिने॥ 


नूच॥ ६ ॥ 


नृ इत्येतस्य नामि पर उभयथा भवति। त्वं नृणां (पै० सं० २.१०.४ ) नृपते। त्वं 
नृणां नूंपते ( ऋ० २.१.१ )। केचिदत्र छन्दसीति नानुवर्तयन्ति। तेन भाषायामपि 
विकल्पो भवति॥ 


१ - “एतत्‌ ” इति नास्ति न्‍्या० पद०। 

नोपधायाः:॥ ७ ॥ 


नान्तस्याइस्योपधाया नामि परतो दीर्घो भवति। पज्चानाम्‌। सप्तानाम्‌। नवानाम्‌। 
दशानामू। न इति किम्‌ ? चतुर्णाम्‌। नामीत्येव-चर्मणाम्‌॥ 


सर्वनामस्थाने चासंबुद्धो॥ ८ ॥ 


सर्वनामस्थाने च परतोडसंबुद्धी नोपधाया दीर्घो भवति | राजा, राजानौ, राजानः । 
राजानम्‌, राजानौ। सामानि तिष्ठन्ति। सामानि पश्य। सर्वनामस्थान इति किम्‌ ? 
राजनि। सामनि। असंबुद्धाविति किम्‌ ? हे राजनू। हे तक्षनू॥ 


वा षपूर्वस्य निगमे॥ ६ ॥ 


षपूर्वस्याचो नोपधाया निगमविषये सर्वनामस्थाने परतो उसंबुद्धी वा दीर्घो भवति | 
संतक्षाणं१ तिष्ठन्तमब्रवीत्‌ (मै० सं० २.४.१ ), स तक्षणं तिष्ठन्तमब्रवीत्‌ । ऋभुक्षाणमिन्द्रम्‌, 
ऋभुक्षणमिन्रम्‌ ( ऋ० १.१११.४ )। निगम इति किम्‌ ? तक्षा, तक्षाणौ, तक्षाण:॥ 


सान्तमहतः संयोगस्य॥ १० ॥ 


सकारान्तस्य संयोगस्य यो नकारः महतश्च तस्योपधाया दीर्घो भवति सर्वनामस्थाने 
परतोउसंबुद्ध। श्रेयान्‌, श्रेयांसो, श्रेयांस:। श्रेयांसि। पयांसि। यशांसि। महतः 
खल्वपि-महानू्‌, महान्तो, महान्तः। असंबुद्धाविति किम्‌ ? हे श्रेयनू। हे महन्‌॥ 


अप्तन्तृच्स्वसनप्तृनेष्टरत्वष्टरक्षत्होतृपोतृप्रशास्तृणामु॥ ११ ॥ 


अप इत्येतस्य तृनन्तस्य तृजन्तस्य स्वसृ नप्तृ नेष्टू त्वष्टू क्षत्त होतृ पोतृ प्रशास्तृ 
इत्येतेषां चाड्रानामुपधाया दीर्घों भवति सर्वनामस्थाने परतोउसंबुद्धो । अपू-आपः। 
बह्लाम्पि तडागानीति केचिदिच्छन्ति | तत्र समासान्तो विधिरनित्यः” ( परि० ८४ ) इति 
समासान्तो न क्रियते। नित्यमपि च नुममकृत्वा दीर्घत्वमिष्यते। तृनू-कर्तारी कटानू। 
वदितारौ जनापवादानू। कर्तारः। तृचू-कर्तारौ कटस्य। कर्तारः। हतरि भारस्य। 
हर्तार:। स्वसृ-स्वसा, स्वसारौ, स्वसारः:। नप्तृ--नप्ता, नप्तारी, नप्तारः। नेष्टू-- 
नेष्टा, नेष्टारी, नेष्टारः। त्वष्टू-त्वष्टा, त्वष्टारौ, त्वष्टारः। क्षत्त-क्षत्ता, क्षत्तारी, 
क्षत्तार। होतृ-होता, होतारा, होतारः। पोतृ-पोता, पोतारौ, पोतारः। प्रशास्तृ- 
प्रशास्ता, प्रशास्तारी, प्रशास्तार:। नप्ञ्ादीनां ग्रहणमत्युत्पत्तिपक्षे विध्यर्थम्‌। व्युत्पत्ति- 
पक्षे नियमार्थम्‌, एवंभूतानामन्येषां संज्ञाशब्दानां दीघों मा भूदिति। पितरौ, पितरः। 
मातरौ, मातरः। असंबुद्धाविति किम्‌ ? हे कर्तः। है स्वसः॥ 

इन्हन्पूषार्यग्णां शौ ॥ १२ ॥ 


इनू हन्‌ पूषन्‌ अर्यमन्‌ इत्येवमन्तानामड्रानां शौ परत उपधाया दीर्घों भवति। 
बहुदण्डीनि। बहुच्छत्रीणि। बहुवृत्रहाणि। बहुश्रृगहानि। बहुपूषाणि। बह्र्यमाणि। 
सिद्धे सत्यारम्भो नियमार्थ:--इन्हन्पूषार्यग्णामुपधाया: शावेव दीर्घो भवति नान्यत्र । दण्डिनो। 
छत्रिणी। वृत्रहणौ। पूृषणी। अर्यमणौ। 
दीर्घविधिर्य इहेन्प्रभतीनां त॑ विनियम्य सुटीति सुविद्वान्‌। 
शौ नियम पुनरेव विदध्याद्‌ भ्रूणहनीति तथास्य न दुष्येत्‌॥ 
शास्मि निवर्त्य सुटीत्यविशेषे शौ नियम कुरु वाप्यसमीक्ष्य । 
दीर्घविधेरुपधानियमान्मे हन्‍्त यि दीर्घविधो च न दोषः॥ 
सुट्यपि वा प्रकृतेइनवकाशः शौ नियमो5प्रकृतप्रतिषेधे। 
यस्य हि शौ नियमः सुटि नैतत्तेन न तत्र भवेद्विनियम्यम्‌॥ 
हन्तेः 'अनुनासिकस्य क्विग्ललोः क्डिति! ( ६.४.१५ ) इति दीर्घत्व॑ं यत्‌, तदपि 
नियमेन बाध्यते--वृत्रहणि, भ्रृणहनीति | कथम्‌ ? योगविभागः क्रियते। इन्हन्पूषार्यम्णां 
सर्वनामस्थान एव दीर्घो भवति, नान्यत्रेति। ततः शाविति द्वितीयो नियमः। शावेव 
सर्वनामस्थाने दीर्घो भवति, नान्यत्रेति। सर्वस्योपधालक्षणस्य दीर्घस्य नियमेन निवृत्तिः 
क्रियते। यस्तु न उपधालक्षण: स भवत्येव | वृत्रहायते | भ्रूणहायते | अथ वानुवर्तमाने5पि 
सर्वनामस्थानग्रहणे सामर्थ्यादयमविशेषेण नियम: । शिशब्दो हि सर्वनामस्थानं नपुंसकस्य, 
नच तस्यान्यत्‌ सर्वनामस्थानमस्तीत्यविशेषेण नियमः। तत्र तु नपुंसकस्येत्येतद्‌ नाश्रीयते । 
तेनानपुंसकस्यापि दीर्घो न भवति। सर्वनामस्थानसंज्ञाविधाने तु नपुंसकस्य व्यापारो5- 
स्तीति तत्र नियमः क्रियमाणो नपुंसकस्य स्यात्‌॥ 


सो च॥ १३ ॥ 


सावसंबुद्धी परत इन्हन्पूषार्यम्णामुपधाया दीर्घो भवति। दण्डी। वृत्रहा। पूषा। 
अर्यमा। असंबुद्धाविति किमू ? हे दण्डिनू। हे वृत्रहनू। हे पूषन्‌। हे अर्यमन्‌॥ 


अत्वसन्तस्य चाधातोः॥ १४ ॥ 


अतु अस्‌ इत्येवमन्तस्य अधातोरुपधाया: सावसंबुद्धौ परतो दीर्घो भवति | डवतु-- 
भवानू। क्तवतु-कृतवानू। मतुप्‌-गोमान्‌। यवमान्‌। अत्न कृते दीर्घे नुमागमः कर्तव्यः। 


१ -  हन्ति यि ” इति पाठान्तरम्‌ । 

यदि हि परत्वाद्‌ नित्यत्वात्‌ च नुम्‌ स्यात्‌, दीर्घस्य निमित्तमजुपधा विहन्येत। 
असन्तस्य--सुपया:। सुयशाः। सुस्रोताः। अधातोरिति किमू ? पिण्डं ग्रसत इति 
पिण्डग्र:। चर्म वस्त इति चर्मवः। अनर्थको5प्यसूशब्दो गृद्यते, अनिनस्मन्‌ग्रहणान्यर्थवता 
चानर्थकेन च तदन्तविधिं प्रयोजयन्ति' ( परि० १६ ) इति। अन्तग्रहणमुपदेशप्रयोगैक- 
देशस्याप्यत्वन्तस्य परिग्रहार्थम्‌। अन्यथा मतुपो ग्रहणं न स्यात्‌, उपदेशे रूपनिर्ग्रहहेतों 
नायमत्वन्त इति। असंबुद्धावित्येव-हे गोमन्‌। हे सुपयः॥ 


अनुनासिकस्य क्विझललोः क्डिति॥ १९ ॥ 


अनुनासिकान्तस्याडस्य उपधाया दीर्घो भवति क्तविप्रत्यये परतो झलादौ च क्डिति । 
प्रशान्‌। प्रतान्‌ं। झलादौ किति-शान्त:। शान्तवानू। शान्त्वा। शान्तिः। डिति 
खल्वपि-शंशान्तः। तन्‍्तान्तः। यडूलुगन्तादयं तसू। अनुनासिकस्थेति किमू ? ओदनपक्‌। 
पक्‍व:ः। पक्‍ववान्‌। क्विञ्ललोरिति किम्‌ ? गम्यते। रम्यते। क्डितीति किम्‌ ? गन्ता। 
रन्‍्ता॥ 


अज्ञनगमां सनि॥ १६ ॥ 


अजन्तानामड़नां हनिगम्योश्व सनि झलादौ परे दीघों भवति। अजन्‍न्तानामू्‌-- 
विवीषति। तुष्टूषति | चिकीर्षति | जिहीर्षति । हनू-जिघांसति | गमू--अधिजिगांसते 
॥ गमेरिडादेशस्थेति वक्तव्यम्‌ु॥ इह मा भूत्‌ू-संजिगंसते वत्सो मात्रेति। स्वर्ग लोक 
समजिगांसद्‌ इति छन्दसि यदनिडादेशस्यापि दीर्घ॑त्वं दृश्यते, तद्‌ अन्येषामपि दृश्यते' 
(६.३.१३७ ) इत्यनेन भवति। अथ वा इहाज्ग्रहणं न कर्तव्यम्‌। सनि दीर्घो भवतीत्येता- 
वदेव सूत्र कर्तव्यमू, तत्राचा गृह्ममाणस्य विशेषणे सति सिद्धमजन्तस्य दीर्घत्वमू। तत्‌ 
क्रियते प्रवृत्तिभेदेन गमेरपि विशेषणार्थमू-अजन्तस्याडुस्य दीर्घो भवति, अजादेशस्य 
गमेरिति। ततो न वक्तव्यमिदं गमेरिड्ादेशस्येति॥ 


तनोतेविंभाषा॥ १७ ॥ 


तनोतेर्‌इस्य सनि झलादी विभाषा दीर्घो भवति। तितांसति, तितंसति। झलीत्येव-- 
तितनिषति। 'सनीवन्तर्ध०” ( ७.२.४६ ) इत्यत्र तनोतेरुपसंख्यानादिडागमो भवति विकल्पेन॥ 


१ - “निमित्तमतूपधा ” इत्यपपाटो है० तारा०। 
२ - “सुश्रोताः  इति मुद्रितेषु । 
३ - तु०--सुवर्ग लोकम॑जिगांसन्‌ ( तै० सं० ९.९.९.४ )। 

क्रमश्च क्त्वि॥ १८ ॥ 


क्रम उपधाया विभाषा दीर्घो भवति क्त्वाप्रत्यये झलादो परतः। क्रन्त्वा, क्रान्त्वा । 
झलीत्येव--क्रमित्वा। प्रक्रम्य, उपक्रम्येति 'बहिरड्रोडपि ल्यबादेशो5न्तरड्रानपि विधीन्‌ 
बाधते” ( परि० ५४ ) इति पूर्वमेव दीर्घ॑त्वं न प्रवर्तते॥ 


च्छूवोः शूडनुनासिके च॥ १६ ॥ 


छ इत्येतस्य सतुक्कस्य वकारस्य च स्थाने यथासंख्यं श्‌ ऊठ इत्येतावादेशौ 
भवतः, अनुनासिकादी प्रत्यये परत: क्यो झलादौ च क्डिति। प्रश्न:। विश्नः। अन्तरड्गत्वाच्‌ 
'छे च! ( ६.१.७३ ) इति तुकि कृते सतुक्कस्य शादेशः। वकारस्य ऊठ-स्योनः। 
सिवेरौणादिके नप्रत्यये (प० उ० ३.६ ) लघूपधगुणात्‌ पूर्वमूठ्‌ क्रियते | तत्र कृतेउन्तरड्त्वाद्‌ 
यणादेशो नानाश्रयत्वात्‌ च न वार्णादाड़ं बलीयः” ( परि० ९५ ) भवति। क्‍्वो छस्य-- 
शब्दप्राटू। 'क्विब्‌ वचि०” (प० उ० २.५८ ) इत्यादिनौणादिकः क्विप्‌ दीर्घश्च। गोविटू। 
वकारस्य--अक्षदू:। हिरण्यष्ट्यू:। असिद्ध॑ं बहिरइमन्तरड्रे! ( परि० ५० ) इति 
नाजानन्तर्ये०” ( परि० ५१ ) इति प्रतिषिध्यते। झलादौ छस्य-पृष्टः। पृष्टवान्‌। 
पृष्ट्वा। वकारस्य--यूत:। द्यूतवान्‌। यूत्वा । क्डितीत्येव -- य्रुभ्याम्‌ू। द्युभिः। केचिदत्र 
क्डितीति नानुवर्तयन्ति | कथं युभ्यां चुभिरिति ? ऊठि कृते, 'दिव उत्‌” ( ६.१.१३१ ) 
इति तपरत्वाद्‌ मात्राकालो भविष्यति। छशां षः ( 5५.२.३६ ) इत्यत्र छग्रह्ं न कर्तव्यम्‌, 
अनेनैव हि सर्वत्र शकारो विधीयते। ऊठष्ठित्करणम्‌ एत्येधत्यूट्सु' ( ६.१.८६ ) इति 
विशेषणार्थम्‌। वाह ऊठ” ( ६.४.१३२ ) इत्ययमपि ठिदेव॥ 


ज्वरत्वरस्रिव्यविमवामुपधायाश्च॥ २० ॥ 


ज्वर त्वर स्रिवि अब मव इत्येतेषामड्रानां वकारस्य उपधायाश्च स्थान ऊडित्यय- 
मादेशो भवति क्यो परतोष्नुनासिके झलादौ च क्डिति। जूः, जूरो, जूरः। जूर्तिः। 
त्वर-तूः, तूरो, तूरः। तूर्ति:। स्रिवि-खूः, खुबो, खुबः। खूतः। खूतवान्‌। खूतिः। 
अव-ऊः, उवौ, उवः। ऊतिः। मव-मू:, मुवी, मुवः। मूतिः। ज्वरत्वरोरुपधा वकारात्‌ 
परा, स्रिव्यवमवां पूर्वा॥ 


राल्लोप:॥ २१ ॥ 


रैफादुत्तरयोश्छूवोलोपो भवति क्‍्वौ परतो झलादौ क्डिति च परतः। मुर्छा-मूः, 
मुरौ, मुरः। मूर्तः। मूर्तवान्‌। मूर्तिः। “न ध्याख्यापृमूर्छिमदाम्‌” ( ५.२.५७ ) इति 


१ - “ मूतः, मूतवानू  इत्यधिक मुद्रितेषु । तन्न युक्तम्‌, सेट्त्वान्‌ मवतेः। 

निष्ठानत्वाभावः। हुर्छा-हू:, हुरौ, हुरः। हूर्ण:। हूर्णवान्‌। हूर्तिः। राल्लोपे सतुक्कस्य 
छस्याभावात्‌ केवलो गृह्मयते । वकारस्य-तुर्वी--तू:, तुरौ, तुरः। तूर्णः। तूर्णवान्‌। तूर्तिः। 
धुर्वी-धू:, धुरौ, धुरः। धूर्णः। धूर्णवान्‌। धूर्तिः॥ 

असिद्धवदत्रा भात्‌॥ २२ ॥ 


असिद्धवदित्ययमधिकारः | यदित ऊर्ध्वमनुक्रमिष्याम आ अध्यायपरिसमाप्तेस्तद्‌ 
असिद्धवद्‌ भवतीत्येव॑वेदितव्यम्‌। आ भादिति विषयनिर्देशघ। आ भसंशब्दनाद्‌ 
यदुच्यते तत्र कर्तव्ये। अत्नरेति समानाश्रयत्वप्रतिपत्त्यर्थम्‌। तच्चेदत्र भवति, यत्र 
तदाभाच्छास्त्रीयं विधीयते तदाश्रयमेव भवति। व्याश्रयं तु नासिद्धवद्‌ भवतीत्यर्थ:। 
असिद्धवचनमुत्सर्गलक्षणभावार्थमू, आदेशलक्षणप्रतिषेधार्थ च। . एधि, शाधीत्यत्र 
एत्वशाभावयोः कृतयोर्झल्लक्षणं घित्वं न प्राप्पोति, असिद्धत्वाद्‌ भवति। आगहि, 
जहीत्यत्रानुनासिकलोपे जभावे च 'अतो हे ( ६.४.१०५ ) इति लुक्‌ प्राप्नोति, असिद्ध- 
त्वादू न भवति। आ भादिति किम्‌? अभाजि। रागः। अत उपधाया:” ( ७.२.११६) 
इति वृद्धौ कर्तव्यायां नलोपो नासिद्धो भवति। अत्नग्रहणं किमू ? पपुषः पश्य। चिच्युषः 
पश्य। लुलुवुषः पश्य। वसुसंप्रसारणमाल्लोपे यणादेश उवडादेशे च कर्तव्ये नासिद्धं 
भवति। आल्लोपादीनि वसौ, वस्वन्तस्य विभक्तौ संप्रसारणमिति समानाश्रयत्वं नास्ति। 
“असिद्धं बहिर्‌इमन्तरड्रे! ( परि० ५० ) इत्येतदप्पन्न न भवति। कि कारणम्‌ ? एषा 
हि परिभाषा आभाच्छास्त्रीया। तस्‍्यां प्रवर्तमानायां वसुसंप्रसारणादीनामाभाच्छा- 
स्त्रीयाणामेवासिद्धत्वादन्तरड़्बहिरड्योर्युगपत्‌ समुपस्थानं नास्तीति परिभाषा न 
प्रवर्तते ॥ वुग्युटावुबड्यणो: सिद्धौं भवत इति वक्तव्यम्‌॥ बुगू उवड्देशे--बभूव, 
बभूवतुः, बभुवुः। युट्‌॒ यणादेशे--उपदिदीये, उपदिदीयाते, उपदिदीयिरे। आ 
भादित्ययमभिविधावाड्‌। तेन भाधिकारे5प्यसिद्धवद्‌ भवति॥ 


श्नान्नलोप:॥ २३ ॥ 


श्नादिति श्नमयमुत्सृष्टमकारो गृह्मयते। तत उत्तरस्य नकारस्य लोपो भवति। 
अनक्ति। भनक्ति। हिनस्ति। शकारवतो ग्रहणं किम्‌? यज्ञानाम्‌। यत्नानाम्‌। 'सुपिच!' 
(७.३.१०२ ) इति परत्वात्‌ कृतेऊपि दीर्घत्वे स्थानिवदूभावाद्‌ नलोपः स्यादेव। विश्नानां 
प्रश्नानामित्यत्र 'लक्षणप्रतिपदोक्तयो: प्रतिपदोक्तस्यैव०” ( परि० १०५ ) इत्येव॑ न भवति॥ 


अनिदितां हल उपधायाः क्डिति॥ २४ ॥ 


१ - “यत्र भवति ! इति व्यत्यस्तः पाटो मुद्रितेषु । यथान्यासमत्र “ भवति ” इति पाठो न स्यात्‌ । 

अनिदितामड़नां हलन्तानामुपधाया नकारस्य लोपो भवति किछति प्रत्यये परतः। 
स्रस्तः। ध्वस्तः। स्रस्यते। ध्वस्यते। सनीस्रस्यते। दनीध्वस्यते। अनिदितामिति किम? 
नन्यते। नानन्धयते। हल इति किम्‌ ? नीयते। नेनीयते। उपधाया इति किम्‌? नदह्मते। 
नानहाते । क्डितीति किमू ? स्रंसिता। ध्वंसिता ॥ अनिदितां नलोपे 
लड्लिकम्प्पोरूपतापशरीरविकारयोरुपसंख्यानं कर्तव्यम्‌॥ विलगितः। विकपितः। 
उपतापशरीरविकारयोरिति किमू ? विलट्लितः। विकम्पितः ॥ रज्जे्णों मृगरमण 
उपसंख्यानं कर्तव्यम्‌॥ रजयति मृगान्‌। “जनीजूष्कनसुरज्जोज्मन्ताश्च' ( भ्वा० ५६०) 
इति मित्त्वादुपधाहस्वत्वमू। मृगरमण इति किमू ? रज्जयति वस्राणि ॥ घिनुणि च 
रज्जेरुपसंख्यानं कर्तव्यम्‌॥ रागी। त्यजरजभज० ( ३.२.१४२ ) इति निपातनादू वा 
सिद्धम्‌ू ॥ रजकरजनरज ःसूपसंख्यानं कर्तव्यम्‌॥ रजकः। रजनम्‌। रजः॥ 


दंशसञ्जस्वज्जां शपि ॥ २९ ॥ 


दंश सज्ज ष्वज्ज इत्येतेषामड्रानां शपि परत उपधाया नकारस्य लोपो भवति। 
दशति। सजति। परिष्वजते॥ 


रज्जेश्च॥ २६ ॥ 


रज्जेश्च शपि परत उपधाया नकारस्य लोपो भवति। रजति, रजतः, रजन्ति। 
पृथग्योगकरणमुत्तरार्थम्‌॥ 


घजि च भावकरणयोः॥ २७ ॥ 


भावकरणवाचिनि घजञि परतो रज्जेरुपधाया नकारस्य लोपो भवति। भावे-- 
आश्चर्यो रागः। विचित्रो राग:। करणे--रज्यतेड्नेनेति राग:। भावकरणयोरिति किम्‌? 
रजन्ति तस्मिन्निति रष्ढन:॥ 


स्यदो जवे॥ २८ ॥ 


जवे5भिधेये स्यद इति घजि निपात्यते। स्यन्देर्नलोपो वृद्ध्यभावश्च । इक्प्रकरणादू 
न धातुलोप०? ( १.१. ४ ) इति प्रतिषेधो नास्ति। गोस्यदः। अश्वस्यदः। जब इति 
किमू्‌? तैलस्यन्दः। घृतस्यन्दः॥ 


अवोदैधौद्मप्रश्रथहिमश्रथास्‍॥ २६ ॥ 
अवोद एध ओदूम प्रश्नथ हिमश्रथ इत्येते निपात्यन्ते। अवोद इत्युन्देरवपूर्वस्य 

घजञि नलोपो निपात्यते। अवोदः। एध इति इन्धेर्घजि नलोपो गुणश्च निपात्यते। “न 
धातुलोप आर्धधातुके! ( १.१.४ ) इति हि प्रतिषेधः स्यात्‌।॥ एधः। ओदूम इति 
उन्देरौणादिके मन्प्रत्यये नलोपो गुणश्च निपात्यते। ओदूमः। प्रश्नथ इति प्रपूर्वस्य 
श्रन्थेघजि नलोपो वृद्ध्यभावश्च निपात्यते। प्रश्नथः। हिमश्रथ इति हिमपूर्वस्य श्रन्धेर्घज्येव 
निपातनम्‌। हिमश्रथः॥ 


नाउ्वेः पूजायाम्‌॥ ३० ॥ 


अज्चेः पूजायामर्थ नकारस्य लोपो न भवति | अज्चिता अस्य गुरवः। अजग्चितमिव 
शिरो वहति। “अज्चेः पूजायाम्‌” ( ७.२.४३ ) इति इडागमः। पूजायामिति किम्‌ ? 
उदक्तमुदक कूपात्‌। उद्धृतमित्यर्थ:। “यस्य विभाषा” ( ७.२.१५ ) इतीट्प्रतिषेध:॥ 


क्त्वि स्कन्दिस्यन्दोस्‍॥ ३१ ॥ 


क्त्वाप्रत्यये परतः स्कन्द स्यन्द इत्येतयोर्नकारलोपो न भवति। स्कनन्‍्त्वा। स्यन्त्वा | 
स्यन्देरूदित्त्वात्‌ पक्ष इडागमः ( ७.२.४४ )। स्यन्दित्वा। तत्र यदा इडागमस्तदा न क्‍त्वा 
सेट” ( १.२.१८ ) इति कित्त्वप्रतिषेधादेव नलोपाभाव:॥ 


जान्तनशां विभाषा॥ ३२ ॥ 


जान्तानामड़ानां नशैश्च क्त्वाप्रत्यये परतो विभाषा नकारलोपो न भवति। रइक्त्वा, 
रक्‍त्वा। भड़क्त्वा, भकत्वा। नशः--नंष्ट्वा, नष्ट्वा। इट्पक्षे नशित्वा॥ 


भज्जेश्च चिणि॥ ३३ ॥ 


भज्जेश्च चिणि परतो विभाषा नकारलोपो भवति | अभाजि, अभजिज। अप्राप्तोष्यं 
नलोपः पक्षे विधीयते। ततो नेति नानुवर्तते॥ 


शास इदड्हलो:॥ ३४ ॥ 


शास उपधाया इकारादेशों भवति अडि परतो हलादौ च क्डिति। अन्वशिषत्‌, 
अन्वशिषताम्‌, अन्वशिषन्‌। हलादौ किति-शिष्ट:। शिष्टवान्‌ू। डिति--आवां शिष्व:। 
वयं शिष्मः। इत्वे कृते शासिवसिघसीनां च” ( ५.३.६० ) इति षत्वमू। अड्हलोरिति 
किमू? शासति। शशासतुः, शशासुः ॥ क्यों च शास इत्त्वं भवतीति 


१ - “ अज्चवितमेव ' इति है०। २ - “तौ शिष्टः ” इति बाल०। 

वक्तव्यम्‌॥ आर्यान्‌ शास्तीति आर्यशीः। मित्रशीः। यस्मात्‌ शासेरड्‌ विहितः 'शासु 
अनुशिष्टौ” ( अदा० ६८ ) इति तस्यैवेदं ग्रहणमिष्यते। “आडः शासु इच्छायाम्‌” ( अदा० 
१२ ) इत्यस्य न भवति। आशास्ते। आशास्यमानः ॥ क्वप्प्रत्यये तु तस्यापि 
भवतीति वक्तव्यम्‌ु॥ आशीः, आशिषोी, आशिषः। ्षियाशी प्रेषेषु तिडाकाइक्षम्‌' 
( ८.२.१०४ ) इति निपातनाद वा सिद्धम्‌॥ 


शा हो॥ ३९ ॥ 


शासो हो परतः शा इत्ययमादेशो भवति। अनुशाधि। प्रशाधि। उपधाया इति 
निवृत्तम्‌, ततः शास इति स्थानेयोगा (१.१.४६ ) षष्ठी भवति। क्डितीत्येतदपि निवृत्तम्‌। 
तेन यदा वा छन्दसि! ( ३.४.८८ ) इति पित्त्वं हिशब्दस्य, तदाप्यादेशों भवत्येव। 
शाधीत्याय॒ुदात्तमपि छन्दसि दृश्यते॥ 


हन्ते्ज:॥ ३६ ॥ 
हन्तेर्धातोर्ज इत्ययमादेशो भवति हौ परतः। ज॥हि शत्रून्‌ (ऋ० ३.४७.२ )॥ 


अनुदात्तोपदेशवनतितनोत्यादीनामनुनासिकलोपो झलि क्डिति॥ ३७॥ 


अनुदात्तोपदेशानाम्‌ अनुनासिकान्तानाम्‌ अड्जनां वनतेस्तनोत्यादीनां च लोपो 
भवति झलादौ किछति प्रत्यये परतः। यमु-यत्वा। यतः। यतवानू। यतिः। रमु-- 
रत्वा। रतः। रतवानू। रतिः। अनुदात्तोपदेशा अनुनासिकान्ता यमिरमिनमिगमिहनि- 
मन्यतयः। वनति-वतिः। क्तिनो रूपमेतत्‌। क्तिचि तु “न क्तिचि दीर्घश्च' ( ६.४. 
३६) इति भवति। अन्यत्र झलादाविटा भवितव्यम्‌। तनोत्यादयः--ततः। ततवान्‌। 
सनोतेरात्वं वक्ष्यति ( ६.४.४२ )। क्षणु-क्षतः। क्षतवानू। ऋणु-ऋतः। ऋतवान्‌। 
तृणु-तृतः। तृतवान्‌। घृणु-घृतः। घृतवानू। वनु-वतः। वतवानू। मनु-मतः। 
मतवान्‌ू। डिति-अतत। अतथाः। अनुदात्तोपदेशवनतितनोत्यादीनामिति किम्‌ ? 
शान्तः। शान्तवानू। तानन्‍्तः। तान्तवानू। दान्तः। दान्तवान्‌। अनुनासिकस्थेति किम्‌? 
पक्‍व:ः। पक्‍ववान्‌। झलीति किम्‌ ? गम्यते। रम्यते। क्डितीति किम ? यन्‍्ता। 
यन्तव्यम्‌। उपदेशग्रहणं किमू ? इह च यथा स्यात्‌ू-गतिः। इह च मा भूतू-शान्तः। 
शान्तवानिति॥ 


१ - “अनुनासिकान्तानाम्‌ ” इति नास्ति मुद्रितेषु । 
२ - 'चानुनासिकलोपः ” इति मुद्रितपाठ:। 

वा ल्‍्यपि॥ ३८ ॥ 


ल्‍ल्यपि परतोष्नुदात्तोपदेशवनतितनोत्यादीनामनुनासिकलोपो वा भवति। 
व्यवस्थितविभाषा ( परि० ६६ ) चेयम्‌। तेन मकारान्तानां विकलपो भवति, अन्यत्र 
नित्यमेव लोप:ः। प्रयत्य, प्रयम्य | प्ररत्य, प्ररम्य | प्रणत्य, प्रणम्य ।॥ आगत्य, आगम्य। 
आहत्य। प्रमत्य। प्रवत्य। प्रक्षत्य॥ 


न क्तिचि दीर्घश्च ॥ ३६ ॥ 


क्तिचि परतोष्नुदात्तोपदेशादीनामनुनासिकलोपो दीर्घश्च न भवति। यन्तिः। 
वन्तिः। तन्तिः। अनुनासिकलोपे प्रतिषद्धे अनुनासिकस्य क्विझलो: क्डिति! ( ६.४.१९) 
इति दीर्घः प्राप्नोति, सो5पि प्रतिषिध्यते॥ 


गमः क्वो॥ ४० ॥ 


गमः क्यो परतोज्नुनासिकलोपो भवति। अड्गगत्‌। कलिड्रगत्‌। अ१ध्व१गतो 
हर॑यः ( शौ० सं० १३.१.३६ ) ॥ गमादीनामिति वक्तव्यम्‌ु॥ इहापि यथा स्यात्‌-- 
संयत्‌। परीतत्‌ ॥ ऊ च गमादीनामिति वक्तव्यम्‌॥ आ/ग्रेगगूः ( लै० सं० १.१.५.१ )। 
अग्रेभू:॥ 


विड्वनोरनुनासिकस्यात्‌॥ ४१ ॥ 


विटि वनि च प्रत्यये परतोडनुनासिकान्तस्याड्स्याकार आदेशो भवति। अशब्जा 
गोजा ऋत?जा अंद्रिगजा: ( ऋ० ४.४०.५ )। गोषा इन्दो नृुषा अंसि (ऋ० ६.२.१० )। 
कूपखा:। शतखाः। सहस्रखाः। दथिक्राः। अग्रेगा उन्‍्नेतृणामू। 'जनसनखनक्रमगमो 
विट्‌” ( ३.२.६७ ) इति विटू प्रत्ययः। 'सनोतेरनः” ( 5.३.१०६ ) इति षत्वं गोषा इंन्दो 
नृषा असीत्यत्र । वनू-विजावा। अग्रेजावा। “अन्येभ्यो5पि दृश्यन्ते! ( ३.२.७५ ) इति 
वनिप्‌ प्रत्ययः। अनुनासिकस्यथेति वर्तमाने पुनरनुनासिकग्रहणमनुनासिकमात्रपरिग्रहार्थम्‌, 
अन्यथा ह्ननुदात्तोपदेशवनतितनोत्यादीनामेव स्यात्‌॥ 


जनसनखनां सज्झलोः॥ ४२ ॥ 


झलि क्डिति इति चानुवर्तते। जन सन खन इत्येतेषामड्रानां सनि झलादौ व्डिति 
झलादी प्रत्यये पपत्त आकार आदेशो भवति। जन्‌-जातः। जातवानू। जातिः। सन्‌-- 


१ - 'ऊड़ू ” इति प्रायिकः पाठ:। महाभाष्ये च तथा। व्याख्याकृदूभिस्तु डकारः प्रयोजनाभावादू नोरीक्रियते। 

सनि--सिषासति । सातः। सातवान्‌। सातिः। खन्‌ू-खातः। खातवान्‌। खातिः। 
झल्ग्रहणं सन्विशेषणार्थ किमर्थमनुवर्त्तते ? इह मा भूतू-जिजनिषति। सिसनिषति। 
चिखनिषति। सनोतेः 'सनीवन्तर्ध०” ( ७.२.४६ ) इति पक्ष इडागमः। तदिह सनोत्यर्थमेव 
सनूग्रहणम्‌। अन्न झलादौ क्डिति सनोतेर्विप्रतिषेधाद्‌ आत्वमनुनासिकलोपं॑ बाधते। 
धघुमास्थागापाजहातिसां हलि' ( ६.४.६६ ) इति हल्ग्रहणं ज्ञापकम्‌-अस्मिननसिद्धप्रकरणे 
विप्रतिषेधो भवतीति॥ 


ये विभाषा॥ ४३ ॥ 


यकारादौ किछति प्रत्यये पततो जनसनखनामाकार आदेशो भवति विभाषा। 
जायते, जन्यते। जाजायते, जज्जन्यते। सायते, सनन्‍्यते। सासायते, संसन्यते। खायते, 
खन्‍यते। चाखायते, चड्खन्यते। जनेः श्यनि ज्ञाजनोर्जा' ( ७.३.७६ ) इति नित्यं जादेशो 
भवति॥ 


तनोतेयकि॥ ४४ ॥ 


तनोतेयकि परतो विभाषा आकार आदेशो भवति। तायते, तन्यते। यकीति 
किम्‌? तन्‍तन्‍्यते॥ 


सनः क्तिचि लोपश्चास्यान्यतरस्याम्‌॥ ४५ ॥ 


सनोतेरइस्य क्तिचि प्रत्यये परत आकार आदेशो भवति, लोपश्चास्यान्यतरस्याम्‌ । 
सातिः, सन्तिः, सतिः। अन्यतरस्यांग्रहणं विस्पष्टार्थम्‌। येसंबद्धं हि विभाषाग्रहणमिह 
निवृत्तमित्याशडूब्ेत॥ 


आर्धधातुके॥ ४६ ॥ 


आर्धधातुक इत्यधिकारः। न ल्यपि! ( ६.४.६६ ) इति प्रागेतस्माद्‌ यदित 
ऊर्ध्वमनुक्रमिष्पाम आर्धधातुक इत्येवं तदू वेदितव्यम्‌ू। वक्ष्यति--अतो लोपः ( ६.४. 
८ )-चिकीर्षिता | जिहीर्षिता | आर्धधातुक इति किमू ? भवति, भवतः। अदिप्रभृतिभ्यः 
शपो लुग्वचनं ( २.४.७२ ) प्रत्ययलोपलक्षणप्रतिषेधार्थ स्यादित्येतद्‌ न ज्ञापक शपो 
लोपाभावस्थ । यस्य हलः” ( ६.४.४६ )-बेभिदिता। बेभिदितुम्‌। बेभिदितव्यम्‌। 
आर्धधातुक इति किम्‌ ? बेभिद्यते। 'णेरनिटि! ( ६.४.५१ )-कारणा। हारणा। 
आर्धधातुक इति किम्‌ ? कारयति। हारयति। “आतो लोप इटि च! ( ६.४.६४ )-ययतुः, 
ययुः। ववतुः, ववुः। आर्धधातुक इति किमू ? यान्ति। वान्ति। 'धुमास्थागापा- 
जहातिसां हलि' ( ६.४.६६ )-दीयते। धीयते। आर्धधातुक इति किमू ? अदाताम्‌। 

अधातामू्‌। 4ान्यस्य संयोगादेः” ( ६.४.६८ )-स्नेयात्‌, स्नायात्‌। आर्धधातुक इति 
किम्‌? स्नायात्‌। आशीरलिडोडन्यत्र न भवति। 'स्यसिचूसीयुट्तासिषु भावकर्मणो- 
रुपदेशेड्ज्झनग्रहदृशां वा चिण्वदिट्‌ च” ( ६.४.६२ )--कारिषीष्ट। हारिषीष्ट। आर्घ- 
धातुक इति किमू ? क्रियेत। हियेत। यगन्तस्याजन्तत्वात्‌ चिण्वद्भावे सति वृद्धिः स्यात्‌, 
ततश्च युक्‌ प्रसज्येत । 

अतो लोपो यलोपश्च णिलोपश्च प्रयोजनम्‌ । 

आल्लोप ईत्वमेत्वं च चिण्वद्भावश्च सीयुटि॥ 


भ्रस्जो रोपधयो रमन्यतरस्याम्‌ ॥ ४७ ॥ 


भ्रस्जो रेफस्योपधायाश्च रमन्यतरस्यां भवति । रोपधयोरिति स्थानषष्टीनिर्देशादुपधा 
रेफश्च निवर्तेते, मित्त्वात्‌ चायमचोःचन्त्यात्‌ परो भवति। भ्रष्टा, भर्ष्टा। भ्रष्टुमू, भर्ष्ट्म। 
भ्रष्टव्यमू, भर्ष्टव्यम्‌। भ्रज्जनम्‌, भर्जनमू। भृष्ट:, भृष्टवानित्यत्र पूर्वविप्रतिषेधेन संप्रसारणं 
भवति। उपदेश इत्येव-बरीभृज्ज्यते॥ 


अतो लोपः ॥ ४८ ॥ 


अकारान्तस्यार्धधातुके लोपो भवति। चिकीर्षिता। चिकीर्षितुम्‌। चिकीर्षि- 
तव्यमू। धिनुतः। क़ृणुतः। अत इति किम्‌ ? चेता। स्तोता। तपरकरणं किम्‌ ? याता। 
वाता। आर्धधातुक इति किम ? वृक्षत्वम्‌। वृक्षता। वृद्धिदीर्घाभ्यामतो लोप: पूर्वविप्रतिषेधेन । 
चिकीर्षकः। जिहीर्षकः। चिकीर्यते। जिहीर्ष्यते॥ 


यस्य हल: ॥ ४६ ॥ 


हल उत्तरस्य यशब्दस्यार्धधातुके लोपो भवति । बेभिदिता | बेभिदितुम्‌। बेभिदि- 
तव्यम्‌। यस्येति संघातग्रहणमेतत्‌ | तत्र अलोड्न्त्यस्य' ( १.१.५२ ) इत्येतद्‌ न भवति, 
अतो लोपः' ( ६.४.४८ ) इत्यनेनैव तस्य सिद्धत्वात्‌। हल इति वा पज्चमीनिर्देशः, तत्र 
आदेः परस्य” ( १.१.५४ ) इति यकारोडनेन लुप्यते। संघातग्रहणं किम्‌ ? ईर्ष्यिता। 
मव्यिता। हल इति किम्‌ ? लोलूयिता। पोपूयिता॥ 


क्यस्य विभाषा ॥ ४० ॥ 


क्यस्य हल उत्तरस्य विभाषा लोपो भवत्यार्धधातुके। समिध्यिता, समिधिता। 
दृषधिता, दृषदिता । समिधमात्मन इच्छति, समिद्‌ इवाचरति इति वा क्यचूक्‍्यडौ यथायोगं 


१ - “समिधमिवात्मानमाचरति ' इति प्रायिकः पाठ:। अन्न पदमउजरी द्रष्टव्या। 

णेरनिटि ॥ ४१ ॥ 


अनिडादावार्धधातुके णेलॉपो भवति । इयड्बण्गुणवृद्धिदीर्घाणामपवाद:। अततक्षत्‌ । 
अररक्षत्‌।॥ आशिशत्‌। आटिटतू। कारणा। हारणा। कारकः। हारकः। कार्यते। 
हार्यते। ज्ञीप्सति। अनिटीति किमू ? कारयिता। हारयिता॥ 


निष्ठायां सेटि ॥ ९२ ॥ 


निष्ठायां सेटि परतो णेलोपो भवति। कारितम्‌। हारितम्‌। गणितम्‌। लक्षितम्‌ । 
सेटीति किम्‌ ? संज्ञपितः पशुः। सेड्ग्रहणसामर्थ्यादिह पूर्वेणापि न भवति। 'सनीवन्तर्ध० 
( ७.२.,४६ ) इति ज्ञपेरिटि विकल्पिते यस्य विभाषा' ( ७.२.१९ ) इति निष्ठायां 
प्रतिषिध:। अथ पुनरेकाच इति तत्रानुवर्तते। तदा नित्यमत्र भवितव्यमेवेडागमेनेति 
सेड्ग्रहणमनर्थकम्‌? तत्‌ क्रियते कालावधारणार्थम्‌, इडागमे कृते णिलोपो यथा स्यात्‌। 
अकृते हि तत्र णिलोपे सति कारितमित्यत्र 'एकाच उपदेशेजनुदात्तात्‌! ( ७.२.१० ) इतीटः 
प्रतिषेधः प्रसज्येत॥ 


जनिता मन्त्रे ॥ ५३ ॥ 


जनितेति मन्त्रविषय इडादौ णिलोपो निपात्यते। यो न॑: पिता जनिता ( ऋ० १०. 
८२.३ )। मन्त्र इति किमू ? जनयिता॥ 


शमिता यज्ञे ॥ ४४ ॥ 


यज्ञकर्मण शमितेति इडादौ तृचि णिलोपो निपात्यते। श्रुतं हवि३: श॑मितः ( तै० 
सं० ६.३.१०.१ )। तृचि संबुध्यन्तमेतत्‌। यज्ञ इति किम्‌ ? श्रुतं हविः शमयितः॥ 


अयामन्ताल्वास्येल्विष्णुषु ॥ ५५ ॥ 


आमू अन्त आलु आय्य इत्नु इष्णु इत्येतेषु परतो णेरयादेशो भवति। 
कारयांचकार। हारयांचकार। अन्त-गण्डयन्त:। मण्डयन्त:। आलु-स्पृहयालुः । 
गृहयालुघ। आय्य-सस्पृहयाय्यं: ( ऋ० ६.१९.१२ )। गृहयाय्यः। इत्लु-स्तनयित्नुः। 
इष्णु--पोषयिष्णव: | पारयिष्णव:। नेति वक्तव्येड्यादेशवचनमुत्तरार्थम्‌॥ 


१ - “तृचि ” इति नास्ति बाल०। ३२ - प्रोषयिष्णु: ( मै० सं० ४.२.१४ )। 

लल्‍्यपि लघुपूर्वात्‌ ॥ ५६ ॥ 


ल्यपि परतो लघुपूर्वाद्‌ वर्णाद्‌ उत्तरस्य णेरयादेशो भवति। प्रणमय्य, प्रतमय्य, 
प्रदमय्य, प्रशमय्य, संदमय्य गतः। प्रबेभिदय्य गतः। प्रगणय्य गतः। हस्वयलोपाल्लोपा- 
नामसिद्धत्वं न भवत्यसमानाश्रयत्वातू, हस्वादयो हि णौ, ल्यपि णेरयादेशो भवति। 
लघुपूर्वादिति किम्‌ ? प्रपात्य गतः॥ 


विभाषापः ॥ ९७ ॥ 


आप उत्तरस्य णेर्ल्यपि परतो विभाषायादेशो भवति। प्रापय्य गतः, प्राप्प गतः। 
इडादेशस्य लाक्षणिकत्वादू न भवति। अध्याप्य गतः॥ 


युप्लुवोरदीर्घधश्छन्दसि ॥ ५८ ॥ 


यु प्लु इत्येतयोर्ल्यपि परतश्छन्दसि विषये दीर्घो भवति। दारन्त्य॑नुपूर्व वियूय॑ ( ऋ० 
१०.१३१,२ )। यत्रापो दक्षिणा परिप्लूय ( काठ० सं० २५.३ )। छन्दसीति किम्‌ ? 
संयुत्य। आप्लुत्य॥ 


क्षियः ॥ ५६ ॥ 
क्षियश्च दीर्घों भवति ल्यपि परतः। प्रक्षीय॥ 
निष्ठायामण्यदर्थ॥ ६० ॥ 


ण्यतः कृत्यस्यार्थो भावकर्मणी, ताभ्यामन्यत्र या निष्ठा, तस्यां क्षियो दीर्घो 
भवतति। आशक्षीणः। प्रक्षीण:। परिक्षीणग:। अकर्मकत्वात्‌ क्षियः कर्तरि क्‍्तः। प्रक्षीणमिद 
देवदत्तस्पेति 'क्तोषधिकरणे च पश्रौव्यगतिप्रत्यवसानार्थेभ्य:ः ( ३.४.७६ ) इत्यधिकरणे 
क्तः। अण्यदर्थ इति किमू ? अक्षितमसि मा मेंक्षेष्ठा: ( तै० सं० १.६.५.१ )। 
क्षितमिति भावे दीघावात्‌ '्षियो दीर्घात्‌! ( 5५.२.४६ ) इति निष्ठानत्वमपि न भवति॥ 


वाक्रोशदैन्ययोः॥ ६१ ॥ 


आक्रोशे गम्यमाने दैन्ये च क्षियो निष्ठायामण्यदर्थे वा दीर्घो भवति। क्षितायुरेधि, 
क्षीणायुरेधि। दैन्ये--क्षितकः, क्षीणकः। क्षितो5्यं तपस्वी, क्षीणो5्यं तपस्वी॥ 


१ - “वर्णाद्‌ ” इति नास्ति बाल० । 

स्यसिच्सीयुट्तासिषु भावकर्मणोरुपदेशेडज्झनग्रहदृशां वा चिण्वदिट्‌ 
च॥ ६२ ॥ 


स्य सिच्‌ सीयुट्‌ तासि इत्येतेषु भावकर्मविषयेषु परत उपदेशे5्जन्तानामड्नां हन्‌ 
ग्रह दृश्‌ इत्येतेषां च चिण्वत्‌ कार्य भवति वा। यदा चिण्वत्‌ तदेडागमो भवति। कस्य? 
स्यसिचूसीयुट्तासीनामेवेति वेदितव्यम्‌। ते हि प्रकृता:। अड्डस्य तु लक्ष्यविरोधाद्‌ न 
क्रियते। कानि पुनरस्य योगस्य प्रयोजनानि ? 

चिण्वदू वृद्धिर्युक्च हन्तेश्च घत्व॑ दीर्घश्चोक्तो यो मितां वा चिणीति। 

इट्‌ चासिद्धस्तेन मे लुप्यते णिर्नित्यश्चायं वल्निमित्तो विघाती॥ 


अजन्तानां तावत्‌-चायिष्यते, चेष्यते। अचायिष्यत, अचेष्यत। दायिष्यते, 
दास्यते। अदायिष्यत, अदास्यत। शामिष्यते, शमिष्यते, शमयिष्यते। अशामिष्यत, 
अशमिष्यत, अशमयिष्यत। हनू-घानिष्यते, हनिष्यते। अघानिष्यत, अहनिष्यत। 
ग्रह-ग्राहिष्यते, ग्रहीष्यते। अग्राहिष्यत, अग्रहीष्यत। “ग्रहोषलिटि दीर्घ:ः ( ७.२.३७) 
इति प्रकृतस्येटो दीर्घत्वम्‌। दृश्‌ू-दर्शिष्यिते, द्रक्ष्यते। अदर्शिष्यत, अद्रक्ष्यत | सिच्यजन्तानामू-- 
अचायिषातामू, अचेषाताम्‌। अदायिषाताम्‌, अदिषाताम्‌। अशामिषाताम्‌, अशमिषाताम्‌, 
अशमयिषाताम्‌ | हनू--अघानिषातामू, अवधिषातामू, अहसातामू। ग्रह--अग्राहिषाताम्‌, 
अग्रहीषाताम्‌। दृश--अदर्शिषातामू, अद्रक्षाताम्‌। सीयुट्यजन्तानामू-चायिषीष्ट, चेषीष्ट । 
दायिषीष्ट, दासीष्ट। शामिषीष्ट, शमिषीष्ट, शमयिषीष्ट। हनू-घानिषीष्ट, वधिषीष्ट । 
ग्रह-ग्राहिषीष्ट, ग्रहीषीष्ट। दृशू-दर्शिषीष्ट, दृक्षीष्ट। तासावजन्तानामू-चायिता, 
चेता। दायिता, दाता। शामिता, शमिता, शमयिता। हन्‌ू-घानिता, हन्ता। ग्रह-- 
ग्राहिता, ग्रहीता। दृश्‌-दर्शिता, द्रष्टा। स्यसिचूसीयुट्तासिष्वेिति किमू ? चेतव्यम्‌। 
दातव्यम्‌। भावकर्मणोरिति किम्‌ ? चेष्यति। दास्यति। उपदेश इति किम्‌ ? कारिष्यत 
इति गुणे कृते रपरत्वे च न प्राप्नोति, उपदेशग्रहणाद्‌ भवति। अज्झनग्रहद्ृशामिति किमू? 
पटिष्यते। अड्भाधिकारविहितं कार्यमिहातिदिश्यते। तेन हनिणिडामादेशा न भवन्ति। 
हनिष्यते, घानिष्यते। एष्यते, आयिष्यते। अध्येष्यते, अध्यायिष्यते। हनो वध लिडि/, 
लुडि च! ( २.४,४२, ४३ ), इणो गा लुडि” ( २.४.४५ ), विभाषा लुड्लडो:” ( २.४.५०) 
इत्येते विधयो न भवन्ति॥ 


दीडो युडचि क्डिति॥ ६३ ॥ 


दीडो युडागमो भवत्यजादौ विछति प्रत्यये परतः । उपदिदीये, उपदिदीयाते, उपदि- 
दीयिरे। दीड॒ इति पज्चमीनिर्देशादजादेयुडागमो भवति। विधानसामर्थ्यात्‌ च 'एरनेकाचः०? 

(६.४ .८२ ) इति यणादेशे कर्तव्ये तस्यासिद्धत्वंन भवति। अचीति किम्‌ ? उपदेदीयते। 
क्डितीति किम्‌ ? उपदानम्‌॥ 


आतो लोप इटि च॥ ६४ ॥ 


इट्यजादावार्धधातुके क्डिति चाकारान्तस्याडुस्य लोपो भवति। इटि-पपिथ। 
तस्थिथ | किति-पपतुः, पपुः। तस्थतुः, तस्थु:। गोदः। कम्बलदः। डिति-प्रदा । प्रधा। 
आर्धधातुक इत्येव-यान्ति। वान्ति। व्यत्यरे। व्यत्यले। रातेलतिश्च लडीटि रूपम्‌। 
अचीत्येव-ग्लायते | दासीय॥ 


ईद्यति॥ ६५ ॥ 


ईकार आदेशो भवत्याकारान्तस्याडुस्य यति परत: । देयम्‌ | धेयम्‌ | हेयम्‌। स्तेयम्‌॥ 
घुमास्थागापाजहातिसां हलि॥ ६६॥ 


घुसंज्ञकानामड़नां मा स्था गा पा जहाति सा इत्येतेषां हलादौ क्डिति प्रत्यये परत 
ईकारादेशो भवति। दीयते। धीयते। देदीयते। देधीयते। मीयते। मेमीयते। स्थीयते। 
तेष्ठीयते। गीयते। जेगीयते। अध्यगीष्ट, अध्यगीषातामू, अध्यगीषत। पीयते। 
पेपीयते। पातेरिह ग्रहणं नास्ति, लुग्विकरणत्वात्‌ ( परि० ६० )। पायत इत्येव तस्य 
भवति। हीयते। जेहीयते। जहातेरिह निर्देशाद्‌ जिहातेग्रहणं न भवति। हायते। 
'ोडन्तकर्मणि” ( दिवा० ३८५ )-अवसीयते। अवसेषीयते। हलीति किम्‌ ? ददतुः। 
ददुः। आतोलोपाद्धि परत्वादीत्वं स्थात्‌। एतदेव हल्ग्रहणं ज्ञापकमस्मिन्‌ प्रकरणे विप्रति- 
पषेधे नासिद्धत्वं भवति। क्डितीत्येव-दाता। धाता॥ 


एलिंडि॥ ६७ ॥ 


घुमास्थागापाजहातिसामड्ननां लिडि परत एकारादेशो भवति। देयात्‌। धेयात्‌। 
मेयात्‌। स्थेयात्‌। गेयात्‌। पेयातू। हेयात्‌। अवसेयात्‌। क्डितीत्येव-दासीष्ट । 
धासीष्ट॥ 


वान्यस्य संयोगादेः॥ ६८ ॥ 


घ्वादिभ्योन्यस्य संयोगादेराकारान्तस्य वैकारादेशो भवति लिडि परतः। ग्लेयात्‌, 
ग्लायातू। म्लेयातू, म्लायातू। अन्यस्येति किम ? स्थेयात्‌॥। संयोगादेरिति किम्‌ ? 
यायात्‌। क्डितीत्येव-ग्लासीष्ट। अड्डस्येत्येव--निर्वायात्‌॥ 

न ल्‍्यपि॥ ६६ ॥ 


ल्यपि प्रत्यये परतो घुमास्थागापाजहातिसां यदुक्त तदू न भवति। प्रदाय | प्रधाय । 
प्रमाय। प्रस्थाय। प्रगाय। प्रपाय। प्रह्याय। अवसाय॥ 


मयतेरिदन्यतरस्यामु॥ ७० ॥ 
मयतेरिकारादेशो वा भवति ल्यपि परतः। अपमित्य, अपमाय॥ 
लुड्लडलड्क्ष्यडदात्तग॥ ७१ ॥ 


लुड लड्‌ लड़ इत्येतेषु परतो5ड्रस्याडागमो भवति, उदात्तश्च स भवति। लुड-- 
अकार्षीत्‌। अहार्षीत्‌ू। लड़--अकरोत्‌। अहरत्‌। ढुड़--अकरिष्यत्‌। अहरिष्यतू॥ 


आइडजादीनामू॥ ७२ ॥ 


आडागमो भवत्यजादीनां लुडलइलड़क्षु परतः, उदात्तश्च स भवति। ऐक्षिष्ट। 
ऐहिष्ट। औब्जीत्‌। औम्भीत्‌। लड़-ऐक्षत। ऐहत। औब्जत्‌। औम्भत्‌। लड़-- 
ऐक्षिष्पतत। ऐहिष्यत। औब्जिष्यतू। औम्भिष्यतू। इह ऐज्यत औप्यत औद्यतेति लडि 
कृते लावस्थायामडागमादन्तरड्रत्वाद्‌ ( परि० ५० ) लादेशः क्रियते। तत्र कृते विकरणो 
नित्यत्वादडागमं बाधते ( परि० ४२ )। शशब्दान्तरप्राप्तेरडागमस्यानित्यत्वमू, कृते हि 
विकरणान्तस्याडस्य तेन भवितव्यम्‌ , अकृते तु धातुमात्रस्य। 'शब्दान्तरस्य प्राप्नुवन्‌ 
विधिरनित्यो भवति” ( परि० ४३ ), न तु शब्दान्तरादिति विकरणो नित्यः। विकरणे कृते 
संप्रसारणमडागमादू नित्यत्वादेव भवति, संप्रसारणे च कृतेड्जादडूं जातमिति आड- 
जादीनामित्याडागमः॥ 


छन्दस्यपि दृश्यते॥ ७३ ॥ 


छन्दसि विषय आडागमो दृश्यते। यत्र हि विहितस्ततोउ्न्यत्रापि दृश्यते। “आडजादीनाम्‌' 
( ६.४.७२ ) इत्युक्तमनजादीनामपि दृश्यते । सुरुचों वे१न आंवः ( मा० सं० १३.३ )। 
आनकू। आयुनक्‌। आव इति वृजो लुडि 'भन्त्रे घसह्वर०” ( २.४.८० ) इति लेलुकि 
कृते च भवति। तथा आनगिति नशेः। आयुनगिति युजेर्लडि॥ 


१- “न नु ' इत्यपपाठो मुद्रितेषु । 
२- “ 5नित्यः ” इति विवृत्तिचिह्युक्तोड्पपाटो मुद्रितेषु । 

न माड्योगे॥ ७४ ॥ 


माइयोगे लुड्लडलुड्क्षु यदुक्त तद्‌ू न भवति। मा भवान्‌ कार्षीतू। मा भवान्‌ 
हार्षीत्‌। मा सम करोत्‌। मा सम हरत्‌। मा भवानीहिष्ट। मा भवानीक्षिष्ट। मा सम 
भवानीहत। मा सम भवानीक्षत॥ 


बहुल॑ एन्दस्यमाड्योगेषपि॥ ७५ ॥ 


छन्दसि विषये माड्योगेषपि बहुलमडाटों भवतः, अमाड्योगेषपि न भवतः। 
अमाइ- योगे तावतू-जनिंष्ठा उग्र: (ऋ० १०.७३.१ )। काम॑मूनयीः ( ऋ० १.९३.३)। 
काममर्दयीत्‌ । माइयोगे5पि भवतः। मा वः क्षेत्रे परबीजान्यवाप्सु: ( आप० ध० २.६.१३. 
६ )। मा अभित्था:। मा आव:॥ 


इरयो रे॥ ७६ ॥ 


इर इत्येतस्य छन्दसि विषये बहुलं रे इत्ययमादेशो भवति। गर्भ प्रथम) आप): 
( ऋ० १०.८२.५ )। यश्च्र परिददृश्ने ( मै० सं० ४.४.१ )। धाजो रेभावस्यासिद्ध- 
त्वादातो लोपः ( ६.४.६४ ) भवति। न च भवति-परमाया धियोऊ5ग्निकर्माणि चक्रिरे। 
अनत्र रेशब्दस्य सेटां धातूनामिटि कृते पुना रेभावः क्रियते, तदर्थ च इरयोरित्ययं 
द्विवचननिर्देश:॥ 


अचि श्नुधातुश्रुवां प्वोरियडुवडी॥ ७७ ॥ 


श्नुप्रत्ययान्तस्याड्स्य धातोरिवर्णोवर्णान्तस्य भ्रू इत्येतस्य च इयडू उबड़ू इत्येता- 
वादेशौ भवतो5जादी प्रत्यये परतः। आप्नुवन्ति। राध्नुवन्ति। शक्‍्नुवन्ति। धातोः-- 
चिक्षियतुः, चिक्षियु:। लुलुवतुः, लुलुवुः। नियौ, नियः। लुबवौ, लुवः। श्रुवो, भ्रुवः। 
अचीति किमू ? आप्नुयात्‌। शबकनुयात्‌। राध्नुयात्‌। श्नुधातुभ्रुवामिति किम्‌ ? 
लक्ष्ये। वध्वै। स्वोरिति किमू ? चक्रतुः, चक्रः। इयडुवइड्भ्यां गुणवुद्धी भवतो 
विप्रतिषेधेन । चयनम्‌। चायकः। लवनमू। लावकः ॥ इयडुवडूप्रकरणे तन्वादीनां 
छन्दसि बहुलमुपसंख्यानं कर्तव्यम्‌॥ तएन्वँ ( शौ० सं० ९.३.१ ) पुषेम। त+नुवे ( तै० 
सं. १.९.५.४ ) पुषेम । विष्वं पुषेम | विषुव॑ पुषेम | स्वर्गो लोकः। सुवर्गः ( तै० सं० १. 


१ - हरदत्तस्तु  परबीजानि वाप्सुः ” इत्येव युक्त मेने । 
३ - “यास्य परिदश्ने ” इति मुद्रितः पाठ:। “परिददृशे ' इति संहितापाठ: सातवलेकरसंस्करणे। 
३-“च ! इति नास्ति मुद्रितीष। ४-“च ” इति नास्ति है० बाल० । 

९.७,१ ) लोकः। त्यम्बक यजामहे ( तै० सं० १.८.६.२ )। त्रियम्बक यजामहे॥ 


अभ्यासस्यासवर्ण॥ ७८ ॥ 


अभ्यासस्येवर्णोवर्णान्तस्थासवर्णेषचि परत इयडू्‌ उवड़्‌ इत्येतावादेशी भवतः। 
इयेष | उवोष। इयर्ति। असवर्ण इति किम्‌ ? ईषतुः, ईषुः। ऊषतुः, ऊषुः। अचीत्येव-- 
इयाज। उवाप॥ 


स्तरियाः.॥ ७६ ॥ 


स्त्री इत्येतस्याजादी प्रत्यये परत इयडादेशो भवति। स््री, स्त्रियों, स्त्रियः। 
स्त्रीणामित्यत्र परत्वादू नुडागमः। प्रथग्योगकरणमुत्तरार्थम्‌॥ 


वाम्शसो:॥ ८० ॥ 


अमि शसि परतः स्त्रिया वेयडादेशो भवति। स्त्रीं पश्य, स्त्रियं पश्य । स्त्री: पश्य, 
स्त्रियः पश्य॥ 


इणो यणू॥ ८१ ॥ 


इणो5ड्स्य यणादेशो भवत्यचि परतः। यन्ति। यन्तु। आयनू। इयडादेशाप- 
वादोष्यमू। 'मध्येषपवादाः पूर्वान्‌ विधीन्‌ बाधन्ते! ( परि० ६० ) इति गुणवृद्धिभ्यां 
परत्वादयं बाध्यते। अयनम्‌। आयकः॥ 


एरनेकाचो5संयोगपूर्वस्य॥ ८२ ॥ 


धातोरिति वर्तते, तेन संयोगो विशेष्यते । धातोरवयवः संयोगः पूर्वो यस्मादिवर्णाद्‌ 
न भवत्यसावसंयोगपूर्वः, तदन्तस्याड्स्थानेकाचोडचि परतो यणादेशो भवति। निन्‍्यतुः, 
निन्‍्यु:। उन्न्‍यौ, उन्न्यः। ग्रामण्यौ, ग्रामण्य:-। एरिति किम्‌ ? असंयोगपूर्वग्रहणमि- 
वर्णविशेषणं यथा स्यादू, अड्डविशेषणं मा भूदिति। लुलुवतुः, लुलुवुः इत्येतत्‌ तु 'ओः 
सुपि! ( ६.४.८३ ) इति नियमादपि सिध्यति। अनेकाच इति किम्‌ ? नियौ, नियः। 
असंयोगपूर्वस्थेति किम्‌ू ? यवक्रियौ, यवक्रिय:। धातुना संयोगविशेषणं किम्‌ ? इहापि 
न स्याद्‌। उन्न्‍यो, उन्‍्नय इति। गतिकारकाभ्यामन्यपूर्वस्य नेष्यते। परमनियौ, परमनिय 
इति॥ 


१ - “न ! इति नास्ति है० बाल० । 

ओः सुपि॥ ८३ ॥ 


धात्ववयवः संयोगः पूर्वो यस्मादुवर्णाद्‌ न भवति, तदन्तस्याड्स्यानेकाचो 5जादौ 
सुपि परतो यणादेशो भवति। खलप्वो, खलप्वः। शतस्वौ, शतस्वः। सकल्ल्वो, 
सकृल्ल्वः:। सुपीति किमू ? लुलुव॒तुः, लुलुवुः। अनेकाच इत्येव-लुबौ, लुवः। 
असंयोगपूर्वस्थेत्येव-कटप्रुवी, कटप्रुवः। गतिकारकाभ्यामन्यपूर्वस्य नेष्यत इत्येव--परमलुवी, 
परमलुवः॥ 


वषभ्विश्च॥ ८४ ॥ 


वषभिू इत्येतस्याजादा सुषि परतो यणादेशो भवति। वर्षभ्वौ, वर्षभ्विः 
॥ पुनर्भ्वश्चेति वक्तव्यम्‌॥ पुनर्भ्वी, पुनर्भ्व:। कारापूर्वस्यापीष्यते। काराभ्वो, 
काराभ्वः॥ 


न भूसुधियो:॥ ८५ ॥ 
भू सुधी इत्येतयोर्यणादेशो न भवति। प्रतिभुवौ, प्रतिभुवः। सुधियौ, सुधिय:॥ 
हन्दस्युभयथा॥ ८६ ॥ 


छन्दसि विषये भू सुधी इत्येतयोरुभयथा दृश्यते। वर्नेषु चित्र विभ्व विशे ( ऋ० 
४.७.१ )। विभुव॑ विशे ( तै० सं० १.५.९.१ )। सुध्यो३्नव्य॑मग्ने (ऋ० ६.१.७ )। सुधियो 
नव्यमग्ने ( तै० ब्रा० ३.६.१०.३ )॥ 


हुश्नुवोः सार्वधातुके॥ ८७ ॥ 


हु इत्येतस्याड्स्य श्नुप्रत्ययान्तस्य चानेकाचो5संयोगपूर्वस्याजादी सार्वधातुके 
परतो यणादेशो भवति। जुह्ति। जुह्तु। जुह्त्‌। सुन्वन्ति। सुन्वन्तु। असुन्वन्‌। 
हुश्नुवोरिति किमू ? योयुवति। रोरुवति। इदमेव हुश्नुग्रहणं ज्ञापक भाषायामपि 
यडलुगस्तीति। छन्दसि ४न्‍न्दस्युभयथा! ( ३.४.११७ ) इत्यार्धधातुकत्वादेव 
यणादेशस्याप्रसड़र:। न च यडूलुगन्तादन्यत्‌ प्रत्युदाहरणमुवर्णान्तमनेकाजसंयोगपूर्व 
सार्वधातुके विद्यते। सार्वधातुक इति किम्‌ ? जुहुवतुः, जुहुवु:। असंयोगपूर्वस्येत्येव-- 
आष्नुवन्ति। राध्नुवन्ति॥ 


१ “कार० ! इति यथाभाष्यम्‌ । 
२-“च ! इति नास्ति मुद्रितेषु । 


एएजएज.ए20-902.0०7 
काशिका ६६७ 


भुवो व॒ुग्‌ लुडूलिटोः॥ ८८ ॥ 

भुवो वुगागमो भवति लुडि लिटि चाजादौ परतः। अभूवन्‌ू। अभूवम्‌। लिटि-- 

बभूव, बभूवतुः, बभूवु:॥ 
ऊदुपधाया गोहः॥ ८६ ॥ 

गोहो5ड्स्योपधाया ऊकारादेशो भवत्यजादी प्रत्यये परतः। निगृूहयति | निगूहकः। 
साधुनिगूही | निगूहंनिगृहम्‌ । निगूहन्ति | गूहो वर्तते। उपधाया इति किम्‌ ? अलोष्न्त्यस्य 
( १.१.५२ ) मा भूत्‌। गोह इति विकृतग्रहणं विषयार्थम्‌। यत्रास्यैतद्रपं तत्रैव यथा 
स्थादू, इह मा भूतू-निजुगुहतुः, निजुगुहुः। अयादेशप्रतिषेधार्थ च केचिदिच्छन्ति। 
निगूद्य गत इत्यूत्त्वस्यासिद्धत्वादू ल्यपि लघुपूर्वात्‌' ( ६.४.५६ ) इति णेरयादेशः स्यात्‌। 


व्याश्रयत्वादेवासिद्धत्वमत्र नास्ति | णावृत्त्वमू, ण्यन्तस्य च ल्यप्ययादेश इति | अचीत्येव-- 
निगोढा। निगोढुम्‌॥ 


दोषो णो॥ ६० ॥ 


दोष उपधाया ऊकार आदेशो भवति णौ परतः। दृषयति, दूषयतः, दूषयन्ति । 
विकृतग्रहणं प्रक्रमाभेदार्थम्‌। पूर्वत्र हि गोह इत्युक्तम्‌। णाविति किमू ? दोषो वर्तते॥ 


वा चित्तविरागे॥ ६१ ॥ 


चित्तविकारार्थे दोष उपधाया वा ऊकारादेशो भवति णौ परतः। चित्त दूषयति, 
चित्त दोषयति। प्रज्ञां दूषयति, प्रज्ञां दोषयति॥ 


मितां हस्वः॥ ६२ ॥ 


मितो धातवो 'घघटादयो मितः” ( भ्वा० ९९६ ) इत्येवमादयो ये प्रतिपादिताः, 
तेषामुपधाया हस्वो भवति णौ परतः। घटयति। व्यथयति। जनयति। रजयति। 
शमयति। ज्ञपयति। केचिदत्र वेत्यनुवर्तयन्ति । सा च व्यवस्थितविभाषा ( परि० ६६)। 
तेन उत्क्रामयति, संक्रामयतीत्येवमादि सिद्ध भवति॥ 


चिण्णमुलोर्दीर्घोउन्यतरस्यामु॥ ३ ॥ 
चिण्परे णमुल्परे च णौ परतो मितामड्रानामुपधाया दीर्घो भवत्यन्यतरस्याम्‌ । 


१ - “निगूहन्ति ” इति न स्यात्‌ यथान्यासपदमज्जरि । 

अशमि, अशामि। अतमि, अतामि। शमंशमम्‌, शामंशामम्‌। तमंतमम्‌, तामंतामम्‌ । 
दीर्घग्रहणं किमू, न हस्वविकल्प एव विधीयते ? नैवं शक्‍्यम्‌, शमयन्तं प्रयुडक्त इति 
द्वितीये णिचि हस्वविकल्पो न स्यातू्‌, णिलोपस्य स्थानिवद्भावात्‌, दीर्घविधौ त्वजादेशो 
न स्थानिवत्‌। शमयन्तं प्रयुक्ततानू। अशमि, अशामि। शमंशममू, शामंशामम्‌ | शंशमयतेः-- 
अशंशमि, अशंशामि। शंशमंशंशमम्‌, शंशामंशंशामम्‌। योञसौ णौ णिर्लुप्यते, यश्च 
यडकार:, तयोद्दीर्धविधावादेशो न स्थानिवत्‌ ( १.१.५८ ) भवतीत्यस्थानिवद्भावाद्‌ दीर्घः 
सिद्धो भवति। हस्वविकल्पे तु विधीयमाने स्थानिवद्भावः स्यात्‌। णिण्यन्ते यड्ण्यन्ते 
त्वसिद्धिरेव। व्याश्रयत्वादसिद्धत्वमपि नास्ति । णौ हि णियडोरलॉपः, चिण्णमुल्परे णावड्रस्य 
दीर्घत्वम्‌॥ 


खबि हस्वः॥ €४ ॥ 
खच्परे णो परतो हस्वो भवत्यड्रस्योपधायाः। द्विषंतपः। परंतपः। पुरंदरः॥ 
ह्वादो निष्ठायाम्‌॥ ६५ ॥ 


ह्वादोष्ड्स्योपधाया हस्वो भवति निष्ठायां परतः। प्रह्नन्नः | प्रह्मन्नवान्‌। निष्ठायामिति 
किम्‌ ? प्रह्लादयति। ह्लाद इति योगविभागः क्रियते, क्तिन्यपि यथा स्यात्‌, प्रह्ृृत्तिरिति॥ 
छादेर्घेउद्ध्युपसर्गस्थ॥ ६६ ॥ 


छादेर्‌इस्याद्व्युपसर्गस्य घप्रत्यये परत उपधाया हस्वो भवति | उरश्छदः। प्रच्छद:। 
दन्तच्छदः। णिलोपस्यासिद्धत्वं स्थानिवदूभावों वा वचनसामथ्यदित्र न भवतीति हस्व- 
भाविन्युपधा भवति | अद्युपसर्गस्पेति किमू ? समुपच्छादः ॥ अदिप्रभृत्युपसर्गस्थेति 
वक्तव्यम्‌ु॥ समुपातिच्छादः। उत्तरा हि संख्या पूर्वसंख्याकृतं व्यपदेशं निवर्तयति | न हि 
त्रिपुत्रो द्विपुत्र इति व्यपदिश्यते॥ 


इस्मन्त्रन्क्विषु च॥ ६७ ॥ 


इस्‌ मन्‌ त्रनू कवि इत्येतेषु परतश्छादेरपधाया हस्वो भवति। छदिः। छद््‌म। 
छत्त्रम्‌। धामच्छत्‌। उपच्छतू॥ 


गमहनजनखनघयसां लोपः क्डित्यनडि॥ €८ ॥ 


गम हन जन खन घस इत्येतेषामड्रानामुपधाया लोपो भवत्यजादी प्रत्यये क्डित्यनडि 
परतः। जम्मतुः, जग्मुः। जधघ्नतुः, जध्नुः। जन्ने, जज्ञाते, जज्ञिरे। चख्नतुः, चख्नुः। 

जक्षतुः, जक्षु:। अक्षन्‌ पितरोञ्मीमदन्‍्त पितर॑ः ( मा० सं० १६.३६ )। क्डितीति 
किमू? गमनम्‌। हननम्‌। अनडीति किमू ? अगमत्‌। अघसत्‌। अचीत्येव-गम्यते | 
हन्यते॥ 


तनिपत्योश्छन्दसि॥ ६६ ॥ 


तनि पति इत्येतयोश्छन्दसि विषय उपधाया लोपो भवत्यजादो किछति प्रत्यये 
परतः। वित॑तलिरे कवर्यः (ऋ० १.१६४.५ )। शकुना इंव पप्तिम (ऋ० ६.१०७.२०)। 
छन्दसीति किम्‌ ? वितेनिरे। पेतिम॥ 


घसिभसोहलिे च॥ १०० ॥ 


घसि भस इत्येतयोश्छन्दसि उपधाया लोपो भवति हलादावजादौ च किछतति प्रत्यये 
परतः। सम्धिश्व मे) सर्पीतिश्व मे (मा० सं० १८.६ )। बडब्धां ते3 हरीं धानाः ( निरु० 
०९.१२ )। सम्धिरित्यदेः क्तिनि बहुलं छनन्‍्दसि! ( २.४.३६ ) इति घस्लादेश उपधाया लोपे 
च कृते 'झलो झलि” ( 5.२.२६ ) इति सकारलोपः। धत्वं तकारस्य, जश्त्वं घकारस्य। 
ततः समाना ग्धिः सग्धिरिति समासे कृते समानस्य सभावः ( ६.३.८४ )। बब्धामिति 
भसेलॉटि तामि श्लौ द्विर्वचने कृत उपधालोपसलोपधत्वजश्त्वानि कर्तव्यानि। द्विर्वचनात्‌ 
परत्वाद्‌ नित्यत्वात्‌ चोपधालोप: प्राप्नोति, छान्दसत्वात्‌ स तथा न क्रियते। अजादौ- 
बप्सति। विडितीत्येव-अं१शून्‌ बंभस्ति ( शौ० सं० ६.४६.२ )॥ 


हुझल्भ्यो हेथिः॥ १०१ ॥ 


हु इत्येतस्माद्‌ झलन्तेभ्यश्चोत्तरस्य हलादेहें: स्थाने धिरादेशो भवति। जुहुधि। 
झलन्तेभ्य:--भिन्द्धि | छिन्द्धि। हुझल्भ्य इति किम्‌ ? क्रीणीहि। प्रीणीहि। हेरिति किम्‌? 
जुहुताम।  हलीत्येव-रुदिहि। स्वपिहि। इह जुहुतात्‌ , भिन्‍्तात्‌ त्वमिति परत्वात्‌ 
तातडि कृते 'सकृदूगतौ विप्रतिषेधे यद्‌ बाधितं तदू बाधितमेव” ( परि० ४० ) इति 
पुनर्धिभावो न भवति। भिन्द्धकि छिन्द्वकीत्यत्र परत्वादू धिभावे कृते पुनः प्रसड्विज्ञानाद' 
( परि० ३६ ) अकच्‌ क्रियते॥ 


श्रुश्वणुपृकृवृभ्यश्छन्दसि॥ १०२ ॥ 


श्रु श्रुणु पृ क व्‌ इत्येतेभ्य उत्तरस्य हेथिरादेशो भवति छन्दसि विषये। श्रुधी 
हव॑मिद्र) (ऋ० २.११.१ )। गिर: श्रुणुधी (ऋ० ८.१३.७ )। पूर्धि (ऋ० ८.७८.१०)। 
उ9रु णस्कृधि (ऋ० ८.७५.११ )। अपा वृधि ( ऋ० १.७.६ )। श्रणुधीत्यत्र धिभाव- 
विधानसामर्थ्याद्‌ उतश्च प्रत्ययादू०” ( ६.४.१०६ ) इति हेलुगू न भवति। “अन्येषामपि 

दृश्यते! ( ६.३.१३७ ) इति दीर्घत्वमू। अतोषचन्यत्र व्यत्ययो बहुलम्‌” ( ३.१.८५ ) इति शप्‌, 
तस्य “बहुल छन्दसि! ( २.४.७३) इति लुक्‌॥ 


अडितश्च॥ १०३ ॥ 


अडितश्च हेथिरादेशों भवति। “वा छन्दसि! ( ३.४.८८ ) इति पित्त्वेनास्था- 
डित्त्वमू। सोम॑ रारपिन्ध (ऋ० १.६१.१३ )। अ॥स्मभ्यं) तद्ध्॑यश्व) प्रयन्धि ( ऋ० ३.३६. 
६ )। युयोध्य१स्मज्जुंहुराणमेनं: (ऋ० १.१८६.१ )। अडित इति किम्‌ ? हव्यं 
प्रीणीहि ( काठ० सं० ४०.१२ )। रारन्धीति रमेव्यत्ययेन परस्मैपदम्‌, शपः श्लुरभ्यास- 
दीर्घत्वं छान्दसत्वातू। मलोपाभावस्तु अडित्त्वादेव | प्रयन्धीति यमेः शपो लुकू | युयोधीति 


यौतेः शपः श्लुः॥ 
चिणो लुकू॥ १०४ ॥ 
चिण उत्तरस्य प्रत्ययस्य लुगू भवति। अकारि। अहारि। अलावि। अपाचि। 
अकारितराम्‌, अहारितमामित्यत्र तलोपस्यासिद्धत्वात्‌ तरप्तमपोर्न लुगू भवति, चिणो लुगित्येतद्‌ 
विषयभेदाद्‌ भिद्यते॥ 
अतो हैः॥ १०५ ॥ 


अकारान्तादड्भादुत्तरस्थ हेलुगू भवति। पच। पठ। गच्छ। धाव। अत इति 
किम्‌? युहि। रुहि। तपरकरणं किम्‌ ? लुनीहि। पुनीहि। ईत्वस्यासिद्धत्वादाकार एव 
भवति॥ 


उतश्च प्रत्ययादसंयोगपूर्वात्‌॥ १०६ ॥ 


उकारो योझसंयोगपूर्वस्तदन्तात्‌ प्रत्ययादुत्तरस्य हेलुगू भवति। चिनु। सुनु। 
कुरू। उत इति किम्‌ ? लुनीहि। पुनीहि। प्रत्ययादिति किमू ? युहि। रुहि। 
असंयोगपूर्वादिति किम ? प्राप्नुहि। राध्नुहि। तक्ष्णुह्दि ॥ उतश्च प्रत्ययाच्छन्दोवावचनम्‌ू॥ 
उतश्च प्रत्ययादित्यत्र छन्दसि वेति वक्तव्यमू। आतनुहि यातुधानानू। धिनुहि यज्ञपतिम्‌ 
( काठ० सं० १.६ )। तेन॑ मा भगैगिन कृणु ( शौ० सं० ६.१२६.२ )॥ 


लोपश्चास्यान्यतरस्यां म्वोस्‍॥ १०७ ॥ 


यो5यमुकारो5संयोगपूर्वस्तदन्तस्य प्रत्ययस्यान्यतरस्यां लोपो भवति वकारमकारादौ 
प्रत्यये परतः। सुन्वः, सुनुवः | सुन्मः, सुनुमः। तन्वः, तनुवः। तन्मः, तनुमः। प्रत्ययस्थेत्येव- 

युवः। युमः। असंयोगपूर्वस्येत्येव-शक्नुवः, शक्‍्नुमः। लुगिति वर्तमाने लोपग्रहणम- 
न्तयलोपार्थम्‌॥ 
नित्यं करोतेः॥ १०८ ॥ 


करोतेरुत्तरस्योकारप्रत्ययस्थ वकारमकारादी प्रत्यये परतो नित्यं लोपो भवति। 
कुर्व:, कुर्म:। उकारलोपस्य दीर्घविधावस्थानिवद्‌भावाद्‌ ( १.१.६८) हलिच'! (८. 
२.७७ ) इति दीर्घ्॑वं प्राप्त “न भकुर्छुराम्‌! ( 5५.२.७६ ) इति प्रतिषिध्यते॥ 


ये च॥ १०६ ॥ 


यकारादौ च प्रत्यये परतः करोतेरुत्तरस्योकारप्रत्ययस्य नित्यं लोपो भवति। कुर्यात्‌, 
कुर्याताम्‌, कुर्यु:॥ 
अत उत्‌ सार्वधातुके॥ ११०॥ 
उकापप्रत्ययान्तस्य करोतेरकारस्य स्थान उकार आदेशो भवति सार्वधातुके क्डिति 


परतः। कुरुतः, कुर्वन्ति | सार्वधातुकग्रहणं किम्‌ ? भूतपूर्वेषपि सार्वधातुके यथा स्यात्‌-- 
कुरू। तपरकरणं लघूपधस्य गुणनिवृत्त्यर्थम्‌। क्डितीत्येव-करोति। करोषि। करोमि॥ 


शनसोरह्लोपः॥ १११ ॥ 


श्नस्यास्तेश्चाकारस्य लोपो भवति सार्वधातुके क्डिति परतः। रुन्धः, रुन्धन्ति। 
भिन्‍्तः, भिन्दन्ति । अस्तेः--स्तः, सन्ति | व्डितीत्येव--भिनत्ति | अस्ति। श्नसोरित्यकारस्य 
पररूपत्वं 'शकन्ध्वादिषु०” ( ६.१.६४ वा० ) द्रष्टव्यम्‌॥ 


श्नाभ्यस्तयोरातः॥ ११२ ॥ 


श्ना इत्येतस्याभ्यस्तानां चाड्रानामाकारस्य लोपो भवति सार्वधातुके क्डिति परतः। 
लुनते। लुनतामू। अलुनत। अभ्यस्तानामू-मिमते। मिमतामू। अमिमत। संजिहते। 
संजिहताम्‌। समजिहत। श्नाभ्यस्तयोरिति किम्‌ ? यान्ति। वान्ति। आत इति किम्‌? 
बिभ्रति। क्डितीत्येव--अलुनात्‌। अजहातू। आइग्रहणं स्पष्टार्थम्‌॥ 


१ - कदाचिदत्र * अलुनाम्‌, अजहाम्‌ ! इति प्रत्युदाहरणे स्यातामू्‌, अन्यथा लड्पर्यन्तधावनम्‌ अनावश्यक 
स्यात्‌, 'लुनाति, जहाति ! इत्येव ब्रूयात्‌। टीकाकृद्भ्यां ( न्‍्या० पद० ) त्वेतद्‌ नालोचितम्‌ 

ई हल्यघोः॥ ११३ ॥ 


श्नान्तानामड्जानामभ्यस्तानां च घुर्वर्जितानामात ईकारादेशो भवति हलादौ सार्व- 
धातुके क्डिति परतः। लुनीतः। पुनीतः। लुनीथः। पुनीथः। लुनीते। पुनीते। 
अभ्यस्तानामू-मिमीते | मिमीषे | मिमीध्वे । संजिहीते। संजिहीषे। संजिहीध्वे । हलीति 
किमू ? लुनन्ति। मिमते। अघोरिति किम्‌ ? दत्तः। धत्तः। क्डितीत्येव-लुनाति। 
जहाति॥ 


इद्‌ दरिद्रस्थ॥ ११४ ॥ 


दरिद्राते्हलादी सार्वधातुके क्डिति परत इकारादेशो भवति। दरिद्रितः। दरिद्रिथः। 
दरिद्रिवः। दरिद्रिम:। हलीत्येव-दरिद्रति | क्डितीत्येव-दरिद्राति ॥ दरिद्वातेरार्धधातुके 
लोपो वक्तव्य:॥ सिद्धश्च प्रत्ययविधौ भवतीति वक्तव्यम्‌॥ दरिद्रातीति दरिद्रः। 
आकारान्तलक्षणो णप्रत्ययः ( ३.१.१४१ ) न भवति, पचादित्वादज्‌ ( ३.१.१३४ ) एव 
भवति। 
न दरिद्रायके लोपो दरिद्राणे च नेष्यते। 
दिदरिद्रासतीत्येके दिदरिद्रिषतीति वा॥ 
॥ अद्यतन्यां वेति वक्तव्यम्‌॥ अदरिद्रीतू, अदरिद्रासीत्‌। दरिद्रस्पेति निर्देशे 
छान्दसं हस्वत्वं द्रष्टव्यम्‌॥ 


भियोषन्यतरस्याम्‌॥ ११५ ॥ 


भी इत्येतस्याड्स्यान्यतरस्यामिकारादेशो भवति हलादौ क्डिति सार्वधातुके परतः। 
बिभितः, बिभीतः। बिभिथः, बिभीथः। बिभिवः, बिभीवः। बिभिमः, बिभीमः। 
हलादावित्येव-बिभ्यति | विडितीत्येव-बिभेति | सार्वधातुक इत्येव-भीयते॥ 


जहातेश्च॥ ११६ ॥ 


जहातेश्चेकारादेशो भवत्यन्यतरस्यां हलादौ क्डिति सार्वधातुके परतः। जहितः, 
जहीतः। जहिथः, जहीथः। हलादावित्येव-जहति । ब्डितीत्येव--जहाति। सार्वधातुक 
इत्येव-हीयते। जेहीयते। प्रथग्योगकरणमुत्तरार्थम्‌॥ 

१ - “ हलादौ......भीयते ' इति पाटठो न सार्वत्रिकः। हरदत्तस्तु वृत्ती ' हलादौ क्डिति सार्वधातुके ” इति 


पाठस्यात्रानुपयोगमभिधाय प्रत्युदाहरणाप्रदर्शन॑ सूचयाउचकार । न्‍्यासे5पि ' भीतः, भीतवान्‌ ? इति सार्वधातुकप्रत्युदाहरणे 
प्रदर्शिति। 


२ - 'सार्वधातुके.....जेहीयते ' इति पाठो न सार्वत्रिकः। अत्र न्यासपदमज्जर्यो द्रष्टव्ये । 

आ च हो॥ ११७ ॥ 
जहातेराकारश्चान्तादेशो भवतीकारश्चान्यतरस्यां हौ परतः। जहाहि, जहिहि, 
जहीहि॥ 
लोपो यि॥ ११८ ॥ 
लोपो भवति जहातेर्यकारादी क्डिति सार्वधातुके परतः। जद्यात्‌ू, जद्याताम्‌, 
जद्युः॥ 


घ्वसोरेद्धावभ्यासलोपश्च॥ ११६ ॥ 


घुसंज्ञकानामड्रानामस्तेश्व एकारादेशो भवति हो परतो5भ्यासलोपश्च | देहि। 
धेहि। अस्तेः--'श्नसोरल्लोपःः (६.४.१११ ) इत्यकारलोप:। एधि। शिदयं लोपः। तेन 
सर्वस्याभ्यासस्य भवति॥ 


अत एकहल्मध्येषनादेशादेलिटि॥ १२० ॥ 


लिटि परत आदेश आदिर्यस्याइस्य नास्ति तस्यैकहल्मध्येउसहाययोह्लोरम॑ध्ये 
यो5कारस्तस्यैकारादेशो भवति, अभ्यासलोपश्च लिटि क्डिति परतः। रेणतुः, रेणुः। 
येमतुः, येमुः। पेचतुः, पेचु:। देमतुः, देमुः॥ अत इति किम्‌ ? दिदिवतुः, दिदिवुः। 
तपरकरणं किम्‌ ? ररासे, र रासाते, ररासिरे। एकहल्मध्य इति किम्‌ ? शभश्रमतुः। 
शश्रमुः। तत्सरतुः, तत्सरुः। अनादेशादेरिति किमू ? चकणतुः, चकणु:। जगणतुः, 
जगणु:। बभणतुः, बभणु:। लिट आदेशविशेषणं किम्‌ ? इहापि यथा स्यात्‌--नेमतुः, 
नेमु:। सेहे, सेहाते, सेहिरि। अनैमित्तिके नत्वसत्वे, तदादिलिंट्यादेशादि्न भवति। 
इहाभ्यासजश्त्वचर्त्वयोरसिद्धत्वं नास्ति। तेन तदादिरप्यादेशादिर्भवति। तथा च फलि- 
भजोरेत्वं विधीयते। रूपाभेदे चादेशादिनाश्रीयत इति शसिदद्योः प्रतिषेधवचनं ज्ञापकम्‌ । 
अन्यथा हि पेचतुः, पेचुः, देमतुः, देमुरित्येवमादीनामपि प्रकृतिजश्चरादीनामेत्व॑ न स्यात्‌ । 
क्डितीत्येव--अहं पपच। अहं पपठ ॥ दम्भेरेत्वं वक्तव्यम्‌॥ देभतुः, देभुः॥ नलोपस्या- 
सिद्धत्वाद न प्राप्नोति ॥ नशिमन्योरलिट्येत्वं वक्तव्यम्‌॥ अनेशम्‌। मेनका। अनेशमिति 
नशेलुडि पुषादित्वादड्‌। मेनकेति मनेः “आशिषि च” ( ३.१.१५० ) इति वुन्‌। क्षिपकादिषु 
( ७.३.४५ वा० ) प्रक्षेपादित्वं न क्रियते ॥ छन्दस्यमिपचोरप्यलिटि एत्वं वक्तव्यम्‌॥ 
व्येमानम्‌। अमेर्विपूर्वस्य चानशि मुकू न क्रियते। लिडि-पेचिरनू। पचेरत्नित्येतस्य 


१ - “ररक्षतुः, ररक्षुः ! इत्यपपाटो बाल०। 

छान्दसं हस्वत्वम्‌ ॥ यजिवप्योश्च॥ आयेजे। आवेपे। यजेर्वपेश्च लडीटि “न्दस्यपि 
दृश्यते! ( ६.४.७३ ) इत्यनजादेरप्याडागमः॥ 


थल्रि च सेटि॥ १२१ ॥ 


थल्रि च सेटि परतो5नादेशादेर्‌इस्यैकहल्मध्यगतस्यातः स्थान एकारादेशो भवति, 
अभ्यासलोपश्च । पेचिथ। शेकिथ। सेटीति किम्‌ ? पपक्‍थ। थल्ग्रहणं विस्पष्टार्थम्‌ । 
अकिडिदर्थमेतद्‌ वचनमित्यन्यस्येटोइसंभवात्‌। अत इत्येव-दिदेविथ। एकहल्मध्यगत- 
स्पेत्येव--शश्रमिथ | तत्सरिथ। अनादेशादेरित्येव--चकणिथ। बभणिथ॥ 


तृफलभजत्रपश्च॥ १२२ ॥ 


तू फल भज त्रप इत्येतेषामड्रानामत एकारादेशो भवति, अभ्यासलोपश्च लिटि 
क्डिति परतस्थलि च सेटि। तेरतुः, तेरः। तेरिथ। फेलतुः, फेलुः। फेलिथ। भेजतुः, 
भेजु:। भेजिथ। त्रेपे, त्रेपाते, त्रेपिरि। तरतेग्गुणार्थ वचनम्‌। फलिभजोरादेशाद्य॒र्थम्‌। 
त्रपेरनेकहल्मध्यार्थम्‌ ॥ श्रन्थेश्चेति वक्तव्यम्‌॥ श्रेथतुः, श्रेथु:॥ 


राधो हिंसायाम्‌ु॥ १२३ ॥ 


राधो हिंसायामर्थेष्वर्णस्यैकार आदेशो भवति, अभ्यासलोपश्च लिटि क्डिति 
परत- स्थल्ि च सेटि। अपरेधतुः, अपरेधु:। अपरेधिथ। हिंसायामिति किम्‌ ? रराधतुः, 
रराधु:। रराधिथ। अत इत्येतदिहोपस्थितं तपरत्वकृतमपास्य कालविशेषमसंभवाद- 
वर्णमात्र॑ प्रतिपादयति | अथ वा 'श्नाभ्यस्तयोरातः ( ६.४.११२ ) इत्यत आत इत्यनुवर्तत 
इति व्याख्येयम्‌। एकहल्मध्ये वा यः स स्थानी भविष्यति॥ 


वा जूशभ्रमुत्रसाम्‌॥ १२४ ॥ 


जू भ्रमु त्स इत्येतेषामड्रानामतः स्थाने वा एकार आदेशो भवति, अभ्यासलोपश्च 
लिटि क्डिति परतस्थलि च सेटि। जेरतुः, जेरः। जेरिथ। जजरतुः, जजरूः। जजरिथ। 
भ्रेमतु:, भ्रेमुः। श्रेमिथ। बश्रमतुः, बश्रमुः। बश्रमिथ। त्रेसतुः, त्रेसुः। त्रेसिथ। तत्रसतुः, 
तत्रसुः। तत्रसिथ॥ 


फणां च सप्तानाम्‌॥ १२९ ॥ 


१ - “यजिवप्योश्च........आडागमः ” इति पाठ: क्वाचित्क इति हरदत्तः। 
२- “ततक्षिथ, ररक्षिथ ” इत्यपपाठो मुद्रितेषु । 

फणादीनां सप्तानां धातूनामवर्णस्य स्थाने वैकार आदेशो भवति, अभ्यासलोपश्च 
लिटि क्डिति परतस्थलि च सेटि। फेणतुः, फेणु:। फेणिथ। पफणतुः, पफणुः। 
पफणिथ। रेजतुः, रेजुः॥ रेजिथ। रराजतुः, रराजुः। रराजिथ। भ्रेजे, भ्रेजाते, भ्रेजिरे। 
बश्राजे, बश्राजाते, बश्नाजिरे। भ्रेशे, भ्रेशाते, भ्रेशिरि। बश्राशे, बश्राशाते, बश्राशिरे। 
भ्लेशे, भ्लेशाते, भ्लेशिरि। बभ्लाशे, बभ्लाशाते, बभ्लाशिरे। स्येमतुः, स्पेमुः। स्येमिथ। 
सस्यमतुः, सस्यमु:ः। सस्यमिथ। स्वेनतुः, स्वेनुः॥ स्वेनिथ। सस्वनतुः, सस्वनुः। 
सस्वनिथ। सप्तानामिति किम्‌ ? दध्वनतुः, दध्वनुः। दध्वनिथ॥ 


2 शसददवादिगुणानाम्‌॥ १२६ ॥ 


शस दद इत्येतयोर्वकारादीनां च धातूनां गुण इत्येवमभिनिर्वुत्तस्य च योउकारस्तस्य 
स्थान एकारादेशो न भवति, अभ्यासलोपश्च । विशशसतुः, विशशसुः। विशशसिथ। 
दददे, दददाते, दददिरे। वादीनामू-ववमतुः, ववमुः॥ ववमिथ। गुणस्य-विशशरतुः, 
विशशरुः। विशशरिथ। लुलविथ। पुपविथ। गुणशब्दाभिनिर्वृत्तस्यार्शब्दस्यौकारस्य 
चायमकार इस्येत्वं प्रतिषिध्यते॥ 


अर्वणद्रसावनजः॥ १२७ ॥ 


अर्वन्नित्येतस्याड्स्य तृ इत्ययमादेशो भवति, सुश्चेत्‌ ततः परो न भवति, स च 
नज उत्तरो न भवति। अर्वन्तो, अर्वन्तः। अर्वन्तम्‌ , अर्वन्ती, अर्वतः। अर्वता, 
अर्वद्भ्यामू, अर्वदृभिः। अर्वती। आर्वतम्‌। असाविति किम्‌ ? अर्वा। अनज इति 
किम्‌? अनर्वाणी, अनर्वाण:। अ१न१र्वार्ण वृष)भम(द्रजिहपम्‌ ( ऋ० १.१६०.१ )॥ 


मघवा बहुलमू॥ १२८ ॥ 


मघवन्नित्येतस्याडस्य बहुल तृ इत्ययमादेशो भवति | मघवान्‌, मघवन्तौ, मघवन्तः । 
मघवन्तम्‌, मघवन्तो, मघवतः। मघवता। मघवती। माघवतम्‌। न च भवति-मधघवा, 
मघवानो, मघवानः। मघवानम्‌, मघवानौ, मघोनः। मघोना, मघवशभ्याम्‌, मघवभि:ः। 
म+घोनी (ऋ० १.४८.८ )। माघवनम्‌॥ 


भसय॥ १२६ ॥ 


भस्येत्ययमधिकार:, आ अध्यायपरिसमाप्ते:। यदित ऊर्ध्वमनुक्रमिष्यामो भस्येत्येव॑ 
तद्‌ वेदितव्यम्‌। वक्ष्यति-'पादः पत्‌” ( ६.४.१३० )-दविपदः पश्य। द्विपदा कृतम्‌। 
भस्येति किम्‌ ? द्विपादी, द्विपाद:॥ 

पादः पत्‌॥ १३० ॥ 


पाद इति पादशब्दो लुप्ताकारो गृह्मयते। तदन्तस्याडुस्थ भस्य पदित्ययमादेशो 
भवति। स च ननिर्दिश्यमानस्यादेशा भवन्ति! ( परि० १३ ) इति पाच्छब्दस्यैव भवति, न 
तदन्तस्य॒सर्वस्य। द्विपदः पश्य। दविपदा। द्विपदे। द्विपदिकां ददाति। त्रिपदिकां 
ददाति। वैयाप्रपद्यः॥ 


वसोः संप्रसारणम्‌॥ १३१॥ 


वस्वन्तस्य भस्य संप्रसारणं भवति। विदुषः पश्य। विदुषा। विदुषे। पेचुषः 
पश्य। पेचुषा। पेचुषे। पपुषः पश्य। आकारलोपे कर्तव्ये वसुसंप्रसारणस्य व्याश्रयत्वाद- 
सिद्धत्वं न भवति। वसुग्रहणे क्वसोरपि ग्रहणमिष्यते॥ 


वाह ऊट्‌॥ १३२ ॥ 


वाह इत्येवमन्तस्य भस्य ऊठ्‌ इत्येतत्‌ संप्रसारणं भवति। प्रष्ठोह:। प्रष्ठौहा। 
प्रष्ठौहे। दित्यौहः। दित्यौहा। दित्यौहे। 'एत्येधत्यूट्सु! ( ६.१.८६ ) इति वृद्धिः। अथ 
किमर्थमूट्‌ क्रियते, संप्रसारण एव कृते गुणे च (ृद्धिरेचि! ( ६.१.८८ ) इति वृद्धौ सत्यां 
सिद्धं रूपं भवति प्रष्ठौह इति, अनकारान्ते चोपपदे वहेण्पिरन दृश्यते ? ज्ञापनार्थम्‌। एतजू 
ज्ञापयति भवत्येषा परिभाषा -- 'असिद्धं बहिर्मन्तरड्रे' ( परि० ९० ) इति। तसस्‍यां हि 
सत्यां बहिर्‌इस्य संप्रसारणस्यासिद्धत्वाद्‌ अन्तरड्ो गुणो न स्यात्‌॥ 


श्वयुवमघोनामतद्धिते॥ १३३ ॥ 


श्वन्‌ युवन्‌ मघवन्‌ इत्येतेषामड्रानामतद्धिते प्रत्यये परतः संप्रसारणं भवति। 
शुनः। शुना। शुने। यूनः। यूना। यूने। मघोनः। मघोना। मघोने। अतद्धित इति 
किमू ? शौवनं मांसमू। यौवन वर्तते। माघवनः स्थालीपाकः। शुनो विकारे 
प्राणिरजतादिभ्योष्ज्‌! ( ४.३.१५४ ), दारादित्वाद्‌ ( ७.३.४ ) ऐजागमः। श्वादीनामेतत्‌ 
संप्रसारणं नकारान्ताना- मिष्यते। इह न भवति-युवतीः पश्य । मघवतः। मघवता। 
मघवते। तदर्थमुत्तरत्र योगविभागं कुर्वन्ति । अल्लोप:। अनः। अन इत्युभयोः शेष इति॥ 


अल्लोपोषनः॥ १३४ ॥ 


अनित्येवमन्तस्य भस्याकारलोपो भवति। राज्ञः पश्य। राज्ञा। राज्ञे। तक्ष्णः 


१ - “ शौवम्‌ ” इति न्‍्या० पद० पाठः। यथावार्तिक ( ६.४.१४४ वा० ) स सड्जोचे साधु: स्यात्‌। 

पश्य। तक्ष्णा। तक्ष्णे। अनो नकारान्तस्यायं लोप इष्यते। इह न भवति--राजकीयमिति॥ 


षपूर्वहन्धृतराज्ञामणि॥ १३९ ॥ 


षकारपूर्वो योउन्‌ हनो धृतराज्ञश्च तस्याकारलोपो भवत्यणि परतः। औदक्ष्णः। 
ताक्ष्:। भ्रौणप्न:। धार्तराज्ञः। पपूर्वहन्धृतराज्ञामिति किमू ? सामनः। वैमनः। 
अन्‌!? (६.४.१६७ ) इति प्रकृतिभावेनाल्‍लोपटिलोपावुभावषि न भवतः। अणीति किम्‌? 
ताक्षण्य:॥ 


विभाषा डिश्योः॥ १३६ ॥ 


डौ परतः शीशब्दे चानो विभाषाकारलोपो भवति। राकज्ञषि, राजनि। साम्नि, 
सामनि। साम्नी, सामनी॥ 


न संयोगाद्मन्तात्‌॥ १३७ ॥ 


वकारमकारान्तात्‌ संयोगादुत्तरस्थानो5कारस्य लोपो न भवति। पर्वणा। पर्वणे। 
अथर्वणा। अथर्वणे। चर्मणा। चर्मणे। संयोगादिति किम्‌ ? प्रतिदीव्ना। प्रतिदीव्ने। 
साम्ना। साम्ने। वमन्तादिति किम्‌ ? तक्ष्णा। तक्ष्णे॥ 


अच;ः;॥ १३८५ ॥ 


अच इत्ययमज्चतिर्लुप्तनकारो गृह्मते। तदन्तस्य भस्याकारस्य लोपो भवति। 
दधीचः पश्य। दधीचा। दधीचे। मधूचः पश्य। मधूचा। मधूचे॥ 


उद ईतू॥ १३६ ॥ 
उद उत्तरस्याच ईकारादेशो भवति। उदीचः। उदीचा। उदीचे॥ 
आतो धातोः॥ १४० ॥ 


आकारान्तस्य धातोर्भस्य लोपो भवति | कीलालपः पश्य । कीलालपा। कीलालपे। 
शुभंयः पश्य। शुभंया। शुभंये। आत इति किम्‌ ? निया। निये। धातोरिति किम्‌ ? 
खट्वाः पश्य । मालाः पश्य। आत इति योगविभाग:। तेन “०फक्त्वो ल्यप्‌” ( ७.१.३७), 
“हलः श्नः शानच्‌०” ( ३.१.८३ ) इत्येवमादि सिद्ध भवति॥ 


१ - “चर्मणा, चर्मणे ” इति पाठः क्वाचित्कः। 

मन्त्रेष्वाड््यादेरात्मन:॥ १४१ ॥ 


मन्त्रेषु आडि परत आत्मन आदेलोंपो भवति। त्मना देवेभ्यः। त्मना सोमेषु। 
मन्त्रेष्वति किमू ? आत्मना कृतम्‌। आडीति किम्‌ ? यदात्मनस्तन्नो वरिष्ठा ॥ 
आडोष्न्यत्रापि दृश्यते॥ त्मन्याँ सम१ज्जन्‌ ( ऋ० १०.११०.१० )॥ 


ति विंशतेडिति॥ १४२ ॥ 


भस्य विंशतेस्तिशब्दस्य डिति प्रत्यये परतो लोपो भवति। विंशत्या क्रीतो 
विंशकः। विंशं शतम्‌। विंशतेः पूरणो विंशः॥ एकविंशः। डितीति किम्‌ ? विंशत्या॥ 


टे.॥ १४३ ॥ 


टिसंज्ञकस्य डिति प्रत्यये परतो लोपो भवति। कुमुदानू। नड्वान्‌। वेतस्वान्‌। 
उपसरजः। मन्दुरजः। त्रिंशता क्रीतः त्रिंशकः। डित्यभस्याप्यनुबन्धकरणसामर्थ्यात्‌ 
टिलोपो भवति॥ 


नस्तद्विते॥ १४४ ॥ 


नकारान्तस्य भस्य टेलोॉपो भवति तद्धिते परतः। आग्निशर्मि:। औडुलोमिः। 
बाह्वादित्वाद्‌ ( ४.१.६६ ) इजूप्रत्यय:। न इति किम्‌ ? सात्वतः। तद्धित इति किम्‌ ? 
शर्मणा। शर्मणे ॥ नान्‍्तस्य टिलोपे सब्रह्मचारिपीठसर्पिकलापिकुथुमितैतिलिजा- 
जलिलाडइलिशिलालिशिखण्डिसूकरसद्मसुपर्वणामुपसंख्यानं कर्तव्यम्‌ु॥ अन्न य 
इन्नन्तास्तेषाम्‌ 'इनण्यनपत्ये” ( ६.४.१६४ ) इति प्रकृतिभावः प्राप्त, ये त्वन्नन्तास्तेषाम्‌ 
अन्‌” ( ६.४.१६७ ) इति। सब्रह्मचारिण इमे साब्रह्मचाराः। पीटसर्पिणः पैठसर्पाः। 
कलापिना प्रोक्तमधीयते कालापाः। कुथुमिनः कौथुमा:। तैतिलिजाजलिनावाचार्यो, 
तत्कृतो ग्रन्थ उपचारात्‌ तैतिलिजाजलिशब्दाभ्यामभिधीयते। त॑ ग्रन्थमधीयते तैतिलाः, 
जाजला:। शैषिकेष्वर्थेषु वृद्धत्वादत्र छः प्राप्पोति। एवं लाइलाः। शैलाला:। शिखण्डिनः 
शैखण्डा:। सूकरसद्मनः सौकरसदूमा:। सुपर्वणः सौपर्वाः ॥ अश्मनो विकार उप- 
संख्यानम्‌॥ अश्मनो विकार आश्मः। आश्मनोष्न्यत्र ॥ चर्मण: कोश उपसंख्यानम्‌॥ 
चार्म: कोश:। चार्मणो5न्यः ॥ शुनः संकोच उपसंख्यानम्‌॥ शौवः संकोच:। शौवनो5न्यः 
॥ अव्ययानां च सायंप्रातिकाद्र्थमुपसंख्यानम्‌॥ के पुनः सायंप्रातिकादय:ः ? येषामव्यया- 
नामविहितष्टिलोप:, प्रयोगे च दृश्यते, ते सायंप्रातिकप्रकारा ग्रहीतव्या:। सायंप्रातर्भवः 


१ - “अन्यः ” इति है०। जयादित्यस्तु विकारे टिलोपविकल्पं मन्यते ( ४.३.१३४ )। 

सायंप्रातिकः। पौनःपुनिकः। बाह्यः। कौतस्कुतः। 'कालाटू ठज्‌” ( ४.३.११ ) इति 
ठग्प्रत्ययः। ट्युट्युलौ तु नेष्येते। आरातीयः, शाश्वतिकः, शाश्वत इत्येवमादिषु न दृश्यते 
टिलोप:॥ 


अह्बष्टखोरेव॥ १४५९ ॥ 


अहन्नित्येतस्य टखोरेव परतष्टिलोपो भवति। दे अहनी समाहते क््यहः। त्यहः। 
दे अहनी अधीष्टो भृतो भूतो भावी वा द््यहीनः। त्यहीनः। अह्वां समूहः क्रतुः अहीनः। 
अहृः समूहे खो वक्तव्य: ( ४.२.४२ वा० )। सिद्धे सत्यारम्भो नियमार्थ:। इह मा 
भूत्‌-अडह्ा निर्वुत्तम्‌ आहिकम्‌। एवकारकरणं विस्पष्टार्थभम्‌। अह्ून एव टखोरित्येवं नियमो 
न भविष्यति, आत्माध्वानो खे” ( ६.४.१६६ ) इति प्रकृतिभावविधानात्‌॥ 


ओर्गुण:॥ १४६ ॥ 


उवर्णान्तस्य भस्य गुणो भवति तद्धिते परतः। बाशभ्रव्य:। माण्डव्य:। शडट्डूव्यं 
दारू। पिचव्यः कार्पासः। कमण्डलव्या मृत्तिका। परशव्यमयः। औपगवः। कापटवः। 
ओरोदिति वक्तव्ये गुणग्रहणं संज्ञापूर्वको विधिरनित्यः ( परि० ६३-१ ) यथा स्यात्‌। तेन 
स्वायंभुव इति सिद्ध भवति॥ 


ढे लोपो5कद्रवाः॥ १४७ ॥ 


ढे परत उवर्णान्तस्य भस्याकद्गवा लोपो भवति। कामण्डलेयः। शैतवाहेयः। 
| [| + 
जाम्बेयः। माद्रबाहेयः। अकद्रवा इति किम्‌ ? काद्रवे१यो मन्त्रमपश्यत्‌ ( तै० सं० १.५. 
४.१ ) ॥ 


यस्येति च॥ १४८ ॥ 


इवर्णान्तस्यावर्णान्तस्य च भस्य ईकारे परे तद्धिते च लोपो भवति । इवर्णान्तस्येकारे- 
दाक्षी। प्लाक्षी। सखी। सवर्णदीर्घत्वे हि सत्यतिसखेरागच्छतीत्यत्रैकादेशस्यान्तवत्त्वादू 
( ६.१.८५ ) असखि ( १.४.७ ) इति पघिसंज्ञायाः प्रतिषेधः स्यात्‌। इवर्णान्तस्य 
तद्धिते-दुलि--दौलेय:। वलि-वालेय:। अत्रि--आत्रेय:। अवर्णान्तिस्थ ईकारे- 
कुमारी । गौरी। शाईरवी। अवर्णान्तस्य तद्विते-दाक्षिः। प्लाक्षि:। चौडिः। बालाकिः। 
सौमित्रिः ॥ यस्येत्यौड: श्यां प्रतिषेधो वक्तव्य:॥ काण्डे। कुड्ये। सौर्ये हिमवतः 
श्रुद्रे। औडः शीभावे (७.१.१६ ) कृते यस्येति चेति सूर्यतिष्यागस्त्यमत्स्यानां य 


१ - “इकारे ! इत्यपपाटो मुद्रितेषु । 

उपधायाः” ( ६.४.१४६ ) इति च लोपः प्राप्नोति ॥ इयडुवड्भ्यां लोपो भवति 
विप्रतिषेधेन॥ वत्सान्‌ प्रीणाति वत्सप्री:, तस्यापत्यं वात्सप्रेयः। “चतुष्पादृभ्यो ढज्‌' 
( ४.१.१३५ ) इति ढजू प्रत्ययः। लेखाभू: शुभ्रादिः ( ४.१.१२३ ), तस्या अपत्यं 
लैखाशभ्रेय:॥ 


सूर्यतिष्यागस्त्यमत्स्यानां य उपधाया:॥ १४६ ॥ 


सूर्य तिष्य अगस्त्य मत्स्य इत्येतेषां यकारस्य उपधाया भस्य लोपो भवतीति 
परतस्तद्धिते च। सूर्यणगैकदिक्‌ सौरी बलाका। अणि यो यस्येति लोपस्तस्यासिद्धत्वं 
नास्ति, व्याश्रयत्वातू। ईकारे तु यस्तस्यासिद्धत्वाद्‌ उपधायकारो भस्याणन्तस्य सूर्यस्य 
संबन्धीति लुप्यते। तिष्य-तैषमहः। तैषी रात्रि:। अगस्त्यस्यापत्य॑ स्त्री, ऋषित्वादू ( ४. 
१.११४ ) अणि कृत आगस्ती। आगस्तीयः। मत्स्य-गौरादित्वाद्‌ ( ४.१.४१ ) डीषू, 
मत्सी। उपधाया इति किमू ? मत्स्यचरी। यग्रहणमुत्तरार्थम्‌। विषयपरिगणनमत्र 
कर्तव्यम्‌ ॥ मत्स्यस्य डल्यामिति वक्तव्यम्‌॥ इह मा भूत्‌-मत्स्यस्येदं मांस मात्स्यम्‌ 
॥ सूर्यागस्त्ययोश्छे च ड्यां च॥ सौरीयः। सौरी। आगस्तीयः। आगस्ती। इह मा 
भूतू-सौर्य चरु निर्वपेत्‌। आगरस्त्यः ॥ तिष्यपुष्ययोर्नक्षत्राणि॥ तिष्येण नक्षत्रेण 
युक्त: कालः तैषः। पौषः ॥ अन्तिकस्य तसि कादिलोप आयदुदात्तं च॥ अन्तिकशब्दस्य 
तसिप्रत्यये परतः ककारादेः शब्दस्य लोपो वक्तव्यः, आयुदात्तत्वं च। अन्तितो न दूरादू 
( ऋ० २.२७,१३ ) ॥ तमे तादेश्च॥ तमप्रत्ययेउन्तिकशब्दस्य तकारादेः ककारादेश्च 
लोपो वक्तव्य:। तत्र तादिलोपे-अन्तमः (ऋ० ९.२४.१ )। कादिलोपे--अन्तितमः 
॥ कादिलोपे बहुलमिति वक्तव्यम्‌॥ अन्यत्रापि हि दृश्यते। अन्तिके सीदतीति 
अन्तिषतू। 'पूर्वपदात्‌” ( 5.३.१०४ ) इति षत्वमु॥ ये च॥ अन्तियः॥ 


हलस्तद्वितस्य॥ १५० ॥ 


तद्धित इति निवृत्तम्‌। हल उत्तरस्य तद्धितयकारस्य उपधाया ईति परतो लोपो 
भवति। गार्गी। वात्सी। हल इति किम्‌ ? कारिकेयी। तद्धवितस्येति किम्‌ ? वैद्यस्य 
भार्या वैद्यी॥ 


आपत्यस्य च तद्धितेषनाति॥ १९१ ॥ 


आपत्ययकारस्य हल उत्तरस्य तद्धितेबनाकारादौ लोपो भवति। गर्गाणां समूहो 


१ - “तद्धित इति निवृत्तम्‌ ' इति नास्ति बाल०। 
२- “यलोपः ” इति बाल०। 

गार्गकमू। वात्सकम। आपत्यस्येति किमू ? सांकाश्यकः। काम्पिल्यकः। तद्धवित- 
ग्रहणमीत्यनापत्यस्यापि लोपार्थभम्‌ू। सौमी इष्टि:। अनातीति किम्‌ ? गाग्यायिणः। 
वात्स्यायनः। हल इत्येव-कारिकेयस्यापत्यं कारिकेयिः॥ 


क्यच्व्योश्च॥ १९२ ॥ 


क्य च्व इत्येतयोश्च परत आपत्ययकारस्य हल उत्तरस्य लोपो भवति। वात्सीयति। 
गार्गीयति। वात्सायते। गागयिते। च्वौ-गार्गभूतः। वात्सीभूतः। आपत्यस्येत्येव- 
सांकाश्यायते। सांकाश्यीभूत:। हल इत्येव-कारिकेयीयति | कारिकेयीभूतः॥ 


बिल्वकादिशभ्यश्छस्य लुकू॥ १५३ ॥ 


नडादिषु बिल्वादयः पट्यन्ते। “नडादीनां कुकू च! ( ४.२.६१ ) इति 
कृतकुगागमा बिल्वकादयो भवन्ति। तेभ्य उत्तरस्य छस्य भस्य तद्धिते परतो लुगू भवति। 
बिल्वा यस्यां सन्ति बिल्वकीया, तस्यां भवा बैल्वका:। वेणुकीया-बैणुका:। वेत्रकीया-- 
वैत्नकाः। वेतसकीया-वैतसका:। तृणकीया--तार्णकाः। इक्षुकीया-ऐक्षुका: | काष्ठकीया-- 
काष्ठकाः।  कपोतकीया--कापोतकाः। क्रुज्चाया हस्वत्व॑ं च!ः ( ग० सू० ६० )। 
क्रुज्यकीया--क्रौज्यका:। छग्रहणं किम्‌ ? छमात्रस्य लुगू यथा स्यात्‌, कुको निवृत्तिर्मा 
भूदिति। अन्यथा हि 'संनियोगशिष्टानामन्यतरापाये उभयोरप्यभावः” ( परि० ८६ ) इति 
कुगपि निवर्तेत। लुग्ग्रहणं सर्वलोपो यथा स्यादू, यकारमात्रस्य मा भूत्‌॥ 


तुरिष्ठेमेयःसु॥ १९४ ॥ 


इष्टनू इमनिच्‌ ईयसुन्‌ इत्येतेषु परतः तृशब्दस्य लोपो भवति। आसुतिं करिं 
ष्ठः (ऋ० ७.६७.७ )। विजयिष्ठः। वहिष्ठः। दोहीयसी धेनुः। सर्वस्य तृशब्दस्य लोपार्थ 
वचनम्‌। अन्त्यस्य हि टे' ( ६.४.१५५ ) इत्येव सिद्धः। लुगित्येतदत्र नानुवर्तते। तथाहि 
सति “न लुमताइस्य” ( १.१.६३ ) इति प्रतिषेधाद्‌ गुणो न स्थात्‌। इमनिज्ग्रहण- 
मुत्तार्थभ्‌। इतरौ तु तुश्छन्दसि! ( ९.३.५६ ) इति भवतः॥ 


टेः॥ १५९५ ॥ 


भस्य टेलॉपो भवतीष्टेमेयस्सु परतः। पटु-पटिष्ठ:। पटिमा। पटीयानू। लघु-- 
लघिष्ठ:। लघिमा | लघीयान्‌ ॥ णाविष्ठवत्‌ प्रातिपदिकस्य कार्य भवतीति वक्तव्यमू॥ 
कि प्रयोजनम्‌ ? पुंबदृभावरभावटिलोपयणादिपरार्थम्‌ | पुंबदभाव:--एनीमाचष्ट एतयति। 


१ - “वात्सीयते, गार्गयिते  इत्यपपाटो मुद्रितेषु । 

श्येतयति। 'तसिलादिष्वा कृत्वसुचः” ( ६.३.३५९ ) इति इष्ठे पुंबदूभाव उक्तः। रभाव:-- 
प्रथुमाचष्टे प्रथयति | म्रदयति | टिलोप:--पटुमाचष्टे पटयति | लघयति। यणादिपरमू- 
स्थूलमाचष्टे स्थवयति। भारद्वाजीयास्तु पठन्ति--णाविष्टवत्‌ प्रातिपदिकस्य पुंबदूभावर- 
भावटिलोपयणादिपरविन्मतोर्लुकूकनर्थमिति । ख्रग्विणमाचष्टे ख्रजयति। वसुमन्त- 
माचष्टे वसयति। युवानमाचष्टे यवयति, कनयति। एतदुभयमप्युदाहरणमात्रमू, न 
परिगणनम्‌। प्रादयो5पि हीष्यन्ते। प्रियमाचष्टे प्रापयति॥ 


स्थूलदूरयुवहस्वक्षिप्रक्षुद्राणां यणादिपर पूर्वस्य च गुणः॥ १९६ ॥ 


स्थूल दूर युव हस्व क्षिप्र क्षुद्र इत्येतेषां यणादिपर  लुप्यत इष्ठेमेयस्सु परत, पूर्वस्य 
च गुणो भवति। स्थूल-स्थविष्ठ:। स्थवीयानू। दूर--दविष्ठ:। दवीयानू। युवनू-- 
यविष्ठ:। यवीयानू। हस्व--हसिष्ठ:। हसिमा। हसीयानू। क्षिप्र-क्षेपिष्ठ:। क्षेपिमा। 
क्षेपीयान्‌। क्षुद्र-क्षोदिष्ठ:। क्षोदिमा। क्षोदीयान्‌ू। हस्वक्षिप्रक्षुद्रशब्दाः पथ्वादिषु 
पट्यन्ते। परग्रहणं किमू ? यविष्टः, यवीयान्‌ू, हसिष्टः, हसीयानू्‌ इत्यत्र पूर्वस्य 
यणादेलोंपो मा भूत्‌। पूर्वग्रहणं विस्पष्टार्थम्‌॥ 


प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां प्रस्थस्फवर्बहि- 
गर्वर्षित्रद्धाधिवृन्दास्‍॥ १९७ ॥ 


प्रिय स्थिर स्फिर उरु बहुल गुरु वृद्ध तृप्र दीर्घ वृन्दारक इत्येतेषां प्र स्थ स्फ वर्‌ 
बंहि गर्‌ वर्षे त्रप्‌ द्राधि वृन्द इत्येते यथासंख्यमादेशा भवन्ति इष्ठेमेयस्सु परतः। प्रिय-- 
प्रेष्ठ:। प्रेमा। प्रेयानू। स्थिर-स्थेष्ठ:। स्थेयानू। स्फिर-स्फेष्ठ:। स्फेयानू। उरू-- 
वरिष्ठः। वरिमा। वरीयानू। बहुल--बंहिष्ठ:। बंहिमा। बंहीयानू। गुरु-गरिष्ठः। 
गरिमा। गरीयानू। वृद्ध-वर्षिष्ठ:। वर्षीयानू। तृप्र-त्रपिष्ठ:। त्रपीयान्‌। दीर्घ-- 
द्राधिष्ठ:। द्राधिमा। द्राघीयान्‌ू। वृन्दारक--वृन्दिष्ठः। वृन्दीयान्‌। प्रियोरुगुरुबहुलदीर्घा: 
पृथ्वादिषु पट्यन्ते। तेनान्येषामिमनिजू्‌ न भवतीति नोदाहियते॥ 


बहोलोपो भू च बहोः॥ १५८ ॥ 


बहोरुत्तरेषामिष्ठेमेयसां लोपो भवति, तस्य च बहोः स्थाने भू इत्ययमादेशो 
भवति। भूमा। भूयान्‌। बहुशब्दः पथ्वादिषु पट्यते। बहोरिति पुनर्ग्रहणं स्थानित्वप्रतिपत्त्यर्थम्‌, 
अन्यथा हि प्रत्ययानामेव भूभावः स्यात्‌॥ 


इष्ठस्य यिटू च॥ १९६ ॥ 

बहोरुत्तरस्येष्ठस्य यिडागमो भवति, बहोश्च भूरादेशो भवति। भूयिष्ठ:। लोपाप- 
वादो यिडागमः, तस्मिन्निकार उच्चारणार्थ:॥ 


ज्यादादीयसः॥ १६० ॥ 


ज्यादुत्तस्येयस आकार आदेशो भवति। ज्यायान्‌। लोपस्य यिटा व्यवहितत्वादा- 
दित्युच्यते। लोपे हि सति अकृद्यकारे ( ७.४.२५ ) इति दीर्घत्वेन ज्यायानिति सिध्यति॥ 


र ऋतो हलादेलघोः॥ १६१ ॥ 


रशब्द आदेशो भवति ऋकारस्य हलादेल॑घोरिष्टेमेयस्सु परतः। प्रथिष्ठः। 
प्रथिमा। प्रथीयान्‌। म्रदिष्ठ:। म्रदिमा। म्रदीयानूं। ऋत इति किम्‌ ? पटिष्ठः। 
पटिमा। पटीयानू। हलादेरिति किमू ? ऋजिष्ट:। ऋजिमा। ऋजीयान्‌। लघोरिति 
किम्‌? क्ृष्ण--कृष्णिष्ठ:। कृष्णिमा। क्ृष्णीयानू। परिगणनमत्र कर्तव्यम्‌। 
पृथुं मुदुँ भृशं चैव कृशं च दृढमेव च। 
परिपूर्व वृढे चैव षडेतान्‌ रविधौ स्मरेत्‌॥ 
तत इह न भवति--क्रतमाचष्टे कृतवति | मातरमाचष्टे मातयति। भ्रातयति॥ 


विभाषरजोश्छन्दसि॥ १६२ ॥ 


ऋजु इत्येतस्य ऋतः स्थाने विभाषा रेफ आदेशो भवतीष्ठेमेयस्सु परतश्छन्दसि 
विषये। रजिष्ठ१मनु नेषि पन्‍्थाम्‌ ( ऋ० १.६१.१ )। त्वमृजिष्ठः॥ 


प्रकृत्येकाचु॥ १६३ ॥ 


एकाजू यद्‌ भसंज्ञक तदिष्टेमेयस्सु परतः प्रकृत्या भवति । ख्नग्विन्नित्येतस्य विन्न- 
न्तस्य स्रजिष्ट:, स्रजीयान्‌, स्रजयति। खुग्वदित्येतस्य मत्वन्तस्य ख़ुचिष्ठः, खुचीयान्‌, 
ख्ुचयति | एकाजिति किम्‌ ? वसुमदित्येतस्य वसिष्ठ:, वसीयान्‌ ॥ प्रकृत्याके राजन्य- 
मनुष्ययुवानः॥ अके प्रत्यये परतो राजन्य मनुष्य युवन्नित्येते प्रकृत्या भवन्ति | राजन्यानां 
समूहो राजन्यकम्‌। मनुष्याणां समूहो मानुष्यकम्‌। आपत्यस्य च तद्धितेडनाति' ( ६. 
४.१९१ ) इति यलोपः प्रकृतिभावेन न भवति। यूनो भावो यौवनिका। मनोज्ञादित्वाद्‌ (५. 
१.१३३ ) वुज्‌। तस्य “नस्तद्विते! ( ६.४.१४४ ) इति टिलोपो न भवति॥ 


१ - 'यिट्च ! इति न्‍्यासः। 

इनण्यनपत्ये॥ १६४ ॥ 


इन्नन्तमनपत्यार्थेषणि परतः प्रकृत्या भवति। सांकूटिनम्‌। सांराविणम्‌। सांमा- 
जिनम्‌। 'अभिविधौ भाव इनुण्‌? ( ३.३.४४ ), 'अणिनुणः' ( ९.४.१९ ) इत्यणू। स्नग्विण 
इदं स्राग्विणमू। अणीति किमू ? दण्डिनां समूहो दाण्डम्‌। “अनुदात्तादेरज्‌! ( ४. 
२.४४ ) इत्यउ्प्रत्ययः। अनपत्य इति किम्‌ ? मेधाविनो5पत्यं मैधावः॥ 


गाथिविदधिकेशिगणिपणिनश्च॥ १६५ ॥ 


गाथिन्‌ विद्थिन्‌ केशिनू गणिन्‌ पणिन्‌ इत्येते चाणि प्रकृत्या भवन्ति | गाथिनो5- 
पत्यं गाथिन:। वैदथिनः। कैशिनः। गाणिनः। पाणिनः। अपत्यार्थोष्यमारम्भ:॥ 


संयोगादिश्च॥ १६६ ॥ 
संयोगादिश्चेनणि प्रकृत्या भवति। शब्विनो5्पत्यं शाड्लिनः। माद्रिण:। वाज़िण:॥ 
अनू॥ १६७ ॥ 


अन्नन्तमणि प्रकृत्या भवत्यपत्ये चानपत्ये च। सामनः। वैमनः। सौत्वनः। 
जैत्वनः॥ 


ये चाभावकर्मणो:॥ १६८ ॥ 


यकारादौ च तद्धितेडभावकर्मणोरर्थयोरन्‌ प्रकृत्या भवति । सामसु साधुः सामन्य:। 
वेमन्य:। अभावकर्मणोरिति किम्‌ ? राज्ञो भावः कर्म वा राज्यमू। राजन्निति पुरोहिता- 
दिषु ( ९.१.१२८ ) पट्यते। ततोऊयं यक ्‌ प्रत्ययः॥ 


आत्माध्वानो खे॥ १६६ ॥ 


आत्मन्‌ अध्वनू इत्येतो खे परतः प्रकृत्या भवतः। आत्मने हित आत्मनीनः। 
अध्वानमलड्रामी अध्वनीन:। ख इति किमू ? प्रत्यात्मम्‌। प्राध्वम्‌। प्रत्यात्ममित्य- 
व्ययीभावे 'अनश्च' ( ९.४.१०८ ) इति समासान्तष्टवच्ग्रत्ययः। प्राध्यमिति 'उपसगरदिध्वनः” 
( ९.४.८५९ ) इत्यग्रत्यय:॥ 


न मपूर्वोष्पत्ये्वर्मण:॥ १७० ॥ 


१ - “ब्रह्मण्य: ' इति बाल०। 

मपूर्वोइन्‌ अवर्मणो5णि परतो5पत्येडर्थे न प्रकृत्या भवति । सुषाम्णो5पत्यं सौषाम:। 
चान्द्रसाम:। मपूर्व इति किमू ? सौत्वनः। अपत्य इति किम्‌ ? चर्मणा परिवृतों रथः 
चार्मण:। अवर्मण इति किमू ? चक्रवर्मणो5्पत्यं चाक्रवर्मणः ॥ मपूर्वप्रतिषेधे वा 
हितनाम्न इति वक्तव्यम्‌ु॥ हितनाम्नो5पत्यं हैतनामः, हैतनामन:॥ 


ब्राह्मोपजातो॥ १७१ ॥ 


योगविभागोषत्र क्रियते। ब्राह्म इत्येतदपत्याधिकारे5पि सामर्थ्यादपत्यादन्यत्राणि 
टिलोपार्थ निपात्यते। ब्राह्मो गर्भ:। ब्राह्ममस्रम्‌। ब्राह्मं हविः॥ ततोड5जातोौ। अपत्य 
इत्येव। अपत्ये जातावणि ब्रह्मणष्टिलोपो न भवति। ब्रह्मणो5पत्यं ब्राह्मण:। अपत्य 
इत्येव-ब्राह्ती ओषधि:॥ 


कार्मस्ताच्छील्ये॥ १७२ ॥ 


कार्म इति ताच्छील्ये टिलोपो निपात्यते। कर्मशीलः कार्म:। 'शीलम्‌” , त्रादिभ्यो 
णः? (४.४.६१, ६२ ) इति णप्रत्ययः। यद्येवम्‌ , किमर्थमिदम्‌ , नस्तद्विते” ( ६.४.१४४) 
इत्येव टिलोपः सिद्धः ? सत्यमेतत्‌। ज्ञापकार्थ तु। एतजू ज्ञापयति--ताच्छीलिके 
णे5ण्कृतानि भवन्ति” ( परि० ८७ ) इति। तेन चौरी, तापसीति णान्तादपीकारः सिद्धो 
भवतति। ताच्छील्य इति किम्‌ ? कर्मण इदं कार्मणम्‌॥ 


औक्षमनपत्ये। १७३ ॥ 


औक्षमित्यनपत्येषणि टिलोपो निपात्यते। औक्ष पदम्‌। अनपत्य इति किम्‌ ? 
उक्ष्णोउपत्यमौक्ष्ण:। पपूर्वहन्धृतराज्ञामणि! ( ६.४.१३५ ) इत्यलोपः॥ 


दाण्डिनायनहास्तिनायनाथर्वणिकजैद्याशिनेयवासिनायनिश्रोणह त्यधैवत्य- 
सारवैक्ष्वाकमैत्रेयहिरण्मयानि॥ १७४ ॥ 


दाण्डिनायन हास्तिनायन आधर्वणिक जैह्याशिनेय वासिनायनि श्रौणहत्य धैवत्य 
सारव ऐक्ष्वाक मैत्रेय हिरण्मय इत्येतानि निपात्यन्ते। दण्डिनू हस्तिन्‌ इत्येतौ नडादिषु 
(४.१.६६ ) पट्येते, तयोरायने परतः प्रकृतिभावो निपात्यते। केषांचित्‌ तु हस्तिन्निति 
नडादिषु न पट्यते। तेषामत एव निपातनात्‌ फगपि भवति। दण्डिनो5पत्यं दाण्डिनायनः। 
हस्तिनो5पत्यं हास्तिनायनः। अथर्वन्निति वसन्तादिषु ( ४.२.६३ ) पट्यते। अथर्वणा 
प्रोक्तो ग्रन्थोष्पि उपचारादू अथर्वन्नित्युच्यते। तमधीते यःस आशर्वणिकः। इके 

प्रकृतिभावो निपात्यते। जिह्याशिन्निति शुभ्रादिषु ( ४.१.१२३ ) पट्यते। तस्य एये परतः 
प्रकृतिभावो निपात्यते । जिह्माशिनो5पत्यं जैह्याशिनेय:। वासिनोउपत्यमू, उदीचां वृद्धादगोत्रात्‌' 
( ४.१.१९७ ) इति फिजू। तत्र प्रकरृतिभावो निपात्यते। वासिनायनिः। भ्रूणहन्‌ धीवन्‌ 
इत्येतयोः ष्यजि परतस्तकारादेशो निपात्यते। भ्रूणप्नो भावो श्रौगहत्यम्‌। धीव्नो भावों 
धैवत्यमू। हनस्तो5चिण्णलो:” (७.३.३२ ) इति यत्‌ तत्वं तद्‌ धातुप्रत्यये (परि० ८८ 
) एवेति श्रौणघ्नो वार्त्रघ्न इत्यत्र न भवति, अतो श्रोणहत्ये तत्वं निपात्यते। सारव इति सरयू 
इत्येतस्याणि परतोष्यूशब्दलोपो निपात्यते। सरय्वां भवं सारवमुदकम्‌। ऐक्ष्वाक इति 
स्वस्सर्वनाम्ना एकश्रुत्या पट्यते। ततोज्यमादुदात्तो5न्तोदात्तश्च निपात्यते। इक्ष्वाकोरपत्यं 
“जनपदशद्ात्‌ क्षत्रियादज्‌” ( ४.१.१६८ ) इत्यजू्‌, तत्रोकारलोपो निपात्यते। ऐक्ष्वांकः। 
इक्ष्याकुषु जनपदेषु भवः 'कोपधादण्‌” ( ४.२.१३२ ) इत्यणू। ऐशैक्ष्याकः। मैत्रेय इति 
मित्रयुशब्दो गृष्ट्यादिषु ( ४.१.१३६ ) पट्यते, ततो ढजि कृते यादेरियादेशाप- वादों 
युशब्दलोपो निपात्यते। मित्रयोरपत्यं मैत्रेयः। अथ किमर्थ मित्रयुशब्दो बिदादिषु ( ४. 
१.१०४ ) एव न पढ्यते, तत्राजि कृते यादेः ( ७.३.२ ) इति इयादेशेनैव सिद्धम्‌, 
एवं च युलोपार्थ निपातन कर्तव्यं न भवति, यस्कादिषु ( २.४.६३ ) च बहुषु लुगर्थः पाठो 
न कर्तव्यो भवति, मित्रयव इत्यज:ः ( २.४.६४ ) इत्येव हि लुकः सिद्धत्वात्‌ ? नैतदस्ति। 
मित्रयूणां संघ इत्यत्र गोत्रचरणाद्‌ ( ४.३.१२६ ) वुजं बाधित्वा मैत्रेयकः सद्ठ इत्यत्र 
सड्जाडुलक्षणेष्वज्यजिजामण्‌” ( ४.३.१२७ ) इत्यण्‌ प्राप्नोति। हिरण्मयमिति हिरण्यस्य 
मयटि यादिलोपो निपात्यते, हिरण्यस्य विकारो हिरण्मय:॥ 


ऋत्व्यवास्त्व्यवास्त्वमाध्वीहिरण्ययानिच्छन्दसि ॥ १७५ ॥ 


ऋत्व्य वास्त्व्य वास्त्व माध्वी हिरण्यय इत्येतानि निपात्यन्ते छन्‍्दसि विषये। ऋतु 
वास्तु इत्येतयोर्यति यणादेशो निपात्यते। ऋतौ भवम्‌ ऋत्व्यम्‌ ( पै० सं० १६.२९.१४)। 
वास्ती भवं वास्त्व्यमू। वस्तुशब्दस्याणि यणादेशो निपात्यते। वस्तुनि भवो वास्त्व॑म्‌ 
(मै० सं० २.२.४ )। मधुशब्दस्याणि स्त्रियां यणादेशो निपात्यते। माध्वीर्नः सैन्‍त्वोष॑ 
धी: ( ऋ० १.६०.६ )। हिरण्यशब्दाद्‌ विहितस्य मयटो मशब्दस्य लोपो निपात्यते। 
छ्टिरण्प्रयम्‌ ( ऋ० १.२९.१३ )॥ 


॥ इति श्रीवामनविरचितायां काशिकायां वृत्तो षष्ठाध्यायस्य चतुर्थः पादः ॥ 


१ - “ ण्ये ? इत्यपपाटो मुद्रितेषु । 
२ - “ 5यूशब्दलोपो ” इति बाल०। “ यूशब्दस्य व इत्यादेशो ” इति तारा० है०। 
३ - “इत्यजो यजजोश्च ? इति है०। ४- “अजि ! वा स्यात्‌ , स्वरो वा व्यत्ययेन कल्प्येत । 


